

കുന്ദിമണ്ഡ

കോന്നിയൂർ ആർ. നരേന്ദ്രനാഥ്



Author's Copy

കുനിമണ്ഡ

(Malayalam)

Kannimannu

A study about Andaman Islands

By KONNIYOOR R. NARENDRA NATH. B. Sc , B. L.

All India Radio, Port Blair

First Published January 1967

Copies 1000

Printed at

INDIA PRESS, KOTTAYAM

Price Rs. 5.00

Rights Reserved

Published by Mrs. Ganga Narendranath

Distributors:

NATIONAL BOOK STALL

Kottayam

Kerala State

India

കുന്നിമണ്ണ്

(ആൻഡമാൻ ദ്വീപസമൂഹത്തെക്കുറിച്ച് ഒരു പഠനം)

കോന്നിയൂർ ആർ. നരേന്ദ്രനാഥ്

വിതരണം

നാഷണൽ ബുക്ക്സ്റ്റാൾ

കോട്ടയം

വില ക. 5.00

കോന്നിയൂർ ആർ. നരേന്ദ്രനാഥിന്റെ

കൃതികൾ

നമ്മുടെ ഭരണഘടന
പുതിയ ചക്രവാളങ്ങൾ
വളരുന്ന ചക്രവാളം
ശാസ്ത്രഗതി
ജന്തുലോകം
അണു-കുടുംബത്തിൽ
വിശ്വഭരണം
ചക്രവാളത്തിനപ്പുറം
ആത്മമിത്രം
കടപ്പാടുകൾ
മനുഷ്യബന്ധങ്ങൾ
വിവാഹത്തിനുശേഷം
മനുഷ്യരാശിക്കുവേണ്ടി
തെറ്ററിലോരണ നീങ്ങുന്നു
ജീവിതം ആരംഭിക്കുന്നു
മുത്തശ്ശിക്കഥകൾ
വെളിച്ചത്തിലേക്ക്
പുനർജ്ജനം
കുന്നിമണ്ണ്

Author's Copy

സ്നേഹനിധിയായ അപ്പുപ്പൻ
മളളൂർ ഗോവിന്ദപ്പിള്ള അവർകൾക്ക്

ബഹുമാനപൂർവ്വം

—തങ്കപ്പൻ

ഉള്ളടക്കം

	9
1 മുഖവുര	13
2 പൊതുവിവരണം	23
3 ചരിത്രം — ഒന്നാംഘട്ടം	32
4 ചരിത്രം — രണ്ടാംഘട്ടം	39
5 ഒരു ആക്രമണത്തിന്റെ കഥ	49
6 ദ്വീപുകൾ — ഭൂചരിത്ര വിജ്ഞാനികളുടെ നോട്ടത്തിൽ	57
7 കാലാവസ്ഥ	63
8 ആദിവാസികളുടെ ആവിർഭാവം	74
9 ആന്ധ്രമാനികൾ	77
10 ജറുവകൾ	84
11 സെന്ററിനലികൾ	85
12 ഓംഗികൾ	92
13 മറ്റു ജനങ്ങൾ	99
14 കടിയേറ്റുകൊണ്ടു കൂടെ	114
15 തുറമുഖങ്ങൾ	123
16 വിമാനത്താവളം	126
17 നിരത്തുകൾ	130
18 വനങ്ങളും വനവിഭവങ്ങളും	142
19 കുറവാളികളുടെ ലോകം	156
20 ഒരു വൈസ്രായിയുടെ അന്ത്യം	164
21 ചില വിവരങ്ങൾകൂടി	176
22 ജന്തുലോകം	183
സഹായകഗ്രന്ഥങ്ങൾ	

ചിത്രങ്ങൾ

ഭൂപടം

- 1 കടലോരത്തുനിന്നുള്ള വീക്ഷണം.
- 2 പഞ്ചവടിക്കുന്നം
- 3 പഞ്ചവടി കടലോരം.
- 4 കോർബിൻസ്കോവ്
- 5 ചാത്തംദ്രീപ്—ഇന്ന്
- 6 സെല്ലുലാർ ജയിൽ
- 7 അബർഡീൻ ജെട്ടി
- 8 ബാറൻ ദ്രീപ്
- 9 ജവഹർ സരോവർ
- 10 സായംസന്ധ്യ
- 11 ആദിവാസികളുടെ തോണിയും മറ്റും
- 12 ആൻഡമാനിഭവതിമാർ
- 13 ജറുവ കുട്ടികൾ
- 14 ഓംഗിസുന്ദരി
- 15 ഓംഗിഭവതിമാർ
- 16 മറൊരാൾ മാതാവു കഞ്ഞിനോടുകൂടി
- 17 മത്സ്യവേട്ട
- 18 ആദ്യത്തെ കുടിയേറ്റക്കാർ
- 19 മലബാർ മാപ്പിളക്കുടി
- 20 ബംഗാളിവനിത
- 21 ദിഗ്ലിപ്പർ ഉരണാട്
- 22 കേരളപുരത്തെ വിളഭൂമിയിൽ
- 23 രംഗത്തു ജെട്ടി
- 24 ഉട്ടറാ ജെട്ടി
- 25 കണ്ടൽ കാട്
- 26 ആനകൾ—മധുപുരം താവളത്തിൽ
- 27 ഡാ. സാവർ കിടന്നിരുന്ന മുറി
- 28 യാർ മുഹമ്മദ്
- 29 രംഗചങ്ങലൈ സഹകരണകേരത്തോട്ടം
- 30 ചാത്തം സമിത്
- 31 കടൽപ്പുഴ
- 32 വില്ലുപാട്

മുഖവുര

ആൻഡമാൻ ദ്വീപസമൂഹങ്ങൾ എന്നെങ്കിലും സന്ദർശിക്കണമെന്നും അവിടത്തെ വിവരങ്ങൾ നേരിട്ടു പഠിക്കണമെന്നും വളരെമുമ്പു മുതൽ ആഗ്രഹിച്ചിട്ടുണ്ടിയതാണ്. ദ്വീപുകളെക്കുറിച്ച് പ്രസിദ്ധപ്പെടുത്തിയിട്ടുള്ള വസ്തുതകൾ തിരക്കിപ്പിടിച്ച് സമാഹരിക്കുന്നതിന് ഇത് എന്നിൽ താല്പര്യം ഉണ്ടാക്കി. രസകരങ്ങളായ നിരവധി വിവരങ്ങൾ എനിക്കു കിട്ടി. എങ്കിലും, ആ നാട് തികച്ചും അപ്രാപ്യമായിത്തന്നെ നിലനിന്നു. എന്റെ ജിജ്ഞാസയെ കെടുത്തുകയല്ല, പെരുക്കുകയാണ് ഇതു ചെയ്തത്. അടുത്തകാലത്തു അവിടെ പോകുവാനും തുടൻ താമസിക്കുവാനും ഇടയായി. ഈ കാലഘട്ടത്തിൽ, കഴിയുന്നത്ര പ്രദേശങ്ങൾ സന്ദർശിക്കുവാനും നേരിട്ടു പഠിക്കുവാനും സാധിച്ചു. നേരത്തെ സമ്പാദിച്ചിരുന്ന വിവരങ്ങളും, ഇവിടെ എത്തിയശേഷം സിദ്ധിച്ച വസ്തുതകളും, നേരിട്ടു നടത്തിയ നിരീക്ഷണങ്ങളും പഠനങ്ങളും നല്കിയ കാര്യങ്ങളും, എല്ലാം അത്യന്തം രസകരങ്ങളാണെന്നു തോന്നി. ജീവിതത്തിൽ പല തൊഴിലുകളിൽ ഏപ്പെട്ട്, ആൻഡമാൻദ്വീപുകളിൽ ദീർഘകാലം ജീവിച്ചിട്ടുള്ള നിരവധി വ്യക്തികളുമായി ആശയവിനിമയം നടത്താനും അവസരം സിദ്ധിച്ചു. ഇവയൊക്കെ ചേർത്താണ് ഈ പുസ്തകം തയ്യാറാക്കിയിട്ടുള്ളത്. ഇന്നത്തെ ആൻഡമാൻദ്വീപുകളെപ്പറ്റി സാമാന്യം വ്യക്തമായ ഒരു ചിത്രം ഇതുകൊണ്ടു വായനക്കാരനിൽ ഉണ്ടാക്കാൻ കഴിയുമെന്നാണ് എന്റെ

പ്രതീക്ഷ. അജ്ഞാതവും അതൃപ്തകരവുമായ ഒരു വിദ്യാലയം ലോകത്തിലേക്ക് എന്റെ മനസ്സ് നടത്തിയ ധീര സാഹസികസഞ്ചാരത്തിന്റെ ചരിത്രം കൂടിയാണ് ഈ ഗ്രന്ഥം. ഇനിയും എത്രയോ കാര്യങ്ങളുണ്ട് ഈ ഭവനങ്ങളെക്കുറിച്ച് പറയാൻ! മനുഷ്യന്റെതുപോലെ തന്നെയാണല്ലോ ഒരു നാടിന്റെയും കഥ. എന്തൊക്കെ, എത്രകാലം പറഞ്ഞാലും, പിന്നെയും കാണും പറയപ്പെടേണ്ട കാര്യങ്ങൾ. ഈ അർത്ഥത്തിൽ ഈ പുസ്തകം അപൂർണ്ണമാണ്.

അനവധി സ്നേഹിതന്മാർ എനിക്കു സഹായ ഹസ്തങ്ങൾ നീട്ടിയിട്ടുണ്ട്. അവരുടെയെല്ലാം പേരുകൾ എടുത്തുപറഞ്ഞാൽ പട്ടിക വളരെ ദീർഘിച്ചു പോകും. എന്നുതന്നെയല്ല, അവരിൽ അധികംപേരും തിരശ്ശീലയ്ക്കു പിന്നിൽ നില്ക്കാനല്ലാതെ, അരങ്ങത്തു വരുവാൻ ആഗ്രഹമുള്ളവരുമല്ല. അവരോടുള്ള എന്റെ ആത്മാർത്ഥമായ നന്ദി ഇവിടെ രേഖപ്പെടുത്തുന്നു.

ഈ പുസ്തകത്തിൽ ചേർത്തിട്ടുള്ള ചിത്രങ്ങൾ ആൻഡ്രാസ് ഭരണവിഭാഗത്തിലെ ഔദ്യോഗിക ഫോട്ടോഗ്രാഫറായ ശ്രീ പി. സി. ഫിലിപ്പ് തയ്യാറാക്കിയിട്ടുള്ളവയാണ്. അവ പ്രസിദ്ധപ്പെടുത്തുവാൻ അനുമതി നൽകിയ ഭരണവകുപ്പിനോടും, അവ പ്രയോജനപ്പെടുത്തുവാൻ അവസരമുണ്ടാക്കിയതിനു ശ്രീ ഫിലിപ്പിനോടും എനിക്കു അത്യധികം കൃതജ്ഞതയുണ്ട്.

പുസ്തകരചനയിൽ ഭവനങ്ങളെ സംബന്ധിച്ച് പുറത്തുവന്നിട്ടുള്ള നിരവധി ഗ്രന്ഥങ്ങളും ലേഖനങ്ങളും പ്രബന്ധങ്ങളും ഞാൻ ഉപയോഗപ്പെടുത്തിയിട്ടുണ്ട്. അവയിൽ പ്രധാനപ്പെട്ടവയുടെ വിവരങ്ങൾ ഒടുവിൽ ചേർത്തിരിക്കുന്നു. വൈസ്രായിയായിരുന്ന

മേയോപ്രഭുവിന്റെ മരണവിവരങ്ങൾ അദ്ദേഹത്തിന്റെ ഒരു ജീവചരിത്രത്തിൽനിന്നുമാണ് പ്രധാനമായി സ്വീകരിച്ചിട്ടുള്ളത്.

ഈ പുസ്തകത്തിൽ പ്രദർശിപ്പിച്ചിട്ടുള്ള അഭിപ്രായങ്ങൾ എന്റെ വ്യക്തിപരമായവയാണെന്ന സംഗതിയും പ്രത്യേകം എടുത്തു പറഞ്ഞുകൊള്ളുന്നു. അന്യരിൽനിന്നു സ്വീകരിച്ചിട്ടുള്ള ആശയങ്ങൾ അതതു സ്ഥലത്തു സൂചിപ്പിച്ചിട്ടുണ്ട്. ആധികാരികങ്ങളെന്നും അറിയിക്കപ്പെടേണ്ടതെന്നും തോന്നിയിട്ടുള്ളപ്പോഴേ അപ്രകാരം ചെയ്തിട്ടുള്ളു.

അറിവിന്റെ കുറവുകൊണ്ട് വന്നുപോയിട്ടുള്ള പാകപ്പിഴകൾ പരിചയസമ്പന്നരായ വായനക്കാർ കണ്ടെത്തുകയാണെങ്കിൽ അവ അറിയിക്കണമെന്ന് താല്പര്യപ്പെടുന്നു. അടുത്ത പതിപ്പിൽ വേണ്ട തിരുത്തലുകൾ വരുത്താനും പുസ്തകം കൂടുതൽ ഉൾക്കൊള്ളുതാക്കാനും അത്തരം അഭിപ്രായങ്ങൾ വളരെ സഹായിക്കുമല്ലോ.

ചോർട്ട് ബ്ലേർ
29-9-1966

കോന്നിയൂർ ആർ. നരേന്ദ്രനാഥ്




പൊതുവിവരണം

ആൻഡമാൻ ദ്വീപസമൂഹങ്ങളെക്കുറിച്ച് ചിന്തിക്കുമ്പോൾ ഭാരതീയരുടെ മനസ്സിൽ സമ്മിശ്രമായ വികാരങ്ങളും വിചാരങ്ങളുമാണ് സ്വാഭാവികമായി ഉയരുക. നിബ്ബന്ധിതമായ ഏകാന്തത അനുഭവിച്ച് വിശാലമായ സാഗരമേഖലയിൽ അവിടവിടെ പൊട്ടുകൾപോലെ സ്ഥിതിചെയ്യുന്ന ഈ ദ്വീപുകൾ മനുഷ്യന്റെ മാർദ്ദവചിന്തകളെ വെല്ലുവിളിക്കുകയാണ് ചെയ്യുന്നത്. പരിഷ്കാരവുമായി ബന്ധപ്പെടുന്നതിന് വിമുഖത പ്രകടിപ്പിച്ചിട്ടുള്ള കുറേ ആദിവാസികൾ മാത്രമാണ് മുമ്പ് ഇവിടെ അധിവസിച്ചുവന്നിരുന്നത്. ധീരസാഹസികരായ ഭാരതീയസഞ്ചാരികൾ പ്രാചീനകാലത്തു് ഇവിടവും കടന്ന് കിഴക്കേ ഏഷ്യൻ ദ്വീപസമൂഹങ്ങളിൽ താവളങ്ങൾ ഉറപ്പിച്ചു്, പുതിയ സംസ്കാരത്തിന്റെ പ്രഭാതദീപങ്ങൾ കൊളുത്തി. ഇൻഡോനേഷ്യയിലും, മലയയിലും, സയാമിലും, കംബോഡിയയിലും മറ്റും അവർ കത്തിച്ച നെണ്ണിരികളിൽനിന്ന് പുതിയ ജീവിതത്തിന്റെ പ്രകാശം പ്രസരിക്കുകയുണ്ടായി. ആ നാടുകളിലെ ഐതിഹ്യങ്ങളിലും ആദികാലകഥകളിലും ഭാരതീയസാഹസികന്മാരുടെ വീരാപദാനങ്ങളുടെ വിസ്മയിപ്പിക്കുന്ന ആഖ്യാനങ്ങൾ അവശേഷിക്കുന്നുണ്ട്. ഇതിഹാസവീരന്മാരുടെ ജീവിതത്തെ പ്രകീർത്തിക്കുന്ന ശില്പമാതൃകകൾ, അവിടത്തെ പുരാതനങ്ങളായ ആരാധനാസങ്കേതങ്ങളിൽ എണ്ണമില്ലാതെ നിലനില്ക്കുന്നത്, ഭാരതീയസംസ്കാരം നല്കിയ സ്വാധീനത്തിന്റെ പ്രത്യക്ഷലക്ഷണങ്ങളായി പരിഗണിക്കാം. കാംബോജം, ചംബ(അന്നാം),

സയാം, സുമാത്ര, ജാവാ, ബാലി, ബർമ്മ, മലയ തുടങ്ങിയ പ്രദേശങ്ങളുടെ ആഭ്യന്തരചരിത്രം ഇതു വിശദമാക്കും.

ഈ സംസ്കാരഗംഗയുടെ പ്രവാഹത്തിൽ പെടാതെ ഒഴിഞ്ഞുമാറി നിലനില്ക്കുവാൻ ആൻഡമാൻ ദ്വീപുകൾക്ക്



എങ്ങനെ സാധിച്ചു എന്നുള്ളതു് ചരിത്രഗവേഷകന്മാരുടെ സവിശേഷമായ ശ്രദ്ധയ്ക്കു പാത്രമാകേണ്ട കാര്യമത്രേ. വാസ്തവം എന്തുതന്നെയായാലും ആൻഡമാൻ ദ്വീപസമൂഹങ്ങൾ നൂറ്റാണ്ടുകളായി ഏകാന്തത പരിപാലിച്ചു കഴിഞ്ഞു കൂടി. സമുദ്രസഞ്ചാരികളുടെ അന്വേഷണദൃഷ്ടികളിൽ ഈ സുന്ദരങ്ങളായ നാടുകൾ പെട്ടിരുന്നില്ലെന്നു പറയുക വിചിത്രമെന്നെ.

ബംഗാൾ ഉൾക്കടലിന്റെ മദ്ധ്യഭാഗത്തുനിന്നു് അല്പം കിഴക്കോട്ടുനീങ്ങി ആറും പതിന്നാലും അക്ഷാംശരേഖകൾക്കും, തൊണ്ണൂറ്റിരണ്ടും തൊണ്ണൂറ്റിനാലും രേഖാംശങ്ങൾക്കും ഇടയിലാണ് ഈ ദ്വീപസമൂഹങ്ങളുടെ സ്ഥാനം. ഈ സമൂഹത്തിൽ വലുതും ചെറുതുമായി ഇരുനൂറ്റിനാലു് ദ്വീപുകളുണ്ട്. ഇവയുടെ മൊത്തം വിസ്തീർണ്ണം ~~10,000~~ ചതുരശ്രകി. കി. മീ. ആണ്. ഇതിൽ ജനവാസമില്ലാത്ത ദ്വീപുകളും ഉണ്ട്.*

മറ്റൊരു പ്രദേശത്തിനും ഇല്ലാത്ത പ്രകൃതിഭംഗി ഈ ദ്വീപഭാഗത്തിനുണ്ടെന്നു പറഞ്ഞാൽ അതിശയോക്തിയാകുകയില്ല. സമുദ്രം വിരിച്ച നീലനീരാളത്തിൽ തൂന്നിച്ചേർത്തിട്ടുള്ള ഹരിതരത്നങ്ങൾപോലെ ശോഭിക്കുന്ന ഈ ദ്വീപുകളുടെ സസ്യസമൃദ്ധിക്കു നിദാനം, കാലംതെറ്റാതെ ചൊരിയുന്ന കാലവർഷവും ലോഭമില്ലാതെ ലഭ്യമാകുന്ന വെയിലുമാണ്. മദ്ധ്യരേഖാപ്രദേശങ്ങളിൽ വളർന്നു വിരാജിക്കുന്ന വൃക്ഷലതാദികൾ ഈ ദ്വീപുകളെയും ഹരിതാവരണം അണിയിക്കുന്നു. ഇവിടെ മാത്രമുള്ള സസ്യങ്ങളും വിരളമല്ല. തീരങ്ങളെ, വിശ്രമമില്ലാതെ തഴുകിക്കൊണ്ടിരിക്കുന്ന തരംഗങ്ങൾ, അന്തരീക്ഷസ്വഭാവത്തിന്റെ മാറുന്ന താളത്തിനൊപ്പിച്ചു്, ചില കാലങ്ങളിൽ ഉഗ്രമായി ഇരമ്പിയിടിക്കുന്ന വേലിയേറ്റങ്ങളായി രൂപംപ്രാപിക്കാറുണ്ട്. കപ്പൽസഞ്ചാരികൾക്കു വിനയം വിപത്തും വിതരുന്ന ഇത്തരം സന്ദർഭങ്ങൾ അപൂർവ്വമല്ല. പ്രകൃതിക്ഷോഭത്താലുവാകുന്ന കപ്പൽചേതങ്ങളിൽ കടങ്ങി, എത്രയെത്ര മനുഷ്യരാണ് ഈ പ്രദേശങ്ങളിൽ ആത്മാവു് അപ്പിച്ചിട്ടുള്ളതു്!

* Census of India 1961 Vol. XVII-Andaman and Nicobar Islands (1964) Basic Statistics - 1972-73

ആയിരമായിരം കൈപ്പടങ്ങൾകൊണ്ട് ബലമായി ഗ്രഹിച്ചു, ആശ്വേഷിക്കുവാൻ ആഞ്ഞുനില്ക്കുന്ന ഭീമകായ നെപ്പോലെ, ദ്വീപുകളെ കടന്നു പിടിച്ചിരിക്കുകയാണ് കടൽ. ആഴസമുദ്രത്തിലെ അസ്വസ്ഥതയും കരയോരക്കടലിലെ അസഹനീയതയും ഇല്ലാതെ, കാരറിൽനിന്നും കുന്നത്തു തിരകളിൽനിന്നും, രക്ഷനേടി ശാന്തിയനുഭവിച്ചുകഴിയുന്ന നിരവധി ഉൾക്കടലുകൾ ദ്വീപുകളിൽ പലയിടങ്ങളിലുമുണ്ട്. ഇവ പ്രകൃതിതന്നെ കെട്ടിയൊരുക്കിയിട്ടുള്ള കൊള്ളാവുന്ന തുറമുഖങ്ങളുമാണ്. പ്രധാനപ്പെട്ട എല്ലാ ദ്വീപുകളിലും ഇത്തരം പ്രശാന്തമേഖലകൾ പ്രയോജനങ്ങൾ പ്രദാനം ചെയ്യുവാൻവേണ്ടി മനുഷ്യരെ മാടിവിളിച്ചുകൊണ്ട് സ്ഥിതിചെയ്യുന്നു.

വിസ്തീർണ്ണത്തിൽ, പൊതുവെ, ദ്വീപുകളെല്ലാം ചെറുതാണ്. തറ നിരപ്പല്ല, കുന്നും കുഴികളുംകൊണ്ട് തട്ടില്ലാതെ കിടക്കുകയാണ്. അപൂർവ്വം ചില ദ്വീപുകൾ നിരപ്പുള്ളതായിട്ടുണ്ട്. അവയിൽ കുന്നുകളില്ലതാനും. ദ്വീപുകളുടെ പ്രകൃതിഭംഗി വർദ്ധിപ്പിക്കുന്നത് കുന്നും ചരിവും അടിവാരങ്ങളും കടലും ഉൾക്കടലും എല്ലാം ആണ്. സമാന്തരമായിട്ടാണ് മലകളുടെ നില. വിസ്തീർണ്ണമേറിയ താഴ്വരകൾ, നന്നേ വിഷമിച്ചാലെ കണ്ടെത്താനുള്ള.

സമുദ്രാന്തർഭാഗത്തിലെ പർവ്വതശൃംഗങ്ങളുടെ അഗ്രങ്ങളാണ്, ദ്വീപുകളായി ജലപ്പുരപ്പിന് മുകളിൽ ഇവിടെ ദൃശ്യമാകുന്നതെന്നാണ്, ചില ഭൂഗർഭശാസ്ത്രജ്ഞന്മാരുടെ മതം. കര വിട്ടാൽ കടുത്ത കയങ്ങളാണ് ദ്വീപുകൾക്കു ചുറ്റും. അപൂർവ്വം പ്രദേശങ്ങളിൽ കരയോടടുത്ത് പവിഴപ്പുറുകൊണ്ടുണ്ടായിട്ടുള്ള പാറക്കൂട്ടങ്ങൾ കാണാം. അല്പം ചില അപവാദങ്ങളൊഴിച്ചാൽ ദ്വീപുകളെല്ലാം, സാഗരത്തട്ടിൽനിന്ന് എഴുന്നവന്നിട്ടുള്ളവയാണ്. പവിഴപ്പുറുകൊണ്ട് രൂപംപ്രാപിച്ചിട്ടുള്ളവയാണ് അപവാദങ്ങളെന്ന് പറഞ്ഞത്. അഗ്നിപർവ്വതജന്യങ്ങളായ ദ്വീപുകൾ രണ്ടുണ്ണമുണ്ട്; ബാരൻ ദ്വീപും നാർകൊണ്ടും ദ്വീപും. ഭാരതത്തിൽ ആകെയുള്ള സജീവമായ ഒരേ ഒരു അഗ്നിപർവ്വതം ബാരൻ ദ്വീപിലാണുള്ളത്. കഴിഞ്ഞ 165 കൊല്ലമായി

അതു നിദ്രയിലാണ്ടിരിക്കുകയാണ്.¹ കടൽരേഖ മുതൽ, സസ്യജാലങ്ങൾ ഇടതൂർന്ന് തഴച്ചുവളരുന്ന ഭൂപ്രകൃതിയാണ് മിക്കവാറും എല്ലാ ദ്വീപുകളിലും. വേലിയേറ്റവും ഇറക്കവും സഹിച്ചുകൊണ്ട് ചതുപ്പനിലങ്ങളിൽ വേരറപ്പിച്ചിട്ടുള്ള സസ്യങ്ങൾ അധികവും കണ്ടലിനത്തിൽപ്പെട്ടവയാണ്.

ആൻഡമാൻ ദ്വീപസമൂഹങ്ങളുടെ ആകെ വിസ്തീർണ്ണത്തിൽ എഴുപത്തിരണ്ട് ശതമാനത്തോളം—കൃത്യമായിപ്പറഞ്ഞാൽ 1964—65—ൽ 71.6 ശതമാനം—വനമാണ്.² മനുഷ്യൻ ഉപയോഗമുള്ള അനവധി സസ്യജാതികൾ ഈ കാമ്പുകളിൽ കാണാം. നേരം ചൊവ്വമൊത്തു നിവർന്നുവളരുന്ന വനരങ്ങൾ ആരുടെയും ശ്രദ്ധയെ പിടിച്ചുനിൽക്കുന്നു.

ഈ സമൂഹങ്ങളിൽ ഇരുനൂറ്റിനാലു ദ്വീപുകളുണ്ടെന്നു പറഞ്ഞല്ലോ. ഇവയിൽ വിസ്തീർണ്ണം കൂടിയവ, പ്രധാനമായി, വടക്കെ ആൻഡമാൻ (531.3 ചതുരശ്രനാഴിക.), മദ്ധ്യആൻഡമാൻ (592.9 ചതുരശ്രനാഴിക.), തെക്കെ ആൻഡമാൻ വൈപ്പറും ചാത്തവും ചേർത്തു (520.4 ചതുരശ്രനാഴിക.), ലിറ്ററിൽ ആൻഡമാൻ (282.4 ചതുരശ്രനാഴിക.) എന്നിവയാണെന്നു പറയാം.³ വടക്കെ ആൻഡമാനോടു തൊട്ടു സ്ഥിതിചെയ്യുന്ന ഇൻറർവ്യൂദ്വീപിനും മറ്റു നാലു ദ്വീപുകൾക്കും 59 ചതുരശ്രനാഴിക കരയുണ്ട്. ബാരടാംഗും സമീപസ്ഥങ്ങളായ ചെറിയ ദ്വീപുകളും ചേർത്താൽ 11.34 ചതുരശ്രനാഴിക വിസ്തീർണ്ണം വരും. റിച്ചീസ് ദ്വീപസമൂഹം എന്ന നാമധേയത്തിൽ അറിയപ്പെടുന്ന ദ്വീപുകളിൽ ഹാവ് ലോക്ക് ദ്വീപും മറ്റു ആറു ചെറിയ ദ്വീപുകളുമാണ് ചേർത്തിരിക്കുന്നത്. അവയ്ക്ക് 94 ചതുരശ്രനാഴികയാണ് വിസ്തീർണ്ണം. ഇവയെല്ലാം മദ്ധ്യആൻഡമാ

1 Gazetteer of India-Vol. I (1965)

2 മറ്റൊരു കണക്കനുസരിച്ച് വനശതമാനം 77.8 ആണ്.

3 Report by the Inter Departmental Team on Accelerated Development Programme For Andaman and Nicobar Islands—1965, Page 6

നിന്റെ പാർപ്പവർത്തികളാണ്. തെക്കെ ആൻഡമാനിനും ചില ഉപഗ്രഹദ്വീപുകളുണ്ട്. റട്ലണ്ട് ദ്വീപും മറ്റു മൂന്നു ദ്വീപുകളുമാണ് ഇവയിൽ മുഖ്യം. ആകപ്പാടെ 94.20 ചതുരശ്രനാഴികയുണ്ട് ഇവയ്ക്കു വിസ്തീർണ്ണം. ടാർമഗ്ളിദ്വീപും അതിന്റെ സമീപത്തു സ്ഥിതിചെയ്യുന്ന മറ്റു ദ്വീപുകളും ചേർന്നാൽ 12.20 ചതുരശ്രനാഴിക വരും. ഇരുനൂറ്റിനാലെണ്ണത്തിൽ ബാക്കിയുള്ളവ ചെറിയ ദ്വീപുകളാണ്. അതിനാൽ അവയെ ഒരറിയില്ലാത്ത എടുത്തുപറയേണ്ടതില്ല. അങ്ങനെയുള്ള നൂറ്റിയറുപത്താറു ദ്വീപുകളുണ്ടെന്ന സംഗതിമാത്രം ഇവിടെ സൂചിപ്പിക്കട്ടെ. ഏതു കാര്യങ്ങളിലുമെന്നപോലെ ഇവിടെയും ഭൂരിപക്ഷം എളിയവക്കാണ്. ഈ ചെറിയ ദ്വീപുകൾക്ക് ആകെ 430.97 ചതുരശ്രനാഴികയോളം വിസ്തീർണ്ണം വരുമെന്നാണ് കണക്കാക്കിയിരിക്കുന്നത്.*

ദ്വീപുകളെ സംബന്ധിക്കുന്ന ഏകദേശരൂപം മുകളിൽ കൊടുത്ത വിവരങ്ങളിൽനിന്ന് ഊഹിക്കാമല്ലോ. ഏറ്റവും വലിയ ദ്വീപിന് കേരളക്കരയിലെ ഏറ്റവും ചെറിയ ജില്ലയായ ആലപ്പുഴയുടെ (703.9 ചതുരശ്രനാഴിക) വിസ്തീർണ്ണത്തിൽ കുറവേയുള്ളൂ. എങ്കിലും കരയുടെ വൈവിധ്യം വിസ്മയിപ്പിക്കത്തക്കതാണ്. കടലും, തീരപ്രദേശവും, ഉൾക്കടലും ഉൾനാടുകളും, കുന്നുകളും താഴ്വരകളുംകൊണ്ട് മോടികൂട്ടിയിരിക്കുന്ന നാടിനു തനതായ ഒരു വ്യക്തിത്വം, പൊതുവേയുള്ള ഐക്യരൂപത്തിന്റെ പശ്ചാത്തലത്തിൽ ദർശിക്കാം. നദികൾ വളരെ ഉണ്ടാകവാൻ വഴിയില്ലാത്ത സാഹചര്യമാണെന്നു പറയേണ്ടതായിട്ടില്ല. എങ്കിലും, ചില ദ്വീപുകളിൽ ആറുകൾ രൂപംകൊണ്ടിട്ടുണ്ട്. മദ്ധ്യ ആൻഡമാനിലെ ബേടാപ്പൂർനദി ഇതിനൊരുദാഹരണമാണ്. അവിടത്തുകാർ അതിനെ നദിയെന്നാണ് വിശേഷിപ്പിക്കുന്നതെങ്കിലും, നമുക്ക് അതു കാണുമ്പോൾ ഒരു നല്ല തോടായിട്ടേ തോന്നൂ.

പൊതുവെ പറഞ്ഞാൽ ദ്വീപുകളുടെ കിഴക്കൻപ്രദേശങ്ങളിലാണ് താരതമ്യേന ഉയരമേറിയ കുന്നുകളധികമുള്ള

* Land and People of the Andamans by P. K. Sen. (1962)

തു്. എങ്കിലും, ചില ദ്വീപുകളിൽ ഇതിനു് ഒഴിവുകളുണ്ടെന്ന വസ്തുതയും മറന്നുകൂടാ, വടക്കേ ആൻഡമാനിന്റെയും മദ്ധ്യആൻഡമാനിന്റെയും കിഴക്കൻമേഖലയിൽ കാണുന്ന കുന്നിൻനിരകളാണു് ഈ ദ്വീപസമൂഹത്തിലെ ഏറ്റവും ഉന്നതമായ ഭാഗം. ഏറ്റവും ഉയരമുള്ള സാഡിൽകൊടുമുടി ക്കു് 2402 അടി ഉയരം വരും. അതായതു് സഹ്യപർവ്വതത്തിലെ അഗസ്ത്യകൂടത്തിന്റെ പൊക്കത്തോളം എന്നർത്ഥം. കൊടുമുടിയെന്നു കരുതി അതു കാണുവാൻ ചെല്ലുന്ന ഒരാളിനു് നിരാശയോടെ മടങ്ങാനൊക്കൂ! മറ്റു പർവ്വതങ്ങൾ ദൾച്ചിട്ടുള്ള ആളിനു് സാഡിൽശ്രംഗം സാമാന്യം വലിപ്പം വരുന്ന ഒരു എളിയ കുന്നമാത്രമാണു്. അതു ചവിട്ടിക്കടന്നു് അപ്പുറത്തേക്കു സാധാരണ സഞ്ചരിക്കാറുള്ളവർ കുറവല്ല. എങ്കിലും മോഴകളുടെയിടയിൽ ഒറ്റക്കൊമ്പൻ വമ്പൻ എന്നപോലെ സാഡിൽകൊടുമുടി ദിവ്യനായി ഇവിടെ വിരാജിക്കുകയാണു്!

പരാമൗം അഹ്ലിക്കുന്ന അടുത്ത പർവ്വതശ്രംഖല ചൗളംഗയാണു്. അതു് തെക്കേ ആൻഡമാനിലാണു സ്ഥിതി ചെയ്യുന്നതു്. ദ്വീപുകൾ തിരിച്ചു്, കുന്നുകളെക്കുറിച്ചു പറയേണ്ട ആവശ്യമുണ്ടെന്നു തോന്നുന്നില്ല. എങ്കിലും മുഖ്യങ്ങളായ ഉന്നതപ്രദേശങ്ങളെപ്പറ്റി അല്പംകൂടി സൂചിപ്പിക്കാം. തെക്കേ ആൻഡമാനിലെ പശ്ചിമപർവ്വതമേഖലയുടെ തുടച്ചു ഇൻറർവ്യൂദ്വീപിലേക്കു വ്യാപിച്ചുകിടക്കുകയാണു്. ഉയരം ഏറ്റവും കുറഞ്ഞ കുന്നുകൾ ഇവിടെയാണെന്നു പറയാം. തെക്കേ ദ്വീപിൽത്തന്നെ ഏതാണ്ടു നട്ടഭാഗത്തും, മദ്ധ്യആൻഡമാനിലെ പശ്ചിമദേശത്തും, തുടർന്നു് റേഞ്ചർ ദ്വീപിലും വ്യാപിച്ചുകിടക്കുന്ന പർവ്വതശ്രംഖലയെയാണു് മുമ്പു പറഞ്ഞ ചൗളംഗം എന്നു വിളിക്കുന്നതു്. ഇതിലെ ഉയരംകൂടിയ മലകൾ, ഫോർഡുമല (1426 അടി) റട്ലണ്ടദ്വീപിലും, ചൗളംഗം (1057 അടി) കാഡൽ (1163 അടി) എന്നിവ തെക്കേ ആൻഡമാനിലും, മറെറാന്നു് (1019 അടി) മദ്ധ്യ ആൻഡമാനിലും ആണു സ്ഥിതി ചെയ്യുന്നതു്. തെക്കേ ആൻഡമാനിന്റെ പൂർവ്വഭാഗത്തു ബാരാടാംഗിൽക്കൂടി വടക്കേ ആൻഡമാനിലും തുടർന്നിരിക്കുന്ന

ഹാരിയട്ടമേഖല ഗണ്യമായ 'ഔന്നത്യത്തോടുകൂടിയ കുന്നുകൾ ഒരുക്കിയിട്ടുള്ള പ്രദേശമാണ്'. ഇതിലുള്ള ഹാരിയട്ട് മലയ്ക്ക് 1196 അടിയും, കോയോബിന് 1509 അടിയും, ഹഡ്സൺമലയ്ക്ക് 1109 അടിയും ആണ് ഉയരം.

ഹാരിയട്ടമലയ്ക്ക് ഇവിടത്തെ ചരിത്രവുമായി അടുത്ത ബന്ധമുണ്ടെന്ന സംഗതിയും ഇവിടെ പറയട്ടെ. ഉഷ്ണകാലത്താവളമായി ഇതു മുമ്പ് ഉപയോഗപ്പെടുത്തിവന്നു. ഭരണാധികാരിയായിരുന്ന ചീഫ് കമ്മീഷണരും ഉദ്യോഗസ്ഥവൃന്ദവും വേനൽക്കാലത്തു പ്രവർത്തനകേന്ദ്രം ഇവിടേക്കു നീക്കുകയായിരുന്നു പതിവ്. ഈ സങ്കേതത്തെ ഇതിലേറെ സ്മരിക്കുന്നതു മറ്റൊരു കാര്യംകൊണ്ടാണ്. ഇവിടം ഒരു മധുവിധുകേന്ദ്രമായിരുന്നു. പഴയ ആളുകൾ പലരും കൗതുകമുള്ള സ്വാനുഭവങ്ങൾ ഇന്നും പറയാറുണ്ട്.* കുന്നിന്റെ താഴ്വരയിലെ കടലോരത്തു ഹോപ്പ് ടൗൺ എന്ന പേരുള്ള ഒരു സ്ഥലമുണ്ട്. വള്ളങ്ങൾക്കും ബോട്ടുകൾക്കും ചങ്ങാടങ്ങൾക്കും സൗകര്യമായി അടുക്കുന്നതിന് ഇവിടെ ഒരു ജെട്ടി തീർത്തിരിക്കുന്നു. മലമുകളിലേക്കു പോകുന്നവർ ഇവിടെയാണ് ഇറങ്ങുന്നത്.

വടക്കെ ആൻഡമാനിൽ ഏറ്റവും ഉന്നതമായ സാഡിൽമലയാണ് ഈ ദ്വീപസമൂഹങ്ങളിലെ ഏറ്റവും ഉന്നതമെന്നു പറഞ്ഞപ്പോ. ജിറോമിക്സ് (2247 അടി) എന്ന മലയും ഈ മേഖലയിൽത്തന്നെ. മദ്ധ്യആൻഡമാനിൽ ഇതേ ശൃംഖലയിൽപ്പെടുന്ന മറ്റൊരു ഉന്നതമായ മല ഡിയനാലോ (1678 അടി) ആണ്.

ആൻഡമാൻ ദ്വീപസമൂഹങ്ങളിലെ ഏറ്റവും വടക്കു സ്ഥിതിചെയ്യുന്ന ദ്വീപ്, ലാൻഡ് ഫാൾ ആണ്. വിസ്കീണ്ണത്തിൽ താരതമ്യേന ചെറുതുതന്നെ. ബർമ്മയുടെ നെഗ്രയിസ് മുനമ്പിൽ (Cape Negrais) നിന്ന് ഇവിടേക്ക് 120 നാഴിക ദൂരമേയുള്ളൂ. ലാൻഡ് ഫാൾ മുതൽ സമൂഹത്തിലെ തെക്കേയറ്റത്തുള്ള ലിറ്ററിൽ ആൻഡമാൻവരെ

* A Voyage of Discovery—Feature Programme by Mani Balasundaram. September 8, 1966.

ഇങ്ങനെയോളം നാഴിക നീളം വരുന്ന ചാപശൃംഖലയിലാണ് ദ്വീപുകളെല്ലാം സ്ഥിതിചെയ്യുന്നത്.

കാിനശിക്ഷകൾക്കു വിധിക്കപ്പെടുന്നവരെ നാടുകടത്തുന്നതിനായി നീക്കിവയ്ക്കപ്പെട്ടിരുന്ന ഒരു നാടായിട്ടാണ്, ബഹുജനങ്ങൾ 1945 വരെ അറിഞ്ഞിട്ടുള്ളത്. മറ്റു വിവരങ്ങളെക്കുറിച്ച് അധികംപേരും അജ്ഞതയിലാണിരുന്നത്. അധികാരികൾക്കെല്ലാതെ മറ്റാർക്കും വിവരങ്ങൾ സിദ്ധിക്കുന്നതിനു വഴിയുണ്ടായിരുന്നില്ല. ഇതുമൂലം സാധാരണജനങ്ങൾക്കു ഭയവും സംശയവുമാണ് ഈ ദ്വീപുകളെപ്പറ്റി ഉണ്ടായിരുന്നത്. ഇത് ഉറപ്പിക്കുവാൻ ആദിവാസികളുടെ ക്രൂരതയെ സംബന്ധിക്കുന്ന കഥകളും ഉത്കി. എന്നാലും, പ്രകൃതിസമ്പത്തുകൾ—പ്രത്യേകിച്ചു വനവിഭവങ്ങൾ—ചൂഷണംചെയ്യുന്നതിനും തുറമുഖങ്ങൾ നവീനരീതികളിൽ സജ്ജീകരിക്കുന്നതിനും പരിപാടികൾ മുറയ്ക്കു നടന്നുവന്നു.

സ്വതന്ത്രഭാരതത്തിന്റെ അവിഭാജ്യാംശമായ ഈ പ്രദേശം വിഗണിക്കപ്പെടാവുന്ന സങ്കേതമല്ല. രാജ്യഭൂതയുടെ കാര്യങ്ങളിലും പുതിയ ജനപദങ്ങൾ ഉയർത്തുന്ന പരിപാടികളിലും ഈ ദ്വീപുകൾക്കു പ്രമുഖമായ സ്ഥാനമുണ്ട്. ബംഗാൾ ഉൾക്കടൽപ്രദേശത്തിന്റെ പ്രതിരോധസംവിധാനത്തിൽ ഈ ദ്വീപുകൾ പരമപ്രാമാണ്യം നേടുന്നതാണ്. ഭാരതത്തിന്റെ തെക്കെ അതിരുകന്യാകുമാരിയല്ല. അതിലും തെക്കു സ്ഥിതിചെയ്യുന്ന ഗ്രേറ്റ് നിക്കോബർ ദ്വീപിലെ പിഗ്മാലിയൻ മുന്നമ്പാണ്. കാശ്മീരുംമുതൽ പിഗ്മാലിയൻ മുന്നമ്പുവരെ എന്ന ശൈലി നമ്മുടെ പൗരന്മാരിൽ രൂഢമൂലമാകണം.

ഒരു മഹാരാജ്യത്തിലെ വിവിധദേശങ്ങളിൽ അധിവസിക്കുന്ന ജനങ്ങൾ തമ്മിൽ വൈകാരികമായ ദുഃസ്വസ്ഥം പരിപാലിക്കുവാൻ മനഃപൂർവ്വമുള്ള പരിശ്രമങ്ങൾ നിരന്തരം നടന്നുകൊണ്ടിരിക്കേണ്ടതാവശ്യമാണ്. ഏകത്വത്തിന്റെ പശ്ചാത്തലം അരക്കിട്ടുറപ്പിക്കുവാൻ അതു കൂടാതെ കഴിയുകയില്ല. സ്നേഹബന്ധങ്ങളുടെ ഉറപ്പു പരസ്പരധാരണകൊണ്ടുവേണം സാക്ഷാത്കരിക്കുവാൻ. സഹാനു

ഭൂതിയിലും സഹകരണത്തിലും സഹിഷ്ണുതയിലും ഉറച്ച സമീപനങ്ങളാലേ ഇതു സാധ്യമാകൂ. നൂററാണ്ടു നൂററാണ്ടു കളായി ഒരറപ്പെട്ട നിലനിന്നിരുന്ന ഈ സങ്കേതങ്ങൾ ഭാരതവൻകരയോടു കൂടുതൽ അടുപ്പിക്കുവാൻ ഒട്ടും അമാന്തിച്ചു കൂടാ. പുതിയ ജീവിതത്തിന്റെ അരുണോദയം ഇവിടെ സമാഗതമായിക്കഴിഞ്ഞു. നവചൈതന്യത്തിന്റെ സ്പന്ദനങ്ങൾ ഏതു മുക്കിലും മൂലയിലും ഉണർന്നുതുടങ്ങി. ജനാധിപത്യജീവിതത്തിന്റെ പ്രകാശകന്ദളങ്ങൾ പഴയ പാരമ്പര്യങ്ങളുടെ ഇരുട്ടുകൾ ഒട്ടക്കിക്കൊണ്ടിരിക്കുകയാണ്. ഈ സന്ദർഭത്തിലാണ് ധാരണയുടെ പാലങ്ങൾ പണിതീർക്കുന്നതിനുള്ള ഏറ്റവും നല്ല സാഹചര്യങ്ങളുള്ളത്.

ശാസ്ത്രവിജ്ഞാനവും സാങ്കേതികപുരോഗതിയും സംഭാവനചെയ്യുന്ന നൂതനോപാധികൾ സ്വീകരിച്ച്, പഴയുടെ പാതിരാത്രിയിൽനിന്നു പുതുമയുടെ പ്രഭാതത്തിലേക്കു് ഈ ദ്വീപുകളെ പ്രവേശിപ്പിക്കുവാൻ ഇന്നു പല പദ്ധതികളും നടപ്പിലായിക്കൊണ്ടിരിക്കുകയാണ്.

കൽക്കത്തയിൽനിന്നു് 1255 കിലോമീറ്ററും മദിരാശിയിൽനിന്നു് 1191 കിലോമീറ്ററും അകലെയാണ് ദ്വീപ സമൂഹങ്ങളുടെ തലസ്ഥാനമായ പോട്ട് ബ്ളെയർ. വൻകരയിലെ മുഖ്യപട്ടണങ്ങളായ മദിരാശിയും ബോംബെയും ഡൽഹിയും കൽക്കത്തയും തമ്മിൽ ഇതിനെക്കാളേറെ ദൂരമുണ്ടു്. എന്നാൽ അകലെയാണ് അവ സ്ഥിതിചെയ്യുന്നതെന്ന ധാരണ അധികംപേരും വച്ചുപുലർത്തുന്നില്ല. ഇന്നും പോട്ട് ബ്ളെയർ ഏതോ വിദൂരദേശത്താണെന്നാണ് ആളുകളുടെ സങ്കല്പം. ഇതു് അറിവിന്റെ കുറവുകൊണ്ടുണ്ടായിട്ടുള്ള മാനസികപ്രതിഭാസമാണു്. ഈ സ്ഥിതി മാറേണ്ടതും മാറേണ്ടതും ആണെന്നു് എടുത്തുപറയേണ്ടതായിട്ടില്ല. ധാരണയുടെ പാലം തീർക്കാനുള്ള അതിമോഹത്തിൽനിന്നു് ഉത്ഭവിച്ച സാഹസികത്വമാണു് ഈ പുസ്തകരചനയ്ക്കു പ്രചോദനം നല്കിയതു്. ഈ ഗ്രന്ഥംവഴി ആശയവിനിമയം അല്പമെങ്കിലും സാധിക്കുമെങ്കിൽ അതിൽ കവിഞ്ഞു് ഒരു പ്രതിഫലം ഞാൻ പ്രതീക്ഷിക്കുന്നില്ല.

ചരിത്രം—ഒന്നാംഘട്ടം

ആൻഡമാൻദ്വീപസമൂഹങ്ങളെ സംബന്ധിക്കുന്ന ചരിത്രവിവരങ്ങൾ കൗതുകമുള്ളവാക്കുന്ന വസ്തുതകൾ സംഭാവനചെയ്യുന്നുണ്ട്. തനി സ്വദേശികളായ ആദിവാസികൾ ഇവിടെ എത്തിയ കാലത്തെക്കുറിച്ചോ അവരുടെ തനതായ പുർവ്വചരിത്രത്തെക്കുറിച്ചോ ആധികാരികങ്ങളായ കാര്യങ്ങൾ തീരെ ഇല്ല. അധികവും നിഗമനങ്ങളിലാണ് നാം നില്ക്കേണ്ടിയിരിക്കുന്നത്. വൻകരയുമായി ഒട്ടും സമ്പർക്കമില്ലാത്ത ദീർഘകാലം കഴിയാനിടവന്നിട്ടുള്ളതിനാൽ ഇവിടത്തുകാർക്ക് ആധുനികങ്ങളായ ആശയങ്ങളോ രീതികളോ സ്വീകരിക്കുവാൻ സാധിച്ചിട്ടില്ല. തങ്ങളുടേതു മാത്രമായ ഒരു ലോകത്തിൽ ഒതുങ്ങി ഓരപ്പെട്ടാണ് അവർ ജീവിച്ചത്. ഈ ദ്വീപുകളെപ്പറ്റിയുള്ള അറിവു പ്രാചീനകാലം മുതൽ വിദേശികൾക്കുണ്ടായിരുന്നു. എങ്കിലും, ഇവിടത്തെ നാട്ടുകാരുമായി ഏതെങ്കിലും രമ്യമായ സമ്പർക്കമോ സഹവാസമോ ആരും സ്ഥാപിക്കുകയുണ്ടായിട്ടില്ല.

ഈ ദ്വീപസമൂഹങ്ങൾക്ക് 'ആൻഡമാൻ' എന്ന പേർ എങ്ങനെ ഉണ്ടായി എന്നതിനെപ്പറ്റി നിശ്ചിതമായി പറയാൻ വിഷമമുണ്ട്. പഴയ കാലം മുതൽ ഈ നാമധേയം ഉണ്ടായിരുന്നുതാനും. ഭാരതീയ ഇതിഹാസത്തിലെ—രാമായണത്തിലെ—ഹനുമാനുമായി ഇതിനു ബന്ധമുണ്ടെന്നു പറയപ്പെടുന്നു. ഹനുമന്റെ കൂട്ടർ ഇവിടെയായിരുന്നത്രേ അധിവാസിച്ചിരുന്നത്. അതിനാൽ 'ഹാൻഡുമാൻ' എന്ന പേർ ഇതിനു വീണു. വാനരരോടു രൂപസാദൃശ്യമുള്ളവർ ജീവിക്കുന്ന നാട് എന്ന അർത്ഥത്തിലാണ് അതു ഉപയോഗിച്ചിരുന്നതെന്നാണ് അനുമാനം.

ഏ. ഡി. രണ്ടാംദശകത്തിലെ ക്ലോഡിയസ് ടോളമി (Claudius Ptolemy)യുടെ കുറിപ്പുകളിൽ ഈ പ്രദേശത്തെക്കുറിച്ചുള്ള സൂചന ഉണ്ടെന്നു കരുതാമെന്നാണ് ചിലരുടെ പക്ഷം.

അദ്ദേഹത്തിന്റെ 'അഗാത്തോ ഡൈമോനോസ്' നെസോസ്' (Agathou Daimonos Nesos) ഈ നാടുകളെപ്പറ്റി സൂചിപ്പിച്ചിരുന്ന കാര്യങ്ങളെ ആസ്പദമാക്കി നടത്തിയിട്ടുള്ള പരാമർശമായി കണക്കാക്കപ്പെടുന്നു. ഈ ദ്വീപുകളുടെ സ്ഥാനത്തുള്ള പ്രദേശങ്ങളെപ്പറ്റിയാണ് ഈ പ്രസ്താവന എന്നാണ് അനുമനം. 'അഗ്മാറേ' (Agmatae) എന്നും ചില രേഖകളിൽ കാണുന്നുണ്ട്. ഒൻപതാം നൂറ്റാണ്ടിലെ അറബി സഞ്ചാരികൾ പറഞ്ഞിട്ടുള്ള വിവരങ്ങളിൽ 'അംഗമാനേൻ' (Angamanain) എന്നാണ് കാണുക. മലയൻതീരങ്ങളിലെ ആളുകൾ ആദികാലത്തു 'അംഗമാനിയൻ' എന്നാണ് വിളിച്ചിരുന്നത്. ഈ ദ്വീപുകളെക്കുറിച്ചുള്ള തെന്ന് വ്യക്തമായി വിധിക്കാവുന്ന പ്രസ്താവനകൾ രാമായണത്തിലോ ഭാരതത്തിലോ ഉണ്ടെന്നു പറയാമെന്നു തോന്നുന്നില്ല. എങ്കിലും 951-ലെ കാണേഷുമാരി കണക്കുകളുടെ അനുബന്ധമായി ചേർത്തിരിക്കുന്ന എസ്. കെ. ഗുപ്തയുടെ ലേഖനത്തിൽ, രാമായണത്തിലെ കിരാതനെ ജനങ്ങൾ ഇവരായിരിക്കാമെന്നു അഭിപ്രായപ്പെട്ടിട്ടുണ്ട്. 'അംഗമാനിയനോ', 'ഹാൻഡുമാനോ'—ഹനുമാനുമായി അതിനു ബന്ധമുണ്ടെങ്കിലും ഇല്ലെങ്കിലും—ആയിരിക്കാം 'ആൻഡമാൻ' എന്നു പരിണമിച്ചതു്.

പ്രാചീനകാലത്തെ സഞ്ചാരികൾ പലരും ഈ ദ്വീപുകളെക്കുറിച്ചു സൂചിപ്പിച്ചിട്ടുണ്ട്. ഒരു ബൗദ്ധഭിക്ഷുവായിരുന്ന ഇ സിംഗ് (I Sing 672 A. D.) ചില അറബി സഞ്ചാരികൾ, മാക്കോപോളോ (Marco Polo 1286), ഫ്രിയർ ഒഡോറിക് (Friar Odoric 1322), നിക്കോളോ കോർട്ടി (1430) തുടങ്ങിയവരുടെ സഞ്ചാരവിവരണങ്ങൾ തുടങ്ങിയവ ഇതിനു് ഉപോൽബലകളെത്രേ. മുകളിൽ പറഞ്ഞ അറബി സഞ്ചാരികൾ ഈ ദ്വീപിൽ ഇറങ്ങിയിട്ടുള്ളതായി നല്ലിയിരിക്കുന്ന സഞ്ചാരക്കുറിപ്പുകളിലെ പ്രസ്താവനകൾ പില്ലാലത്തു് പെംബർട്ടന്റെ സഞ്ചാരവിവരണങ്ങളിൽ ചേർത്തിരിക്കുന്നു. ഇവിടത്തെ നിവാസികളെക്കുറിച്ചു വ്യക്തമെങ്കിലും കൂടുതൽ നിറം ചേർത്തിട്ടുള്ള ചിത്രങ്ങളാണ് അവർ രചിച്ചിട്ടുള്ളതു്. കറുത്തനിറവും എഴുന്നണിക്കുന്ന

മുടിയും കൂരത ദ്യോതിപ്പിക്കുന്ന നയനങ്ങളും ആയിരുന്നു ആദിവാസികൾക്കുണ്ടായിരുന്നത്. നഗ്നരായ അവർക്കു മനുഷ്യമാംസത്തിലായിരുന്നത്രേ വലിയ കൊതി. പട്ടിയുടെ തലയുള്ള പ്രാകൃതമനുഷ്യരായിരുന്നു ഇവിടെ അധിവസിച്ചിരുന്നതെന്നും ചില വിവരങ്ങളിലുണ്ട്. നിറംപിടിപ്പിച്ചു നണകൾ എന്നുമാത്രമേ ഇവയെപ്പറ്റി പറയാനുള്ളൂ. കടൽക്കൊള്ളക്കാരുടെ രഹസ്യസങ്കേതങ്ങളായിരുന്നു ഈ ദ്വീപുകളിൽ ചിലതൊക്കെ. അവിടേക്ക് എത്തിനോക്കുവാൻപോലും ആരും ശ്രമിക്കരുതെന്നു കരുതി, ഭീകരങ്ങളായ വിവരങ്ങൾ പ്രചരിപ്പിക്കുന്നതിനു തല്പരകക്ഷികൾ മനപ്പൂർവ്വം താല്പര്യം കാണിച്ചിരിക്കണം. അങ്ങനെയുള്ള കഥകളെ, അപ്പാടെ സഞ്ചാരികൾ സ്വന്തം വൃത്താന്തങ്ങൾക്കു വില കൂട്ടുവാൻ, വിനിയോഗിച്ചതുകൊണ്ടാകാം സാഹസികയാത്രക്കാരുടെ വിവരങ്ങളിൽ ഇവ സ്ഥാനം പിടിച്ചത്.*

ഏഴാം നൂറ്റാണ്ടിനുശേഷം ദേശാടനക്കാരുടെയും നാവികരുടെയും പ്രസ്താവനകളിൽ, ഇടതടവില്ലാതെ, തുടർച്ചയായി ഈ ദ്വീപുകളെപ്പറ്റി പരാമർശങ്ങൾ കാണാം! മദ്ധ്യ കാലങ്ങളിലെ ഭൂപടങ്ങളിലും ദ്വീപുകൾ രേഖപ്പെടുത്തിക്കൊണ്ടു. അറംഗ് സീബ് ഭാരതം വാണിരുന്ന കാലത്തു്, ഈസ്റ്റ് ഇന്ത്യാ കമ്പനിക്കാർ കിഴക്കനേഷ്യയിൽ അധികാരം സ്ഥാപിക്കുന്നതിനു മനപ്പൂർവ്വം മത്സരിച്ചു തുടങ്ങിയല്ലോ. അപ്പോൾ ഈ മേഖലയെക്കുറിച്ച് കൂടുതൽ വ്യക്തമായ ധാരണകൾ ഉണ്ടാകേണ്ടതു് അവരുടെ ഒരാവശ്യമായിത്തീർന്നു. എങ്കിലും, ആധുനികരീതിയിലുള്ള വിശ്വസനീയങ്ങളായ വസ്തുതകൾ ശേഖരിക്കുവാൻ ഗൗരവമേറിയ പരിശ്രമങ്ങളാരംഭിച്ചതു പതിനെട്ടാം നൂറ്റാണ്ടിലാണെന്നു പറയാം.

ഈ പ്രദേശങ്ങളിലെ സമുദ്രത്തിൽ പ്രവർത്തിച്ചുപോന്ന കടൽക്കൊള്ളക്കാരുടെ താവളങ്ങൾ നശിപ്പിച്ചു കപ്പലുകൾക്കു സുരക്ഷിതത്വം ഉറപ്പുവരുത്തേണ്ടതു് ഒഴിച്ചുകൂടാനാ

* A History of Our Relations with the Andamanese by M. V. Portman.

വാത്ത ആവശ്യമായി. കപ്പൽച്ചേരങ്ങളിൽ കടുങ്ങിപ്പോകുന്ന നാവികന്മാർ നീന്തിക്കയറി രക്ഷതേടുമ്പോൾ, ആദിവാസികളിൽനിന്നു നിരന്തരം ലഭിച്ചുകൊണ്ടിരുന്ന വിഷമതകൾക്കു് അന്തഃവരുത്തേണ്ടതും ആവശ്യമായിത്തീർന്നു. ഇവിടെമെല്ലാം സർവ്വ്ചെയ്തു് ഒരു സങ്കേതം സ്ഥാപിക്കുന്നതിനായി ഈസ്റ്റ് ഇന്ത്യാ കമ്പനിക്കാർ നടപടികളെടുത്തു.¹ ആൻഡമാൻ ദ്വീപുസമൂഹങ്ങളിൽ ഇത്തരം താവളങ്ങൾക്കുള്ള സൗകര്യങ്ങൾ കണ്ടെത്തുവാൻ കോൺവാലീസ് പ്രഭു രണ്ടു് ഉദ്യോഗസ്ഥന്മാരെ 1788-ൽ നിയോഗിച്ചു. ക്യാപ്റ്റൻ ആച്ചിബാൾഡ് ബ്ലെയറും (Captain Achibald Blair) കേണൽ കോൾബ്രൂക്കും (Col. Colebroke) ആണു് അന്നു നിയുക്തരായവർ. ബ്ലെയർ, ഈസ്റ്റ് ഇന്ത്യാകമ്പനിയുടെ സമുദ്രപാതവിദഗ്ദ്ധനും, കോൾബ്രൂക്കു്, അന്നത്തെ സർവ്വേർ ജനറാളുമായിരുന്നു. ഇവരുടെ പര്യടനം 1789-ൽ അവസാനിച്ചു. അക്കാലം ജൂണിൽ ബ്ലെയറിന്റെ റിപ്പോർട്ട് തയ്യാറായി. സ്വന്തം നിരീക്ഷണങ്ങളെ സംബന്ധിച്ച വിശദവിവരങ്ങളും അവയ്ക്കു് ആധാരമായി പടങ്ങളും സ്ഥലങ്ങളുടെ സ്ഥാനം രേഖപ്പെടുത്തിയ സർവ്വ്ചെയ്തലുകളും റിപ്പോർട്ടിലുണ്ടായിരുന്നു.² നാട്ടുകാരെക്കുറിച്ചു ബ്ലെയറിന്റെ വിശദീകരണങ്ങളിൽ അനുകൂലമായ അഭിപ്രായങ്ങളാണു് അടങ്ങിയിരുന്നതു്. അതിനെ ആസ്പദമാക്കി ഈ പ്രദേശത്തു ചില താവളങ്ങൾ സ്ഥാപിക്കുന്നതിനുള്ള തീരുമാനമായി. തൽഫലമായി ആദ്യത്തെ സങ്കേതം കോൺവാലീസ് തുറമുഖം (Port Cornwallis) എന്ന പേരിൽ തെക്കെ ആൻഡമാൻ ദ്വീപിൽ 1789-ൽ സംസ്ഥാപിതമായി.

കോൾബ്രൂക്കിന്റെ റിപ്പോർട്ടു് 1795-ൽ ആണു് പ്രസിദ്ധീകൃതമായതു്. അത്യധികം ആധികാരികങ്ങളായ വസ്തുതകൾ അതിൽ അവതരിപ്പിച്ചിരുന്നു. എങ്കിലും, റിപ്പോർട്ടു് പൊതുജനങ്ങൾക്കു ലഭിക്കുന്നതിന്നു സൗകര്യമായില്ല. ചിത്രകാരൻകൂടിയായിരുന്ന കോൾബ്രൂക്കു് സ്വയം രചിച്ച നിരവധി വണ്ണചിത്രങ്ങൾ ഇതിൽ ചേർത്തിരുന്നു..

1 See: Indian Survey Department, 1883—86.

2 Indian Antiquary—Vol. xxviii—onwards.

ഇതു് ഈ വിവരങ്ങളുടെ മാറുകൂട്ടിയെന്നു പറയേണ്ടതായിട്ടില്ല.

ക്യാപ്റ്റൻ ബ്ലെയർ 1789 സെപ്റ്റംബർ 28-ാം തീയതിയാണു മാക്ഡോണാൽ—ഇന്നു് അതിന്റെ പേർ ചാത്തംഡോണാൽ എന്നാണു്—എത്തിയതു്. ആറുമാസത്തേക്കു് ആവശ്യമായ സാധനസാമഗ്രികൾ സംഭരിച്ചു്, പരിവാരത്തോടുകൂടിയാണു് അദ്ദേഹം എത്തിയതു്. ഡോണാൽ കിഴക്കേമുലയ്ക്കു പീരങ്കികൾ ഉറപ്പിക്കുകയാണു് അവർ ആദ്യമായി ചെയ്ത പ്രവർത്തനം. തുടന്നു് ആവശ്യംവരുന്ന പച്ചക്കറികളും മറ്റും ചെറിയ തോതിൽ കൃഷിചെയ്യുവാൻ നിലമൊരുക്കി. ശുദ്ധജലസംഭരണത്തിനുള്ള പണിയും പൂർത്തിയാക്കി. ആദിവാസികളിൽനിന്നു് അനുകൂലമായ മനോഭാവമായിരുന്നില്ല അന്നുണ്ടായതു്. ഒരവസരത്തിൽ സംഘംചേർന്നു് അവർ താവളം ആക്രമിക്കുകയുണ്ടായി.

അക്കാലം ഡിസംബർ 19-ാംതീയതി പെർസി വറൻസ് (Perseverance), ഏറിയൽ (Ariel) എന്നീ കപ്പലുകളുമായി കോമ്മഡോർ കോൺവാലീസ് ഈ സങ്കേതം സന്ദർശിച്ചു. കോൺവാലീസ് പ്രഭുവിന്റെ സഹോദരനായിരുന്ന കോമ്മഡോർ കോൺവാലീസ്, ഈസ്റ്റ് ഇൻഡീസിലെ ഇംഗ്ലീഷ് നാവികപ്പടയുടെ തലവനായിരുന്നു. ഈ താവളത്തിലെ സ്ഥിതിഗതികളിൽ ഇദ്ദേഹത്തിനു സംതൃപ്തി തോന്നിയതായി രേഖപ്പെടുത്തിയിട്ടുണ്ടു്. തുറമുഖത്തിന്നു് അത്യന്തം പറ്റിയ സ്ഥലമാണിതെന്നായിരുന്നു അദ്ദേഹത്തിന്റെ അഭിപ്രായം. പണികളുടെ പുരോഗതി ഉത്തേജിപ്പിക്കുവാൻ കല്പത്തയിൽനിന്നു് കൂടുതൽ ജോലിക്കാരെ കൊണ്ടുവരുവാൻ വ്യവസ്ഥയുണ്ടായി. താവളം പരിപാടിയനുസരിച്ചു് അഭിവൃദ്ധിപ്പെടുവണക്കിലും ആദിവാസികളുടെ എതിർപ്പു് രൂക്ഷമാകുകയാണുണ്ടായതു്. അവിടെ താമസത്തിനെത്തിയ നാലു മുക്കുവരെ ഒരു സായാഹ്നത്തിൽ കാണാതായി. മൂന്നുദിവസത്തിനുശേഷം അവരിൽ രണ്ടുപേരുടെ മൃതദേഹങ്ങൾ ധാരാളം മുറിവുകളോടുകൂടി കണ്ടുകിട്ടി. രക്ഷാപ്രവർത്തനങ്ങളുടെ ശക്തി കൂട്ടുന്നതിന്നു് ഈ സംഭവം വഴിയുണ്ടാക്കിയെന്നു പറയാം.

കോൺവാലീസ് തുറമുഖത്തിന്റെ ഉത്തരവാദിത്വം ലെഫ്റ്റനന്റ് വേൽസിന്റെ (Lieutenant Wales) ചുമതലയിലാക്കി, ബ്ലൈയർ ആൻഡമാൻസിന്റെ കീഴക്കേത്തീരം സർവ്വേ ചെയ്യുന്ന പണിതുടങ്ങി. പുർച്ചതീരത്തുള്ള ഒരു സങ്കേതം ഗവണ്ണർ ജനറലിന്റെ സത്പരശ്രദ്ധ അർപ്പിക്കുന്നുണ്ടെന്ന് 1790 ഏപ്രിൽ 13-ാം തീയതി ബ്ലൈയർ എഴുതി. നവംബറിൽ കോമ്മഡോർ കോൺവാലീസ് അവിടം സന്ദർശിച്ചു. കൂടുതൽ വസ്തുതകൾ സമാഹരിക്കുവാൻ കോമ്മഡോർ ആവശ്യപ്പെട്ടതനുസരിച്ച് അവ ശേഖരിക്കുകയുണ്ടായി. പിന്നെ റിപ്പോർട്ട് കിട്ടിയപ്പോൾ, അന്നത്തെ കോൺവാലീസ് തുറമുഖത്തെക്കാൾ വടക്കുകിഴക്കുള്ള ഈ സങ്കേതമായിരിക്കും മെച്ചമെന്ന് ഗവണ്ണർ ജനറലിനോടു കോമ്മഡോർ ശുപാർശ ചെയ്തു. നാവികസൈന്യവിന്യാസത്തിനും മറ്റും കൂടുതലായി തന്ത്രപ്രാധാന്യമുള്ള ഈ സങ്കേതമാണ് ഉതകുന്നതെന്നായിരുന്നു ശുപാർശ.

മാക്ഡ്വീപിലെ (ചാത്തംവീപിലെ) പണികൾ ഇടതുവിലൊഴിവാക്കി പുരോഗമിച്ചുവന്നു. അവിടെ ആണ്ടിൽ മൂന്നുതവണ കപ്പലുകൾ സന്ദർശിച്ചുതുടങ്ങി. ഈ പ്രദേശത്തെ വനങ്ങളിൽനിന്നു വെട്ടിയിറക്കിയ തടികളുടെ മാതൃകകൾ കല്ല്യാണത്തിൽ എത്തിച്ചു. 1790 ആഗസ്റ്റിൽ ഇവിടെ 119 വേലക്കാരാണുണ്ടായിരുന്നത്. അവരുടെ ആരോഗ്യനില തികച്ചും തൃപ്തികരമായിരുന്നു. 1791 ഫെബ്രുവരിയിൽ കപ്പൽപ്പാലം (Wharf) പൂർത്തിയായി. ബംഗാൾ ഉൾക്കടലിൽ പ്രവർത്തിച്ചുവന്നിരുന്ന കപ്പലുകൾ ഇവിടെ നങ്കൂരമടിക്കുന്നത് സാധാരണമായി. ജോലിക്കാർക്ക് തങ്ങളുടെ കുടുംബാംഗങ്ങളെ കൊണ്ടുവരുന്നതിനുള്ള അനുമതി കൊടുക്കേണ്ടതാണെന്ന് ബ്ലൈയർ ശുപാർശ ചെയ്തു. ഇങ്ങനെ അഭിവൃദ്ധി പ്രാപിച്ചുകൊണ്ടിരുന്ന കാലത്തു കോമ്മഡോർ കോൺവാലീസിന്റെ വിദഗ്ദ്ധനിർദ്ദേശമനുസരിച്ച് ഈ സങ്കേതം വടക്കോട്ട് നീക്കുന്നതിനുള്ള ഉത്തരവായി. ഒക്ടോബർ 16-ാം തീയതിയാണ് തീരുമാനം ബ്ലൈയർ അറിഞ്ഞത്. പുതിയ സങ്കേതത്തിലേക്കു മാറേണ്ട പരിപാടിയെന്തായിരിക്കണമെന്നുള്ള ഔദ്യോഗികമായ ഉത്തരവ്

രവ് നവംബർ 5-ാംതീയതി ഗവണ്ണർജനറൽ ഒപ്പുവച്ചു. അവിടെ ഒരു നാവികപ്പടക്കോപ്പുശാല സ്ഥാപിക്കുകയെന്നായിരുന്നു ആദ്യത്തെ നടപടി. അതിനുവേണ്ട കെട്ടിടങ്ങളും മറ്റും നിർമ്മിക്കുവാൻ ക്യാപ്റ്റൻ അലക്സാണ്ടർ കൈഡ് (Captain Alexander Kyd) നിയമിതനായി. കൈഡ് ചാഞ്ചടുക്കുന്നതുവരെ ബ്ലെയർ അവിടെ ഉത്തരവാദിത്വത്തിലിരിക്കണമെന്നും നിദ്ദേശിക്കപ്പെട്ടു. പഴയ സങ്കേതത്തിന്റെ പേരുതന്നെ പുതിയതിനും ഇടണമെന്നും, ബ്ലെയർ അതിന്റെ അടിസ്ഥാനം സ്ഥാപിക്കണമെന്നുമായിരുന്നു വ്യവസ്ഥകൾ.

തെക്കെ ആൻഡമാനിലെ ആദ്യത്തെ സങ്കേതം 'പഴയ തുറമുഖം' (Old Harbour) എന്നാണ് അന്നുമുതൽ അറിയാൻ തുടങ്ങിയത്. എന്നാൽ വടക്കെ ആൻഡമാനിൽ ആരംഭിച്ച കേന്ദ്രം ക്രമേണ അസ്വീകാര്യമായിത്തീരാൻ തുടങ്ങി. 1794-ൽ ഗവണ്ണർജനറലിന്റെ കൗൺസിൽ, കോൺവാലീസ് തുറമുഖത്തിലെ സാഹചര്യങ്ങൾ ആരോഗ്യത്തിനു തീരെ അനുകൂലമല്ലെന്നും, കാടുകൾ വെട്ടിയഴിക്കുമ്പോൾ മെച്ചപ്പെട്ടേക്കുമെന്നും അഭിപ്രായപ്പെട്ടു. അഞ്ച് യൂറോപ്യൻ കുറവാളികളെ ഈ സങ്കേതത്തിലേക്ക് അയയ്ക്കുന്നതിന് അഭിപ്രായമുണ്ടായി. എന്നാൽ അവരെ അവിടെ സ്വീകരിക്കുന്നതിനു പറ്റിയ സാഹചര്യമല്ലെന്ന കാരണത്താൽ അതു നടന്നില്ല. 1794 നവംബർ 22-ാംതീയതി ബംഗാളിൽനിന്നു കൂടുതലായി അൻപതു കുറവാളികളെ വേലചെയ്യാൻവേണ്ടി ഇവിടേക്ക് അയച്ചു. അടുത്ത വർഷകാലത്തു അവരെല്ലാം മൃതരായി. ഇവിടെ സേവനത്തിലിരുന്ന റെഡ്ഡിച്ച് എന്ന ശസ്ത്രക്രിയാവിദഗ്ദ്ധന്റെ മരണവും ലെഫ്റ്റനന്റ് റാംസേയുടെ അധഃപതിച്ചുകൊണ്ടിരുന്ന ആരോഗ്യവും കണക്കിലെടുത്തു ഈ സങ്കേതം ഉപേക്ഷിക്കുന്നതിന് 1796-ൽ തീരുമാനിച്ചു, ഈ കാലത്തു 270 കുറവാളികളും 550 സ്വതന്ത്രരും ആയിരുന്നു ഇവിടത്തെ ജനങ്ങൾ. ജോലിചെയ്യാൻ കൊണ്ടുവന്നിരുന്ന കുറവാളികളെ പ്രിൻസ് ഓഫ് വേൽസ് ദ്വീപിലേക്കും

സ്വതന്ത്രരെ ബംഗാളിലേക്കും അയയ്ക്കുവാനാണ് ഏല്പാട് ചെയ്തത്.

ദുഃഖകളിലെ മുഖ്യസങ്കേതം പിന്നെ പഴയ തുറമുഖത്തിൽത്തന്നെയെന്നു പറയാം. എന്നാൽ ഈ കേന്ദ്രത്തിന്റെ പേർ, ബ്ലൈയറിന്റെ സ്മരണയെ ലാക്കാക്കി പോട്ട് ബ്ലൈയർ എന്നായിത്തീരുകയുണ്ടായി.

ഇനിയുള്ള അരനൂറ്റാണ്ടുകാലത്തെ വിശദമായ വിവരങ്ങൾ സിദ്ധിക്കുന്നില്ല. 1824-ൽ ബെംഗാളുദ്ധത്തിൽ പങ്കെടുക്കാനുള്ള സൈന്യത്തെ വഹിച്ചുകൊണ്ട് ആച്ചിബാൾഡ് ക്യാംബലിന്റെ നേതൃത്വത്തിൽ ഒരു കപ്പൽവൃഹം കോൺവാലീസ് തുറമുഖത്തു് അടുത്തതായിട്ടുവെട്ടി. പിന്നീടുള്ള പരാമർശം 1839-നെപ്പറ്റിയാണ്. ഈ ദേശത്തു് സ്വണ്ണ ധാരാളമുണ്ടെന്നു പ്രചരിച്ചിരുന്ന കഥകളുടെ പൊരുൾ പരിശോധിക്കാൻ ഒരു ശ്രമം അന്നു നടന്നു. ഇന്ത്യാഗവണ്മെന്റിന്റെ സേവനത്തിലിരുന്ന രഷ്യക്കാരനായ ഡാക്ടർ ഹെൽഫർ (Dr. Helfer) ഇതിനായി കോൺവാലീസ് തുറമുഖത്തിനു വടക്കു് ഒരു സ്ഥലത്തു് സ്വണ്ണ നിക്ഷേപസാധ്യത ആരാഞ്ഞുകൊണ്ടിരിക്കവേ ആദിവാസികളുടെ അമ്പിനു് ഇരയായി. 1844-ൽ ബ്രിട്ടൻ (Briton), റണ്ണിമേദ് (Runnymede) എന്ന കപ്പലുകൾ പട്ടാളക്കാരെ വഹിച്ചുകൊണ്ട് യാത്രചെയ്യുമ്പോൾ കൊടുങ്കാറ്റിൽപ്പെട്ടു. അതിൽനിന്നു രക്ഷപെട്ടവർ കരയിലെത്തിയപ്പോൾ ആദിവാസികളിൽനിന്നു് അത്യന്തം പ്രതികൂലമായ അനുഭവങ്ങൾക്കു വിധേയരായിത്തീർന്നു.

അപകടകാരികളായ കുറവാളികൾക്കു് ഒരു താവളമാക്കിത്തീർക്കാവുന്ന ഒരു സങ്കേതം സ്ഥാപിക്കാനായി സ്ഥലം ശുപാർശചെയ്യുവാൻ ഒരു പര്യടനസംഘം നിയുക്തരായി. ഫ്രെഡ്രിക് ടി. മോവട്ടിന്റെ (F. J. Mouat) നേതൃത്വത്തിലായിരുന്നു 1857-ൽ ഇതുണ്ടായതു്. ഇതിനുവേണ്ടി ഡോക്ടർ (Dr. George Playfair), ഹീത് കോട്ട് (J. A. Heathcote) എന്നിവരോടൊത്തു് 1857 നവംബർ 23-ാംതീയതി സെമിരാമിസ് (Semiramis) എന്ന കപ്പലിൽ അദ്ദേഹം യാത്രതിരിച്ചു. ഭാരതത്തിൽ ഇംഗ്ലീഷുകാ


രുടെ പരമാധികാരത്തെ ആകെ പിടിച്ചുകയ്ക്കിയ ഒന്നാമത്തെ സ്വാതന്ത്ര്യസമരം ഉഗ്രമായി ആരംഭിച്ചുകഴിഞ്ഞിരുന്നു. വിദേശമേധാവികളുടെ അഭിപ്രായത്തിൽ അപകടമുണ്ടാക്കുന്ന ആളുകളുടെ എണ്ണം പെരുകി. ഇവരെ ശിക്ഷിച്ചു കഠിനമായ പണികൾ ചെയ്യിക്കുവാൻ പററിയ സങ്കേതം പോർട്ട്ബ്ലെയർ ആയിരിക്കുമെന്ന മോവട്ടിന്റെ ശുപാർശ അംഗീകരിച്ചു, ഇവിടെ കുറവാളികളുടെ സങ്കേതം 1858-ൽ സ്ഥാപിതമായി.

ചരിത്രം—രണ്ടാംഘട്ടം

ആൻഡമാൻദ്വീപുകളുടെ ചരിത്രത്തിന്റെ രണ്ടാം ഘട്ടം 1858-ൽ കുറവാളികൾക്കുള്ള താവളം സ്ഥാപിതമായതോടുകൂടി ആരംഭിക്കുന്നു. ഈ സങ്കേതം തുടങ്ങിയതു ജെനറൽ മാൻ ആണ്. ഇതിനു മുമ്പും കുറവാളികളെ കൊണ്ടുവന്നിട്ടുണ്ടെങ്കിലും അങ്ങനെ ചെയ്തിരുന്നത് ഇവിടത്തെ പരിപാടികളുടെ വിജയത്തിനു വേണ്ട മനുഷ്യാഭ്യാസം ആദായകരമായി സിദ്ധിക്കുന്നതിനുവേണ്ടിയാണ്. ബെൻകൂളൻ (Bencoolen), പെനാംഗ് (Penang), മലാക്കാ (Malacca), സിംഗപ്പൂർ (Singapore), മോൾമീൻ (Moulmein) തുടങ്ങിയ സങ്കേതങ്ങളിലും ഇങ്ങനെ പണിയെടുപ്പിക്കുവാൻ കുറവാളികളെ കൊണ്ടുപോയിട്ടുണ്ട്. പരിചയസമ്പന്നനായ ഒരു ഇൻഡ്യൻ ജയിൽസൂപ്രണ്ടായിരുന്ന ഡാ. പി. ജെ. വാൽക്കറിന്റെ അധീനത്തിൽ 1858 മാർച്ചിൽ നാലു യൂറോപ്യൻ ഉദ്യോഗസ്ഥന്മാരും 773 കുറവാളികളും പോർട്ടബ്ബ്ളെയറിൽ എത്തി. ഇവരിൽ 292 പേരോളം തടങ്കൽപാളയത്തിൽനിന്നു രക്ഷപ്പെടുകയോ മരിക്കുകയോ വധിക്കപ്പെടുകയോ ഉണ്ടായി. കർന്നമായ രക്ഷാനടപടികൾ എടുത്തിരുന്നെങ്കിലും തടവുപുള്ളികൾ ഇവിടെനിന്നു ധാരാളം രക്ഷപ്പെട്ടിട്ടുണ്ട്. എന്നാൽ ഇവരിലധികവും ആദിവാസികളുടെ ആയുധങ്ങൾക്ക് ഇരയാകുകയാണ് ചെയ്തിട്ടുള്ളത്. ബ്രിട്ടീഷുകാരുടെ തലവേദന, ആദിവാസികളുടെ ആക്രമണങ്ങൾകൊണ്ട്, നിരന്തരം വർദ്ധിച്ചുവന്നു. എന്നാൽ ഇവരുടെ സുസംഘടിതമായ പ്രവർത്തനങ്ങൾ 1859 മേയ് 14-ാംതീയതി അബർഡീനിൽവെച്ചു നടന്ന യുദ്ധത്തോടുകൂടി അവസാനിച്ചെന്നു പറയാം. അന്ന്, യുദ്ധത്തിൽ വിദേശികൾക്കു വിജയം കൈവന്നത്, തടവിൽനിന്നു രക്ഷപ്രാപിച്ചു ആദിവാസികളോടുകൂടി ജീവിച്ചുവന്ന ഒരു ദൂഷ്നാഥ് തിവാരി, ആദിവാസിക



കടലോരത്തുനിന്നുള്ള ഒരു വീക്ഷണം. പ്രകൃതിഭംഗി
ആസ്വാദിക്കാൻ വേണ്ടുവോളം വിവേങ്ങൾ ഇവിടെയുണ്ട്".




പഞ്ചവടിക്കുന്ന്—ബോട്ടിൽ നിന്നു കാണുമ്പോൾ,
നിശ്ചലതടാകത്തിലെ ഓളങ്ങൾ ഒരുക്കുന്ന കലാ
ശില്പങ്ങൾ പ്രത്യേകം ശ്രദ്ധിക്കുക.




പഞ്ചവടിയിലെ കടലോരം. വിനോദസഞ്ചാരികൾ
ക്കു വിരുന്നു് ഒഴുക്കി വിരാജിക്കുന്ന ഒരു സന്ദേഹം.



കോർബിൻസ്കോവ്—പോർട്ട് ബ്ലെയറിനു
സമീപമുള്ള ഒരു സ്നാനഘാതം. തിരുവനന്തപുരത്തെ
കോവളം പോലെ മനോഹരമാണ് ഇവിടം.



ചാത്തം ഒപ്പിപ്പ്—ഇന്ന്. ഹാഡോയിൽനിന്നു കാണുന്ന കരപ്പ്.



കുപ്രസിദ്ധമായ സെല്ലുവാർ ജയിൽ. ഒരു നിര മാത്രമേ പിതൃത്തിൽ കാണുന്നുള്ളൂ. ഇത്തരം നാലു നിരകൾ ഇന്ന് അവശേഷിക്കുന്നു.



അബർഡീൻ ജെട്ടി. അകലെ കാണുന്നത്
റോസ് ദ്വീപിന്റെ ഒരു ഭാഗമാണ്.



ബറൻ ദ്വീപ്—കപ്പൽത്തട്ടിൽ നില്ക്കുമ്പോൾ കാണുന്ന കാഴ്ച.
—മുഖ്യ അതിർത്തി: 165 കിലോമീറ്റർ നിദർലാൻഡ്.

ളുടെ ആക്രമണസന്നാഹത്തെപ്പറ്റി ഭരണാധികാരികൾക്കു മുന്നറിയിപ്പു കൊടുത്തതുകൊണ്ട് ആയിരുന്നു. ഭാരതചരിത്രത്തിലെ വിധിനിർണ്ണായകങ്ങളായ പ്രതിസന്ധിഘട്ടങ്ങളിൽ നടന്നിട്ടുള്ളതുപോലെ, ഇവിടെയും ഒരുകൊടുപ്പുകാരൻ വിദേശികൾക്കു വഴി തുറന്നുകൊടുത്തു. ഇതിന്റെ നന്ദിയായി അധികാരികൾ അയാളെ പിന്നീട് മോചിപ്പിക്കുകയും ചെയ്തു.

ആൻഡമാനിലെ ദണ്ഡനീതിക്രമം (Penal System) അവിടത്തെ പ്രത്യേക പരിതഃസ്ഥിതിയിൽ തനതായി പരിണമിച്ച ഒന്നാണെന്നു പറയാം. ഇൻഡ്യയിൽ സ്വീകരിക്കപ്പെട്ടിരുന്ന വ്യവസ്ഥകളിൽനിന്നു സ്വതന്ത്രമായിട്ടാണ് ഇതു സംഭവിച്ചതും. അതും സർ സ്റ്റാംഫോർഡ് റാഫിൾസ് (Sir Stamford Raffles) ആരംഭിച്ചശേഷം ഒരു നൂറ്റാണ്ടോളം സ്വതന്ത്രമായി, തനതായ രൂപത്തിൽത്തന്നെ, വളരുകയുണ്ടായെന്നു പറയാം. ശിക്ഷയനുസരിച്ചു തടവുപള്ളികളെ തരംതിരിക്കുന്ന രീതി, അവരെ നിയന്ത്രിക്കുന്നതിനു വേണ്ടി നിയമിതരാവുന്നവരുടെ തിരഞ്ഞെടുപ്പ്, പള്ളികളുടെ വേഷവിധാനം, അവരെ വേലയ്ക്കു വിടുന്ന വിധം, അവരുടെ അവകാശങ്ങൾ തുടങ്ങിയ കാര്യങ്ങളിൽ ആദ്യത്തേതിൽനിന്നു വലിയ വ്യത്യാസങ്ങളൊന്നും ദീർഘമായ കാലയളവിൽ സംഭവിക്കുകയുണ്ടായിട്ടില്ല.

ആൻഡമാൻസിലെ ആദ്യത്തെ സൂപ്രണ്ടായിരുന്നതു ക്യാപ്റ്റൻ ഹെൻറി മാൻ (Captain Henry Man) ആയിരുന്നു. സ്ക്ട്രെയിറ്റ് സെറ്റിൽമെന്റിൽ നിലവിലിരുന്ന ദണ്ഡനീതിക്രമങ്ങളെ പൊതുവായി ഇവിടെയും പ്രയോഗിക്കുന്നതിന് ഇൻഡ്യാഗവണ്മെന്റ് അയാളെ അധികാരപ്പെടുത്തി. വിപ്ലവകാരികളെ കൈകാര്യം ചെയ്യുന്നതിനായി 1857-ൽ പാസ്സാക്കിയിരുന്ന രണ്ട് ആക്ടുകൾ* ആണ് അതിന്റെ അടിസ്ഥാനം. ക്യാപ്റ്റൻ മാനിന്റെ കാലാവധി കഴിഞ്ഞു സൂപ്രണ്ടായതു ഡാ. പി. ജെ. വാൽക്കർ ആയിരുന്നു. ഇൻഡ്യാഗവണ്മെന്റ് പിന്നീട് അംഗീകരിച്ച ചില ചട്ടങ്ങൾ ഇയ്യാളാണ് എഴുതിയുണ്ടാക്കി

* Mutineers Acts xiv & xvii of 1857 (Since repealed)

യതു്. ഇതിനുശേഷം പോർട്ടുഗീസ് ഓയർ ആൻഡ്മാൻസ് ആക്റ്റ് 1861-ൽ പ്രാബല്യത്തിൽ വന്നു. ചട്ടങ്ങളിൽ ചില പരിഷ്കാരങ്ങൾ, 1863-ൽ നേപ്പിയർപ്രഭു ഇവിടെ നടത്തിയ സന്ദർശനത്തിലെ ശുപാർശകളനുസരിച്ചു്, ഉണ്ടായി. 1868-ൽ ഹെൻറിമാനിനെ വീണ്ടും സുപ്രണ്ടായി സ്ഥിരമായി നിയമിച്ചു. ഇയാൾ ചട്ടങ്ങളിൽ കൂടുതൽ വ്യത്യാസങ്ങൾ വരുത്തി. ഔപചാരികമായി ഒരു റഗുലേഷന്റെ നകൽ തയ്യാറാക്കി, ഇവിടത്തെ ചീഫ് കമ്മീഷണർ ആയിരുന്ന സർ ഡൊനാൾഡ് സ്റ്റീവർട്ട്, സ്റ്റാർ ലററു് ക്യാംബൽ, സർ ഹെൻറി നോർമൻ എന്നിവർ ചർച്ചചെയ്തു്, അവസാനരൂപം വരുത്തി. ഇതാണു് ആൻഡ്മാൻ നിക്ഷേപർ റഗുലേഷനായി 1874-ൽ പ്രഖ്യാപിതമായതു്. 1876-ൽ ഒരു പുതിയ റഗുലേഷൻ പാസാക്കിയെങ്കിലും ഇതിനുമുമ്പുണ്ടായിരുന്ന അനുബന്ധചട്ടങ്ങൾ തന്നെ തുടന്നു. ഈ നിയമങ്ങളും ഉപനിയമങ്ങളും ആണു് അല്പം ചില ഭേദഗതികളോടുകൂടി ഇവിടത്തെ തടങ്കൽസങ്കേതത്തിലെ നടപടിക്രമങ്ങളെ നിയന്ത്രിച്ചിട്ടുള്ളതു്.

തടവുപള്ളികളെ ഫലപ്രദമായി നിർമ്മാണപദ്ധതികളിൽ പണിയെടുപ്പിച്ചു് അവർക്കു കഴിയുന്നത്ര സ്വാശ്രയ ശേഷിയുണ്ടാക്കുകയെന്നതായിരുന്നു ഇവയുടെ മുഖ്യലക്ഷ്യമെന്നു പറയപ്പെടുന്നു. പണിക്കാരുടെ മേൽനോട്ടം തടങ്കൽപ്പള്ളികളിൽനിന്നു തിരഞ്ഞെടുത്തവരാണു നടത്തിയിരുന്നതു്. ഒരു കാലഘട്ടത്തിനുശേഷം പള്ളികൾക്കു വിവാഹംചെയ്തു കുടുംബമുറപ്പിച്ചു ജീവിതം നയിക്കുവാൻ അനുമതി നല്കും.

പോർട്ടുഗീസ് ഓയറിലേക്കു് അയച്ചിരുന്ന കുറവാളികളിൽ ഏറിയപങ്കും മരണശിക്ഷയിൽനിന്നു് ഇളവുലഭിച്ച കൊലപ്പള്ളികളോ അതുപോലെ ഹീനങ്ങളായ മറ്റു കുറവങ്ങൾ തുടരെ ചെയ്യുന്നവരോ ആയിരുന്നു. ജീവപര്യന്തം തടവോ, ദീർഘകാലത്തടവോ ശിക്ഷ കിട്ടിയിട്ടുള്ളവരായിരുന്നു കൂടുതൽ. പ്രത്യേക സാഹചര്യങ്ങളിലല്ലാതെ പതിനെട്ടു വയസ്സിനു താഴെയും നാല്പതു വയസ്സിനു മേലെയും പ്രായമുള്ളവരെ ഇവിടെ കൊണ്ടുവരുവാൻ പാടില്ലെ

നായിരുന്നു വ്യവസ്ഥ. കാിനങ്ങളായ വേലകൾക്കു കരുത്തും ആരോഗ്യവുമുണ്ടെന്നു ചികിത്സാവിദഗ്ദ്ധന്മാർ നൽകിയ സർട്ടിഫിക്കറ്റും ഇവർക്കുണ്ടായിരിക്കണം. പതിനെട്ടിനും ഇരുപതിനും ഇടയ്ക്കു പ്രായമുള്ള യുവാക്കന്മാരെ ബോയിസ് ഗാംഗിൽ (Boys Gang) പ്രത്യേകരീതിയിലാണു താമസിപ്പിച്ചിരുന്നതു്. പതിനാറുവയസ്സിനോടടുത്തു പ്രായമുള്ള പെൺകുട്ടികളെ ഇവിടെ കൊണ്ടുവന്നിരുന്നു. വിവാഹിതരായവരും അല്ലാത്തവരുമായ എല്ലാ സ്ത്രീകളെയും വനിതകൾക്കായുള്ള പ്രത്യേകം ജയിലിലാണു താമസിപ്പിച്ചിരുന്നതു്.

തടവുപള്ളികളെ ബാധിച്ചിരുന്ന ചില വിവരങ്ങളാണു മുകളിൽ സൂചിപ്പിച്ചതു്. ഇനി ഭരണപരമായ സംഭവവികാസങ്ങളുടെ ചരിത്രത്തിലേക്കു കടക്കാം. 1861-ൽ ആൻഡമാനിന്റെ ഭരണച്ചുമതല ബെഞ്ചയിലെ ചീഫ് കമ്മീഷണറുടെ അധീനത്തിലാക്കി. കേണൽ ടൈറ്റു ലർ ഇവിടെ പ്രാദേശികഭരണാധികാരിയായി. ഇയാളുടെ കാലത്തു് ഏതാണ്ടു് നൂറ്റിയൻപതോളം ഏക്കർ സ്ഥലം കാട്ടു വെട്ടിത്തെളിച്ചു കൃഷിക്കു് ഉപയോഗപ്പെടുത്തി. പണിക്കാർ തടങ്കൽവാസികളായിരുന്നു. കൃഷിക്കായി വീണ്ടെടുക്കപ്പെട്ട സ്ഥലത്തിന്റെ വിസ്തീർണ്ണം അനുകൂലം വർദ്ധിച്ചുവന്നു.

ആൻഡമാൻ ദ്വീപുകളുടെ ഭരണത്തലവന്റെ പദവി ചീഫ് കമ്മീഷണർ ആയി ഉയർത്തിയതു് 1872-ൽ ആണു്. ഇക്കൊല്ലം മറ്റൊരു സംഗതിയാലും സ്മരണീയമായിട്ടുണ്ടു്. അന്നു് ഇൻഡ്യയിലെ വൈസ്രായിയായിരുന്ന മേയോപ്രഭു പരിശോധനാസന്ദർശനാർത്ഥം ഇവിടെ വന്നപ്പോൾ ഒരു തടവുപള്ളിയുടെ ആയുധത്തിനു വിധേയനായി മരണമടഞ്ഞു.

കേണൽ ടി. കാഡലിന്റെ (Col. T. Cadell) ഭരണച്ചുമതലയിൽ ഇരുന്നിരുന്ന കാലത്തു് ഇവിടെ ഗണ്യമായ ചില വികസനപരിപാടികളുണ്ടായി. ആൻഡമാൻ വനം വകുപ്പിന്റെ ആരംഭം ഇക്കാലത്തുതന്നെ. കപ്രസിദ്ധമായ സെല്ലുലാർ ജയിലിന്റെ പണി തുടങ്ങിയതും ഈ കാല

ഘട്ടത്തിലാണ്. ഇതിന്റെ പണികൾ പൂർത്തിയായത് 1905-ൽ ആണെന്ന കാര്യവും പ്രസ്താവിക്കട്ടെ തുറമുഖ വികസനവും കൂടുതൽ കാര്യക്ഷമമായി പുരോഗമിച്ചു. ഫോണിക്സ് ബേയിലെ കപ്പൽത്താവളം പൂർത്തിയാക്കുകമാത്രമല്ല, അബർഡീൻ പ്രദേശത്തെ ചതുപ്പുനിലങ്ങൾ വീണ്ടെടുത്ത് ജനവാസയോഗ്യമാക്കിത്തീർക്കുകയും ചെയ്തു.

ഇവിടുത്തെ തടങ്കൽപ്പാളയത്തെ നിരോധിക്കുന്നതു സംബന്ധിച്ച് ആദ്യത്തെ അഭിപ്രായം പ്രകടമാക്കിയത് കേണൽ ഡഗ്ലാസ് ആണ്. വിശാലമായ മേഖലയിൽ തെങ്ങുകൃഷി അന്ന് ആരംഭിച്ചു. കേരളകൃഷിയിൽനിന്ന് ഗണ്യമായ ആദായം സാധ്യമാണെന്ന് ഈ പ്രവർത്തനം തെളിയിച്ചു.

കേണൽ ബീഡണിന്റെ (Col. Beadon) ഭരണകാലത്താണ് മാപ്പിളപ്പാളയിൽ ശിക്ഷിക്കപ്പെട്ടവരെ ഇവിടെ കൊണ്ടുവന്നത്. ഇത് 1920—23-ൽ ആയിരുന്നു. ഇങ്ങനെ 1400 പേരെ ഇവിടെ കൊണ്ടുവന്നിട്ടുണ്ട്. പിന്നീട് ഭരണാധികാരിയായി വന്നത് കേണൽ ഫെറാർ (Col. Ferrar) ആയിരുന്നു. പോർട്ട്സ്മുത്ത്സെറിൽ പുതിയ ജനപദങ്ങൾ ഉയരുവാൻ ആരംഭിച്ചു. സെല്ലുലാർ ജയിലിലെ പുളളികൾക്ക് ജോലിചെയ്തു ജീവിക്കുവാനുള്ള അവസരം കൊടുക്കാൻ തുടങ്ങി. മറ്റു തൊഴിലാളികളെപ്പോലെ അവർ തൊഴിലിൽ ഏൽപ്പിച്ചുതുടങ്ങി. ചെയ്യുന്ന വേലയ്ക്ക് വേതനം കിട്ടുന്നതിനു വ്യവസ്ഥയുണ്ടായി. സ്ഥിരതാമസത്തിനു താല്പര്യമുള്ളവർക്ക് കുടുംബാംഗങ്ങളെ കൊണ്ടുവരുന്നതിനു സൗകര്യം ചെയ്തു തുടങ്ങിയതാണ് മറ്റൊരു പ്രധാനപ്പെട്ട സംഗതി. സ്വദേശങ്ങളിലേക്ക് അയച്ചു പല പുളളികളും സകുടുംബം ഇവിടേക്ക് തിരിച്ചുവന്നു. ഇവരുടെ യാത്രച്ചെലവിനുള്ള പണം നൽകിയത് സർക്കാരായിരുന്നു. ശിക്ഷാവധികഴിഞ്ഞ് പുളളികളെ സ്വന്തം സമൂഹങ്ങൾ സ്വാഗതം ചെയ്യുന്നതിനു കാണിച്ച വിസമ്മതമായിരിക്കാം അവരെ ഇങ്ങോട്ടു മടങ്ങുവാൻ പ്രേരിപ്പിച്ചത്. എങ്ങനെയാവാലും പുതിയ സങ്കേതങ്ങൾ ഇവിടെ വളരുന്നതിനുള്ള സാഹചര്യം ക്രമേണ ഉണ്ടായിത്തുടങ്ങി. ഇത് ഭരണാധി

കാരികളെ പുതിയ രീതിയിൽ ചിന്തിപ്പിക്കുന്നതിനു പ്രേരിപ്പിച്ചു. ആൻഡമാൻ ദ്വീപുകളെ പുനരധിവാസത്തിനനുതകുന്ന പ്രദേശമാക്കി രൂപാന്തരപ്പെടുത്താമെന്നുള്ള ആശയം രൂപംകൊള്ളുന്നത്, ആദ്യമായി കാണാവുന്നത് ഈ കാലഘട്ടത്തിലത്രേ.

കപ്പലുകൾക്കു സൗകര്യമായി അടുക്കുന്നതിനു കൂടുതൽ ഏല്പാടുകൾ ചാത്തം ജെട്ടിയിൽ സജ്ജീകരിച്ചത് ഇവിടത്തെ അഭിവൃദ്ധിയെ ത്വരിതപ്പെടുത്തി. ഈ കൊച്ചു ദ്വീപിനെ പ്രധാന ദ്വീപുമായി ബന്ധിപ്പിക്കുന്ന ഒരു നല്ല തടിപ്പാലം പണിതീർത്തത് ഗതാഗതസൗകര്യത്തെ വളരെ വർദ്ധിപ്പിച്ചു. ബാഹ്യലോകവുമായുള്ള സമ്പർക്കം വർദ്ധിച്ചതോടെ കൂടുതൽ കൂടുതൽ സ്വതന്ത്രന്മാർ ഇവിടേക്കു വരുവാൻ തല്പരരായി. പുതിയ പ്രവർത്തനങ്ങൾക്കും തൊഴിൽതേടിയും നിരവധിയാളുകൾ ഇവിടെ വന്നുതടങ്ങിയപ്പോൾ പുതിയ കാര്യം ഇങ്ങോട്ടു പ്രവഹിച്ച പ്രതീതിയാണ് ഇവിടത്തെ ജീവിതത്തിൽ അനുഭവപ്പെട്ടത്. അബർഡീൻ അങ്ങാടിയിൽ ഭാരതത്തിലെ നാനാഭാഗങ്ങളിൽനിന്നുള്ള കുച്ചവടക്കാർ സ്ഥാനം പിടിച്ചു. വെറും തടങ്കൽപ്പാളയം എന്ന നിലവിട്ട് ഇവിടം ഒരു സ്വതന്ത്രജനപദമായി ഉയർന്നുതന്നെ മഹത്തായ പുരോഗതിയല്ലേ സൂചിപ്പിക്കുന്നത്?

ഈ ഘട്ടത്തിലാണ് രണ്ടാംലോകമഹായുദ്ധം പൊട്ടിപ്പുറപ്പെട്ടത്. മറ്റു പലയിടങ്ങളിലേയുംപോലെ ഇവിടത്തേയും ജീവിതത്തെ അത് സാരമായി ബാധിച്ചെന്നു പറയണം. ഭാരതത്തിന്റെ മറ്റു ഏതെങ്കിലും ഭാഗങ്ങൾക്കു യുദ്ധത്തിന്റെ കെടുതികൾ നേരിട്ടു സഹിക്കുവാൻ സംഗതിവന്നില്ല. എന്നാൽ ഇവിടെ അതും ഉണ്ടായി. ആൻഡമാനിലെ, പ്രത്യേകിച്ചു പോർട്ട് ബ്ലെയറിയിലെ, ജനങ്ങളാണ് അത് അങ്ങേയറ്റം സഹിച്ചത്. ജപ്പാൻപട്ടാളം 1942 മാച്ച് 23-ാം തീയതി പോർട്ട് ബ്ലെയറിൽ ഇറങ്ങിയതോടെ ബ്രിട്ടീഷ് മേധാവിത്വം അവസാനിക്കുകയുണ്ടായി. അതിനുമുമ്പ് പലതവണ ഇവിടെ വിമാനാക്രമണം ഉണ്ടായിട്ടുണ്ട്. ആക്രമണം മാത്രമല്ല, അധിനിവേ

ശവും സഹിച്ചു, ദ്വീപുകൾ പുതിയ അഗ്നിപരീക്ഷയും കടക്കേണ്ടിവന്നു.

1947 ആഗസ്റ്റ് 15-ാം തീയതി ഭാരതം സ്വാതന്ത്ര്യം നേടി. അതോടുകൂടി ഒരു നൂതനയുഗത്തിന്റെ അരുണോദയം ദ്വീപുകളിലും ഉണ്ടായി. ഭാരതത്തിന്റെ ഭരണഘടനയിൽ യൂണിയൻ പ്രദേശങ്ങളെ സംബന്ധിച്ചുള്ള ഭരണവ്യവസ്ഥകൾ ചെത്തിരിക്കുന്നു. അതിൽ 240-ാം വകുപ്പാണ് ആൻഡമാൻ നിക്കോബർ ദ്വീപസമൂഹങ്ങളെ സംബന്ധിക്കുന്ന മുഖ്യമായ വ്യവസ്ഥ വഹിക്കുന്നത്. ആവശ്യമെന്നു തോന്നുന്നതുപോലെ, രാഷ്ട്രപതി ഒരു അഡ്മിനിസ്ട്രേറ്റർ മുഖാന്തിരം ഈ പ്രദേശം ഭരിക്കുന്നു. പാർലിമെന്റ് മറുതരത്തിൽ നിയമം വഴി നിശ്ചയിച്ചിട്ടുള്ളതിനു വിധേയമായിട്ടായിരിക്കും ഈ ഭരണവ്യവസ്ഥകൾ. സമാധാനത്തിനും പുരോഗതിക്കും സൽഭരണത്തിനും വേണ്ടി രാഷ്ട്രപതിക്ക് ആൻഡമാൻ നിക്കോബർ ദ്വീപുകളിലെ ഭരണത്തിനായി, റഗുലേഷനുകൾ ഉണ്ടാക്കാം.* 1956 നവംബർ 1-ാം തീയതിയാണ് ഈ ദ്വീപുകൾ ഒരു യൂണിയൻ പ്രദേശമായിത്തീർന്നത്.

* Constitution of India: Articles: 239 A & 240.

ഒരു ആക്രമണത്തിന്റെ കഥ

രണ്ടാംലോകമഹായുദ്ധത്തിലെ അത്യന്തം നാടകീയമായ സംഭവപരമ്പരകൾ 1941 ഡിസംബർ 7-ാം തീയതി ജപ്പാൻ പേരും ഹാർബർ ആക്രമിച്ചതോടെ ആരംഭിച്ചു. നാലു കൊല്ലങ്ങൾക്കുമുമ്പ്, അവർ ചൈനയുമായി നടത്തിവന്നിരുന്ന യുദ്ധം വളരെയധികം ശക്തിപ്പെടുത്തിയിരുന്നെങ്കിലും, ചൈനീസ് വൻകരയിൽ വിധിനിർണ്ണായകങ്ങളായ വിജയങ്ങൾ സമ്പാദിക്കുവാൻ ജപ്പാൻ സാധിച്ചിരുന്നില്ല. എന്നാൽ യൂറോപ്യൻസാമ്രാജ്യശക്തികളുടെ പ്രധാനപ്പെട്ട ഏഷ്യൻസങ്കേതങ്ങൾ മിന്നൽവേഗത്തിൽ കീഴടക്കുന്നതിന് അവർക്ക് സാധിച്ചത് വിസ്മയമുളവാക്കുന്ന വസ്തുതയാണ്.

പാശ്ചാത്യരാജ്യങ്ങളിൽ പലതും ചുരുങ്ങിയ കാലത്തു് അതുതകരമായ പുരോഗതിയും ഐശ്വര്യവും ആജ്ഞിച്ചതു് ഏഷ്യയിലും ഇതരഭൂഖണ്ഡങ്ങളിലും അവർ നടത്തിയ കടുത്തചൂഷണത്തിന്റെ ഫലമായിട്ടാണെന്നുള്ളതു ഒരു ചരിത്രസത്യമാണ്. ഐശ്വര്യപൂർണ്ണവും സമ്പന്നവുമായിരുന്ന ഭാരതപ്രദേശങ്ങളിൽനിന്നു് അന്തമില്ലാതെ കത്തിവారిക്കൊണ്ടുപോയ ധനമാണ് ഇംഗ്ലണ്ടിൽ വൈവസായികവിപ്ലവത്തിന്റെ അടിത്തറ പാകിയതു്. രണ്ടു നൂറ്റാണ്ടോളം സുസംഘടിതമായി നടന്ന ഈ പരിപാടി ഭാരതത്തെ പൊതുവെ പട്ടിണിയിലേക്കും പാപ്പരത്വത്തിലേക്കും നയിച്ചെങ്കിലും ഇംഗ്ലണ്ട് എന്ന സാമ്രാജ്യശക്തിയെ കൊഴുപ്പിച്ചു*. ഇൻഡോചൈന തുടങ്ങിയ നാടുകളിൽനിന്നു് ഹൂബുകാരും ഇൻഡോനേഷ്യ തുടങ്ങിയ പ്രദേശങ്ങളിൽനിന്നു് ഡച്ചുകാരും സമാഹരിച്ച സമ്പത്തുകളാണ് അവരുടെ രാജ്യങ്ങളിൽ ആധുനികയുഗത്തിന്റെ അസ്തി

* 'The Discovery of India by Jawaharlal Nehru, Chapter 7. ii

വാരം കൊടുത്തത്. എല്ലാംകൊണ്ടും പാശ്ചാത്യശക്തികളുടെ സാമ്പത്തികഭണ്ഡാരങ്ങളായിരുന്ന ഏഷ്യൻനാടുകളിൽ ഏതെങ്കിലും വെല്ലുവിളി കാര്യമായി ഇതിനുമുമ്പ് ഉണ്ടായില്ല. ഇവിടം സംരക്ഷിക്കേണ്ടത് ജീവൽപ്രധാനമായ കാര്യവുമായിരുന്നു. എങ്കിലും സുസജ്ജിതങ്ങളായ പ്രതിരോധപരിപാടികൾ ഇവിടെ നടത്തുകയും ഉണ്ടായി. എന്നാൽ ജപ്പാൻ യുദ്ധത്തിൽ പ്രവേശിച്ചപ്പോൾ അവരുടെ കണക്കുകൂട്ടലുകളെല്ലാം തെറ്റി. യൂറോപ്പിൽ ഒരു ജീവനരണപ്പോരിൽപ്പെട്ടിരുന്നതിനാൽ പാശ്ചാത്യശക്തികൾക്ക് ഇവിടെ സർവ്വശക്തിയും കേന്ദ്രീകരിക്കാനും കഴിഞ്ഞില്ല. ആവശ്യമായിത്തോന്നിയ സന്നാഹങ്ങൾ അവിടവിടെയുള്ള സൈനികപ്പാളയങ്ങളിലും നാവികത്താവളങ്ങളിലും ചെയ്തിരുന്നതാണ്. അങ്ങനെ ഏതൊരാൾക്കുമുണ്ടായ തുരത്താമെന്നായിരുന്നു അവരുടെ പ്രതീക്ഷ. എന്നാൽ കൊടുങ്കാറ്റിന്റെ പ്രഹരത്തിന് വിധേയമായ ഓലക്കുടിൽപോലെ ഈ താവളങ്ങൾ ജപ്പാനീസ് ഉപരോധത്തിൽ ചിതറിവീണു. പാശ്ചാത്യരോട് പൊതുവെ ഉണ്ടായിരുന്ന നാട്ടുകാരുടെ വെറുപ്പും അവരുടെ വിജയത്തെ പൊലിപ്പിച്ചു. ബ്രിട്ടീഷുകാരുടെ ശക്തിദുർഗ്ഗങ്ങളായിരുന്ന സിങ്കപ്പൂരം റങ്കൂണും മറ്റും അതിവേഗത്തിൽ അടിയറപറഞ്ഞു. വിദൂരപൗരസ്ത്യദേശത്തെ നാവികപ്പടയുടെ നട്ടെല്ലു തകർന്നു. ഇതോടെ ജപ്പാൻ ഈ പ്രദേശങ്ങളിലെ അനിഷേധ്യശക്തിയായി. ഇതിന്റെ പ്രതിധ്വനിയാണ് ആൻഡമാൻസിൽ മുഴങ്ങിയത്. പിടിച്ചുനില്ക്കുവാൻ ശ്രമിക്കുന്നതിൽ അർത്ഥമില്ലെന്നു വന്നപ്പോൾ ആൻഡമാൻ ദ്വീപുകളിൽനിന്നു വിജയകരമായി പിന്മാറി. തലസ്ഥാനം കൈവശപ്പെടുത്തുവാൻ ജപ്പാൻ പോരെന്നും വേണ്ടിവന്നുമില്ല.

ഇക്കാലത്തു് ഉണ്ടായിരുന്ന ആളുകളിൽനിന്നു ലഭിച്ച വിവരങ്ങളനുസരിച്ചു്, ജപ്പാൻപട്ടാളം പോർട്ട്ബ്ളെയറിൽ ഇറങ്ങിയതു് അബർഡീൻ ബന്ധാറിന്റെ തെക്കുകിഴക്കും സെല്ലുലാർ ജയിലിന്റെ തെക്കും ഉള്ള ജെട്ടിക്കു സമീപത്താണു്. നേരത്തെ വിമാനങ്ങൾ ബോംബാക്രമണം നടത്തിയിരുന്നു. കപ്പലുകളിൽനിന്നു് ഷെൽപ്രയോഗവും

ഉണ്ടായി. ഇതിന്റെ ഫലമായി നാശനഷ്ടങ്ങൾ പലതും സംഭവിച്ചെന്ന് വിശേഷിച്ചു പറയേണ്ടതായിട്ടില്ല. നിരപരാധികളും നിരവധി മരിച്ചു. ഇങ്ങനെ മരിച്ച ചില ആളുകളുടെ ബന്ധുമിത്രാദികളെ കാണാനും അവരുമായി സംസാരിക്കുവാനും എനിക്കു സാധിച്ചിട്ടുണ്ട്.

1942 മാച്ച് 23-ാം തീയതിയാണ് ജപ്പാൻപട്ടാളം പോർട്ട്ബ്ളെയർ പിടിച്ചെടുത്തതെന്ന് മുമ്പു പറഞ്ഞല്ലോ. വടക്കേയറ്റം മുതൽ തെക്കേയറ്റംവരെയുള്ള പ്രധാനപ്പെട്ട എല്ലാ ദ്വീപുകളിലും അവർ സൈന്യത്തെ ഇറക്കിയെന്ന വസ്തുതയും വിസ്തരിക്കത്തക്കതല്ല. എങ്ങും എതിർപ്പ് ഉണ്ടായിരുന്നില്ല. ഇക്കാലത്തു് ചീഫ് കമ്മീഷണർ ആയിരുന്ന സി. എഫ്. വാട്ടർഫാളിനെ (C. F. Waterfall) അവർ തടവുകാരനാക്കി.

പോർട്ട്ബ്ളെയറിൽ ഇറങ്ങിയ പട്ടാളം പ്രതിരോധ പ്രധാനങ്ങളായ കേന്ദ്രങ്ങളിലേക്കു നീങ്ങി. സെല്ലുലാർ ജയിലിൽ കാവൽനിന്നിരുന്ന കുറെ പാറാവുകാർ മാത്രമാണ് ബ്രിട്ടീഷുകാരുടെ അധികാരദണ്ഡു വഹിച്ചിരുന്നവർ. മറ്റുള്ളവരൊക്കെ നേരത്തെ സ്ഥലംവിട്ടു. സുസംഘടിതമായി പരിപാടിയനുസരിച്ചു് സൈന്യങ്ങൾ സ്ഥാനമുറപ്പിക്കുവാൻ താമസമുണ്ടായില്ല. അവർ ആഗ്രഹിച്ചതുപോലെ ആറ്റാദത്തിമപ്പോടെ സ്വീകരണം അവർക്കു സിദ്ധിച്ചിരുന്നു. ഒരു മേലാവു മാറി മറ്റൊരു മേലാവു വന്നു എന്നതിൽ കവിഞ്ഞു് ജനങ്ങൾക്കു് ഈ മാറ്റംകൊണ്ടു് ഫലമൊന്നും ഉണ്ടായില്ല. അവർ ഈ മാറ്റത്തെ കാര്യമായി കണക്കിലെടുത്തോ എന്നും സംശയമാണ്. എന്നിരുന്നാലും പുതിയ ഭരണാധികാരികൾക്കു് വിപ്ലവങ്ങളുണ്ടാക്കാനോ എതിർപ്പു സംഘടിപ്പിക്കാനോ ആരും മുതിർന്നില്ല.

ഒരു സംഘം പട്ടാളക്കാർ സെല്ലുലാർ ജയിലിലേക്കു നീങ്ങി, അവിടെയുണ്ടായിരുന്ന കാവൽക്കാരെയും മറ്റും ഉദ്യോഗസ്ഥന്മാരെയും നിരായുധരാക്കി, വിലങ്ങുവച്ചു. ഏതാണ്ടു് നാല്പതു കൊല്ലത്തോളം അകത്തേക്കു് ആളെ കയറ്റാനല്ലാതെ തുറക്കപ്പെട്ടിട്ടില്ലാത്ത ജയിലിന്റെ ഗേറ്റുകൾ ആദ്യമായി പുറത്തേക്കു തുറന്നുവച്ചു. പുളളികളെ പുറത്തു

വിടുനന്നതിനുമുമ്പ് ഓരോരുത്തരോടും “ഇംഗ്ലീഷുകാരോട് കൂറുണ്ടോ? ജപ്പാൻകാരെ ഇഷ്ടമല്ലേ?”—എന്നു രണ്ടു ചോദ്യങ്ങൾ ചോദിക്കുകയുണ്ടായെന്നാണ് അന്നത്തെ ആളുകളിൽനിന്നു കിട്ടിയിട്ടുള്ള വിവരം. സ്വാതന്ത്ര്യത്തിനു ദാഹിച്ചുകഴിയുന്ന തടവുപുള്ളികൾ എന്തായിരിക്കാം ആ ചോദ്യങ്ങൾക്കു മറുപടികൊടുക്കാവുന്നതെന്ന് ഊഹിക്കാമല്ലോ. ജയിലിലെ ആദ്യത്തെ പുള്ളികൾ അങ്ങനെ പുറത്തുപോയെങ്കിലും, ജയിൽ അതോടെ അവസാനിച്ചില്ല. അല്പംമുമ്പുവരെ പുള്ളികളെ കാത്തിരുന്നവർ അവിടെ താമസക്കാരായി. മറുപല ഉദ്യോഗസ്ഥന്മാരെയും വിലങ്ങുവെച്ച് അവിടെ കൊണ്ടാക്കി.

പുറത്തിറങ്ങിയ പഴയ പുള്ളികൾ ആഹ്ലാദത്തിമിച്ച് കൊണ്ടോ അണകെട്ടി നിർത്തിയിരുന്ന വികാരത്തിന് വിപ്ലവമില്ലാതെ പ്രവഹിക്കുവാൻ വഴിയുണ്ടായതുകൊണ്ടോ, പലയിടത്തും കൊള്ളചെയ്യാൻ തുടങ്ങി. സമാധാനപാലനത്തിലും അച്ചടക്കത്തിലും അധികം പ്രാധാന്യം കല്പിച്ച ജപ്പാൻകാർക്ക് ഇത് ഇഷ്ടമായില്ലെന്നു പറയേണ്ടതില്ല. ഇത്തരം വിദ്രോഹപ്രവർത്തനങ്ങൾക്ക് വിരാമമിട്ടു കൊള്ളണമെന്ന് കർശനമായി അവർ താക്കീതു നല്കി. പക്ഷേ, അതനുസരിക്കുവാൻ സ്വാതന്ത്ര്യരായ പുള്ളികൾ ആദ്യം താല്പര്യം കാണിച്ചില്ല. അതോടെ ജപ്പാൻപട്ടാളം പലയിടത്തും വെടിവെച്ചു. പലരും മൃതിയടഞ്ഞു. അതിൽ പ്പിന്നെ സമാധാനഭഞ്ജനങ്ങളൊന്നും ഇവിടെയുണ്ടായില്ലെന്നാണറിവ്. ജനങ്ങൾ സമാധാനത്തോടും അച്ചടക്കത്തോടും സ്വന്തം വേലനോക്കി ജീവിച്ചു.

കുളും ചെയ്യുന്നവരോടും നണപറയുന്നവരോടും സൈനികഭരണത്തിനെതിരായി പ്രവർത്തിക്കുന്നവരോടും ജപ്പാൻ കാർ ഒരു ദാക്ഷിണ്യവും കാണിച്ചിട്ടില്ല. കുളും ചെയ്തതിനു ശിക്ഷയനുഭവിച്ചു മരിച്ച ആളിന്റെ ജഡം, ‘ഇവൻ കട്ട’—എന്നെഴുതിയ കുറിപ്പു കോത്ത്, ആളുകൾക്കു കാണാവുന്ന സ്ഥലത്തു കെട്ടിനിർത്തും. ഓരോ കുറുത്തിനും ഇതുപോലെ കൊടുക്കുന്ന ശിക്ഷകൾ അന്യരെ അറിയിക്കാൻ നടപടിയെടുത്തു. ഇതൊക്കെ സമാധാനവും മര്യാ

ദയം നിലനിൽത്തുവാൻ വളരെ സഹായിച്ചെന്നതിൽ രണ്ടു പക്ഷമില്ല. പുറത്തുപോന്ന പുളളികൾ പലതും പല സ്ഥലങ്ങളിൽ കുടിയുറപ്പിച്ചു കൃഷിക്കാരായും മറ്റും ജീവിച്ചു തുടങ്ങി.

ജപ്പാൻകാരുടെ അധിനിവേശക്കാലത്തെ ഭരണത്തെ സംബന്ധിച്ചു ഔദ്യോഗികപ്രസിദ്ധീകരണങ്ങളൊന്നും കാണുകയുണ്ടായിട്ടില്ല. ഇവിടെ പ്രസ്താവിച്ചതും ഇനി പറയുന്നതുമായ വിവരങ്ങൾ മിക്കതും നിരവധി വ്യക്തികളുമായി നടത്തിയ സംഭാഷണങ്ങൾവഴി ലഭിച്ച വിവരങ്ങളാണ്. പലപ്പോഴും ഒരേ സംഭവത്തെക്കുറിച്ച് രണ്ടുപേർ തമ്മിൽ യോജിപ്പിൽ ഏറെ വിധേയോജിപ്പാണ് കണ്ടതു്. അഭിപ്രായഭേദങ്ങളുള്ള വസ്തുതകൾ ആവുന്നത്ര ഒഴിവാക്കാൻ ഇവിടെ ശ്രമിച്ചിട്ടുണ്ട്.

ദേശീയതയെ സംബന്ധിച്ചിടത്തോളം പ്രതിരോധ പ്രാധാന്യമുള്ള കേന്ദ്രങ്ങളിൽ ആവശ്യമായ സജ്ജീകരണങ്ങൾ ചെയ്യുന്നതിനാണ് ആദ്യകാലത്തു പ്രാധാന്യം നൽകിയതു്. ഇതു സ്വാഭാവികംതന്നെ. പോർട്ട്ബ്ളെയറിന്റെ പ്രധാനപ്പെട്ട സ്ഥാനങ്ങളിൽ മാത്രമല്ല ദേശീയന്റെ പല ഭാഗങ്ങളിലും ഇത്തരം പ്രതിരോധസന്നാഹങ്ങൾ നടത്തി. സൂചിന്തിതങ്ങളും സുസംഘടിതങ്ങളുമായ പരിപാടിയനുസരിച്ചാണ് ഇതു ചെയ്തിരുന്നതെന്നു തീർച്ചയാണ്. ഇന്ന് അവശേഷിച്ചിട്ടുള്ള തെളിവുകൾ അതാണ് വ്യക്തമാക്കുന്നതു്. സൈന്യവിന്യാസങ്ങൾക്കു് എത്രയും പ്രാധാന്യമുള്ള കേന്ദ്രങ്ങളെ തമ്മിൽ ഒന്നാന്തരം റോഡുകൾകൊണ്ടു ബന്ധിച്ചു. കടലോരങ്ങളിൽ കണ്ണായ സ്ഥലങ്ങളിൽ പീരങ്കിപ്പടയാളികൾക്കും നിരീക്ഷകന്മാർക്കും മറഞ്ഞിരുന്നു കർത്തവ്യ മനുഷ്ഠിക്കുവാനായി കഠിനമായ കോൺക്രീറ്റിൽ കനത്ത കൊത്തുതളങ്ങൾ നിർമ്മിച്ചിരുന്നു. ഇവ മിക്കതും ഇന്നും കേട്ട കൂടാതെ നിലനില്ക്കുന്നുണ്ട്. ശത്രുവിമാനങ്ങളെ തുരത്തി ഓടിക്കുവാൻ, എത്രയും പ്രധാനപ്പെട്ട സങ്കേതങ്ങളിലെല്ലാം വിമാനപ്രതിരോധപീരങ്കികൾ ഉറപ്പിച്ചു. ആകാശാക്രമണമുണ്ടായാൽ സുരക്ഷിതമായി ഒളിച്ചിരിക്കുവാൻ ആശ്രയസങ്കേതങ്ങളും ധാരാളം നിർമ്മിക്കുകയുണ്ടായി.

ആയുധങ്ങളും വെടിക്കോപ്പും മറ്റു സാധനങ്ങളുമൊക്കെ സംഭരിച്ചിരുന്ന തുരമുകൾ കുന്ന തുരന്നാണ് നിർമ്മിച്ചത്. ഇവയുടെയെല്ലാം മായാത്ത മാതൃകകൾ ഇന്നും ധാരാളം കണ്ടെത്താം. ഈ പരിപാടികളുടെ പ്ലാനും രീതിയും കാണുമ്പോൾ ഇവിടെ സ്ഥിരമായി കഴിയുമെന്നുള്ള വിശ്വാസം ജപ്പാൻകാർക്ക് ഉണ്ടായിരുന്നെന്ന് അനുമതിക്കേണ്ടിവരും. എന്നാൽ 1945 ഒക്ടോബർ 8-ാം തീയതി അവർ ബ്രിട്ടീഷുകാർക്ക് കീഴടങ്ങേണ്ടിവന്നു. ഇവിടെ സിവിൽ ഭരണം പുനഃസ്ഥാപിതമായത് 1946 ഫെബ്രുവരി 7-ാം തീയതിയുമാണ്.

സൈന്യങ്ങളുടെ സ്ഥിതി സുരക്ഷിതമാക്കിക്കൊണ്ടിരുന്നതോടൊപ്പം, ഭരണപദ്ധതികളിലും മൗലികങ്ങളായ പരിവർത്തനങ്ങൾ ഇവർ വരുത്തുകയുണ്ടായി. ജപ്പാനീസ് ഭാഷ പഠിപ്പിക്കുന്നതിനു വ്യവസ്ഥപെയ്തു. ജനങ്ങളുടെ സഹകരണം നേടുവാനും അവർ ശ്രദ്ധിച്ചു. കൃഷിക്കാരോട് അവർക്കുണ്ടായിരുന്ന മതിപ്പു പ്രത്യേകം എടുത്തുപറയേണ്ടതാണ്. സാധാരണജനങ്ങളോട് അപമര്യാദയായി പട്ടാളക്കാർപോലും പെരുമാറിയില്ല. മര്യാദയും സ്നേഹവും അവരുടെ പെരുമാറ്റങ്ങളിൽ മുതിനിന്നു. സ്ത്രീകളെ അവമാനിപ്പിച്ചിട്ടുള്ളതിന് ഒരൊറ്റ ഉദാഹരണംപോലും ഉണ്ടായിട്ടില്ല. എല്ലാവരും ഒരുപോലെ എടുത്തുപറയുന്ന ഒരു സംഗതിയാണിത്. തെമ്മാടികളെ കർന്നമായി നിയന്ത്രിച്ചിരുന്നതിനാൽ ജീവിതം പൊതുവേ ശാന്തമായി തുടർന്നു.

ബ്രിട്ടീഷുകാരുടെ നിരന്തരമായ വിമാനാക്രമണങ്ങളും മുങ്ങിക്കുപ്പുകളുടെ രഹസ്യനടപടികളും ജപ്പാൻകാരെ വല്ലാതെ വിഷമിപ്പിച്ചെന്നു പറയാതെ തരമില്ല. ആയുധവും ആഹാരവും മറ്റു കോപ്പുകളും വഹിച്ചുകൊണ്ടു കുപ്പുകൾ തുരമുഖത്തെ സമീപിക്കുമ്പോഴോ, തുരമുഖത്തു നങ്കൂരമടിക്കുമ്പോഴോ കൃത്യമായി ബ്രിട്ടീഷ് വിമാനങ്ങൾ അവയെ ആക്രമിക്കുന്നതു പതിവായി. ജെട്ടിയിൽ ധാരാളം സാധനസാമഗ്രികളുമായി എത്തിയ ഒരു വലിയ കപ്പൽ നങ്കൂരമിട്ടുകൊണ്ടിരിക്കുമ്പോൾ അതിനെ മുക്കി. ഇതാണ് അവരുടെ സ്വൈര്യത്തെ വല്ലാതെ ഉലച്ച സംഭവം.

അഞ്ചാംപത്തിക്കാരുടെ നിഗൂഢമായ സുസംഘടിതപ്രവർത്തനം ഉണ്ടെന്നു നിസ്സംശയമായിത്തീർന്നു് ഇതിനുശേഷമാണു്. ഉത്തരവാദികളെ തിരഞ്ഞുപിടിക്കാനുള്ള ശക്തിയായ പ്രവർത്തനം ആരംഭിച്ചതു് ഈ സംഭവത്തിനു ശേഷമത്രേ. കമ്പിയില്ലാക്കമ്പിവഴി അയച്ചുകൊണ്ടിരുന്ന സന്ദേശങ്ങൾ പലതും അവരുടെ ശ്രദ്ധയിൽ പെട്ടു. എന്നാൽ അവയുടെ ഉദ്ഭവസ്ഥാനമോ, അയയ്ക്കുന്നവരുടെ വിവരമോ കിട്ടിയില്ല.

ഇവിടെ ഒരു സംഗതി എടുത്തുപറയേണ്ടതുണ്ടു്. അഞ്ചാംപത്തിപ്രവർത്തനത്തിലേപ്പെട്ടിരുന്നവരെ പിടികൂട്ടുവാനുള്ള ജപ്പാൻക്കാരുടെ കിണഞ്ഞ പരിശ്രമത്തിൽനിന്നു നാട്ടുകാരായ പലരും മുതലെടുക്കാൻ തുടങ്ങി. വൈരാഗ്യമുള്ളവരോടു പകവീട്ടുന്നതിനുവേണ്ടി, മനപ്പൂർവ്വം അന്യർ രഹസ്യപ്രവർത്തകന്മാരാണെന്നു ജപ്പാൻകാരോടു പറഞ്ഞുകൊടുത്തു. കുറും സ്ഥാപിക്കുന്നതിനുവേണ്ടി സമയമായികും വിനിയോഗിക്കുവാൻ ജപ്പാൻക്കാർ തയ്യാറായില്ല. സംശയമുള്ളവരെ കഠിനമായി മട്ടിക്കാനും പീഡിപ്പിക്കാനും അങ്ങനെ അവരെ നിർമ്മാജ്ജനം ചെയ്യുവാനുമാണു് അവർ ശ്രമിച്ചതു്. സ്വന്തം സഹോദരങ്ങളുടെ വിദ്വോഹപരമായ പെരുമാറ്റത്താൽ, എത്രയെത്ര നിരപരാധികളാണു് ഇങ്ങനെ വിപത്തിനു വിധേയരായതു്! ജപ്പാൻക്കാരുടെ ക്രൂരമായ പെരുമാറ്റം അധികവും ഉണ്ടായതു് ഈ സാഹചര്യത്തിലാണു്.

ബ്രിട്ടീഷുകാരുടെ ഉപരോധനടപടികൾ കൂടുതൽ കൂടുതൽ കർഷണമായി വളർന്നുവന്നു. പട്ടാളക്കാരുടെ അത്യാവശ്യങ്ങൾക്കുവേണ്ട സാധനസാമഗ്രികൾതന്നെ, ഇവിടെ ഇറക്കുന്നതിനു വളരെ വിഷമം നേരിട്ടു. അതു മുണ്ടിക്കുപ്പലുകൾവഴിക്കേ സാധിക്കൂ എന്നായി. ആഹാരസാധനങ്ങൾക്കു ക്ഷാമം വർദ്ധിച്ചു. ഒരുസംഘം ഹെസ്യൂപ്പടയാളികളെ (Commando Party) മുണ്ടിക്കുപ്പലുകൾവഴി പലയിടങ്ങളിലും ബ്രിട്ടീഷുകാർ ഇറക്കി. ഇവരായിരുന്നു മറ്റുള്ളവരിൽനിന്നു വിവരങ്ങൾ ശേഖരിച്ചു കമ്പിയില്ലാക്കമ്പിവഴി അയച്ചുകൊണ്ടിരുന്നതു്. രാഞ്ചിക്കാരായ രണ്ടു തൊഴിലാളികൾ

ഇതിനു് ഇംഗ്ലീഷുകാർക്കു വളരെ ഉപകരിച്ചിട്ടുണ്ടു്. യുദ്ധം അവസാനിച്ചപ്പോൾ അവർക്കു വളരെ പാരിതോഷികങ്ങൾ ബ്രിട്ടീഷുകാർ കൊടുക്കുകയും ചെയ്തു.

രഹസ്യപ്പടയാളികളെ പിടികൂടുവാൻ കിണഞ്ഞു പരിശ്രമിച്ചെങ്കിലും അതിൽ ജപ്പാൻകാർക്കു് വിജയമുണ്ടായില്ല. അഭ്യസ്തവിദ്യരായ ആളുകൾക്കു്—പ്രത്യേകിച്ചു് ഇംഗ്ലീഷു് വശമായിരുന്നവർക്കു്—ഈ പ്രവർത്തനങ്ങളിൽ വലിയ പങ്കുണ്ടെന്ന നിഗമനത്തിലാണു് അവർ എത്തിയതു്. നിരപരാധികളായ നിരവധിയാളുകൾ നിർദ്ദയമായ മട്ടുനങ്ങൾ അനുഭവിക്കേണ്ടിവന്നു. മുമ്പുപറഞ്ഞ ഒരുകൊടുപ്പുകാരുടെ കരുതനങ്ങൾ ഇതിനു രൂക്ഷത വർദ്ധിപ്പിക്കുകയും ചെയ്തു. എത്രയോപേർ മരിച്ചു. പുരുഷന്മാരും സ്ത്രീകളും കുട്ടികളും ഇങ്ങനെ അകാലമൃത്യു അനുഭവിക്കേണ്ടിവന്നിട്ടുണ്ടു്.

ബ്രിട്ടീഷുകാർ മടങ്ങിയെത്തിയശേഷം റേഷനിംഗിന്റെ ആവശ്യത്തിനായി ആളുകളുടെ കണക്കെടുക്കുകയുണ്ടായി. ആധികാരികമായ കാനേഷുമാരിയല്ലെങ്കിലും അന്നെടുത്ത കണക്കുകൾ പല വിവരങ്ങൾ വ്യക്തമാക്കിയിട്ടുണ്ടു്. ജനസംഖ്യ അന്നു് 18,000 മാത്രമായിരുന്നു. ആഹാരക്ഷാമത്താലും അതിനൊപ്പമുണ്ടായ ആരോഗ്യഹാനിയാലും മട്ടുനത്താലും മനുഷ്യവൃത്തിയുള്ള കൊലയാലും ജനസംഖ്യയിൽ 3,300 പേരുടെ കുറവാണു കണ്ടതു്.* സമൂഹത്തിനു ഭാരമായിരുന്ന വൃദ്ധരേയും അംഗഹീനരേയും രോഗികളേയും ബലഹീനരേയും പരിപാടിയനുസരിച്ചു നശിപ്പിച്ചിട്ടുണ്ടു്. നൂറുകണക്കിനാളുകളെ വെടിവെച്ചു. ബോട്ടുകളിലും കൊച്ചുകപ്പലുകളിലും കയറ്റി ആളുകളെ ഭൂമിയിൽ കൊണ്ടുപോയി കടലിൽ എറിഞ്ഞു. കടലിൽ എറിയപ്പെട്ടവരിൽ ചിലർ നീന്തി മറ്റു ദ്വീപുകളിൽ എത്തി ജീവൻ രക്ഷിച്ചിട്ടുണ്ടു്. അങ്ങനെയുള്ളവരിൽ ചിലരെ പിന്നീടു രക്ഷപ്പെടുത്തിയിട്ടുള്ളതായിട്ടറിയാം. ചാരവൃത്തി സംബന്ധിച്ച സംശയങ്ങളും ആഹാരക്ഷാമവുമാണു് ഈ

* Census of India 1951, Vol. xvii, Part I, Page xii

കോരകൃത്യങ്ങൾ ചെയ്യാൻ ജപ്പാൻകാരെ നിബ്ബന്ധിതരാക്കിയതെന്നു പറയാം. ശാരീരികമായ മദ്ദനം സഹിച്ചിട്ടുള്ളവരുടെ കുറെ കണക്കുകൾ 1951-ലെ കാനേഷുമാരി കണക്കുകളിൽ കാണാം. ഏതാണ്ട് അഞ്ഞൂറോളം പേർ ഇങ്ങനെയുള്ളവരായിട്ടുണ്ടെന്നു ജനസംഖ്യക്കണക്കെടുത്ത ഉദ്യോഗസ്ഥന്മാർക്കു അറിയാൻ കഴിഞ്ഞു.*

ബ്രിട്ടീഷ് നാവികപ്പടയുടെയും വിമാനങ്ങളുടെയും ഉപരോധവലയത്തെ ലംഘിച്ചു കപ്പലുകൾക്കു ദ്വീപുകളിലേക്കു വരുവാൻ വയ്യാതായപ്പോൾ, പ്രാദേശികവിഭാഗങ്ങൾ അങ്ങേയറ്റം പ്രയോജനപ്പെടുത്തുക എന്നതായി ജപ്പാൻകാരുടെ നയം. നിബ്ബന്ധിതവേലകൊണ്ടു കാടുതെളിച്ചു കപ്പലും മധുരക്കിഴങ്ങും മറ്റും കടംകൃഷിയായി നടത്തി. എങ്കിലും, ക്ഷാമം ഉണ്ടാകാതിരുന്നില്ല. കള്ളക്കച്ചവടവും പുഷ്പിവല്യം നടത്തിയവരെ നിർദ്യമായും മാതൃകാപരമായും ശിക്ഷിച്ചിരുന്നു. അതിനാൽ സാമൂഹ്യവിരുദ്ധശക്തികൾക്കു തലപൊക്കാൻ തരമുണ്ടായില്ല. എങ്കിലും, ജനങ്ങളുടെ ഭദ്രതാബോധം താറുമാറായി. സൈനികലക്ഷ്യംവെച്ചു നിരവധി വീടുകൾ പൊളിച്ചുമാറ്റി. അവസാനഘട്ടമായപ്പോഴേക്കു ഏതുവിധേനയും യുദ്ധം ജയിക്കുക എന്നുമാത്രമായി അവരുടെ ലക്ഷ്യം. എത്ര മഹത്തായ മാനുഷികതത്വങ്ങളും ഇതിനുവേണ്ടി തിരസ്സാരിക്കാനും അവർ നിബ്ബന്ധിതരായി. സാമ്പത്തികവും സാമൂഹ്യവും സാംസ്കാരികവുമായ ജീവിതത്തിൽ അന്നു അവർ ഏല്പിച്ച മുറിവുകൾ ഇന്നു വളരെ ഭേദപ്പെട്ടിട്ടുണ്ട്. എങ്കിലും, ജനങ്ങളുടെ സ്മരണകളിൽനിന്നു അതിന്റെ പാടുകൾ മാഞ്ഞുപോകുന്നതിനു ഇനിയും പല തലമുറകൾ കഴിഞ്ഞുപറു.

ജപ്പാൻകാരുടെ അധിനിവേശത്തിൽ ഈ ദ്വീപുകൾ അമർന്നിരുന്ന കാലത്തു നേതാജി സുഭാസ് ചന്ദ്രബോസ് പോർട്ട്ബ്ലെയർ സന്ദർശിക്കുകയുണ്ടായി. ആസാദ് ഹിന്ദ് സർക്കാരിന്റെ തലവനായിരുന്ന അദ്ദേഹം ഇവിടെ

* Census of India 1951, Vol. xvii, Part I, Page xxxix

സന്ദർശിച്ച അവസരത്തിലാണ് ആലോചപുരും ആദ്യമായി ത്രിവണ്ണപതാക വാനിലേക്ക് ഉയർത്തപ്പെട്ടതെന്നു പറയാം. ഇന്ന് ജി.ഖാനാ മൈതാനമെന്നറിയപ്പെടുന്ന സ്ഥലത്തായിരുന്നു ആ ചടങ്ങുകൾ നടന്നത്. ആസാദ് ഹിന്ദ് സക്ക്കാരിന്റെ ആസ്ഥാനം പോർട്ട്ബ്ളെയറിലേക്ക് നീക്കുവാൻ ആലോചനയുണ്ടായിരുന്നു. ഇവിടത്തെ ഗവണ്ണറായി ഡാ. ലോകനാഥനെയാണ് നിശ്ചയിച്ചിരുന്നത്.

ജപ്പാൻകാരുടെ നിർദ്യമായ മട്ടനമുറകൾക്ക് നേതാ ജിയുടെ സന്ദർശനംകൊണ്ട് അല്പമെങ്കിലും ശാന്തിയുണ്ടാകുമെന്ന് ആളുകൾ പ്രതീക്ഷിച്ചിരുന്നു. എന്നാൽ അതൊന്നുമുണ്ടായില്ല. നേതാജിക്ക് ജനങ്ങളുമായി അടുത്ത സമ്പർക്കത്തിനും അവസരമുണ്ടായില്ല. ഒന്നരണ്ട് ഉജ്ജ്വലപ്രസംഗങ്ങൾ നേതാജി നടത്തിയത് ഇന്നും ഇവിടത്തുകാർ പ്രത്യേകം സ്മരിക്കുന്നുണ്ട്. ഐ. എൻ. ഫ്ല.യുടെ പ്രവർത്തനങ്ങളെന്തെങ്കിലും ഇവിടെ ഉണ്ടായിട്ടുള്ളതായിട്ടറിവില്ല.

ദീപകൾ—

ഭൂചരിത്രവിജ്ഞാനികളുടെ നോട്ടത്തിൽ

എല്ലാറ്റിനുമെന്നപോലെ, ഭൂമിക്കും വിവിധപരിണാമദശകൾ ഉണ്ടായിരുന്നെന്ന് ഇന്ന് വിശേഷിച്ച് പറയേണ്ടതായിട്ടില്ല. ദൈവമെന്ന അമിതപ്രതിഭാശാലിക്കു തോന്നിയ വിനോദംകൊണ്ട് സൃഷ്ടിയെന്ന നേരമ്പോക്കിൽ ഏല്പിച്ച്, ഭൂമിയും അതിലെ ജീവജാലങ്ങളും അവതരിപ്പിച്ചു എന്നു പറഞ്ഞാൽ, പ്രകൃതിയിലെ വൈവിധ്യവും വൈരുദ്ധ്യവും വിസ്മയവും നിറഞ്ഞ പ്രതിഭാസങ്ങളെ സംബന്ധിക്കുന്ന, അസൗകര്യമുളവാക്കുന്ന, ചോദ്യങ്ങൾക്ക് മറുപടിയാവും. ഒരുകാലത്തു് ജീജ്ഞാസുക്കളുടെ അന്വേഷണബുദ്ധിയെ അടിച്ചമർത്തുവാൻ ഇതായിരുന്നു ചിലർ ഉപകരണമാക്കിയിരുന്നത്. എന്നാൽ ഇതു് ഇന്ന് കാലഹരണപ്പെട്ട ഒരു ആശയമായിക്കഴിഞ്ഞു. സൃഷ്ടിയുടെ കർത്താവു് ദൈവമായാലും അല്ലെങ്കിലും, ഭൂമിയോടോ മനുഷ്യനോടോ പ്രത്യേക മമതയൊന്നും അദ്ദേഹം കാട്ടിയിട്ടില്ലെന്നുള്ളതു വ്യക്തമാണു്.

പരമാർത്ഥങ്ങളെ കണ്ടെത്താനുള്ള അന്വേഷണം മനുഷ്യനെ വളർത്തി. പലതും നേട്ടമായിക്കിട്ടിക്കഴിഞ്ഞിട്ടുണ്ടു്. ഇനിയും നേടിയെടുക്കേണ്ടതാണതാനും കൂടുതൽ. തിട്ടമായി മറുപടി പറയുവാൻ കഴിവില്ലാത്ത കീറാമുട്ടികൾ ശാസ്ത്രജ്ഞന്മാരുടെ മുമ്പിലുണ്ടു്. അതു് എന്നും അങ്ങനെയുടരുകയും ചെയ്യും. എന്നിരുന്നാലും, സംഗതികളുടെ സത്തയിലേക്കു ധീരതയോടെ കടന്നുചെല്ലുവാൻ സന്നദ്ധത സമാജിച്ചു്, സാഹസികതയുടെ പാതയിൽക്കൂടി സഞ്ചരിച്ചുതുടങ്ങിയതുതന്നെ ഗണ്യമായ നേട്ടമല്ലേ? അറിവില്ലാത്തതിനെക്കുറിച്ച് അജ്ഞത തുറന്നുസമ്മതിക്കയല്ലാതെ എന്തെങ്കിലും സമാധാനം തട്ടിവിടുന്നത് ശാസ്ത്രകാരന്മാരുടെ നയമല്ല. അങ്ങനെ രക്ഷപ്രാപിക്കുന്നത് ഭീരുത്വ

ത്തിന്റെ ലക്ഷണമാണതാനും. ഈ പശ്ചാത്തലത്തിൽ വേണം ഇനി പറയുന്ന കാര്യങ്ങൾ സ്വീകരിക്കുവാൻ. ദൈവത്തിന്റെ ഇസ്രാജാലത്തെ ഇതുകൊണ്ട് നിഷേധിക്കുകയാണെന്നോ അദ്ദേഹത്തിന്റെ അതുല്യപ്രഭാവത്തെ ചോദ്യംചെയ്യുകയാണെന്നോ ആരും അർത്ഥമാക്കുകയില്ലെന്നു വിശ്വസിക്കുന്നു.

ഭൂഖണ്ഡങ്ങളുടെ പൊതുവായ രൂപവും ഭാവവും ചില കാലങ്ങളിൽ ഇന്നത്തെപ്പോലെ ആയിരുന്നില്ലെന്നുള്ളതു ഭൂചരിത്രത്തിലെ ഒരു വസ്തുതയാണ്^o. ഒന്നിച്ചു നിന്നിരുന്നവ ഭിന്നിക്കുകയും, ഭിന്നിച്ചുനിന്നിരുന്നവ ഒന്നിക്കുകയും, പഴയതു രൂപഭേദപ്പെടുകയും പുതിയ മേഖലകൾ രൂപംപ്രാപിക്കുകയും ചെയ്തിട്ടുണ്ട്^o. ഇക്കാര്യം സൂചിപ്പിക്കുകയല്ലാതെ വിശദീകരിക്കുന്നത് ഇവിടെ അപ്രസക്തമാണ്^o. ശാസ്ത്രകാരന്മാർ ഈ നിഗമനങ്ങളിൽ എത്തിയിട്ടുള്ളതു^o ഉപോൽബലകളായ തെളിവുകളെ ആശ്രയിച്ചാണ്^o.

ഏഷ്യാഭൂഖണ്ഡത്തിന്റെ ആകൃതി അതിപുരാതനകാലത്തു^o ഇന്നത്തെ രൂപത്തിൽ ആയിരുന്നില്ല എന്നുള്ളതു മാത്രമാണ്^o ഇവിടെ പ്രസക്തം. ഒരു ദശാകാലത്തു^o തെക്കേഅമേരിക്കയും, ആഫ്രിക്കയും, ഡക്കാൺപ്രദേശവും, പൂർവ്വേഷ്യൻ ദ്വീപസമൂഹങ്ങളും ആസ്ട്രേലിയയും മറ്റും ഒന്നിച്ചു^o ഒരു പ്രത്യേകഭൂഖണ്ഡമായിട്ടാണ്^o നിന്നിരുന്നതു^o. 'ഗോൻഡ് വനലാൻഡ്' (Gondwanaland) എന്ന പേരിലാണ്^o ഇതു^o ഭൂചരിത്രകാരന്മാർ വിവക്ഷിക്കുക*. ഇന്നത്തെ സിന്ധുഗംഗാസമതലപ്രദേശത്തു^o അന്ന്^o ഒരു മദ്ധ്യധരണ്യാഴിയായിരുന്നു. ഹിമാലയമെന്ന ബൃഹത്തായ പർവ്വതമേഖല അന്ന് രൂപംപ്രാപിച്ചിരുന്നില്ല. അന്നത്തെ ഏഷ്യൻഭൂഖണ്ഡവുമായി ദക്ഷിണഭൂഖണ്ഡത്തിനു ബന്ധമില്ലായിരുന്നെന്നർത്ഥം. എങ്കിലും, ഒരു വസ്തുത ഇവിടെ സ്മരണീയമായിട്ടുണ്ട്^o. ബർമ്മയിലെ നെഗ്രയിസ്^oമുനമ്പു(Cap. Negrais)വരെ വന്നുനില്ക്കുന്ന കരയുടെയും ആൻഡമാൻ

* Gazetteer of India Vol. I: pp, 133; 134. 141 (1965)

നിക്കോബർ ദ്വീപുകളുടെയും തലശിലയായി നില്ക്കുന്ന അസ്സിവാർത്തിന് വ്യക്തമായ തുടച്ചുയണ്ടു.¹ ഏതാണ്ടു അറുപതു ദശലക്ഷം സംവത്സരം മുമ്പു ആരംഭിച്ചതും നാല്പതു ദശലക്ഷം സംവത്സരം മുമ്പുവരെ നിലനിന്നിട്ടുള്ളതുമായ ദശാകാലത്തെ, ഭൂചരിത്രത്തിൽ ഇയോസീൻ (Eocene)ഘട്ടമെന്നാണ് പറയുന്നത്. ഈ കാലത്തു രൂപം പൂണ്ട പർവ്വതങ്ങൾ പലതുണ്ടു. ഏഷ്യയിലെ ഹിമാലയവും, യൂറോപ്പിലെ ആല്പ്സും മറ്റും ഈ കാലത്തിന്റെ സന്തതികളാണു. ഹിമാലയം രൂപംപ്രാപിച്ച ദശയിലായിരിക്കണം ഈ ദ്വീപുകളും ഔന്നത്യത്തിലേക്കു ഉയർന്നതെങ്കിൽ, അതിനുമുമ്പു ഇവിടം സമുദ്രത്തിലാണ്ടു കിടക്കുകയായിരുന്നിരിക്കും. ഹിമാലയശൃംഖലയുമായി തുടച്ചുയള്ളതാണു ആൻഡമാൻസിന്റെ അസ്സിവാർഥമെന്നു മുമ്പു സൂചിപ്പിച്ചല്ലോ. മറ്റു പ്രദേശങ്ങളുമായി ബന്ധമില്ലാതെ സ്വതന്ത്രമായിട്ടാണു സമുദ്രത്തിൽനിന്നു ഈ ദ്വീപുകൾ ഉയർന്നവന്നതെങ്കിൽ പല കഴഞ്ഞപ്രശ്നങ്ങളും മറുപടി കാണാതെ തുടരുകയേ നിവ്വാഹമുള്ളൂ.

ആൻഡമാൻ ദ്വീപസമൂഹങ്ങളുടെ ഭൂചരിത്രപരമായ പഠനങ്ങൾ കാര്യമായി നിർവ്വഹിച്ചിട്ടുള്ളവർ ബാൾ (Valentine Ball 1870), ഓൾഡാം (R. D. Oldham 1885), കുർസ് (Kurz 1868), ഗീ (Gee 1924) ടിപ്പർ, (Tipper 1904—5) തുടങ്ങിയവരാണ്². 1870-ൽ വാലൻടൈൻ ബാൾ ഈ ദ്വീപുകളിൽ പര്യടനം നടത്തി ഭൂഗർഭശാസ്ത്രപ്രധാനങ്ങളായ വിവരങ്ങൾ ഇദംപ്രഥമമായി ശേഖരിക്കുകയുണ്ടായി. സസ്യങ്ങളെയും ജന്തുക്കളെയും സംബന്ധിക്കുന്ന വസ്തുതകളും അദ്ദേഹത്തിനു സമ്പാദിക്കുവാൻ സാധിച്ചു. ഇവയെ ആസ്പദമാക്കി ആധികാരികങ്ങളായ ചില ലേഖനങ്ങളും റിപ്പോർട്ടുകളും അദ്ദേഹം രചിക്കുകയുണ്ടായി. സന്ദർശനവിവരങ്ങളെക്കുറിച്ചുള്ള സ്മരണകൾ രസകരമായി ഒരു പുസ്തകത്തിൽ

1 Geography of the Andaman Basin—Geographic and Oceanographic Research in Indian Waters by R. B. Sewell.

2 Records of the Geological Survey of India, Vol. xviii, p. 135

ഉൾക്കൊള്ളിച്ചിട്ടുണ്ട്¹. വാലൻടൈൻബാറ്റാണ് ഇവിടത്തെ രണ്ട് അഗ്നിപർവ്വതദ്വീപുകളായ ബാറൻദ്വീപും (Barren Island) നാർകൊണ്ടം ദ്വീപും (Narcondum Island) ആദ്യമായി വിദഗ്ദ്ധമായി പഠിച്ചത്. പില്ലാലത്തു ഈ ദ്വീപുകളിലെ അഗ്നിപർവ്വതങ്ങളെപ്പറ്റി വിദഗ്ദ്ധനിരീക്ഷണം നിർവ്വഹിച്ചിട്ടുള്ളവർ മാലറും (F. R. Mallet 1884) ഹോബിയും (J. B. Hobby) ആണ്. അവർ ദ്വീപുകളുടെ നല്ല മാപ്പുകളും തയ്യാറാക്കി.

സാങ്കേതികവും വൈജ്ഞാനികവുമായ വമ്പിച്ച നേട്ടങ്ങൾ പില്ലാലത്തു ഉണ്ടായെങ്കിലും, അവ പ്രയോഗിച്ചു കാര്യമായ പഠനങ്ങളൊന്നും വളരെക്കാലത്തേക്ക് ഈ പ്രദേശത്തു നടന്നില്ല. 1950-ൽ ജിയോളജിക്കൽ സർവ്വേയിലെ ഉദ്യോഗസ്ഥന്മാർ ദ്വീപുകൾ സന്ദർശിച്ചെങ്കിലും വ്യക്തികൃതപഠനങ്ങൾ (Systematic Studies) നടന്നത് 1958-ൽ ആണെന്നു പറയാം. ഇതിന്റെ ലക്ഷ്യം എല്ലാ ദ്വീപുകളുടെയും ഭൂഗർഭപ്രധാനങ്ങളായ ഭൂപടങ്ങൾ തയ്യാറാക്കുകയായിരുന്നു.

ഇവിടങ്ങളിലെ ശിലാപാളികളെക്കുറിച്ച് ശേഖരിച്ചിട്ടുള്ള വസ്തുതകളിൽനിന്ന് പല കാര്യങ്ങൾ വ്യക്തമായിട്ടുണ്ട്. ഏറ്റവും പ്രാചീനമായ പാളികൾ ക്രിട്ടേഷ്യസ് (Cretaceous) ദശയിലേതാണ്. ഇത് നൂറ്റിപ്പത്തു ദശലക്ഷം സംവത്സരംമുമ്പുള്ള കാലമാണെന്ന് ഓർമ്മിക്കണം. ടെർഷ്യറി (Tertiary) യുഗത്തിലെ ഇയോസീൻ (Eocene) (അതായത് അറുപതു ദശലക്ഷം വർഷങ്ങൾക്കുമുമ്പ്) മയോസീൻ—പ്ലിയോസീൻ (Miocene—Pliocene) (12—25 ദശലക്ഷം വർഷം) എന്നിവയിലേയും, ക്വാർട്ടറി (Quaternary) കാലഘട്ടത്തിലേയും ശിലാപാളികൾ മുറയ്ക്കു കണ്ടെത്താൻ സാധിച്ചിട്ടുണ്ട്². എണ്ണ, പ്രകൃതിവാതകങ്ങൾ സംബന്ധിച്ച ഒരന്വേഷണം 1963-ൽ നടന്നിട്ടുള്ളതും മറന്നുകൂടാ. ഇന്നു ലഭ്യമായിട്ടുള്ള വിവരങ്ങളെല്ലാം സമാഹരിച്ച്

1 Jungle Life in India by Valentine Ball.

2 Geology of the Andaman and Nicobar Islands by C. Karunakaran—1962.

എന്തെങ്കിലും നിഗമനത്തിൽ എത്തിയാൽ, അതു നൂററി പത്തു ദശലക്ഷം കൊല്ലങ്ങൾക്കുമുമ്പ് ആരംഭിച്ചു അറുപതു ദശലക്ഷം വഷംവരെ നീണ്ടുനിന്ന ഭൂചരിത്രത്തിലെ ക്രിട്ടേഷ്യസ് യുഗത്തിലായിരിക്കണം, ഈ ദ്വീപുകളുടെ അസ്തിവാരം ഉയർന്നതെന്നായിരിക്കും. ബർമ്മയിലെ അരയ്ക്കാൻ യോമ(Arakan yoma)യുമായി ബന്ധമുള്ള സാഗരാന്തർഭാഗത്തിലെ പർവ്വതപാർശ്വങ്ങളുടെ കൊടുമുടികളുടെ അഗ്രങ്ങളാണ്, ദ്വീപുകളായി, ജലരേഖയ്ക്കു മുകളിൽ കാണുന്നത്. ചാപാകൃതിയിൽ സ്ഥിതിചെയ്യുന്ന സാഗരാന്തർഭാഗത്തെ ഗിരിനിര, ഏഴുനൂറുനാഴികയോളം ദൈർഘ്യത്തിലുണ്ടുതാനും. ഭൂമിശാസ്ത്രപരമായി പറഞ്ഞാൽ ഈ ഗിരിനിരയിൽ വിദൂരസ്ഥങ്ങളായ രണ്ടു കുന്നിൻമേഖലകളുണ്ട്. ഒന്ന് കോക്കോസും (Cocos) ആൻഡമാൻദ്വീപുകളും ആയും, മറേത്തു നിക്കോബർ ദ്വീപസമൂഹങ്ങളായും ഇന്നു പുറത്തു കാണുന്നു. താരതമ്യേന ആധുനികങ്ങളായ ഉയർച്ച, ദ്വീപസമൂഹങ്ങളുടെ ചില ഭാഗങ്ങളിലും—പ്രത്യേകിച്ചു റിച്ചീസ് ദ്വീപുകളിൽ—പൂർവ്വതീരത്തു ചിലയിടങ്ങളിൽ താഴ്ചയും സംഭവിച്ചിട്ടുണ്ട്*. ഹിമാലയഗിരിമേഖലയുമായി ഗോത്രബന്ധം മാത്രമല്ല, രക്തബന്ധവും ഈ ദ്വീപുകളുടെ അസ്തിവാരത്തിന് ഉണ്ടെന്നാണല്ലോ ഇതൊക്കെ സൂചിപ്പിക്കുന്നത്. പുറത്തേങ്ങും കാണാറാകാതെ ബംഗാൾ ഉൾക്കടലിന്റെ അന്തർഭാഗങ്ങളിലാണ് ഭാരതത്തെയും ദ്വീപുകളെയും ബന്ധിപ്പിക്കുന്ന സിരകൾ ഓടിയിരിക്കുന്നത്. ഹിമാലയത്തിന്റെ ചില മേഖലകളെപ്പോലെ ആൻഡമാനിന്റെ ചിലഭാഗങ്ങൾ ഇപ്പോഴും ഉയർന്നുകൊണ്ടുനിൽക്കുന്നു.

ഹിമാലയൻപ്രദേശങ്ങളെപ്പോലെ ആൻഡമാൻദ്വീപുകളും ഭൂകമ്പമേഖലയിൽപ്പെടുന്നുണ്ട്. എങ്കിലും, നിക്കോബർദ്വീപുകളിൽനിന്നു വ്യത്യസ്തമായി, ആൻഡമാൻദ്വീപുകൾ മുഖ്യമായ അസ്ഥിരമേഖല വിട്ടാണ് സ്ഥിതിചെയ്യുന്നത്.

* Provincial Gazatteers of India: Andaman and Nicobar Islands.

യുന്നതു്. അതിനാൽ കഠിനമായ ഭൂമികുലുക്കങ്ങൾ താരതമ്യേന സംഭവിക്കാത്ത പ്രദേശമാണിതു്. എന്നാൽ 1941 ജൂൺ 26-ാംതീയതി കഠിനമായ ഒരു ഭൂകമ്പം ഉണ്ടായി. സെല്ലുലാർ ജയിലിന്റെ ഒരു ഭാഗം അന്നു് തകർന്നു വീഴുകയുംചെയ്തു.

താരതമ്യേന നൂതനങ്ങളായ ഭാഗങ്ങളാണു പവിഴപ്പുറ്റു പ്രദേശങ്ങളും ഉയർന്നുകൊണ്ടിരിക്കുന്ന ഭാഗങ്ങളും. പവിഴപ്പുറ്റിന്റെ രൂപീകരണത്താൽ ഉത്ഭവിച്ച ഒരു ദ്വീപാണു സെൻറിനൽദ്വീപു്. അധികം പ്രാചീനമല്ലാത്ത കാലത്താണത്രേ ഇതു സംഭവിച്ചതും. റട്ട്ലൻഡ് ദ്വീപിന്റെ കടലോരം ഉയർത്തപ്പെട്ട ഭാഗത്തിനു് ഉദാഹരണമായി ഭൂവിജ്ഞാനികൾ പറയുന്നു.

ചില ഭാഗങ്ങൾ ഉയർന്നുകൊണ്ടിരിക്കുകയാണെന്ന ആശയത്തിനു കടകവിരുദ്ധമായി അഭിപ്രായം രേഖപ്പെടുത്തിയിട്ടുള്ള ഒരാളാണു കുർസു്. അദ്ദേഹത്തിന്റെ പക്ഷം ഇവിടം ക്രമേണ കടലിൽ ആണ്ടുവരുകയാണെന്നാണു്. ഈ ആശയത്തിനു ശക്തികൊടുക്കുന്ന തെളിവുകൾ ഹാജരാക്കുന്നതിനു് അദ്ദേഹം തയ്യാറുണ്ടു്. ചതുപ്പുപ്രദേശങ്ങളിൽ, കണ്ടൽ വളരുന്ന ഭാഗങ്ങളിൽ, വന്മരങ്ങളുടെ അവശിഷ്ടങ്ങൾ അപ്പാടെ കടലിൽ ഇന്നു് ആണ്ടുകഴിയുന്നതു് അദ്ദേഹം ചൂണ്ടിക്കാണിക്കുന്നു. ആദ്യകാലത്തു് ആളുകൾ താവളം മടിച്ചിരുന്ന, ചില കരപ്രദേശങ്ങൾ ഇന്നു കടലിൽ മറഞ്ഞിട്ടുള്ളതും മറക്കാവുന്നതല്ല. ചാത്തംദ്വീപിൽ സ്ഥാപിതമായിരുന്ന ആദ്യത്തെ താവളം 1796-ൽ പരിത്യജിക്കപ്പെടുകയുണ്ടായല്ലോ. ആ താവളത്തിന്റെ ആവശ്യത്തിലേക്കു് അന്നു പണിചെയ്ത സംഭരണശാലയും മറ്റും ഇന്നു് അപ്രത്യക്ഷമായിരിക്കുകയാണു്. പോർട്ടുബ്ബ്ളെയറിന്റെ എതിർഭാഗത്തു്, തുറമുഖത്തിന്റെ പ്രവേശനദ്വാരത്തിൽ, സ്ഥിതിചെയ്യുന്ന റോസു് ദ്വീപിലായിരുന്നു മുപ്പു് ഇവിടത്തെ സർക്കാരിന്റെ ആസ്ഥാനം. എന്നാൽ ദ്വീപു് ക്രമേണ താണുകൊണ്ടിരിക്കുകയാണെന്ന കാരണത്തിൽ, എല്ലാ സ്ഥാപനങ്ങളും അവിടെനിന്നു നീക്കിക്കഴിഞ്ഞിരിക്കുന്നു.

റോസ്‌ഡീപ് ഭരണകൂടത്തിന്റെ സിരാകേന്ദ്രമായി 1941 വരെ സ്ഥിതിചെയ്തു. ഈ ദ്വീപാണ് ആൻഡമാൻ ദ്വീപുകളുടെ കൂട്ടത്തിൽ ഏറ്റവും ചെറുത്. ഇതിന് 0.3 ചതുരശ്രനാഴികയാണ് വിസ്തീർണ്ണം. ചീഫ് കമ്മീഷണറുടെ ഔദ്യോഗികവസതിയും ആഫീസുകളും എല്ലാം ഇവിടെയായിരുന്നു. വെള്ളക്കാരുടെ സങ്കേതങ്ങളിൽ സാധാരണ സ്ഥാപിതമാകാറുള്ള എല്ലാ സൗകര്യങ്ങളും ആദ്യകാലം തൊട്ട് ഇവിടെ ഉണ്ടായി. ജീവിതം വിരസമായിത്തീരാതിരിക്കുവാൻവേണ്ടി കായികവിനോദങ്ങൾക്കും ഉല്ലാസസ്നാനത്തിനും വിശ്രമത്തിനുമായി പ്രത്യേകം സങ്കേതങ്ങൾ ഇവിടെ തീർത്തിരുന്നു. കുറവാളികളുടെ നിബ്ബന്ധിതമായ ശ്രമദാനത്താൽ നിർമ്മിതമായിരുന്ന മനോഹരമായ ആരാം ആരുടെയും ശ്രദ്ധയെ ആകർഷിച്ചിരുന്നെന്ന് അന്നത്തെ ആളുകളുടെ സ്മരണകളിൽനിന്നറിയാം. അവിടെ കടലോരത്തുള്ള പല കെട്ടിടങ്ങളും ഇടിഞ്ഞുതാണ് തുടങ്ങിക്കഴിഞ്ഞു. ഇന്ന് ഇവിടം അസ്കമനത്തിന്റെ അവസാനയാമത്തിലേക്കു നീങ്ങിക്കൊണ്ടിരിക്കുകയാണ്. അവിടം ഇന്ന് സന്ദർശിക്കുമ്പോൾ കഴിഞ്ഞകാലത്തിന്റെ ശവകുടീരമാണെന്നു തോന്നുകയുള്ളൂ.


ഈ പ്രതിഭാസങ്ങൾ തികച്ചും പ്രാദേശികമായ സംഭവങ്ങൾമാത്രമാണെന്നും, പൊതുസ്വഭാവത്തിന്റെ ഉദാഹരണങ്ങളല്ലെന്നുമാണ്, ചിലരുടെ വാദം. ചില പ്രദേശങ്ങൾ ഉയരുന്നുണ്ടെന്നും മറ്റു ചില ഭാഗങ്ങൾ താഴുന്നുണ്ടെന്നും നേരത്തെ സൂചിപ്പിച്ച ആശയത്തെ സ്വീകരിക്കുന്നതാണ് ഉത്തമമെന്നു തോന്നുന്നു.

ഇതുപോലെ കരുക്കുപിടിച്ച ഒരു പ്രശ്നമാണ് ആൻഡമാൻദ്വീപുകൾക്കു കരയുമായിട്ടുള്ള ബന്ധം. വൻകരയുടെ തുടച്ചുയായി ഏതെങ്കിലും കാലത്തു് ഇവിടം നിന്നിട്ടുണ്ടെങ്കിൽ അതു സസ്തനികൾ പരിണമിക്കുന്നതിനു മുമ്പായിരിക്കണം എന്നാണ് സെവൽ കരുതുന്നത്.* ദ്വീപുകൾക്കു് ഏതെങ്കിലും ബന്ധം വൻകരയുമായി ഒരുകാലത്തും ഇല്ലാ

* The Oceans Round India by R. B. S. Sewell (1937)

യിരുന്നു എന്നു വാദിക്കുന്ന ആളാണു ബേഡൻക്ലോസ്.* ഇങ്ങനെയുള്ള പ്രശ്നങ്ങൾക്കു വ്യക്തമായ തീരുമാനം കാണുന്നതിനു കൂടുതൽ ഗവേഷണങ്ങൾ നടത്താതെ കഴിയുന്നതല്ല. ധിഷണാശാലികൾ ഇവയ്ക്കെല്ലാം ഭാവിയിൽ മറുപടി കണ്ടെത്തുമെന്നു പ്രതീക്ഷിക്കുക.

* In the Andamans and Nicobars by B. C. Kloss. (1902)



ജാഫർ സരോവർ—ശുദ്ധജലസംഭരനസങ്കേതം.



მდინარე



ആദിവാസികളുടെ തോണിയും ആയുധങ്ങളും മറ്റും ഉപകരണങ്ങളും
---മോവട്ടിന്റെ പുസ്തകത്തിൽനിന്നും



ആൻഡ്രമാനി ദമ്പതിമാർ



ബിഷപ്പ് റിച്ചാർഡ്സൺ എടുത്തുപറഞ്ഞിരുന്ന ജറുവകട്ടികളുടെ കൂടെ. പുതിയ ലോകത്തിലേക്ക് കടന്നുവന്നിട്ടുള്ളതിനു മാറ്റം ഉദാഹരണങ്ങൾ ജറുവകളുടെ കൂട്ടത്തിൽ ഇല്ല.



ഓംഗി സുന്ദരി. വായിൽ ഇരിക്കുന്നത്
ധൂമപാനത്തിനുള്ള ഉപകരണമാണ്.



ഓംഗി ദമ്പതിമാർ. നാണം മറയ്ക്കാൻ ഏല്പാട സൂക്ഷിക്കുക



ഒരു മാതാവ് കഞ്ഞിനോടുകൂടി സഞ്ചാരത്തിന് തയ്യാറായിരിക്കുന്നു. പ്രസന്നതയില്ലാത്ത മുഖങ്ങൾ അവരുടെ ഇടയിൽ കണ്ടെത്താൻ കാണുകയില്ല.

കാലാവസ്ഥ

ദുർഗ്ഗാഭിഷേകം സന്ദർശിക്കുവാൻ താൽപര്യമുള്ളവർ സ്വാഭാവികമായി അറിയുവാൻ ആഗ്രഹിക്കുന്ന കാര്യമാണ് ഇവിടത്തെ കാലാവസ്ഥ. മനുഷ്യനെ സംബന്ധിച്ചിടത്തോളം ഇതിന് അത്യധികം പ്രാധാന്യമുണ്ട്. ജീവിതത്തിലെ എല്ലാ പരിപാടികളും പദ്ധതികളും സംവിധാനം ചെയ്യുന്നതിൽ കാലാവസ്ഥയ്ക്കു കടുത്ത പ്രാധാന്യം കൊടുത്തുവരുന്നത് അതുകൊണ്ടുതന്നെ. അനുകൂലമല്ലാത്ത കാലാവസ്ഥയോടുകൂടിയ നാടുകളിൽ സാധാരണയായി മനുഷ്യർ കുടിയേറുന്നില്ല. ആധുനികകാലത്തെ സാങ്കേതികനേട്ടങ്ങൾകൊണ്ടു വിപരീതസാഹചര്യങ്ങളുള്ള പ്രദേശങ്ങളെപ്പോലും പ്രയോജനപ്പെടുത്തുവാൻ കഴിവു മനുഷ്യൻ ആർജ്ജിച്ചിട്ടുണ്ട്. എന്നാൽ ചരിത്രത്തിന്റെ ആദ്യത്തെ അദ്ധ്യായങ്ങളിൽ മനുഷ്യർ കാലാവസ്ഥയുടെ വെറും കളിപ്പാവകളായിരുന്നെന്നു കാണിക്കുന്ന കഥകളാണുള്ളത്. അവന്റെ കുടിയേറലും സഞ്ചാരവും മറ്റു പ്രവർത്തനങ്ങളുമെല്ലാം കാലാവസ്ഥ സ്വാധീനിച്ചിട്ടുണ്ട്.

ഭൂമദ്ധ്യരേഖാപ്രദേശത്തിൽ സ്ഥിതിചെയ്യുന്നതുകൊണ്ട് ആൻഡമാൻദീപസമൂഹങ്ങളിൽ വെയിലും മഴയും മുടക്കമില്ലാതെ ലഭിക്കുവാൻ സൗകര്യമുണ്ട്. ചുറ്റിനുള്ള സമുദ്രമേഖല ഇവിടത്തെ സാഹചര്യങ്ങളെ സ്വാഭാവികമായി വളരെ സ്വാധീനിക്കുന്നു. ദീപുകളിലെ ഉഷ്ണത്തെയും അന്തരീക്ഷത്തിലെ ഈർപ്പത്തിന്റെ തോതിനേയും നിയന്ത്രിക്കുന്ന ഏറ്റവും വലിയ ഘടകം കടൽതന്നെ. തെക്കുപടിഞ്ഞാറൻ കാലവർഷക്കാറ്റു സമയം തെറ്റാതെ ഈ പ്രദേശത്തെ പൊതിയുന്നതിനാൽ ശക്തിയായ മഴയ്ക്കുള്ള സാഹചര്യമുണ്ടാകുന്നു. ഈ കാലഘട്ടത്തിലാണ് ഏറ്റവും അധികം മഴ ഇവിടെ അനുഭവപ്പെടുന്നത്. ഇതു കൂടാതെ വടക്കുകിഴക്കൻ കാലവർഷക്കാറ്റിന്റെയും ഗതി ഇവി

ടെക്കൂടെ ആയതിനാൽ അന്നും മഴയ്ക്കു ക്ഷാമമില്ല. താരതമ്യേന ശക്തി കുറഞ്ഞതാണ് ഈ ഘട്ടത്തിലെ മഴ.

ആണ്ടിൽ കിട്ടുന്ന മഴയുടെ ഏകദേശരൂപം കാണിക്കുവാൻ, കണക്കുകൾ ഉദ്ധരിക്കുന്നതാണ് ഉത്തമമായ മാർഗ്ഗം. 1964-ൽ മാസംതീരിച്ച മഴയുണ്ടായതെങ്ങനെ എന്നു കാണിക്കുന്ന പട്ടിക ഇവിടെ ചേർക്കട്ടെ:

മാസം	മഴദിവസങ്ങൾ	മാസം	മഴദിവസങ്ങൾ
ജനുവരി	2	ജൂലൈ	14
ഫെബ്രുവരി	1	ആഗസ്റ്റ്	18
മാർച്ച്	0	സെപ്റ്റംബർ	26
ഏപ്രിൽ	0	ഒക്ടോബർ	15
മേയ്	23	നവംബർ	19
ജൂൺ	21	ഡിസംബർ	3

ഓരോ മാസത്തിലും പെയ്ത മഴയുടെ തോത് എത്രയെന്നുകൂടി അറിയുന്നതു നന്നായിരിക്കുമല്ലോ. പോർട്ട് ബ്ലെയറിൽ 1964-ൽ ലഭിച്ച മഴയുടെ ശരാശരി കണക്കാണ് ഇതു:

മാസം	മഴ മില്ലിമീറ്ററിൽ	മാസം	മഴ, മില്ലി മീറ്ററിൽ
ജനുവരി	16.2	ജൂലൈ	354.3
ഫെബ്രുവരി	2.7	ആഗസ്റ്റ്	468.8
മാർച്ച്	0	സെപ്റ്റംബർ	662.4
ഏപ്രിൽ	3.1	ഒക്ടോബർ	217.9
മേയ്	587.9	നവംബർ	394.3
ജൂൺ	592.3	ഡിസംബർ	23.9

ഈ കണക്കുകൾക്കു വിശദീകരണം ആവശ്യമില്ല. മഴയുടെ ശക്തി ഓരോ മാസത്തിലും സാമാന്യം എന്തായിരൂ

ന്നെന്ന് അതു വ്യക്തമാക്കുന്നു. എന്നാൽ എല്ലായിടത്തും ഒന്നുപോലെ ആയിക്കൊള്ളണമെന്നില്ല. പ്രാദേശികമായി ഏറ്റക്കുറവു സംഭവിക്കാം. എങ്കിലും പൊതുസ്വഭാവത്തിൽ വലിയ മാറ്റമൊന്നും ഉണ്ടാകുകയില്ലെന്നു മാത്രം. അതുപോലെ എല്ലാക്കൊല്ലവും ഇതുതന്നെയായിരിക്കുമെന്നിലെന്നും കരുതിക്കൂടാ. അങ്ങോട്ടുമിങ്ങോട്ടും ചില ഏറ്റക്കുറവുകൾ സംഭവിക്കാം.

ഈ കണക്കുകളോടൊത്തു് അന്തരീക്ഷോദ്യാവിന്റെ നിലകൂടി അറിഞ്ഞാൽ കാലാവസ്ഥയിലെ രണ്ടു മുഖ്യഘടകങ്ങളെപ്പറ്റി സ്പഷ്ടമാകും. മുകളിൽ പറഞ്ഞ അതേ കൊല്ലത്തെ കണക്കുകൾ തന്നെയാണു് ഇതു്:

മാസം	ചൂട്: സെന്റിഗ്രേഡിൽ			മഴ	ഇരുപ്പ്	
	കൂടിയതു്	കുറഞ്ഞതു്	ശരാശരി		8.30 A.M.	5.30 P.M.
ജനുവരി	30.1	22.0	26.0	16.2	71	78
ഫെബ്രുവരി	31.9	23.2	27.5	2.7	70	77
മാർച്ച്	32.7	22.9	27.8	0	67	73
ഏപ്രിൽ	34.0	24.0	29.0	3.1	61	71
മേയ്	30.5	23.4	26.9	587.9	81	86
ജൂൺ	29.5	23.2	26.3	592.3	84	87
ജൂലൈ	29.8	23.3	26.5	354.3	83	86
ആഗസ്റ്റ്	29.2	23.3	26.3	468.8	83	87
സെപ്റ്റംബർ	28.9	22.9	25.3	662.4	85	86
ഒക്ടോബർ	29.8	22.7	26.3	217.9	79	89
നവംബർ	29.5	22.5	26.0	394.3	83	88
ഡിസംബർ	29.9	22.2	26.0	23.9	70	76

ഈ പട്ടികയിൽ ഇരുപ്പത്തിന്റെ വിവരവും കാണിച്ചിട്ടുണ്ടു്. കാരണം, കാലാവസ്ഥയിൽ അന്തരീക്ഷത്തിന്റെ തോതും പ്രാധാന്യം അർഹിക്കുന്ന ഘടകമാണു്. മഴയും ചൂടും ഇരുപ്പും കഴിഞ്ഞാൽ കാലാവസ്ഥയെ നിയന്ത്രിക്കുന്ന

കുന്ന മറ്റൊരു ഘടകം കാരണമാണ്. ഈ ദ്വീപസമൂഹങ്ങൾ കൊടുങ്കാറ്റിന്റെയും ചുഴലിക്കാറ്റിന്റെയും പാതയിൽ പെടുന്നു. 1792-ൽ പോർട്ട് കോൺവാലീസിലും, റിച്ചി ദ്വീപസമൂഹങ്ങളിൽ 1844-ലും, പോർട്ട് ബ്ലെയറിൽ 1864-ലും, 1891-ലും ശക്തിയായ ചുഴലിക്കാറ്റിച്ച് വമ്പിച്ച നാശനഷ്ടങ്ങൾ സംഭവിച്ചതായിട്ടുണ്ട്. 1891-ലും, 1893-ലും ഉണ്ടായ കൊടുങ്കാറ്റ് വടക്കുപടിഞ്ഞാറൻ ദിക്കിലേക്കാണ് വീശിയത്. അന്ന് ദ്വീപുകളുടെ കിഴക്കും പടിഞ്ഞാറും ഒരുപോലെ നാശനഷ്ടങ്ങൾ വമ്പിച്ച തോതിലുണ്ടായി.¹ ആധുനികകാലത്തെ കാര്യങ്ങൾ വിശേഷിച്ച് എടുത്തുപറയുന്നില്ല.

ഭാരതത്തിൽ ഉഷ്ണകാലത്തിന്റെ ആരംഭം പ്രകടമാകുന്ന ഏപ്രിൽ മാസത്തിൽ, തെക്കുപടിഞ്ഞാറൻ കാറ്റ് ബംഗാൾ ഉൾക്കടലിന്റെ ദക്ഷിണഭാഗത്തു് പ്രത്യക്ഷമായിത്തുടങ്ങും. എന്നാൽ കരയെ കേന്ദ്രമാക്കിയുള്ള വടക്കുപടിഞ്ഞാറൻ കാറ്റ് അറബിക്കടൽ പ്രദേശങ്ങളിൽ തുടർന്നു നില്ക്കുകയാണ്. മേയ് ആകുമ്പോഴേക്കു് തെക്കുപടിഞ്ഞാറൻ കാറ്റ് ഉൾക്കടലിൽ പ്രബലപ്പെടും. അതു് അറബിക്കടലിന്റെ പശ്ചിമഭാഗങ്ങളിലും പ്രകടമായിത്തീരുന്നു. ഈ പരിവർത്തനകാലത്തു് ശക്തിയേറിയ സമുദ്രവാതം ചിലപ്പോഴൊക്കെ തെക്കൻ കടലിലേക്കു ചുഴിഞ്ഞുകയറാറുണ്ട്. പ്രാദേശികമായ തെക്കുപടിഞ്ഞാറൻ കാറ്റിനെ ഇതു് അടിപെടുത്തുമ്പോഴോ, വടക്കുപടിഞ്ഞാറൻ കാറ്റ് സമുദ്രവാതവുമായി ഏറ്റുമുട്ടുമ്പോഴോ ചുഴലിക്കാറ്റുകൾ രൂപമെടുക്കുന്നു.² ഈ സന്ദർഭങ്ങളിലാണ് ആൻഡമാൻ ദ്വീപസമൂഹങ്ങളിൽ ചുഴലിക്കാറ്റുകളുടെ പ്രഹരം സഹിക്കേണ്ടിവരുന്നത്.

സാധാരണയുള്ള കാറ്റിന്റെ ശക്തിയെക്കുറിച്ച് പോർട്ട് ബ്ലെയറിൽ ശേഖരിച്ചിട്ടുള്ള വിവരങ്ങൾ അറിയുന്നതും രസകരമായിരിക്കുമല്ലോ. കാറ്റിന്റെ പ്രവേഗം മണി

1 Cyclone Memoirs No. V, Government of India, 1893

2 Structure and Movement of Cyclones in the Indian Seas by R. C. Roy and A. K. Roy.

കുറ്റിൽ ഇത്ര കിലോമീറ്റർ എന്ന ക്രമത്തിലാണ് താഴെ കൊടുക്കുന്നത്.

മാസം	വർഷങ്ങൾ		മാസം	വർഷങ്ങൾ	
	1963	1964		1963	1964
ജനുവരി	10.2	8.2	ജൂലൈ	20.5	12.15
ഫെബ്രുവരി	7.3	8.4	ആഗസ്റ്റ്	19.0	21.3
മാർച്ച്	6.5	5.7	സെപ്റ്റംബർ	16.0	15.9
ഏപ്രിൽ	5.8	4.9	ഒക്ടോബർ	8.5	9.3
മേയ്	10.4	14.7	നവംബർ	6.6	8.1
ജൂൺ	21.9	18.1	ഡിസംബർ	8.5	8.5

ഇവിടെ ഇതുവരെ പ്രസ്താവിച്ച വിവരങ്ങൾ കാലാവസ്ഥയുടെ പൊതുസ്വഭാവം സ്പഷ്ടമാക്കുമെന്നു തീർച്ചയാണ്.

സമഗ്രീതോഷ്ണമേഖലകളിൽ അനുഭവപ്പെടുന്ന തരത്തിൽ വ്യക്തമായി ള്ളതുകൾ ഉണ്ടാകുക, മദ്ധ്യരേഖാപ്രദേശമായ ഇവിടെ സാധ്യമല്ലല്ലോ. കേരളക്കരയിലെ മാതിരി സുഖകരമായ കാലാവസ്ഥ ആണ്ടിലെല്ലാക്കാലത്തും അനുഭവമാകുന്നു. കേരളീയർക്ക് അസുഖമുളവാക്കുന്ന ചുറ്റുപാട് ഇവിടെ ഇല്ല.

വാസ്തവത്തിൽ മഴയില്ലാത്ത മാസങ്ങൾ താരതമ്യേന കുറവാണ്. അന്തരീക്ഷോഷ്ണാവു വലിയ ഏറ്റക്കുറവില്ലാതെ എല്ലാക്കാലത്തും നില്ക്കുന്നു. എല്ലാ ദ്വീപുകളിലേയും സ്ഥിതി ഇതുതന്നെയാണ്. അല്പസ്വല്പവ്യത്യാസം ഉണ്ടായെന്നിരിക്കും. കാര്യം ഇടിയും മിന്നലും മഴക്കാലങ്ങളിൽ ശക്തിയായി അനുഭവപ്പെടുന്നു. എന്നാൽ ഇവിടത്തെ മഴയ്ക്ക് ഒരു പ്രത്യേകതയുണ്ട്. പെണ്ണിന്റെ കരച്ചിൽപോലെയാണ് അതുണ്ടാകുക! വരവും പോക്കും തികച്ചും അപ്രതീക്ഷിതമാണ്. പ്രതീക്ഷിക്കാതെ അതുണ്ടാകും. പെണ്ണുകഴിഞ്ഞാൽ പ്രസന്നത പരക്കാനും സമയം അധികം വേണ്ടാ. ഉഷ്ണകാലങ്ങളിൽ കടൽക്കര നല്ലതുപോലെ വീശുന്നതിനാൽ അത്യുഷ്ണം അനുഭവപ്പെടാൻ അവസരമില്ല.

മേഘാവൃതമായ ആകാശം ഇവിടെ അഴകുറ്റ ദൃശ്യങ്ങൾ അവതരിപ്പിക്കുന്നത് ആരേയും ആകർഷിക്കും. വികാരവിചാരങ്ങൾ വ്യത്യാസപ്പെടുന്നതനുസരിച്ചു മുഖഭാവം മാറുന്ന കുട്ടിയെപ്പോലെയാണ് ഇവിടത്തെ അന്തരീക്ഷമെന്നു പറയാം. അന്തിയടുക്കുമ്പോൾ പശ്ചിമചക്രവാളത്തിൽ അപ്പരസ്സുകളെപ്പോലെ അണിഞ്ഞൊരുങ്ങി ഉലാത്താനിറങ്ങുന്ന വെള്ളിമേഘങ്ങളും ചെമ്മാനവും കാണാറാകും. ഉദയത്തേക്കാൾ അഴകുള്ളതാണ് സായംസന്ധ്യ. നീലമേലാപ്പിൽ വിഭിന്നങ്ങളായ വണ്ണചിത്രങ്ങൾ രചിക്കുകയും മാസ്സുകയും പിന്നെയും പുതിയ രൂപങ്ങൾ കരുപ്പിടിക്കുകയും ചെയ്തുകൊണ്ടു കളിക്കുന്ന സന്ധ്യാംഗനയുടെ നേരമ്പോക്കുകൾ നോക്കിക്കൊണ്ടിരിക്കുന്നത് ആനന്ദമാണ്. പച്ചപൊതിഞ്ഞു നില്ക്കുന്ന കുന്നുകളും അവയുടെ മുകളിലത്തെ നീലാംബരവും നിരന്തരം നിറങ്ങൾ മാറിമാറി രംഗത്തുവരുന്ന മേഘജാലങ്ങളും, വെള്ളിയും പൊന്നുമുരക്കി കടലിലെ നീലനീരാളത്തിൽ ലോഭമില്ലാതെ ഒഴിക്കുന്ന ആദിത്യബിംബവും കാണുമ്പോൾ ആരുടെ ഹൃദയമാണ് കോരിത്തരിക്കാത്തത്!

ആദിവാസികളുടെ ആവിർഭാവം

നരവംശശാസ്ത്രജ്ഞന്മാർക്കു ഗവേഷണങ്ങൾ നടത്തുവാൻ ഇത്രയും സന്ദർഭം നൽകുന്ന സങ്കേതം ആൻഡമാനിലെ പ്ലോലെ മറ്റൊരുമില്ല. ഇതിനു പല കാരണങ്ങളുണ്ട്. ഏഷ്യാഭൂഖണ്ഡത്തിന്റെ തെക്കുകിഴക്കേഭാഗങ്ങളിൽ ആദിയിൽ ജീവിച്ചിരുന്ന മനുഷ്യജാതിയുടെ പരമ്പരയാണു ദ്വീപുകളിൽ ആദിവാസികളായി അധിവസിക്കുന്നവരെന്നാണു ശാസ്ത്രകാരന്മാരുടെ വിശ്വാസം. അനേകായിരം വർഷങ്ങളായി അന്യസമ്പർക്കമില്ലാതെ കഴിഞ്ഞുകൂട്ടുവാൻ ഇടയായിട്ടുള്ളതിനാൽ ആദിവംശത്തിന്റെ ശുദ്ധി ഇന്നും ഇവരിൽ നിലനില്ക്കുന്നു. ലോകത്തിന്റെ മറ്റൊരുഭാഗത്തും ഇങ്ങനെയുള്ള ആളുകളെ കാണാവുന്നതല്ല. അതിനാൽ മാനുവജാതിവിജ്ഞാനികളെ, പലതരത്തിൽ ഇവർ കഴക്കുന്നുമുണ്ട്. മനുഷ്യവർഗ്ഗത്തിന്റെ ഏറ്റവും പ്രാചീനമായ ഒരു ശാഖയുടെ, പ്രതിനിധികളെന്നനിലയിൽ ഇവരുടെ ശരീരഘടന, ആചാരമര്യാദകൾ, ജീവിതരീതി, സമൂഹബന്ധങ്ങൾ തുടങ്ങിയവയെക്കുറിച്ചുള്ള പഠനങ്ങൾ അത്യന്തം പ്രാധാന്യമർഹിക്കുന്നു. ഇരുപതിനായിരം കൊല്ലങ്ങൾക്കുമുമ്പ് മനുഷ്യൻ അനുവർത്തിച്ച ജീവിതം, കാലത്തിന്റെ പോക്കിലൊന്നിലും പരിവർത്തനമുണ്ടാകാതെ, ഇവിടെ ഇന്നും തുടരുകയാണ്. കാലം ഇവരെ സംബന്ധിച്ചിടത്തോളം ചലനരഹിതമായി നിന്നുപോയിരിക്കുന്നു! പുരോഗതി ഇവരെ പാട്ടിലാക്കിയിട്ടുമില്ല.

ആദിവാസികൾ എങ്ങനെ, എവിടെനിന്ന്, എന്ന്, ഈ ദ്വീപുകളിൽ വന്നുചേർന്നു എന്നുള്ളതു് അനുമാനങ്ങൾ കൊണ്ടു മറുപടി പറയാനൊക്കൂ. മുൻപൊരദ്ധ്യായത്തിൽ ആൻഡമാൻദ്വീപുകൾക്കു് ഏഷ്യൻ വൻകരയുമായി എന്തെങ്കിലും ബന്ധമുണ്ടായിരുന്നോ എന്നു ചർച്ചചെയ്തിട്ടുണ്ടല്ലോ.

സമുദ്രത്തിന്റെ നടുവിൽ, ഒരപ്പെട്ടുനില്ക്കുന്ന ദ്വീപുകളിൽ, എങ്ങനെയൊണ് മനുഷ്യർ എത്തിയത്? അതിനു തൃപ്തികരമായ സമാധാനം പറയാൻ ഇന്നു വഴിയില്ല. അന്യസമ്പർക്കമില്ലാതെ കഴിഞ്ഞുകൂടുവാൻ ഇടവരുമ്പോഴുണ്ടാകുന്ന ഫലങ്ങളുടെ മാതൃകകളായിത്തീർന്നിട്ടുണ്ട്, ഇവിടത്തെ ജീവജാലങ്ങളെല്ലാം. എണ്ണത്തിൽ കുറവെങ്കിലും, അവ വഹിക്കുന്ന പ്രത്യേകപരിണാമസ്വഭാവങ്ങളുടെ കാര്യത്തിൽ, സമ്പന്നമാണ് ജന്തുക്കളും സസ്യങ്ങളുമെല്ലാം.

നരവംശശാസ്ത്രജ്ഞന്മാരുടെ അഭിപ്രായത്തിൽ ആൻഡമാൻദ്വീപുകളിലെ ആദിവാസികൾ നെഗ്രിറ്റോവിദഗണത്തിൽപ്പെടുന്നു. മലയൻ ഉപദ്വീപിലെ സെമാംഗുകൾ (Semangs), ഫിലിപ്പൈൻ ദ്വീപുകളിലെ എയിറ്റാസ് (Aetas), സിലോണിലെ വേദർ (Vedas), ന്യൂഗിനിയയിലെ ടാപിറോസ് (Tapiros) തുടങ്ങിയവരോട് ഇവർക്കു സാദൃശ്യമുണ്ട്. ആദിവാസികളുടെ ചരിത്രത്തിന്റെ പ്രാചീനത അവരുടെ അധിവാസകേന്ദ്രങ്ങളിൽ കണ്ടെത്തിയിട്ടുള്ള എച്ചിൽ കൂമ്പാരങ്ങളിൽ (Kitchen middens) നിന്ന് അനുമാനിക്കാവുന്നതാണ്.

ആൻഡമാനികളുടെ ആകാരസവിശേഷതകൾ, ആഫ്രിക്കയിലെ നീഗ്രോകളുടേതുമായി താരതമ്യപ്പെടുത്തി പഠിച്ചാൽ ഇവർക്കുതമ്മിൽ വിദൂരമായ ബന്ധംപോലും ഇല്ലെന്നു വ്യക്തമാകും. തടിച്ചു ചുണ്ടും സാമാന്യം വീതിയുള്ള മൂക്കും, ശരീരാവയവങ്ങളുടെ ആകപ്പാടെയുള്ള അളവുമായി തട്ടിനോക്കുമ്പോൾ നീളമുള്ള ശിരസ്സും, (dolichocephaly) നീഗ്രോജാതിക്കാർക്കുണ്ട്. ഇതൊന്നുമല്ല ഇവിടത്തെ ആദിവാസികളുടെ ആകാരരീതി. തൊലിയുടെ കറുപ്പുകൊണ്ടുമാത്രം ഇവരെ തമ്മിൽ ബന്ധിപ്പിക്കുന്നത് ശരിയല്ല. ആൻഡമാനികൾക്കുള്ളതുപോലെ, ഈട്ടിക്കുറപ്പുള്ള തൊലിയിൽ സൂര്യകിരണം പതിക്കുമ്പോൾ നീലപ്പായ, നീഗ്രോകളിൽ തോന്നാറില്ല. പ്രാചീനകാലം മുതൽ തികച്ചും ഭിന്നമായിരുന്ന ഏതോ ഏഷ്യൻ വംശക്കാരാണ് ഈ വർഗ്ഗക്കാരുടെ പ്രപിതാമഹന്മാരെന്നു വിധിക്കുന്നതാണ് ഉത്തമം. ലഘുശിരസ്സുത, (brachycephalic) ചുരുണ്ടു കോണുപോലെ

പറമ്പിടിക്കുന്ന മുടി, കട്ടിയില്ലാത്ത നാസിക, ലഘുവായ അധരങ്ങൾ, മീശ കുറവുള്ള മുഖം, കക്ഷത്തിലും ഗുഹ്യഭാഗത്തും പുരുഷന്മാരിൽ അപൂർവ്വമായും സ്ത്രീകളിൽ തീരെയും രോമരാഹിത്യം, ദൃഢവും വളർച്ചപ്രാപിച്ചതുമായ മാംസപേശികൾ തുടങ്ങിയവ ഇവരുടെ സവിശേഷതകളത്രേ. ആൻഡമാൻ ആദിവാസിസ്ത്രീകളുടെ അമിതവളച്ചുള്ള നിതംബം, മറ്റു ചില ആദിവാസ്കാരികളിലും അപൂർവ്വമായി കാണാറുണ്ട്. ആഫ്രിക്കൻവർഗ്ഗങ്ങളിൽ സർവ്വസാധാരണമായ ശരീരഗന്ധം ഇവർക്കു തീരെ ഇല്ല. സാംസ്കാരികവും ഭാഷാപരവും ആയ വ്യത്യാസങ്ങളും ഇവരെ ഒറ്റപ്പെടുത്തി നില്ക്കുന്നു.¹

ആധികാരികമായി അഭിപ്രായം രേഖപ്പെടുത്തുവാൻ ശേഷിയാർജ്ജിച്ചിട്ടുള്ള ഒരു നരവംശശാസ്ത്രജ്ഞനായ ബ്രൂണിന്റെ അഭിപ്രായവും സൂചിപ്പിക്കട്ടെ. ബർമ്മയിലെ അരയ്ക്കാൻ പ്രദേശത്തുനിന്ന് ഇവിടേക്കു വന്നിട്ടുള്ളവരുടെ പരമ്പരയായിരിക്കാം ആൻഡമാനിലെ ആദിവാസികളെന്നാണ് അദ്ദേഹത്തിന്റെ പക്ഷം. അരയ്ക്കാൻമേഖലയുടെ അഭ്യന്തരമായ തുടർച്ചയായിരിക്കാം ഈ ദ്വീപുകൾ എന്ന് അദ്ദേഹം അനുമാനിക്കുന്നു. തുടർച്ചയുള്ള കരയായിരുന്നെങ്കിൽ, ആളുകളുടെ കുടിയേറ്റത്തിനു വിഘാതമില്ല. ഒരുപക്ഷേ, അങ്ങനെയല്ലായിരുന്നെങ്കിൽക്കൂടി, വടക്കുകിഴക്കൻ കാലവർഷക്കാറ്റിന്റെ ഗതിപിടിച്ചു, ചങ്ങാടങ്ങളിൽ ഇവിടെ അടുക്കുവാൻ ആദിവാസികൾക്കു സാധിച്ചിരിക്കണം. ബർമ്മയുടെ കടലോരപ്രദേശങ്ങളിൽ നിന്ന് എങ്ങനെയോ ഇവിടെ എത്തിപ്പിടിച്ച പ്രാചീനജാതിക്കാരുടെ പരമ്പരകളായിരിക്കാം ആൻഡമാനിലെ ആദിവാസികളെന്നാണ് അദ്ദേഹത്തിന്റെ അഭിപ്രായം.²

ഭൂചരിത്രത്തിലെ ഹിമയുഗങ്ങളിൽ സമുദ്രരേഖ വളരെ താഴെത്തക്ക സാഹചര്യങ്ങളുണ്ടായിട്ടുണ്ട്. ആ കാലഘട്ടത്തിൽ ഒരിക്കൽ Quaternary period മുന്തൂറു മീറ്റർവരെ സമു

1 On the Origin of Andamanese by Dr. Lidio Cipriani, Census of India 1951. Appendix Page Lxvi

2 Andaman Islands by A. R. Brown.

ദൂതലം താഴുകയുണ്ടായി. അന്നു ബഹുയമായി കരബന്ധം ഈ ദ്വീപുകൾക്ക് ഉണ്ടായിരുന്നിരിക്കണം. ഈ കാലത്താണ് ആദിമജനങ്ങൾ ബഹുവഴി ഇവിടേക്കു വന്നത് എന്നാണ് കൗഡേണിന്റെ അനുമാനം.¹ മിക്കവാറും എല്ലാ പ്രാചീനജനവിഭാഗങ്ങളുടെ വിശ്വാസങ്ങളിലും സ്ഥാനം കരസ്ഥമാക്കിയിട്ടുള്ള മഹാപ്രളയത്തെ സംബന്ധിക്കുന്ന ബോധം ആൻഡമാനിലെ ചില ആദിവാസികളിലും നിലവിലുണ്ട്. കുടിയേറാത്തതിനുശേഷം സംഭവിച്ച കടലിന്റെ ഏറാൽ ആസ്പദമാക്കിയുണ്ടായ സമൂഹവിശ്വാസമായിരിക്കണം ഇവരെ അതിലേക്കു പ്രേരിപ്പിച്ചത്.

ആദിവാസികളുടെ ആഗമനത്തെപ്പറ്റി അഭിപ്രായം രേഖപ്പെടുത്തിയിട്ടുള്ളവരിൽ ഐക്സ്റ്റഡ് (B. V. Eickstedt) പറയുന്നത്, അവർ ആൻഡമാൻദ്വീപുകളിൽ പ്രവേശിച്ചത് രണ്ടു കൂട്ടം തിരിഞ്ഞായിരിക്കുമെന്നാണ്. ആദ്യത്തെ കൂട്ടരുടെ പിൻഗാമികളാണ് ഓംഗികൾ, ജറുവകൾ, സെൻറിനലികൾ എന്നിവർ. ബാക്കിയുള്ളവരുടെ മുൻഗാമികളായിരുന്നു, രണ്ടാമത്തെ കൂട്ടർ. വടക്കുനിന്നു തെക്കോട്ടായിരിക്കാം ഇവരുടെ കുടിയേറം. എന്നാൽ ബ്രൂണിന്റെ അഭിപ്രായം നേരെ തിരിച്ചാണ്. ദക്ഷിണദ്വീപുകളിൽനിന്നായിരിക്കണം മറ്റു സങ്കേതങ്ങളിലേക്കു ജനവർഗ്ഗങ്ങൾ വ്യാപിച്ചത്. ഇതിലേതാണ് ശരിയെന്നോരണ്ടും ശരിയാണോ എന്നോ നിശ്ചയിക്കുക സാധ്യമല്ല.

ഡാ. ഹ്രെഡ്രിക് ജെ. മോവട്ട് 1863-ൽ പ്രസിദ്ധപ്പെടുത്തിയ രസകരമായ ഗ്രന്ഥത്തിൽ ആദിവാസികളെ സംബന്ധിച്ച്, കൗതുകമുളവാക്കുന്ന ചില വിവരങ്ങൾ കാണാനുണ്ട്.² ഏറ്റവും പഴക്കമുള്ള ഒരു വിവരണമെന്ന നിലയിൽ അതിലെ പ്രസക്തങ്ങളായ ചില വസ്തുതകൾ ഇവിടെ ചേർക്കുകയാണ്. ചരിത്രപരമായ പ്രാധാന്യമാണ് ശാസ്ത്രീയപഠനശ്രേഷ്ഠതയല്ല, ഈ വിവരങ്ങളിൽ മുന്തി

1 Notes on the Geographical Distribution of Pygmies by W. Kaudern.

2 Adventures and Researches Among the Andaman Islanders by F. J. Mouat—1863.

നില്ക്കുന്നത്. അതിനുമുമ്പും ആദിവാസികളെ സംബന്ധിച്ചുള്ള കുറെ വിവരങ്ങൾ 1794-ൽ കേണൽ സിം (Colonel Sym) എഴുതിയിട്ടുണ്ടെന്ന കാര്യവും സ്മരണീയമത്രെ. കോൺവാലീസ് തുറമുഖത്തിനു സമീപത്തുനിന്നു പിടികൂടിയ രണ്ടു ആദിവാസിസ്ത്രീകളെ പഠിച്ചപ്പോൾ ലഭിച്ച വിവരങ്ങളാണ്, അദ്ദേഹത്തിന്റെ വിവരങ്ങളിൽ കൂടുതലായിട്ടുള്ളതു്. കറുത്ത തിളക്കമുള്ള നിറവും മുടി കുറവുള്ള ശിരസ്സും നഗ്നമെങ്കിലും പൊക്കമില്ലാത്ത അരോഗദൃഢഗാത്രവുമായിരുന്നു അവർക്കുണ്ടായിരുന്നതു്. അന്യരുള്ളപ്പോൾ അങ്ങേയറ്റം ജാഗ്രത പാലിച്ചാണു കപ്പലിലെ ബന്ധനത്തിൽ അവർ കഴിഞ്ഞുകൂടിയതു്. ഒരാരം ഉറങ്ങുമ്പോൾ മറ്റേ സ്ത്രീ കാവലിരിക്കും. അസാധാരണമായ യാതൊരു പ്രത്യേകതയും രണ്ടുദിവസത്തോളം അവർ കാട്ടിയില്ല. എന്നാൽ മൂന്നാമത്തെ രാത്രിയിൽ മദ്ധ്യയാമത്തോടടുപ്പിച്ച കാവല്ലാരെ കബളിപ്പിച്ചു അവർ കടലിൽ ചാടി നീന്തി രക്ഷപ്പെട്ടു. ആണം പെണ്ണും വൈദഗ്ദ്ധ്യമുള്ള നീന്തുകാരാണ്. കടലിൽ ധാരാളമുള്ള കള്ള സ്രാവുകളുടെ കഥപോലും കാര്യമാക്കാതെ സ്ത്രീകൾ സാഹസികത്വത്തിനു തയ്യാറായതു് അവരുടെ ധീരതയ്ക്കു് ഉദാഹരണംതന്നെ.

കുറവാളിയായി നാടുകടത്തിയ ഒരു പടയാളി തടങ്കലിൽനിന്നു രക്ഷപ്രാപിച്ചു അധികനാൾ ആദിവാസികളുടെകൂടെ കഴിഞ്ഞുകൂടി. അയാൾ പിന്നീടു് അവിടെ നിന്നു പരിഷ്ക്കാരികളുടെ ലോകത്തിലേക്കു തിരിച്ചുപോന്നു. പൊതുവെ അന്യരുടെ സഹവാസം സ്വീകരിക്കാത്ത ആദിവാസികൾ അയാളെ അവരോടൊപ്പം ജീവിക്കുവാൻ അനുവദിച്ചതും അവരുടെകൂട്ടത്തിൽ കഴിഞ്ഞുകൂടുവാൻ അവസരം കൊടുത്തതും അസാധാരണമായ സംഗതിയാണ്. ആദിവാസികളുടെ കൂടെ അനവധിനാൾ ജീവിച്ച അയാൾ അവരുടെ ജീവിതരീതികളെപ്പറ്റിയും ആചാരമര്യാദകളെക്കുറിച്ചും പല വിവരങ്ങളും പറഞ്ഞിട്ടുള്ളതിൽനിന്നുമാണു മോവട്ടു് അധികം സംഗതികളും പ്രസ്താവിച്ചിട്ടുള്ളതു്. ഇതിൽനിന്നു ചില വിവരങ്ങൾ മാത്രം ഇവിടെ എടുത്തു കാണിക്കാം. എന്നാൽ മോവട്ടിന്റെ വിവരങ്ങളിൽ

നിന്നു ആദിവാസികളുടെ ഏതു വിഭാഗത്തെ സംബന്ധിക്കുന്ന വിവരങ്ങളാണു നല്ലിയിരിക്കുന്നതെന്നു നിശ്ചയിക്കാനാവില്ല. അദ്ദേഹം അന്നു കരുതിയിരുന്നത് ഇവിടെ ആകപ്പാടെ ഒരേ ഒരു വിഭാഗക്കാർമാത്രമേ ഉണ്ടായിരുന്നുള്ളൂ എന്നായിരിക്കണം.

ആദിവാസികൾ, പ്രാകൃതമായ കുടിലുകൾകെട്ടി, ചിലപ്പോൾ താവളമടിക്കാറുണ്ട്. എന്നാൽ ഇവർ എന്നും സഞ്ചരിച്ചുകൊണ്ടിരിക്കുന്നവരാണ്. കമ്പുകൾ നാട്ടിക്കെട്ടി ഇലകൾ വിരിച്ചു മേഞ്ഞാണു കുടിലുകൾ ഉണ്ടാക്കാറുള്ളതു്. അടുത്തടുത്തു വൃത്താകൃതിയിലാണു കുടിലുകൾ വയ്ക്കുക. അവിടെ ഒരു കുടുംബമെന്നതിനേക്കാൾ ഒരു സമൂഹം എന്നു കണക്കിലാണു താമസം. ഒറാസ്സുള്ള ജീവിതം അവർക്കില്ല. തലമുടി മുഴുവൻ ശിരസ്സിൽനിന്നു നിമ്നാജ്ജനം ചെയ്യുവാൻ അവർ പ്രത്യേകം ശ്രദ്ധിക്കുന്നു. കടൽക്കരയിൽ അടിഞ്ഞു കയറുന്ന കുപ്പിച്ചിലുകളോ മൂച്ചയുള്ള ചിപ്പിത്തോടോ ആയിരിക്കും ആയുധമായി ഇതിനുപയോഗിക്കുക. സ്രീകളാണു ക്ഷുരകവൃത്തിക്കാർ.

സമൂഹജീവിതത്തിൽ വിവാഹത്തിനു സ്ഥാനമുണ്ട്. അയഞ്ഞ, സ്വതന്ത്രമായ, ജീവിതം അവർക്കില്ല. വിവാഹത്തിനു്, വിശേഷിച്ചു ചടങ്ങുകളോ ആഘോഷമോ ഒച്ചപ്പാടോ ഒന്നുമില്ല. ആണം പെണ്ണും അവരവരുടെ ജീവിത പങ്കാളികളെ കണ്ടെത്തി തീരുമാനിക്കുന്നു. പരസ്പരം ബലരായാൽപ്പിന്നെ മോചനമെന്നൊരു കാര്യമേയില്ല. അങ്ങനെയൊരു ആവശ്യം വരാറുമില്ല. ഒരുമയോടുള്ള ജീവിതമേ അവർക്കുള്ളൂ. വിവാഹിതയായ സ്രീ അന്യപുരുഷനെ സ്വീകരിക്കുകയില്ല. അതുപോലെതന്നെ പുരുഷനും. പരസ്രീഗമനം അവരുടെയിടയിൽ കേട്ടുകേൾവിപോലുമില്ല.

പ്രസവം വലിയ രഹസ്യമൊന്നുമില്ലാതെയാണു നടക്കുന്നതു്. ജനിച്ചാലുടനെ ചോരക്കുഞ്ഞിനെ ബന്ധുവായ ഒരു സ്രീ ഏറ്റെടുക്കും. പൊക്കിൾക്കൊടി ഒരു വിരൽ നീളത്തിൽ മുറിക്കുന്നു. എന്നാൽ അതിന്റെ അറ്റം കെട്ടാറില്ല. പ്രസവാനന്തരം മാതാവിനു വിശേഷിച്ചു ശുശ്രൂഷയൊന്നും നല്കാറില്ല, അവൾ സാധാരണപോലെ പെരുമാറുന്നു.

കുറെ നാഴിക കഴിയുമ്പോൾ ചുവന്ന മണ്ണ് ആമനെയ്യിൽ കഴച്ചു ശരീരമാസകലം പൂശും. ഇതു പ്രസവശുശ്രൂഷാ വിധിയെന്നു മല്ല, സാധാരണമായി മറുളളവരും ചെയ്യുന്നതുതന്നെ. കുഞ്ഞുപിറക്കുമ്പോൾ, അതു് ആണായാലും പെണ്ണായാലും, സമൂഹമോ മാതാപിതാക്കളോ ആദ്യം പ്രകടനത്തിനു തയ്യാറാകുകയില്ല. പ്രസവത്തിനുശേഷം കുഞ്ഞിനെ പച്ചവെള്ളത്തിൽ കുളിപ്പിക്കും. കൈകൊണ്ടു തടവിയൊന്നു വെള്ളം കളയുന്നതു്. ചിലപ്പോൾ കൈ ചൂട്ടു പിടിപ്പിച്ചു് അങ്ങനെ തടവിയെന്നു വരും. അമ്മയ്ക്കു ബലഹീനതയുണ്ടെങ്കിൽ, അവൾക്കു് ആവുന്നതുവരെ കുഞ്ഞിനെ പാലുള്ള മറേതെങ്കിലും സ്രീയായിരിക്കും പോരുന്നതു്.

കുട്ടികളോടു വലിയ വാത്സല്യവും സ്നേഹവും ഉള്ളവരായിവർ. നിബ്ബന്ധംപിടിച്ച് മുലകുടി നിർത്തുന്ന പതിവില്ല. പാലുള്ളകാലമത്രയും കുഞ്ഞിനു് അമ്മിഞ്ഞ കുടിക്കാം. പെൺകുട്ടികൾക്കും ആൺകുട്ടികൾക്കും അവരവരുടെ കുളികളും വിനോദങ്ങളുമുണ്ടു്. പിന്നീടു വൈദഗ്ദ്ധ്യം ആർജ്ജിക്കേണ്ട ജീവിതവൃത്തികളുടെ അടിത്തറയിടുന്നകുളികളാണു് ആൺകുട്ടികൾ സ്വീകരിക്കുന്നതു്. ചെറുപ്രായത്തിൽത്തന്നെ മീൻ പിടിക്കാനും പക്ഷികളെ എറിഞ്ഞു വീഴ്ക്കാനും നീന്തൽ അഭ്യസിക്കാനും മരം കയറാനും മറ്റും അവർ പഠിക്കും. കുറച്ചു പ്രായം കൂടിയാൽ വലിയവരോടൊപ്പം വേട്ടയ്ക്കിറങ്ങിത്തുടങ്ങുന്നു. വെള്ളത്തിൽ വിരട്ടതോടെ നീന്താനും ഊളിയിടാനും ചാടാനും അവർ വലിയ തല്പരരാണ്.

സമൂഹജീവിതത്തിൽ, പരസ്പരസ്നേഹം വളർത്തുന്നതിൽ, ഒരിക്കലും ഉലച്ചിലുണ്ടാകാറില്ല. ഏതെങ്കിലും തരത്തിലുള്ള മതവിശ്വാസമോ ആചാരക്രമമോ അല്ല അവരെ ഒരുമിച്ചു കെട്ടിനിർത്തുന്നതു്. ഈശ്വരനെപ്പറ്റിയോ ആത്മാവിനെപ്പറ്റിയോ അവർ അറിഞ്ഞിട്ടില്ല; താല്പര്യം കാണിച്ചിട്ടുമില്ല. അതുകൊണ്ടു് അവർക്കു് എന്തെങ്കിലും ക്ഷീണമൊട്ടില്ലതാനും. അന്നന്നുള്ള കാര്യത്തിൽ കവിഞ്ഞു നില്ക്കുന്നതല്ല അവരുടെ താല്പര്യങ്ങൾ.

മരണാനന്തരം ഉദക്രീയകളോ മറ്റു അനുഷ്ഠാനങ്ങളോ അവരുടെയിടയിൽ ഇല്ല. മരണത്തിൽ സങ്കടം പ്രകടിപ്പിക്കാറില്ല. ശവം മരവിച്ചുതുടങ്ങുന്നതിനുമുമ്പ് കാലുകൾതമ്മിൽ കൂട്ടിക്കെട്ടും. കുഴിയെടുത്തു ജഡം നിർത്തിയാണ് മറവുചെയ്യുന്നത്. ചീഞ്ഞളിഞ്ഞു മാംസം നീങ്ങിക്കഴിയുമ്പോൾ ശവക്കുഴി മാന്തി അസ്ഥിയൊക്കെ സംഭരിച്ചു, ആളുകൾ ഒന്നിച്ചുകൂടിയിരുന്ന് കുറേനേരം നിലവിളിക്കും. മരിച്ചയാൾ വിവാഹിതനായിരുന്നെങ്കിൽ വിധവയ്ക്കാണ് അയാളുടെ തലയോട്ടിക്കുള്ള അവകാശം. അതു അവൾ ചരടിൽ കോർത്തു സ്വന്തം കണ്ണത്തിൽ മാലപോലെ തൂക്കിക്കൊണ്ടു നടക്കുകയും ചെയ്യും. ഭർത്താവിനോടുണ്ടായിരുന്ന സ്നേഹത്തിന്റെ പ്രത്യക്ഷപ്രകടനമായിട്ടാണ് ഇതു ചെയ്യുന്നത്. ഇതല്ലാതെ പരേതരോടു പ്രതിപത്തി കാണിക്കുന്ന മറ്റു പരിപാടികളൊന്നും അവർക്കില്ല.

എന്തെങ്കിലും രൂപത്തിലുള്ള ചികിത്സാസമ്പ്രദായങ്ങളും ഉള്ളതായിട്ടറിവില്ല. പച്ചിലകളും മറ്റും ഉപയോഗിച്ച് ചില ചികിത്സകൾ ചെയ്യുന്ന പതിവുണ്ട്. എന്നാൽ എന്തെങ്കിലും ക്രമമോ ശാസ്ത്രീയാടിസ്ഥാനമോ ഒന്നും ഇല്ലാതെയാണ് അതു ചെയ്യുന്നത്. ചുവന്ന മണ്ണു കടലാമനെയിൽ കുഴച്ചു ശരീരമാസകലം പുഴുനത്തിൽ നിന്ന് ചില പ്രയോജനങ്ങൾ ഇല്ലാതില്ല. ഒടിവുചതവുകൾ ഉണ്ടായാലും നീക്കെടുക്കൊണ്ട് വിഷമം സംഭവിച്ചാലും പ്രാകൃതമായ ചില ശസ്ത്രക്രിയകളും ചെയ്യുന്നവരും. രാത്രിയിൽ കൊതുകും ഈച്ചയും മറ്റു കീടങ്ങളും കടിക്കാതിരിക്കുവാൻ മണ്ണു ശരീരത്തിൽ പുഴുനത്തു നല്ലതാണെന്നാണ് അവരുടെ അനുഭവം. എല്ലാ ദ്വീപുകളിലും കൊതുകിന്റെ ശല്യം കഠിനമാണ്. ചോരകുടിക്കുന്ന ഈച്ചയും പൂഴവും അടയും കാട്ടിൽ കമ്മിയല്ലതാനും. നഗ്നരായ മനുഷ്യർക്ക് മണ്ണുകൊണ്ടുള്ള കവചമേ രക്ഷയുള്ളൂ.

ആഹാരം തീക്കൊണ്ടു പാകംചെയ്യും അല്ലാതെയും ഉപയോഗിക്കുന്നവരാണ് ആദിവാസികൾ. പന്നിയിറച്ചി, മത്സ്യം, കടലാമയിറച്ചി, ചിപ്പിമാംസം, കാട്ടുകാ

യ്ക്കും, കിഴങ്ങുകൾ, തേൻ മുതലായവയാണ് ആഹാരത്തിന് അവർ സ്വീകരിക്കുന്നത്. മീൻപിടിക്കാൻ അവർ നേടിയിട്ടുള്ള പാടവം ആരെയും വിസ്മയിപ്പിക്കും. കന്തം കുത്തിയോ, വല ഉപയോഗിച്ചോ, ചാണ്ടുളി ഏറിഞ്ഞോ ആണ് മത്സ്യബന്ധനം.

അലങ്കാരവസ്തുക്കൾ കടിലിലോ ശരീരത്തിലോ കാണാറില്ല. കലാപ്രകടനങ്ങളൊന്നും അവർക്കില്ലെന്നാണ് അറിവ്. നിരന്തരം സഞ്ചരിച്ചുകൊണ്ടിരിക്കുന്ന സ്വഭാവത്തോടുകൂടിയവരാകയാൽ സ്ഥായിയായ താല്പര്യങ്ങൾ ഉറപ്പിക്കുവാൻ അവർക്ക് സന്ദർഭമില്ല. ഒരു സ്ഥലത്തു് നാലഞ്ചുനാളിൽ കൂടുതൽ തങ്ങാറുമില്ലെന്നാണ് അറിവ്. മുപ്പതു മുതൽ മൂന്നുറു് അംഗങ്ങളോളമുള്ള കൂട്ടമായിട്ടാണ് അവരുടെ ജീവിതം.

കൈവിരുത്തിൽനിന്നു് രൂപമെടുക്കുന്ന പല സാധനങ്ങൾ ആദിവാസികൾ നിർമ്മിക്കാറുണ്ട്. വള്ളം, തുഴകൾ, വില്ലും അമ്പും, കന്തം, വല, കുട്ടകൾ, തീപ്പന്തങ്ങൾ. മുളങ്കുഴലിൽ ഉണ്ടാക്കിയ പാത്രങ്ങൾ, തുടങ്ങിയവ ഇവർക്കുണ്ട്. ഇതിൽ പ്രാധാന്യമേറിയതു വള്ളമാണ്. ചൊവ്വാത്തമരം തിരഞ്ഞുപിടിച്ച് വളരെ ദിവസത്തെ അത്യദ്ധാനം കൊണ്ട് മുറിച്ചിടും. ഒരു മരം മുറിക്കുവാൻ ഏഴുദിവസത്തിലേറെ എടുത്തെന്നുവരും. വീണ മരം പിന്നീടു് ചെത്തി ഉരുട്ടുന്നു. അതുകഴിഞ്ഞു് വള്ളത്തിന്റെ ആകൃതി പുറത്തു വരത്തക്കവണ്ണം ചെത്തിത്തുടങ്ങും. അതുണ്ടായാൽ അകത്തെ തുരപ്പു തുടങ്ങുകയായി. പണികഴിയുമ്പോൾ ഒന്നാത്തരം ഒരു വള്ളം തയ്യാറായിരിക്കും. പ്രാകൃതങ്ങളായ ആയുധങ്ങളാണ് പണിക്കുപയോഗിക്കുക. എങ്കിലും പരിഷ്കാരികളായ പണിക്കാരെപ്പോലും പരാജയപ്പെടുത്തുന്ന പുണ്യതയോടെയാണ് അവർ വള്ളം പൂർത്തിയാക്കുക. വെള്ളത്തിൽ വള്ളത്തിനു മറിവോ കലുക്കമോ ഉണ്ടാകാത്തവിധത്തിൽ ഇവർ ഇതു ചെയ്യുന്നത് അതുഭൂതമുളവാക്കുന്ന കാര്യം തന്നെ.

വള്ളം ഉപയോഗിക്കാനും ആദിവാസികൾ അതിവിരുതന്മാർതന്നെ. പങ്കായങ്ങളുടെ നിർമ്മാണത്തിലും അവർ

വിശേഷന്മാർതന്നെ. വളരും തൃശ്ശൂർപോകുമ്പോൾ അവരോടൊപ്പമെത്താൻ പരിഷ്കാരികളായ നാവികന്മാർക്കുപോലും സാധ്യമല്ല! കഠിനവും ബലമുള്ളതുമായ തടിയാണ് പങ്കായമുണ്ടാക്കുവാൻ തിരഞ്ഞെടുക്കുക. വലിപ്പവ്യത്യാസമനുസരിച്ച് മൂന്നുതരം പങ്കായങ്ങൾ ഉപയോഗിക്കാറുണ്ട്. ഏറ്റവും വലിപ്പമുള്ളതിന് നാലടി നീളം വരും. ഇവ ഉണ്ടാക്കുന്നത് സാധാരണയായി സ്ത്രീകളാണ്.

ആദിവാസികളുടെ ആയുധങ്ങളെപ്പറ്റി പരാമർശിക്കേണ്ടതുണ്ട്. അമ്പും വില്ലുമാണ് അവയിൽ പ്രധാനം. ബലമുള്ള തടികൊണ്ടാണ് അവ ഉണ്ടാക്കുക. അഞ്ചാറടി നീളം വരും വില്ലിന്. വില്ലു കലയ്ക്കുവാൻ നല്ല കരുത്തുള്ള വേക്ക് സാധിക്കൂ. എന്നാൽ ആയാസമില്ലാതെ അവർ അതു ചെയ്യുന്നു. അതു നിസ്സാരമായ കാര്യമെന്നു കരുതിക്കൂടാ. പരിഷ്കാരം പ്രാപിച്ച പലരും അതിനു ശ്രമിച്ചപ്പോൾ, പണ്ട് ഗാന്ധീവമെടുത്ത രാജാക്കന്മാരുടെ അനുഭവമാണ് ഉണ്ടായത്! അസൂപ്രയോഗത്തിൽ അവർ നേടിയിട്ടുള്ള വിരുത്ത് വണ്ണനാതീതമെന്നു പറയേണ്ടു. ഉന്നവും ഊക്കും വിടാതെ അതിവേഗത്തിൽ അമ്പുകൾ അയയ്ക്കുന്നതാണ് അവരുടെ പതിവ്. നാല്പതുഗജത്തോളം അകലത്തുനിന്ന് അമ്പേററവർക്കുണ്ടായിരുന്ന മുറിവുപോലും കഠിനമായിരുന്നെന്നു പറയുമ്പോൾ ഇത് ഊഹിക്കാവുന്നതാണ്. അമ്പിന്റെ മുന്നയ്ക്ക് ചൂണ്ടലിന്റെ രീതിയിൽ മടക്കുള്ളതിനാൽ ഏറ്റവും വലിച്ചെടുക്കുമ്പോൾ മാംസം വളരെ പോകേണ്ടിവരും.

മീൻ പിടിക്കുന്നതിനുള്ള ചാണ്ടുളിയുടെ മുന്നഭാഗം തണ്ടിൽനിന്നു വേർതിരിക്കാവുന്നതരത്തിലാണുറപ്പിക്കുന്നത്. അതിൽ ബലമുള്ള ചരട്ട് കെട്ടിയിരിക്കും. ഉന്നത്തിലേറാൻ ചരട്ടുപിടിച്ചു ഇരയെ സ്വായത്തമാക്കും. മത്സ്യവേട്ടയ്ക്ക് മറ്റു ഉപകരണങ്ങളും ഇല്ലാതില്ല. ഉപ്പുവെള്ളം പുരട്ടുമ്പോൾ ഊക്കുകൂടുന്ന നാരുകൊണ്ടാണ് വല നെയ്യുന്നത്. അതുകൊണ്ട് അഴകുള്ള വല കെട്ടും. നാം സാധാരണ ചിത്രശലഭങ്ങളെ പിടിക്കുവാൻ ഉപയോഗിക്കാറുള്ള കൈവലകളുടെ മാതൃകയിലുള്ള കൊച്ചുവലകളും അവർ

ഉണ്ടാക്കുന്നത് അസാധാരണമല്ല. പിടിച്ച മീൻ ഇടുനതിന് കുട്ടികളും മറ്റും തയ്യാറാക്കുന്നു. കടലാമയെ പിടികൂടാൻ ബലമുള്ള ചരടിൽ നെയ്യ പ്രത്യേകതരം വലയും അവർക്കുണ്ട്. കടിക്കുന്നതിന് ശുദ്ധജലം സംഭരിച്ചുവയ്ക്കുന്നത് മുളങ്കുഴലുകളിലാണ്.

പഴയകാലത്തെ സഞ്ചാരികളുടെ കഥകളിൽ മാത്രമല്ല ഭൂമിശാസ്ത്രവിശാരദന്മാരുടെ വിവരണങ്ങളിലും ആദിവാസികൾ നരഭോജികളായിട്ടാണ് ചിത്രീകരിച്ചിട്ടുള്ളത്. എന്നാൽ ഇതിന് ഉപോൽബലങ്ങളായ തെളിവുകൾ തീരെയില്ലെന്നുള്ളതാണ് യാഥാർത്ഥ്യം. ഭർത്താവിന്റെ മരണാനന്തരം അയാളുടെ കപാലം കോത്ത്, ഭാര്യ കഴുത്തിൽ അണിഞ്ഞിരുന്നതു കണ്ട്, നരഭോജനത്തിന്റെ തെളിവായിരിക്കും അതെന്നു കരുതിയതായിരിക്കാം ഈ തെറ്റായ വിശ്വാസത്തിന്റെ അടിസ്ഥാനം.

ആൻഡമാനികൾ

ആൻഡമാൻ ദ്വീപസമൂഹങ്ങളിൽ അധിവസിക്കുന്ന ആദിവാസികളെ, വിശാലമായ രണ്ടു വിഭാഗങ്ങളിൽ വേർതിരിച്ചാണ് പഠിക്കുവാൻ സൗകര്യം. ഇവരുടെയെല്ലാം പ്രപിതാമഹന്മാർ ഒരു വിഭാഗക്കാർത്ഥനെയായിരിക്കണം.* എന്നാൽ ഇവിടെ വന്നെത്തിയശേഷം സാഹചര്യങ്ങളുടെ പ്രത്യേകതകളനുസരിച്ച് സ്വതന്ത്രമായ വികസനം സംഭവിച്ചപ്പോൾ, സ്വാഭാവികമായി ചില ഉപവകുപ്പുകളായി ആദിവാസികൾ പിരിയുകയുണ്ടായി. മുമ്പു സൂചിപ്പിച്ച രണ്ടു മുഖ്യവിഭാഗങ്ങൾ. (1) തെക്കെ ആൻഡമാനിലെ ജറുവകളൊഴിച്ചു മറ്റുള്ള വിഭാഗം. (2) ഓംഗികൾ, ജറുവകൾ, സെൻറിനലികൾ—ചേർന്ന വിഭാഗം. ഓംഗികൾ ലിറ്ററിൽ ആൻഡമാൻ ദ്വീപിലും, ജറുവകൾ തെക്കെ ആൻഡമാൻ ദ്വീപിന്റെ മദ്ധ്യപ്രദേശങ്ങളിലും, സെൻറിനലികൾ, ചെറിയ സെൻറിനൽ ദ്വീപിലുമാണ് അധിവസിക്കുന്നത്. ഇന്ന് ആദ്യത്തെ വിഭാഗത്തെ പ്രതിനിധീകരിച്ചിരുന്ന ആൻഡമാനികൾ ഏതാണ്ട് അന്യംനിന്ന നിലയിലെത്തിയിരിക്കുകയാണ്. കലം നശിച്ച കൂട്ടരെക്കുറിച്ച് വിവരിച്ചിട്ടു കാര്യമില്ല. അതിനാൽ അവരുടെ പ്രത്യേകതകളോ ജീവിതരീതികളോ ഇന്നത്തെ ചുരുപാടിൽ പ്രസക്തമല്ല.

1901-ൽ ആണ് ഇവിടെ ശരിയായവിധത്തിലുള്ള ഒരു കാനേഷുമാരി തയ്യാറാക്കുവാൻ സംഘടിതമായ യത്നം നടന്നത്. അന്ന് ആൻഡമാനികളുടെ എണ്ണം 625 ആയിരുന്നു. അതിനു നാല്പത്തിരണ്ടു കൊല്ലംമുമ്പ് സുസംഘടിതരായി വിദേശികളോടു പോരിനു പുറപ്പെട്ടുവാൻ തക്കവണ്ണം ശക്തരായിരുന്നു ഇവരെന്ന സംഗതി വിസ്മയിച്ചു.

* Census of India 1951—Appendix A—by S. K. Gupta.

കൂടാ. പരിഷ്കാരവുമായുണ്ടായ സമ്പർക്കം കാരണം ഈ ജനവിഭാഗം ക്രമേണ ക്ഷയിക്കുവാൻ തുടങ്ങി. 1931-ൽ ഇവരുടെ എണ്ണം വെറും തൊണ്ണൂറായിത്തീർന്നു. പിന്നെ ഇരുപതു കൊല്ലം കഴിഞ്ഞപ്പോൾ അതു കേവലം ഇരുപത്തിമൂന്നായി ക്ഷയിച്ചു. മറ്റു വിഭാഗങ്ങളുടെയും സംഖ്യ ക്രമേണ ക്ഷയിച്ചുവരുന്നുണ്ടെന്നാണ് കാണുന്നത്. എന്നാൽ ആൻഡമാനികളെപ്പോലെ അത്ര വേഗത്തിലുള്ള അധഃപതനമല്ല അവരെ തുറിച്ചുനോക്കുന്നതെന്നു മാത്രം. ശിക്ഷാസങ്കേതം, പോർട്ട്ബ്ലെയറിൽ ആരംഭിച്ച ആണ്ടിൽ (1858) ആൻഡമാനികളുടെ എണ്ണം അയ്യായിരത്തോളം വരുമെന്നാണ് കണക്കാക്കപ്പെട്ടിരുന്നത്. ഒരു നൂറ്റാണ്ടുകഴിഞ്ഞപ്പോൾ അസ്തമനത്തിലേക്കു നിപതിച്ച ഇവരുടെ തിരോഭാവത്തിനു പരിഷ്കാരമാണ് ഉത്തരം പറയേണ്ടത്. “എവിടെയെല്ലാം യൂറോപ്യന്മാർ പദം വച്ചിട്ടുണ്ടോ അവിടെയെല്ലാം ആദിവാസികൾക്ക് അധഃപതനമാണുണ്ടായിട്ടുള്ളത്. അമേരിക്കയിലും, പോളിനേഷ്യയിലും, ആഫ്രിക്കയിലും ആസ്ട്രേലിയയിലും ഇതാണ് നാം കാണുന്നത്—” എന്നു ചാറത്സ് ഡാർവിൻ പ്രസ്താവിച്ചിട്ടുള്ളതാണ് ഈ അവസരത്തിൽ ഓർമ്മയിൽ വരുക.*

ആൻഡമാനികളുടെ സങ്കരസന്തതികളിൽ ചിലർ ഇന്ന് തെക്കെ ആൻഡമാനിലെ തിരൂരിനു സമീപപ്രദേശങ്ങളിലാണ് താമസിക്കുന്നത്. ബർമ്മക്കാരുടെ കുടുംബങ്ങളുമായി ചേർന്ന് മേമിയോയിൽ ചിലർ ജീവിക്കുന്നു. കുറച്ചുപേരെ പോർട്ട്ബ്ലെയറിൽ കാണാം. ലോംഗ് അയലണ്ടിലും ബാരാടംഗ് ദ്വീപിലെ ലൽടികിരിയിലും കുറേപ്പേരുണ്ട്. ആൻഡമാനികളുടെ പന്ത്രണ്ട് ഉപജാതികളിൽ അക്കാ ജെറോ (Aka Jero), അകാ കോറാ (Aka Kora) എന്നിവയിലെ ആളുകളെ ഇന്ന് അവശേഷിപ്പിച്ചിട്ടുള്ളു. അപൂർവ്വമായി അകാ ബുവാരേ (Aka Buare), അകാ ബോ (Aka Bo), അകാ ചേരെ (Aka Chere), പൂചുകുവാർ (Puchuk war) എന്നിവരുടെ പ്രതിനിധികളും ഇല്ലാതില്ല. അവരെല്ലാം ആശയ

* A Naturalist Round the World by Charles Darwin. (1845)

വിനിമയത്തിന് പൊതുവായി അകാ ജെറോ (Aka Jero) ആണ് സംസാരിക്കുന്നത്.¹

ആൻഡമാനികളെ പരിഷ്കൃതരാക്കിത്തീർക്കുന്നതിനുള്ള ഉദ്യമം ആദ്യകാലത്തുതന്നെ ആരംഭിച്ചെന്നു പറയാം. റവറണ്ട് കോർബിൻ (Rev. H. Corbyn) എന്ന പാതിരിയുടെ പ്രയത്നത്താൽ ഒരു 'ആൻഡമാൻ ഹോം' റോസ് ദ്വീപിൽ 1863-ൽ ആരംഭിച്ചു. കുറവാളികളോടൊത്തു പണിചെയ്യാനാണ് ഇവരെ ആദ്യം പ്രേരിപ്പിച്ചത്. തുണിയണിയാനും ഇംഗ്ലീഷുപഠിക്കാനും കൂട്ടത്തിൽ ശ്രമം നടന്നു. പിന്നീട് ഈ പരിപാടി ഹോം ഹെഫ്രി (J. N. Homfry) ഏറ്റെടുത്തശേഷം ഈ സങ്കേതം 1882-ൽ ഹാഡോയിലേക്കു മാറ്റി. സഞ്ചാരപ്രിയരായിരുന്ന ജനവിഭാഗത്തെ സ്ഥിരവാസികളാക്കുന്നതിനുള്ള ഉദ്യമങ്ങൾ, പലതരത്തിൽ അവർക്ക് അപകടം ചെയ്തു. രോഗബീജങ്ങൾ പകർന്ന്, ഗുഹ്യരോഗങ്ങളും ശ്വാസകോശമാരികളും മറ്റും അവരിൽ പടർന്നു. പുകവലിയും മദ്യപാനവും അവയെ വഷളാക്കി. ഇതെല്ലാമാണ് നാഗരികത അവർക്ക് നൽകിയ സംഭാവനകൾ! അവർ നാശത്തിന്റെ ചരിവിൽക്കൂടി താഴേക്ക് നീങ്ങിത്തുടങ്ങി. 1942—45-ൽ ബ്രിട്ടീഷുകാരുടെ രഹസ്യപ്പടയിലൂടെയും മദ്ധ്യആൻഡമാനിലും തെക്കേ ആൻഡമാനിലും ഇറങ്ങി വിവരങ്ങൾ സമ്പാദിക്കുവാൻ നടന്ന ശ്രമത്തിൽ ഇവരിൽ പലരേയും ഉപകരണങ്ങളാക്കി. പ്രതിഫലമായി മദ്യവും ധൂമപാനസാമഗ്രികളും മറ്റും ലോഭമില്ലാതെ ഇവർക്ക് സമ്മാനിച്ചു. ഇത് അവരുടെ ആരോഗ്യത്തെ എത്രമാത്രം ക്ഷയിപ്പിച്ചെന്നു പറയേണ്ടതായിട്ടില്ല.²

1 Social Panorama of the Andaman and Nicobar Islands and Prospects of Anthropological Research by Dr. V. K. Kochar—(1965)

2 Census of India 1951, Appendix A.—by S.K. Gupta.

ജറുവകൾ

ആൻഡമാൻദ്വീപുകളിലെ ആദിമനിവാസികളുടെ കൂട്ടത്തിൽ ഇത്രയേറെ ഭയപ്പെടുകയും വെറുക്കപ്പെടുകയും ചെയ്യുന്ന മറ്റൊരു കൂട്ടർ ജറുവകളെപ്പോലെ ഇല്ല. ഈ ദ്വീപുകളിൽ സമ്പക്ം സ്ഥാപിക്കുവാൻ പരിശ്രമം തുടങ്ങിയ കാലംമുതൽ ഓരോ കൂട്ടർ ഇവരുടെ സൗഹൃദം സമ്പാദിക്കുന്നതിനു താൽപര്യം കാണിച്ചിട്ടുണ്ട്. സന്മനോഭാവത്തോടും, അതു വ്യക്തമാക്കിക്കൊടുക്കുന്നതിനുകുന്ന പെരുമാറ്റങ്ങളോടും ഇക്കാലമത്രയും പലരും അവരെ സമീപിച്ചിട്ടുണ്ടെങ്കിലും ഫലം ഒന്നും ഇതുവരെ ഉണ്ടായിട്ടില്ല. ഒഴിഞ്ഞും ഒതുങ്ങിയും ഒളിഞ്ഞുമുള്ള ജീവിതത്തിൽനിന്നു വിശാലമായ ലോകത്തിലേക്ക് ഇറങ്ങിവരുവാൻ ഇവർക്കു താൽപര്യമില്ല. അവരുടെ കണ്ണിൽ പെട്ടാൽ, ആയുധപരിധിയിൽ അകപ്പെട്ടാൽ, അപകടം കൂടാതെ അന്യർക്കു മടങ്ങുവാൻ വളരെ വിഷമംതന്നെ. ജറുവയെ നേരിട്ട് ഒരിക്കൽ മാത്രമേ കാണാൻ കഴിയൂ. അതു മരണത്തിനു സ്വപ്നം മുമ്പായിരിക്കും! ഇതാണ് അന്യരുടെ അനുഭവം! അത്യന്തം അപൂർവ്വമായിട്ടു മാത്രമേ അവരുടെ ഇടയിൽനിന്ന് ആളുകളെ പിടികൂടാൻ സാധിച്ചിട്ടുള്ളൂ. ആദിവാസികളിൽ ബുദ്ധിസാമർത്ഥ്യം ഏറ്റവും അധികം നിരീക്ഷിച്ചിട്ടുള്ളതു ജറുവകളിലാണ്.* ആധുനികരീതിയിലുള്ള വിദ്യാഭ്യാസം ആജ്ജിച്ചു, എടുത്തുവളർത്തിയ, പെൺകുട്ടിയുടെ അഭ്യസനത്തിനുള്ള കഴിവ്, മറ്റേതൊരു പരിഷ്കാരിയായ കുട്ടിയുടേതുപോലെതന്നെയാണെന്നാണു കണ്ടിട്ടുള്ളത്. നെഹ്രുവിന്റെ 'ഒരച്ഛൻ മകരാക്കയച്ച കത്തുകൾ', പഠിച്ചുള്ളവരുടെ ഏതൊരു കുട്ടിയും വായിക്കുന്നതുപോലെ ഭാഷാശുദ്ധിയോടും ഉച്ചാരണഭദ്രതയോടുംകൂടി പാരാ

* Provincial Gazetteers of India: Andaman and Nicobar Islands.

യണം ചെയ്യുവാൻ ആ പെൺകുട്ടിക്കു കഴിവുണ്ടായി. അവളും സഹോദരരും, കണക്കും ഹിന്ദിയും മറ്റും അഭ്യസിക്കുവാൻ വൈഷമ്യം കാട്ടിയിട്ടില്ല. അവരുടെ ഗ്രഹണശക്തി അത്യന്തം ഉന്നതമായ നിലവാരത്തിലുള്ളതാണെന്നാണ് അനുഭവം.* പ്രായംചെന്നവരുടേയും ബുദ്ധിസാമർത്ഥ്യം, നല്ല നിലയിലുള്ളതുതന്നെയാണ്. വളരെ ജാഗ്രതയോടെ കാവൽക്കാർ നിന്നാലും ബന്ധനത്തിൽനിന്നു രക്ഷപ്രാപിക്കുന്നതാണ് അവരുടെ പതിവ്. അല്പനിമിഷത്തിനുള്ളിൽ, ടൈംപീസിന്റെ അലാരമടിക്കുന്ന സാങ്കേതിക സംവിധാനം, മനസ്സിലാക്കുന്നതിന് അവർക്കു കഴിഞ്ഞിട്ടുണ്ട്.

ജറുവകൾക്കു പൊക്കം താരതമ്യേന കുറവാണ്. അവർ നഗ്നരായി കഴിയുന്നു. കറുത്ത നിറമുള്ള തൊലിയും ഉരുണ്ട കൊച്ചു തലയും, പതിഞ്ഞ മൂക്കും, വലിപ്പം താരതമ്യേന കുറവെങ്കിലും സദാസമയവും ജാഗ്രത പാലിക്കുന്ന നയനങ്ങളും ആണ് അവർക്കുള്ളത്. കാട്ടിലെ ഇടതൂർന്നില്ലുന്ന വൃക്ഷലതാദികളുടെ ഇടയിൽക്കൂടി വേഗത്തിൽ ഓടുവാൻ അവർക്കു വിഷമമില്ല. കൊടുംകാടുകളിൽ അധിവസിക്കുന്ന എല്ലാ മനുഷ്യജാതികൾക്കും കാടുകളിൽ ഒളിച്ചിരിക്കുവാനും ഓടി രക്ഷപ്പെടുവാനും, സൗകര്യം നൽകുന്ന തരത്തിലാണ് ശരീരഘടന പരിണാമപ്പെട്ടിട്ടുള്ളത്. വലിയ ശരീരം വനത്തിലെ ഈടുശപ്രവർത്തനങ്ങൾക്കു വിഘാതമാണ്. സമൃദ്ധമായ മുടിയും പററിയതല്ല. ഓടാനും മരം കേറാനും ഒതുക്കവും ലാളിത്യമുള്ളതുമായ കാലുകളാണു്തമം. ഇതൊക്കെ ചേർന്നിട്ടുണ്ട് ഇവിടത്തെ ജറുവകൾക്ക്. മറ്റു ചില ജാതിക്കാരെപ്പോലെ കടലിൽ അവർക്കു വൈദഗ്ദ്ധ്യമൊന്നുമില്ല. എങ്കിലും നീന്തൽ വശമാക്കിയിട്ടുണ്ട്. ചങ്ങാടങ്ങളിൽ കടലുതാണ്ടി മറ്റു ദ്വീപുകളിലേക്കു കടന്നുപോകുന്നതും അസാധാരണമല്ല.

ആശ്രിക്കയിലെ, കോംഗോവനങ്ങളിൽ അധിവസിക്കുന്ന പിഗ് വർഗ്ഗക്കാരുടെ കാര്യം ഇവിടെ സൂചിപ്പി

* Census of India, 1951, Appendix. A.

കേണ്ടിയിരിക്കുന്നു. സമാനമായ സാഹചര്യങ്ങളിൽ, സമാനമായ പരിണാമത്തിന് വിധേയരായിട്ടുള്ളവരാണ് ജറുവകളും പിഗ്മികളും. ഇതിൽ കൂടുതൽ എന്തെങ്കിലും ബന്ധം ഇവർക്കു തമ്മിൽ ഇല്ലതാനും.

ജറുവകളുടെ ജീവിതരീതിയെക്കുറിച്ചും ആചാരമര്യാദകളെപ്പറ്റിയും സാമൂഹ്യസംവിധാനത്തെ സംബന്ധിച്ചും ആധികാരികങ്ങളായ വിവരങ്ങൾ കിട്ടിയിട്ടില്ല. പ്രസ്താവിക്കപ്പെടാറുള്ള സംഗതികളധികവും അറിയാനിടവന്നിട്ടുള്ള അല്പം ചില വസ്തുതകളെ ആസ്പദമാക്കി നടത്തിവരുന്ന നിഗമനങ്ങളാണ്. സ്ഥായിയായ സമ്പർക്കം സ്ഥാപിച്ചു നിരീക്ഷണങ്ങൾ നടത്തിയും പഠിച്ചും എന്തെങ്കിലും സംഗതികൾ ശേഖരിക്കുന്നതിന് ഇന്ന് സാധ്യതയില്ല.

സുസംഘടിതരായി ജറുവകൾ ഒരു ആക്രമണത്തിന് ആദ്യമായി തുനിഞ്ഞതായി രേഖപ്പെടുത്തിയിട്ടുള്ളത് 1873-ൽ ആണ്. മാക്ഫേർസൺ ഉൾക്കടലിന് സമീപമുള്ള സ്ഥലത്താണ് അത് അന്ന് നടന്നത്. അതിനുശേഷം ഇന്ന്വരെയും അവരെ സ്നേഹംകൊണ്ടു ജയിച്ചെടുക്കുവാൻ സാധിച്ചിട്ടില്ല. പിന്നീട് വളരെ സംഘട്ടനങ്ങൾ ഇവരുമായി ഉണ്ടായിട്ടുണ്ട്. ഇന്നും അതു തീർന്നിട്ടില്ല. ഒന്നരണ്ടു സംഘട്ടനങ്ങളെങ്കിലും ഉണ്ടാകാത്ത വർഷങ്ങൾ നന്നേ കുറവാണ്.

പരിഷ്കാരികളുടെ പ്രതിരോധനടപടികളെക്കുറിച്ച് ഇന്ന് ജറുവകൾ ബോധവാന്മാരാണെന്നു വ്യക്തമാക്കുന്ന നിരവധി വസ്തുതകൾ മനസ്സിലാക്കാൻ സാധിച്ചിട്ടുണ്ട്. തെക്കെ ആൻഡമാനിന്റെ തെക്കുപടിഞ്ഞാറൻ പ്രദേശം, മദ്ധ്യആൻഡമാനിന്റെ പശ്ചിമമേഖല മുഴുവൻ, വടക്കു ആൻഡമാനിന്റെ തെക്കുപടിഞ്ഞാറൻഭാഗം എന്നിവിടങ്ങളിൽ ജറുവകളെ ഇന്ന് ഒരുക്കിനിർത്തിയിരിക്കുകയാണ്. അതിർത്തികൾ ലംഘിച്ച് അക്രമം അഴിച്ചുവിടുവാൻ ഇവരെ അനുവദിക്കാതിരിക്കുന്നതിന് പ്രത്യേകം കാവൽപൊലീസിനെ പ്രധാനകേന്ദ്രങ്ങളിൽ താവളമടിപ്പിച്ചിരിക്കുന്നു. ബുഷ്പൊലീസ് (Bush Police) എന്നാണ് ഈ കാവൽപൊലീസിനെ വിളിക്കുന്നത്.

പുതിയ കുടിയേറ്റക്കാർ വനം തെളിച്ചു സങ്കേതങ്ങൾ സ്ഥാപിക്കാനും, വനംവകുപ്പുകാർ തടികൾ വെട്ടിയിറക്കാനും തുടങ്ങിയപ്പോൾ ജറുവകളുടെ എതിർപ്പ് സ്വാഭാവികമായി വർദ്ധിച്ചു. തിരൂരേന്ന് ഇന്ന് അറിയപ്പെടുന്ന സങ്കേതത്തിൽ നിരന്തരമായ ആക്രമണങ്ങൾ അനുഭവപ്പെട്ടപ്പോൾ കുടിയേറ്റക്കാരെ രക്ഷിക്കേണ്ടതു് അടിയന്തിരാവശ്യമായി. മുൻകൈയെടുത്തു് ആക്രമണത്തിന് തുനിയാതെ, വസ്തുവകകളുടെ സംരക്ഷണത്തിനും ആത്മരക്ഷയ്ക്കും മാത്രം ബലം പ്രയോഗിക്കാമെന്നുള്ള നിർദ്ദേശത്തോടു കൂടിയാണു് ബുഷ്പൊലീസിനെ സംഘടിപ്പിച്ചതു്. മിക്കപ്പോഴും ജറുവകളുടെ ആക്രമണം ഉണ്ടാകുന്നതു് ഇരുമ്പുസാധനങ്ങളും മറ്റും എടുത്തുകൊണ്ടു പോകുന്നതിനുവേണ്ടിയായിരിക്കും. അവർക്കു് ആയുധങ്ങൾ ഉണ്ടാക്കുന്നതിനു് ഇവ ലഭ്യമാകുവാൻ ഇതേ വഴിയുള്ളല്ലോ. പ്രചോദനമെന്നായാലും അവരുടെ ആക്രമണങ്ങളിൽനിന്നുളവാകുന്ന ഫലങ്ങൾ അത്യന്തം ദയനീയങ്ങൾതന്നെ. ശത്രുക്കളോടു് കഠിനമായ ക്രൂരത കാട്ടുന്നതിനു് അവർക്കു് ഒരു മടിയുമില്ല. മരണപ്പെട്ട ശത്രുക്കളുടെമേൽ കല്ലുകയററിവയ്ക്കുന്നതു് അവരുടെ ഒരു നടപടിയാണു്.

ദുപിപുകളിൽ വിവിധഭാഗങ്ങളിലായി ബുഷ്പൊലീസിന്റെ നിരീക്ഷണകേന്ദ്രങ്ങൾ മുപ്പത്തിയാറോളം വരും. ഓരോ സ്ഥാനങ്ങളിലും ആറുമുതൽ പന്ത്രണ്ടുവരെ കാവൽപൊലീസുകാർ ഉണ്ടായിരിക്കും. 1964-ൽ ബുഷ്പൊലീസിൽ 346 പേർ ഉണ്ടായിരുന്നതായിട്ടാണു് അറിവു്.

ജറുവകളുടെ വിക്രിയകൾക്കു് അരങ്ങായിത്തീർന്നു പ്രധാനസ്ഥലം തിരൂരാണെന്നു മുമ്പു പറഞ്ഞല്ലോ. ഇവിടെയാണു് 1952-ൽ ആദ്യത്തെ ബുഷ്പൊലീസ് കേന്ദ്രം സ്ഥാപിതമായതു്. അതിനിടയാക്കിയ മുഖ്യസംഭവം പറയാം. തിരൂരിൽ താമസിച്ചിരുന്ന ഒരു കഷ്കകുടുംബത്തിലെ നാഥൻ എന്തോ ആവശ്യം പ്രമാണിച്ചു് തലസ്ഥാനത്തിലേക്കു പോയിരുന്ന അവസരം. ഭാര്യയും കുഞ്ഞും മാത്രമേ കുടിലിൽ ഉണ്ടായിരുന്നുള്ളൂ. ഗൃഹനായിക കണ്ണും

മുഖവും കഴുകുവാൻ കാലത്തു് പുറത്തുവന്ന അവസരത്തിൽ, ഒളിച്ചു പതിയിരുന്ന ഒരു കൂട്ടം ജറുവകൾ അക്രമാസക്തരായി രംഗത്തുവന്നു. കുട്ടിയെയും വാരിയെടുത്തുകൊണ്ടു് അവൾ അടുത്ത കുടിലിലേക്കു് അഭയത്തിനു് ഓടി. പിറകിൽനിന്നു് ജറുവകളുടെ അമ്പു് അവളിൽ ആഞ്ഞുതറച്ചു. എങ്കിലും പ്രാണരക്ഷാർത്ഥം അവൾ ഓടി. ജറുവകളുടെ വൈരാഗ്യം തീർന്നില്ല. അടുത്ത കുടിലിലേക്കു് അവർ ആക്രമണം വ്യാപിപ്പിച്ചു. അവിടെയുണ്ടായിരുന്നവർ ഓട്ടം പിടിച്ചുതല്ലാതെ എതിർക്കാൻ സന്നദ്ധത കാട്ടിയില്ല. ഒഴിഞ്ഞ കൂരകളൊക്കെ തീവെച്ചു നശിപ്പിച്ചശേഷം കണ്ണിൽക്കണ്ട ഇരുമ്പുവസ്തുക്കളൊക്കെ കൈവശപ്പെടുത്തി ജറുവകൾ ധടങ്ങി. ഗ്രാമം അതിഭയനീയമായ ഒരു അരങ്ങായി അവശേഷിച്ചു. ഇതിനുശേഷം കുടിയേറക്കാതെ രക്ഷിക്കേണ്ടതിന്റെ ഗൗരവം അധികാരികൾക്കു ബോദ്ധ്യമായി. അവിടെ ഒരു കാവൽസ്ഥാനം ഉറപ്പിക്കുകയും ചെയ്തു.*

ജറുവകൾ ഉപയോഗിക്കുന്ന ആയുധങ്ങൾ പലതാണ്. കുന്തം, വില്ലും അമ്പും, ചാണ്ടളി തുടങ്ങിയവയാണ് ഇതിൽ പ്രധാനം. കാനിയമായ കാട്ടുകമ്പിന്റെ അറ്റത്തു് ഇരുമ്പുമുറ ഉറപ്പിച്ചാണ് അമ്പു നിർമ്മിക്കുക. കുന്തത്തിന്റെ മുമ്പും ഇരുമ്പുതന്നെ. ശത്രുക്കളുമായി അടുത്തുണ്ടാകുന്ന പോരിൽ കൂടുതലും ഉപയോഗിക്കുന്നതു് കുന്തമാണ്. സാധിക്കുമെങ്കിൽ അങ്ങനെയുള്ള പോരിനാണ് അവർ കൂടുതൽ ഇഷ്ടപ്പെടുന്നതു്. അമ്പു് അധികം ചെലവാക്കുവാൻ അവർക്കിഷ്ടമില്ല. അതിന്റെ പ്രയോഗം കുന്തത്തിന്റേതുപോലെ നിശ്ചയമുള്ളതല്ലല്ലോ. വള്ളത്തിൽ കരയ്ക്കുകയാൽ ശ്രമിക്കുന്നവരുടെമേൽ, കാട്ടിൽ ഒളിച്ചിരുന്നു് ശരവണം ചെയ്യുന്നതു് അസാധാരണമല്ല. അതിക്രമിച്ചു് അവരുടെ പ്രദേശത്തേക്കു കടക്കുന്നവരെ പതിയിരുന്നു് ആക്രമിക്കുന്നതിൽ വിരതന്മാരായിവർ. ശത്രുക്കൾ ഉപയോഗിച്ചേക്കാവുന്ന താരകളിൽ മീൻമുളളും മറ്റും കഴിച്ചിട്ടു് കുടക്കിലകപ്പെടുത്തുവാൻ ചാതുര്യം കാണിക്കുന്നതും

* Islands of the Marigold Sun by Suresh Vaidya (1960)

അസാധാരണമല്ല. മുമ്പേ പോകുന്ന നേതാവിന്റെ വഴിയുടെ സൂചന പിറകെ വരുന്നവർക്കു കൊടുക്കുവാൻ ചെടികളുടെ ചില്ലുകൾ ഒടിച്ച് നടക്കുന്നത് അവരുടെ പതിവാണ്. അതുപോലെ സമൂഹത്തിലുള്ളവരുടെ ശ്രദ്ധ സമാകുപ്പിക്കുവാൻ തടിയിൽ കൊട്ടി ശബ്ദമുണ്ടാക്കുന്ന പതിവുമുണ്ട്. ഈ ശബ്ദം കേട്ടാൽ ജറുവകൾ എന്തോ മുഖ്യപ്രവർത്തനത്തിന് തയ്യാറെടുക്കുകയാണെന്നു തീർച്ചയാക്കാം.

മറ്റു ആദിവാസികൾക്കും ജറുവകളുടെ സൗഹൃദം സ്വാദിക്കുവാൻ സാധിച്ചിട്ടുണ്ടെന്നു പറഞ്ഞുകൂടാ. എല്ലാവരും അവരെ ഭയപ്പെടുന്നുണ്ട്. അവരുടെ ഭാഷയോ ജീവിതാചാരങ്ങളോ അറിഞ്ഞശേഷമേ ജറുവകളുമായി സമ്പർക്കത്തിന് സാധ്യതയുള്ളൂ. എന്നാൽ അതിനുള്ള കവാടങ്ങൾ ഇന്ന് ഉറപ്പായി അടഞ്ഞുകിടക്കുകയുമാണ്. എങ്കിലും ജറുവകളെ പാട്ടിലാക്കുന്നതിനുള്ള പരിശ്രമം തുടന്നുകൊണ്ടേയിരിക്കുന്നുണ്ട്. അവർക്കു കൗതുകം ഉളവാക്കിയേക്കാവുന്ന വസ്തുക്കൾ അവരുടെ പ്രദേശങ്ങളിൽ ഇട്ടുകൊടുക്കുകയാണ് ഇതിൽ മുഖ്യം.

ഒരിക്കൽ രണ്ടു ജറുവകളെ ഒരു പൊലീസ് സ്റ്റേഷൻ പിടികൂടി. അവരെ പോർട്ട്ബ് ഓയർ ആശുപത്രിയിൽ നല്ല ബന്തവസ്സിൽ താമസിപ്പിച്ചു. അവരുടെ ഭാഷ പഠിക്കുന്നതിനു അവർ പറഞ്ഞ വാക്കുകളൊക്കെ താല്പര്യപൂർവ്വം ചിലർ സമാഹരിച്ചു. എങ്കിലും ഉദ്യമം വിജയിച്ചില്ല. ഒരു പ്രഭാതത്തിൽ തടങ്കലിൽനിന്നു അത്ഭുതകരമാംവിധം അവർ രക്ഷപ്രാപിച്ചു.

മറ്റൊരു വസരത്തിൽ ഒരമ്മയേയും മൂന്നു കുഞ്ഞുങ്ങളേയും പിടികൂടാൻ ഇടവന്നു. അത്യന്തം കാരുണ്യത്തോടെയാണ് ഇവരോടു പെരുമാറിയത്. നല്ല ആഹാരവും സന്തോഷം ഉണ്ടാക്കാവുന്ന കൗതുകസാധനങ്ങളും ആവശ്യംപോലെ കൊടുത്തു. കുറെ ദിവസങ്ങൾക്കുശേഷം തള്ളയേയും കുഞ്ഞുങ്ങളേയും, അവരെ പിടികൂടിയ സ്ഥലത്തുതന്നെ തിരിച്ചുകൊണ്ടുവിട്ടു. അവരുടെ ഗതിയെന്തായെന്നറിയാൻ കുറെദിവസങ്ങൾക്കുശേഷം നിരീക്ഷകന്മാർ ചെന്നപ്പോൾ കണ്ടത്, കടൽക്കരയിൽ കുഞ്ഞുങ്ങളോടുകൂടി നിരാശയുടെ പ്രതീകം

പോലെ, നിരാലംബയായി, അലഞ്ഞുതിരിഞ്ഞുകൊണ്ടിരുന്ന ആ അമ്മയേയും കുഞ്ഞുങ്ങളേയും ആണ്. ജറുവകൾ അവളെ നിഷ്ഠാസനം ചെയ്തതാണെന്നു വിശ്വസിച്ചു, വീണ്ടും തള്ളയേയും കുട്ടികളേയും പിടിച്ച് പോട്ട്ബ്ളെയറി ലേക്കു കൊണ്ടുപോയി. കരഞ്ഞുകരഞ്ഞു, കണ്ണുനീരിൽ കുതിന്ന്, ആ മാതാവിന്റെ ജീവിതം പൊലിഞ്ഞുപോയി. ആരിലും കാരുണ്യം പകരുന്ന ഒരു കദനകഥയായിത്തീർന്നു ആ മാതാവിന്റെ ജീവിതം. അവളുടെ കുട്ടികളെ നിക്ഷോബറിലെ ബിഷപ്പ് റിച്ചാർഡ്സൺ എടുത്തുവളർത്തി. രണ്ടു ആൺകുട്ടികളും ഒരു പെൺകുട്ടിയുമായിരുന്നു ഉണ്ടായിരുന്നത്. അതിൽ ഒരാൺകുട്ടി പിന്നീട് മരിച്ചു. മറ്റുള്ളവർ സാധാരണ കുട്ടികളെപ്പോലെ വളരാൻ തുടങ്ങി. പെൺകുട്ടി ഇന്നു വിവാഹിതയായി ഒരു പൈതലോടുകൂടി സുഖമായിരിക്കുന്നുണ്ട്. ഇവരെക്കുറിച്ചാണു മുമ്പാറവസരത്തിൽ സൂചിപ്പിച്ചിരുന്നത്.

ആയുധനിർമ്മാണത്തിനു ആവശ്യമായ ഇരുമ്പു സമ്പാദിക്കുന്നതിനാണു ജറുവകൾ സാധാരണയായി കുടിയേറാക്കാരുടെ കേന്ദ്രങ്ങളും വനംവകുപ്പുപണിക്കാരുടെ താവളങ്ങളും ആക്രമിക്കാറുള്ളതെന്നു പറഞ്ഞല്ലോ. അപകടത്തിൽപ്പെട്ട് ഉടഞ്ഞ കപ്പലുകളുടെ അവശിഷ്ടങ്ങളിൽനിന്ന് ഇരുമ്പുസാധനങ്ങൾ വേർതിരിച്ചെടുത്തും ഇവർ ആവശ്യം സാധിക്കാറുണ്ട്. ഇന്നുവരെ, ദൈവാധീനത്താൽ, വെടിക്കോപ്പുകളുടെ ഉപയോഗം ഇവർക്കു വശമില്ല. ജപ്പാൻകാരുടെ അധിനിവേശകാലത്തു ഇവരുടെ സങ്കേതങ്ങൾ ബോംബു ചെയ്തിരുന്നതായി പറയപ്പെടുന്നു.

പഴയകാലത്തു ജറുവകൾ തോണി ഉണ്ടാക്കിയിരുന്നെന്നാണ് അറിവ്. എന്നാൽ ഇന്ന് ഈ പ്രവർത്തനത്തിൽ ഏർപ്പെടുന്നതായി കണ്ടിട്ടില്ല. കടലും ഉൾക്കടലും താണ്ടി ഉദ്ദിഷ്ടസ്ഥാനങ്ങളിൽ എത്തിച്ചേരുന്നതിനു പ്രധാനമായി ചങ്ങാടങ്ങളാണ് ഇവർ ഉപയോഗിക്കുന്നതെന്നു മുമ്പു പറഞ്ഞല്ലോ. കൈകൊണ്ടു തുഴത്തോ കഴുകോൽ ഉന്നിയോ ആണു ചങ്ങാടത്തിൽ സഞ്ചരിക്കുന്നത്.

സെൻറിനലികൾ

തെക്കു് ആൻഡമാനിന്റെ ദക്ഷിണഭാഗത്തു കിഴക്കു മാറി സ്ഥിതിചെയ്യുന്ന ഒരു ദ്വീപാണു സെൻറിനൽദ്വീപു്. ഇവിടെയും ഒരുവിഭാഗം ആദിവാസികൾ അധിവസിക്കുന്നുണ്ടു്. മറ്റുള്ളവരേപ്പോലെതന്നെ അന്യസമ്പർക്കമില്ലാതെ നൂറ്റാണ്ടുകളായി ജീവിച്ചുവരുന്നവരാണിവർ. ജറുവകൾക്കും ഇവിടത്തുകാർക്കും തമ്മിൽ പല കാര്യങ്ങളിലും സാമ്യമുണ്ടു്. ഈ രണ്ടു കൂട്ടരുടേയും പ്രപിതാമഹന്മാർ ഒരു കൂട്ടരായിരിക്കുമെന്നാണു് അനുമാനം. കാലത്തിന്റെ ഒഴുക്കിൽപ്പെട്ട രണ്ടു കൂട്ടരായി പിരിഞ്ഞു രണ്ടു കേന്ദ്രങ്ങളിൽ ചെന്നടുത്തവരാണിവർ.

പരിഷ്കൃതലോകവുമായി ഒരു കാര്യവുമില്ലെന്നു വിശ്വസിച്ചു് ഒറ്റപ്പെട്ടു കഴിയുന്ന സെൻറിനലികൾക്കു പരിഷ്കാരികളിൽനിന്നു ദൂരത്താൻഭവങ്ങളൊന്നും ഇതുവരെ ഉണ്ടായിട്ടില്ല. ജറുവകളുടെ ചരിത്രത്തിലുള്ള സംഘട്ടനങ്ങളൊന്നും ഇവർക്കു് അനുഭവമായിട്ടുമില്ല. പൂണ്ണമായും ശത്രുതാമനോഭാവത്തോടെ ജീവിക്കുകയാണെങ്കിലും ഇവരെ നയത്തോടെ മെരുക്കി എടുക്കാമെന്നാണു് ഇന്നത്തെ വിശ്വാസം. അവരെക്കുറിച്ച് ആധികാരികങ്ങളായ വിവരങ്ങൾ ലഭ്യമായിട്ടില്ല. എങ്കിലും ജറുവകളിൽനിന്നു ഭിന്നമായ ഭാവങ്ങളൊന്നും ഇവരുടെ ജീവിതസംവിധാനത്തിലില്ലെന്നാണു് ഇന്നത്തെ അനുമാനം.

ഓംഗികൾ

ലിറ്ററിൽ ആൻഡമാൻ എന്ന ദ്വീപിൽ ജീവിക്കുന്ന ആദിവാസികളാണ് ഓംഗികൾ. ഇന്നും ശിലായുഗത്തിലെ ജീവിതത്തിൽനിന്നു കരകയറിയിട്ടില്ലാത്ത ഒരു കൂട്ടരാണ്. ഏതാണ്ട് ഇരുപതിനായിരം സംവത്സരങ്ങൾക്കു മുമ്പു നിലനിന്നിരുന്ന മാനവപരിഷ്കാരത്തിന്റെ പ്രതിനിധികളാണ് ഇവർ. കാലം കഴിഞ്ഞതും, അതിന്റെ പോക്കിൽ കൈവന്നിട്ടുള്ള മനുഷ്യപുരോഗതിയുടെ ഭാവവ്യത്യാസങ്ങളും ചലനങ്ങളും, അറിയുകയും അനുഭവിക്കുകയും ചെയ്യാതെയും ബംഗാൾ ഉൾക്കടലിന്റെ ഒഴിഞ്ഞുകോണിൽ ഒറ്റപ്പെട്ടുനില്ക്കുന്ന ഒരു ദ്വീപിൽ നിഷ്കളങ്കരായി ദിനരാത്രങ്ങൾ കഴിച്ചുകൊണ്ടിരിക്കുന്ന സഹോദരരാണ് ഓംഗികൾ. ഇതിൽ അവർക്കു വേദനയോ നിരാശയോ ഇല്ല. എന്തെങ്കിലും നഷ്ടപ്പെട്ടെന്ന വിശ്വാസവും ഇല്ല. ജിജ്ഞാസയ്ക്കു വിധേയരായി അന്യർ അവിടെ ചുഴിഞ്ഞു കയറുന്നില്ലെങ്കിൽ, അവരുടെതായ പ്രാചീനലോകത്തിൽ പിറന്നു, വളന്നു, മരിക്കുന്നതിൽ വേദമൊട്ടില്ലതാനും.

ഇദംപ്രഥമമായി ഓംഗികളുമായി മനഃപൂർവ്വം സമ്പർക്കമുണ്ടാക്കുവാൻ ശ്രമമുണ്ടായത് 1866-ൽ ആണെന്നു പറയാം. ഇതിൽ പ്രമുഖമായ പങ്കുവഹിച്ചതു പോർട്ട്മാൻ (M. V. Portman) ആയിരുന്നു. എന്നാൽ ഇതിനുമുമ്പ് ചീനരും ജപ്പാൻകാരും മറ്റും ഇവരുമായി സമ്പർക്കത്തിനു ശ്രമിച്ചിരുന്നെന്ന് അറിവുണ്ട്. 'ആസാംവാലി' എന്ന കപ്പലിൽ ലിറ്ററിൽ ആൻഡമാൻ തീരത്തടുത്തു കരെ ആളുകൾ അവിടെ ഇറങ്ങി. അവരെല്ലാം ഓംഗികൾ ബന്ധനസ്ഥരാക്കി. അപകടത്തിൽപ്പെട്ടവരെ മോചിപ്പിക്കുവാൻ പട്ടാളപ്രവർത്തനം വേണ്ടിവന്നു. പിന്നീടു സിനികു ദ്വീപിൽനിന്നു കരെ ആദിവാസികളെ പിടികൂടുവാൻ പോട്ട്

മാൻ സാധിച്ചു. അവരിൽ ഒൻപതുപേരെ ഒഴിച്ചു ബാക്കിയുള്ളവരെ അവിടെവെച്ചുതന്നെ വിട്ടയച്ചു. ഒൻപതുപേരെ പോർട്ട്ബ്ലെയ്ക്കുകൊണ്ടുപോകുകയുണ്ടായി. അവിടെ അവർക്ക് അത്യന്തം അനുകൂലമായ ഏർപ്പാടുകളുണ്ടാക്കി താമസിപ്പിച്ചു. വൈരാഗ്യത്തിന്റെയോ പ്രതികാരത്തിന്റെയോ യാതൊരു ലക്ഷണങ്ങളും പ്രകടിപ്പിച്ചില്ല. അപ്രതീക്ഷിതമായി ആദിവാസികൾക്കുണ്ടായ ഈ അനുഭവം അവരുടെ മനോഭാവത്തെ മാറ്റിയെന്നു പറയാം. അധികം താമസിയാതെ അവരെ അവരുടെ ദ്വീപിലേക്കു തിരിച്ചുകൊണ്ടുപോയി മോചിപ്പിക്കുകയുണ്ടായി. ഇവരാണ് സൗഹൃദത്തിന്റെ സരളസന്ദേശം ഓംഗികളുടെ ഇടയിൽ പ്രചരിപ്പിച്ചത്. ക്രമേണ അവരുടെ എതിർപ്പുകൾ ക്ഷയിച്ചു. അവിടെ എത്തുന്നവരോടു സഹകരിക്കാനുള്ള നന്മനോഭാവവും അവരിൽ അങ്കുരിച്ചു. ഈ വിധത്തിലായിരുന്നു പോർട്ട്മാൻ സൗഹൃദത്തിന്റെ ആദ്യത്തെ നാഴികക്കല്ലു. ആദിവാസികളുടെ നാട്ടിൽ സ്ഥാപിച്ചത്.* പില്ലാലത്തു ഈ സൗഹൃദസരണി വികസിപ്പിക്കാനും നീട്ടാനും ഉറപ്പിക്കാനും പലരും പ്രയത്നിക്കുകയുണ്ടായി. പ്രൊഫ. ലാപ്പിക്സ് (1893), ജർമ്മൻകാരനായിരുന്ന ഐക്സ്സ്റ്റാഡ് (Eickstadt 1927), ഡാ. ഗുഹ (Dr. B. S. Guha 1948), സിപ്രിയാനി (Dr. Lidio Cipriani 1954) തുടങ്ങിയവരുടെ നാമധേയങ്ങൾ ഇവിടെ സന്തോഷപൂർവ്വം സ്മരിക്കേണ്ടതുണ്ട്.

ആൻഡമാൻദ്വീപുകളിലെ ആദിവാസികൾക്കുള്ള പൊതുവായ സവിശേഷതകളിൽനിന്നു ഭിന്നരല്ല ഓംഗികൾ. ആദിയിൽ ഉണ്ടായ കുടിയേറ്റത്തിൽ വിവിധ ശങ്ങളിൽ വിധി കൊണ്ടെത്തിച്ച ഒരു കൂട്ടർ ലിറ്റിൾ ആൻഡമാനിൽ സ്ഥിരമായ ജീവിതം നയിച്ചു. പുതിയ ചുറ്റുപാടുകളിലെ ചില പ്രത്യേകതകൾക്കനുസരണമായ ജീവിച്ച്, ചില സവിശേഷതകൾ ഇവർ പില്ലാലത്തു ആജ്ജിക്കുകയുണ്ടായി. അന്യർ തങ്ങളുടെ ദേശത്തു കടന്നതിൽ കഠിനമായ വെറുപ്പുള്ളവരായിരുന്നു ഓംഗികളും.

* History of Our Relations with the Andamanese, M. V. Portman.

എന്നാൽ കാലപ്രവാഹത്തിൽ അവർക്ക് അവരുടേതു മാത്രമായ ഒരു ലോകം ശുദ്ധമായി പുലർത്തിക്കൊണ്ടുപോകുവാൻ സാധിക്കാത്ത സാഹചര്യം വന്നു. അന്യരുമായുള്ള സമ്പർക്കം അനിവാര്യമായി. ശത്രുതയുടെയും വെറുപ്പിന്റെയും മൂർച്ഛം കുറഞ്ഞു. ക്രമേണ സന്മനോഭാവത്തിന്റെ പ്രകാശവും സൗഹൃദത്തിന്റെ ചൂടും വഹിക്കുന്ന സൂര്യരശ്മി അവരുടെ പ്രാകൃതജീവിതത്തിലും പതിച്ചു. ഇതിന് ഇടവരുത്തിയ മഹാനുഭാവന്മാരുടെ പരമ്പരയിൽ ഏറ്റവും സ്മരണീയനായിട്ടുള്ള വ്യക്തിയാണ് സിപ്രിയാനി എന്ന നരവംശശാസ്ത്രജ്ഞൻ. അദ്ദേഹം ആറുമാസത്തോളം അവരോടൊത്തു അവരുടെ സങ്കേതത്തിൽ ജീവിച്ചു. നിരാക്ഷേപമായ ഭൂതദയയിൽനിന്നുത്ഭവിച്ച നിരങ്കുശമായ നിരീക്ഷണങ്ങൾകൊണ്ട് അദ്ദേഹത്തിന് സമ്പാദിക്കുവാൻ സാധിച്ച വിവരങ്ങളാണ്, ഓംഗികളുടെ ജീവിതത്തെപ്പറ്റി ആധികാരികങ്ങളായ അറിവുകൾ വ്യക്തമാക്കാൻ ഇടയാക്കിയിട്ടുള്ളത്. ധീരസാഹസികരായ ഇത്തരം വ്യക്തികളുടെ വ്യത്യാസമാകാത്ത നിശബ്ദസേവനങ്ങളാണ് മനുഷ്യധാരണയുടെ മഹത്തായ പാലങ്ങൾ പണിയുവാൻ ഇടവരുത്തുന്നതെന്നു പറയാതിരിക്കുവാൻ വയ്യ. ശത്രുതയിലും സംശയത്തിലും ഇന്നു ജീവിക്കുന്ന മറ്റു ആദിമവർഗ്ഗങ്ങളുടെ ലോകവും ഇത്തരം വ്യക്തികളുടെ ആഗമനം പ്രതീക്ഷിച്ചു കഴിയുകയാണ്. തങ്ങളെക്കാൾ അപകഷ്ഠരായ ആളുകളാണ് ആദിവാസികളെന്നു ധരിച്ചു, അവരെ വീണ്ടെടുക്കുകയാണ് സ്വന്തം അവതാരോദ്ദേശമെന്നു വിധിച്ചു, ആരും ആദിവാസികളെ സമീപിച്ചുകൂടാ. ഇങ്ങനെ ചെയ്യുന്നവർ ഉപകാരത്തെക്കാളേറെ അപകാരത്തിന്റെ വിത്തുകളാണ് ഇത്തരം കന്നിമണ്ണിൽ വിതയ്ക്കുക. ആദിവാസികളെ മാത്രമല്ല, മറ്റു ജനവിഭാഗങ്ങളെയും ഇത്തരം മായാബോധത്തോടെ സമീപിച്ചിട്ടുള്ളവർ വരുത്തിവെച്ചിട്ടുള്ള വിപത്തുകൾക്ക് ഉദാഹരണങ്ങൾ എത്രയാണ് ചരിത്രത്തിന്റെ ഏടുകളിൽ കാണാനുള്ളത്!

അധികം ഉയരമില്ലാത്തതെങ്കിലും അംഗസൗഷ്ഠവമുള്ള ആകാരം. ചുരുണ്ട് ഏറ്റുപമ്പരം പരത്തിനിർത്തിയിട്ടുള്ളമാ

തിരി പൊറുപ്പിടിച്ച സ്ഥിതിചെയ്യുന്ന മുടി. പതിഞ്ഞ മുക്കു. തടിച്ച ചുണ്ടു. ഇരുണ്ട കണ്ണുകളോടുകൂടിയ വീതിയുള്ള മുഖം. കറുത്ത തൊലി—ഇതാണു പൊതുവിൽ ഓംഗികളുടെ ബാഹ്യരൂപം. ശരീരചർമ്മത്തിൽ അധികം രോമം കാണുന്ന പതിവില്ല. മീശ കുറയ്ക്കുന്നതും കുറവുതന്നെ. ആണങ്ങൾ കൗപീനം ധരിച്ചും പെണ്ണുങ്ങൾ കൈതയിലുണക്കി പതുപോലെ ഉണ്ടാക്കിയിട്ടുള്ള ഒരു ഗോളം കെട്ടിത്തൂക്കി നാണം മറച്ചുമാണു കഴിയുന്നത്. സമ്പൂണ്ണനഗ്നതയ്ക്ക് അത്രയുമേ അവരിൽ അപവാദമുള്ളൂ. പെണ്ണുങ്ങൾ മാറു മറയ്ക്കുകയോ മറ്റു വേഷഭൂഷാദികൾ അണിയുകയോ ഇല്ല. ഇതുകൊണ്ടു അവരുടെ ആരോഗ്യത്തിനു് ഒരു കുറവും സംഭവിച്ചിട്ടുമില്ല.* സ്രീകളുടെ നിതംബം സാമാന്യത്തിലധികം പിറകോട്ടു് ഉന്തി മാംസളമായി നില്ക്കുന്നു. കുട്ടികൾക്കു് അവിടെ കയറിനില്ക്കുവാൻ വിഷമമില്ലെന്നു പറയുമ്പോൾ ഇതിന്റെ ഏകദേശരൂപം ഊഹിക്കാം. ഈ സവിശേഷത ആഫ്രിക്കയിലെ രണ്ടു വർഗ്ഗക്കാരുടെ ഇടയിലും കാണാനുണ്ടെന്നു വസ്തുത ഇവിടെ പറയട്ടെ. ഹോട്ടൻടോട്ടുകളും (Hottentot) ബുഷ്മെനും (Bushmen) ആണു് ഇവർ. ഈ നിതംബസവിശേഷതയ്ക്കു് 'സ്റ്റീറ്റോ പൈജിയ' (Steatopygia) എന്നാണു പറയുന്നത്.

ചിപ്പിയും ചില അസ്ഥിക്കഷണങ്ങളും കോർത്തു മാലകളും കൈയിൽ കങ്കണങ്ങളും അണിയുന്നതു ചിലപ്പോൾ കാണാറുണ്ടു്. ആണം പെണ്ണും ഭേദമില്ലാതെ ഇതു ചെയ്യുന്നവരും. ഇവയല്ലാതെ ആഭരണങ്ങൾ മറെറാന്നും ഇല്ല. വെള്ളമണ്ണു് കടലാമനെയും വെള്ളവും കലർത്തി കുഴച്ച കൃഷ്ണവണ്ണമുള്ള അവരുടെ ശരീരത്തിൽ പൂശാറുണ്ടു്. ചികിത്സാവിധിയായും അലങ്കാരമായും ഇതു ചെയ്യുന്നു. കുടുംബത്തിലെ അംഗങ്ങളെയെല്ലാം പൂശിപ്പൊലിപ്പിക്കുന്നതു പെണ്ണുങ്ങളായിരിക്കും. അവരുടെ അംഗലികളുടെ വിരതനസരിച്ചു്, മണ്ണുപൂശുമ്പോൾ പല കൗതുകരേഖകളും രചിച്ചെന്നിരിക്കും.

പുതിയതായി എത്തുന്ന അതിഥികളെയും വേർപാടി

* The Adivasis: Chapter VI: The Onge of Little Andaman by Dr. E. C. Buchi.

നശേഷം കണ്ടുമുട്ടുന്ന സ്നേഹിതരേയും സ്വാഗതംചെയ്ത് ഉപചരിക്കുന്നതു മടിയിൽ പിടിച്ചിരുത്തി തലയോടു തല ചേർത്തു കുറേനേരം മിണ്ടാതെയിരുന്നാണു്. വേർപാടിന്റെ ദൈച്ഛ്യമനുസരിച്ചു് ആലിംഗനബദ്ധരായി കഴിയുന്നതിന്റെ ദൈച്ഛ്യവും കൂടിയും കുറഞ്ഞുമിരിക്കും.

ഓംഗികളുടെ താമസം അധികവും തുറസ്സായ സ്ഥലങ്ങളിലാണു്. രാത്രിയിൽ മാത്രമേ കടിലിൽ കൂടാറുള്ളു. ഒരു കൂരയ്ക്കു കീഴിൽ കൂട്ടത്തിലെ എല്ലാവരും കാണം. അവർക്കു് സ്വകാര്യസ്വപാദ്യങ്ങളൊന്നുമില്ല. എല്ലാം സമൂഹത്തിന്റേതാണു്. കമ്പു നിർത്തി ചുരൽപൊളി പാകിയ കട്ടിലുണ്ടാക്കി അതിലാണു് ശയനം. വേട്ടയുടെ നേട്ടങ്ങൾ കാണിക്കുന്നതിനു പന്നികപാലവും ആമത്തലയും മറ്റും കോർത്തു തൂക്കിയിടുന്ന പതിവുണ്ടു്. പെണ്ണുങ്ങൾ വട്ടംകൂടിയിരുന്നു വള്ളികൾകൊണ്ടു കട്ടയും വട്ടിയും മറ്റും മെനയും. അവയിലാണു് വേട്ടയ്ക്കു കിട്ടിയ വിഭവങ്ങൾ സംഭരിക്കുന്നതു്. വെള്ളംവയ്ക്കുന്നതു മുളങ്കുഴലുകളിലാണു്. തീ ഉപയോഗിക്കുന്നതുകൊണ്ടു്, എപ്പോഴും തീക്കനൽ സൂക്ഷിക്കുന്ന കാര്യത്തിൽ ജാഗ്രത കാണിക്കുന്നു. പോകുന്നിടത്തെല്ലാം ഭൂമായി അതു സൂക്ഷിച്ചു കൊണ്ടുനടക്കുന്നതാണു് പതിവു്.

കട്ടികളെ പുലർത്തുന്നതും വളർത്തുന്നതും അമ്മമാരുതന്നെ. എന്നാൽ ഇക്കാര്യത്തിൽ എല്ലാ സ്ത്രീകളും ഒന്നിച്ചു സഹകരിക്കുന്നു. ഒരു സമൂഹകർത്തവ്യമായിട്ടാണു് അതു കണക്കാക്കപ്പെടുക. കട്ടികൾക്കു കളിയിൽ കടുത്ത കൗതുകമുണ്ടു്. എങ്കിലും കൂടുതൽ സമയം മരം കയറിയും മീൻ പിടിച്ചും കടലോരങ്ങളിൽ കളിച്ചുനടന്നും, കടലിൽ നീന്തി മേളിച്ചും ആണു് ചെലവാക്കുന്നതു്.

ആഘോഷങ്ങളോ ആചാരാനുഷ്ഠാനങ്ങളോ ഇല്ലാതെയാണു് വിവാഹം. ഇണയെ നിശ്ചയിക്കുന്നതിനു് ആണിനും പെണ്ണിനും ഒരുപോലെ സ്വാതന്ത്ര്യമുണ്ടു്. വിവാഹനിശ്ചയത്തിൽ മറ്റൊർക്കും പങ്കില്ല. ആണും പെണ്ണും പരസ്പരം അറിഞ്ഞു് അടുത്തുകഴിഞ്ഞാൽ അങ്ങോട്ടുമിങ്ങോട്ടും ശരീരത്തിൽ മണ്ണുപുശിക്കൊടുക്കും. അതോടെ വിവാഹം തീർന്നു. അതിനുശേഷം പെണ്ണു് നാണം മറയ്ക്കാ

നായി മുഖ്യ പദത്തെ ഉണ്ടാക്കിത്തന്നു. അതു രണ്ടാലും അറിയാത്തവർക്കും മനസ്സിലാക്കും അവർ വിവരം വിവരിച്ചു. അതിനാലായിരിക്കുന്നതാണ്. അവന്റെ പിന്നെ അന്യരായ സമീപിക്കുകയും പരസ്പരം ഇവരുടെയിടയിൽ പരസ്പരം അറിയാക്കുകയും ചെയ്തു. ഭാര്യഭർത്താക്കന്മാരിൽ ഒരാൾ മരിച്ചാൽ മറ്റൊരാൾ പിന്നീട് വിവാഹം കഴിക്കുന്നതല്ല. സഹോദരീസഹോദരന്മാരും രക്തബന്ധമുള്ളവരും തമ്മിൽ വിവാഹം നിഷിദ്ധമാണ്. ഒരു സമൂഹത്തിൽനിന്നു മറ്റൊന്നിലേക്കു പ്രായമായാൽ കുട്ടികൾക്കു മാറാം.

സൂര്യകളിൽ ഒരു വലിയ ശതമാനവും മച്ചികളാണ്. ഓംഗികളുടെ സംഖ്യ വർദ്ധിക്കാത്തതിന്റെ ഒരു കാരണം ഇതാണെന്നാണ് വിദഗ്ദ്ധന്മാരുടെ വിശ്വാസം. മറ്റു ആദിവാസികളേപ്പോലെയുള്ള അധോഗതി ഇവരിൽ വ്യക്തമായിട്ടില്ലെങ്കിലും അഭിവൃദ്ധി ക്ഷയിച്ചിട്ടുള്ള ഒരു കൂട്ടരാണ്. ഓംഗികളെന്നു പറയാം. 1885-ൽ ഇവരുടെ എണ്ണം എട്ടു നൂറോളം ഉണ്ടായിരുന്നെന്നാണ് കണക്കാക്കിയിട്ടുള്ളത്. ഇതു 1965-ൽ കേവലം 129 ആയിത്തീർന്നിരിക്കുന്നു.*

കാട്ടുകിഴങ്ങുകൾ, മത്സ്യം, കടലാമയിറച്ചി, കാട്ടുപന്നിമാംസം, തേൻ, തുടങ്ങിയവയാണ് ഇവരുടെ ആഹാരം. കൈതച്ചക്കയും നാളികേരവും അവർ പ്രിയമുള്ളതായിത്തീർന്നിട്ടുണ്ട്. അവരുടെ ആഹാരത്തിനതകുന്നതിന്നു നാളികേരക്കൃഷി ലിറ്ററിൽ ആൻഡമാൻ ദ്വീപിൽ വർദ്ധിപ്പിക്കുന്നതിനു സർക്കാരിൽനിന്നു നടപടിയെടുത്തിട്ടുണ്ട്. സ്ഥിരവാസം അസാധാരണമാകയാൽ കൃഷി അവർ സ്വീകരിച്ചിട്ടേയില്ല. പ്രകൃതിയിൽനിന്നു ലഭിക്കുന്ന വിഭവങ്ങളെ ആശ്രയിച്ചാണ് അവരുടെ നിത്യജീവിതം നിലനിൽക്കുന്നത്. ആഹാരസമ്പാദനത്തിനാണ് അധികം സമയവും ചെലവാകുന്നതും.

നമ്മുടെ സങ്കല്പത്തിലുള്ള നേതാവു അവരുടെ ഇടയിൽ ഇല്ല. തികഞ്ഞ വ്യക്തിസ്വാതന്ത്ര്യമുണ്ട് ഓംഗികളുടെ ഇടയിൽ. ആരെങ്കിലും അന്യർക്ക് ഉത്തരവു പുറപ്പെടുവിക്കുകയോ

* Social Panorama of the Andaman and Nicobar Islands by Dr. V. K. Kochar.

വിക്കുന്ന പതിവേയില്ല. മൂപ്പന്മാർ ഉപദേശം കൊടുത്തെ
ന്നിരിക്കും. മറ്റുള്ളവരെ അനുസരിപ്പിക്കുന്നതിനു് ഏല്പാ
ടാണു് മില്ല. എവിടെയെങ്കിലും അങ്ങനെയുണ്ടെന്നറിയു
ന്നതു് അവർക്കു് അതുതമുളവാക്കുന്ന കാര്യവുമാണു്. സി
പ്രിയാനി പറയുന്നതുപോലെ, അവരുടെ ഇടയിൽ ഇട
പ്രഭുക്കന്മാരോ രാജാവോ മറ്റു നേതാവോ ഇല്ല.*

ദൈവവിശ്വാസമോ എന്തെങ്കിലും മതധാരണകളോ
ഓംഗികരുന്നില്ല. പ്രത്യേകവിധമായ ആചാരാനുഷ്ഠാന
ങ്ങളും ഇല്ലതന്നെ. എങ്കിലും പാടിയും ആടിയും ആഴിക്ക
ച്ചുറമിരുന്നു വെടിപറഞ്ഞും അവർ വെളുക്കുവോളം കഴിയു
ന്നതു് അപൂർവ്വമല്ല. പാട്ടിലും ആട്ടത്തിലും ആണം പെണ്ണും
ഒരുപോലെ ഭാഗഭാക്കുകളാകും. പാട്ടിനും നൃത്തത്തിനും
സ്വീകരിക്കുന്ന ഭാവരസങ്ങൾ പൊതുവേ ശോകപൂർണ്ണങ്ങ
ളായ താളലയങ്ങളാണെന്നാണു് നമുക്കു് അനുഭവപ്പെടുക.
അവരെ സംബന്ധിച്ചിടത്തോളം ജീവിതം ആയാസരഹി
തവും ആനന്ദപ്രദവുമാണെന്നാണു്. പരിഷ്കാരികളായ
നമ്മെ അലട്ടുന്ന പ്രശ്നങ്ങളൊന്നും അവരുടെ ശിരസ്സിൽ
ഭാരമേറാൻ എത്താറില്ല. അതിലളിതമെങ്കിലും അല്ലല
റിയാതെ ആനന്ദത്തിന്റെ അലകളിൽ ആലോലമാടി
ജീവിക്കുകയാണു് ഓംഗികരും.

ആശയവിനിമയത്തിനു് ഉതകുന്ന ഭാഷ അവർക്കുണ്ടു്.
അതു കൂടുതൽ മനസ്സിലാക്കുന്നതിനുള്ള ശ്രമങ്ങൾ നടന്നു
കൊണ്ടിരിക്കുന്നു. അവരുമായി സംഭാഷണത്തിലേപ്പെട്ട
വാൻ കഴിവുള്ളവർ ഇന്നുണ്ടു്.

* Survey of Little Andaman during 1954, by D. L. Cipriani

മറ്റു ജനങ്ങൾ

ഭാരതത്തിന്റെ ചരിത്രവുമായി ആൻഡമാൻദീപുകൾ ബന്ധപ്പെട്ടതു ബ്രിട്ടീഷ് മേധാവിത്വം ഇവിടെ കൊടികുത്തിവാഴാൻ തുടങ്ങിയതുതലാണ്. അതിനുമുമ്പു ഭാരതവുമായി ദൃഢമായ ബന്ധം ഈ ദീപുകൾക്ക് ഉണ്ടായിരുന്നതായി അവകാശപ്പെടുവാൻ ചരിത്രത്തിൽ തെളിവൊന്നുമില്ല. പ്രാചീനഭാരതീയസംസ്കാരത്തിന്റെ പാദമുദ്രകൾ പല പുരോഹിതന്മാർ നാടുകളിലും പതിഞ്ഞിട്ടുണ്ടെങ്കിലും ഇവിടെ അതുണ്ടായില്ല. ഇംഗ്ലീഷുകാരുടെ അധികാരം ക്രമേണ ഭാരതവൻകരയിൽ സ്ഥാപിതമായത് അവർക്കു സമുദ്രത്തിൽ അനിഷേധ്യമായ പ്രാബല്യം വളർത്തിനോടു സമാന്തരമായിട്ടാണെന്നു പറയാം. വിശാലമായ സമുദ്രമേഖലകളിൽ അവരെ വെല്ലുവിളിക്കുന്നതിനു പല പാശ്ചാത്യശക്തികളും പരിശ്രമിച്ചെങ്കിലും എതിർപ്പുകൾ ചരിത്രപരമായ കാരണങ്ങളിൽ ക്ഷയിക്കുകയാണുണ്ടായത്. ഏഷ്യയിൽ മുന്പൊരിക്കലും ഉണ്ടായിട്ടില്ലാത്ത സംഭവവികാസമായിരുന്നു ഇത്. അനിഷേധ്യമായ സ്വാധീനമുള്ള ഒരു നാവികശക്തിക്ക്, വൻകരയിലെ സാമ്രാജ്യങ്ങളുടെയും രാജ്യങ്ങളുടെയും വൃദ്ധിക്ഷയങ്ങൾ നിയന്ത്രിക്കാനാവുന്ന പരിതസ്ഥിതി, മനുഷ്യചരിത്രത്തിന്റെ ഒരു കാലഘട്ടത്തിലെ പ്രതിഭാസമായിത്തീർന്നു. പഴക്കവും പ്രാമാണ്യവുമുള്ള പല രാജ്യങ്ങളും പാശ്ചാത്യ സാമ്രാജ്യത്വത്തിന്റെ കീഴിൽ അമരവാൻ ഇടവന്നത് ഇക്കാലത്താണ്. നാവികാധികാരത്തിനുണ്ടായിരുന്ന പരമപ്രാമാണ്യത്തെ വെല്ലുവിളിക്കുവാൻ കരുത്തുള്ള സാഹചര്യങ്ങൾ പില്ലാലത്തു സാങ്കേതികപുരോഗതിമൂലം രൂപംകൊണ്ടപ്പോൾ, പഴയ സാമ്രാജ്യത്വശക്തികൾ രംഗം വിട്ടുന്നതിനു നിബ്ബന്ധിതരായി. ഇത് ഇവിടെ സൂചിപ്പിക്കുകയല്ലാതെ വിശദീകരിക്കേണ്ട ആവശ്യമില്ല.

ബ്രിട്ടീഷുകാരുടെ മേധാവിത്വത്തെ വെല്ലുവിളിക്കുന്ന ശക്തികൾ ഭാരതത്തിൽ ഉത്ഭവിച്ചുതുടങ്ങിയതും, വിദേശാധികാരികൾ കുറവാളികളെന്നു വിധിക്കപ്പെട്ടവരെ, ആൻഡമാൻസിലേക്കു കൊണ്ടുവന്നതും ആണു ഭാരതവുമായി ഈ ദ്വീപുകളെ ബന്ധിപ്പിക്കുന്നതിനു് ഇടവരുത്തിയതു്. സ്വാതന്ത്ര്യസമരവുമായി പരോക്ഷമായിട്ടായാലും ബന്ധപ്പെട്ട ഈ പ്രദേശം വൈകാരികമായി ഭാരതത്തിന്റെ ഒരുശമായി പരിണമിച്ചു. ചരിത്രത്തിന്റെ അനിയന്ത്രിതമായ ഗതിയിൽ പരസ്പരം അടുത്ത ഭൂവിഭാഗങ്ങളെ, പില്ലാലത്തെ ഭരണപരമായ ചരടുകൾ കൂടുതൽ ഉറപ്പോടെ കെട്ടിനിർത്തി. ഭാരതത്തിന്റെ മണ്ണിൽനിന്നു വേരോടെ പിഴുതെടുത്തു് ആൻഡമാൻദ്വീപുകളിലെ കന്നിമണ്ണിൽ വലിച്ചെറിഞ്ഞ അനേകായിരം ജീവിതങ്ങൾ, ആദ്യം വല്ലാതെ വാടിയെങ്കിലും പിന്നെ പുതിയ വേരു പിടിച്ച് ഉറച്ചു വളന്നു തളിർക്കുവാൻ തുടങ്ങി. കുറവാളികളെന്ന മുദ്ര നെറുകയിൽ വഹിച്ചുകൊണ്ടാണു് ആദ്യത്തെ ഭാരതീയർ ഇവിടെ രംഗപ്രവേശം ചെയ്തതു്. ഏകിലും കാലാവധി കഴിഞ്ഞശേഷം പലരും ഭത്തുപുത്രരായി കുലം പെരുപ്പിച്ചു് ഇവിടെത്തന്നെ കഴിയുകയുണ്ടായി. ഇവരാണ് നവജീവിതത്തിന്റെ ആതനരശ്മികൾ പ്രസരിപ്പിച്ച ധീരസാഹസികന്മാർ. അധികാരികളുടെ നിഷ്ഠൂരമായ പ്രതികാരവാഞ്ചരയിൽനിന്നു രൂപമെടുത്ത മട്ട്നമരകളും മറ്റും ഇവരുടെ മനുഷ്യത്വത്തിന്റെ മുച്ഛു കുറച്ചില്ല. വിധിയുടെ ക്രൂരമായ ലീലകൊണ്ടു ഭാരതത്തിന്റെ നാനാഭാഗങ്ങളിൽനിന്നു് ഇവിടെ ഒന്നിച്ചുകൂടാനിടവന്ന മനുഷ്യർ, ഒരു പുതിയ ലോകം, പഴയ പാരമ്പര്യങ്ങളെ തിരസ്സാരിക്കാതെ, പടുത്തുയർത്തി. ജാതിയും മതവും ഭാഷയും ദായക്രമങ്ങളും ആചാരങ്ങളുമെല്ലാം വിഭിന്നങ്ങളായിരുന്നെങ്കിലും മനുഷ്യത്വമെന്ന തല്പശിലയിൽ, എല്ലാ വെല്ലുവിളികളേയും നിരാകരിച്ചുകൊണ്ടു സംവിധാനംചെയ്യപ്പെട്ട ജീവിതസൗധത്തിൽ നിറുപ്പുകിട്ടാൻ നിരവധി താഴികക്കുടങ്ങൾ ഉയരാൻ തുടങ്ങി. സാഹചര്യങ്ങളുടെ പ്രേരണകൊണ്ടു ബാഹ്യങ്ങളായ എല്ലാ ഭിന്നിപ്പുകളേയും വിഗണിച്ച്, ഒന്നിച്ചു്,

ഉറപ്പോടെ, മനുഷ്യൻ ജീവിക്കുവാൻ സാധിക്കുമെന്നാണ് ഇവിടത്തെ ചരിത്രം ഉറക്കെ പ്രഖ്യാപിക്കുന്നത്.

1901-ലെ കാനേഷുമാരിക്കണക്കുകൾ സരിച്ച് ഇവിടത്തെ താവളത്തിൽ 1168 സക്കാർ ഉദ്യോഗസ്ഥരും 11947 കുറവാളികളും, 2991 സ്വതന്ത്രജനങ്ങളും ഉണ്ടായിരുന്നെന്നു കാണുന്നു. സ്വതന്ത്രരിലധികവും ഭാരതം, ബംഗ്ലാദേശം എന്നിവിടങ്ങളിൽനിന്ന് എത്തിയ കച്ചവടക്കാരും അവരുടെ ആശ്രിതരും ഇവിടെ കുടിയേറിച്ചു തടങ്കൽപ്പള്ളികളുടെ അനന്തര തലമുറകളിൽപ്പെട്ടവരും ആയിരുന്നു. കുറവാളികൾക്കായുള്ള തടങ്കൽപ്പാളയത്തിൽ അവരുടെ എണ്ണമായിരിക്കുമല്ലോ സ്വാഭാവികമായി കൂടിയിരിക്കുക. ഈ പരിതസ്ഥിതി 1945 വരെ തുടരുകയും ചെയ്തു. 1931-ലെ ജനസംഖ്യാവിവരങ്ങൾ തെളിയിക്കുന്നത് അക്കാലത്തു എഴുപതുശതമാനത്തോളം പേർ തടങ്കൽപ്പള്ളികളായിരുന്നെന്നാണ്.

ജനസ്ഥലം തിരിച്ച് ഇവിടെ എത്തിയിരുന്നവരെ പരിശോധിച്ചാൽ, ബംഗ്ലാദേശത്തുള്ള അന്നത്തെ ഇന്ത്യയിലെ ആകെ ഉണ്ടായിരുന്ന 504 ജില്ലകളിൽ 347-ൽനിന്നും ആളുകൾ ഇവിടെ ഉണ്ടായിരുന്നെന്നാണ് കാണുക. അന്നുണ്ടായിരുന്ന 13,442 പേരിൽ ബംഗാളിൽനിന്ന് 947; ബോംബെ 495; ബീഹാറും ഒറീസ്സയും 619; മധ്യ സംസ്ഥാനം 426; മദിരാശി 2727; പഞ്ചാബ് 1983; ഉത്തരസംസ്ഥാനം 2431; വടക്കുപടിഞ്ഞാറൻ പ്രവിശ്യ 397; ബംഗ്ലാ 2953 എന്നിങ്ങനെയായിരുന്നു മുഖ്യ നില. കുറവാളികളുടെ സങ്കേതം നിർത്തിയപ്പോൾ നാലായിരത്തോളം പേർ ജനനാടുകളിലേക്കു തിരിച്ചുപോയി. ജപ്പാൻ കാരുടെ വരവിനു മുമ്പ് മുമ്പായിരത്തോളം പേർ കുടിയേറിയെഴുത്തു. 1946-ൽ ഇതുകൊണ്ടെല്ലാം ജനസംഖ്യ കാര്യമായി കുറഞ്ഞു. എന്നാൽ ഈ മാറ്റങ്ങളിലൊന്നും പെടാതെ സ്ഥിരവാസം നയിച്ച ആളുകളെയാണ് 'ലോക്കൽസ്' എന്ന പേരിൽ അറിയപ്പെടുന്നത്. തലമുറതലമുറയായി ഇവിടെത്തന്നെ പുലരുന്ന ഇവർക്ക് വൻകരയിലെ കുടുംബാംഗങ്ങളുമായോ മിത്രങ്ങളുമായോ ഉണ്ടായിരുന്ന ബന്ധം

ഇന്നു മിക്കവാറും ഹോദിക്കപ്പെട്ട നില വന്നിട്ടുണ്ട്. പലർക്കും പുറംകൈകൾക്കുറിച്ചുള്ള വിവരങ്ങൾതന്നെ നിശ്ചയമില്ല. ചിലർക്ക് ഏതു പ്രദേശത്തുനിന്നാണ് പുറംകൈകൾ വന്നതെന്ന് വ്യക്തമായി പറയാനാവില്ല. ഏകിലും കുറേപ്പേർ ഇന്നും മറ്റുള്ള ബന്ധുക്കളുമായി സമ്പർക്കം, മുടക്കമില്ലാതെ പരിരക്ഷിച്ചുവരുന്നു. സ്വപ്രയത്നത്താൽ ജീവിതം സംവിധാനം ചെയ്തുകൊണ്ട് തനിസ്വദേശികളായി ഇവർ ഇന്നു ജീവിതം തുടരുകയാണ്. പഴയ ജീവിതരീതികളെ, പുതിയ സാഹചര്യങ്ങൾക്കനുസരണമായി അനുകൂലമായ ഭേദഗതികളോടെ സ്വീകരിച്ച്, ഇവിടത്തെ അന്തരീക്ഷവുമായി അലിഞ്ഞുചേർന്നാണ് ഇവരുടെ ജീവിതം. നിബ്ബന്ധിതമായുണ്ടാകുന്ന നൂതനപരിതസ്ഥിതിയിൽ മനുഷ്യന്റെ സാമൂഹ്യജീവിതത്തിലുളവാകുന്ന പരിണാമപ്രക്രിയകളെപ്പറ്റി പഠിക്കുന്നതിന് പറ്റിയ സങ്കേതമാണ് ഇവിടെ.

ആൻഡമാൻ നിക്കോബർ ദ്വീപസമൂഹങ്ങളിലെ ജനസംഖ്യ 1961-ലെ കാനേഷുമാരിപ്രകാരം 63,548 ആണ്. ഇവരിൽ ഭൂരിഭാഗവും പോർട്ട്ബ്ലെയർ ടൗണിലും 399 ഗ്രാമങ്ങളിലുമായിട്ടാണ് താമസം. ഇതിൽ 326 ഗ്രാമങ്ങളിൽ ഇരുനൂറ്റിൽ താഴെ മാത്രമേ ജനങ്ങൾ ഉള്ളൂ. 1951-ൽ ജനസംഖ്യ 30971 ആയിരുന്നു. പത്തു കൊല്ലത്തിനുള്ളിൽ ഇവിടെ ജനങ്ങൾ 105 ശതമാനമാണ് വർദ്ധിച്ചത്. ഭാരതത്തിൽ മറ്റൊരിടത്തും ഇത്രയും വലുതായ വേഗപ്പെട്ടതിയിട്ടില്ല. ഇന്ന് ഇവിടത്തെ ജനസംഖ്യ 75,000 ആയിരിക്കുമെന്നാണ് അനുമാനം.


മതവിശ്വാസത്തെ ആസ്പദമാക്കി ആളുകളെ പിരിച്ചാൽ ആൻഡമാൻ-നിക്കോബർ ദ്വീപസമൂഹങ്ങളിൽ ആകെ ഹിന്ദുക്കൾ 32781 (51.6 ശതമാനം) ക്രിസ്ത്യാനികൾ 17973 (28.3 ശതമാനം), മുസ്ലീം 7398 (11.6 ശതമാനം), ബുദ്ധമതക്കാർ 1707 (2.7 ശതമാനം), സിക്ക്കുകാർ 241 (0.46 ശതമാനം), മറ്റുള്ളവർ 3445 (5.4 ശതമാനം) ആണ്.*

* Statistical Outline of Andaman and Nicobar Islands: 1964-65.


മാതൃഭാഷയെ അടിസ്ഥാനമാക്കി 1961-ലെ കാനേഷുമാരിയിൽ ഇവരുടെ നിലയെന്തെന്നറിയുന്നതും രസകരമായിരിക്കുമല്ലോ. ഹിന്ദി-ഹിന്ദുസ്ഥാനി 9943; മലയാളം 6328; ബംഗാളി 13853; തമിഴ് 5765; തെലുങ്ക് 3758 എന്നാണ് നില. കൂടാതെ മറ്റു ഭാഷകളുണ്ട്. ഭാഷയിൽ ഈ വൈവിധ്യം ഉണ്ടെങ്കിലും ജനങ്ങൾക്ക് പരസ്പരം ആശയവിനിമയത്തിനുള്ള കണ്ണിയായി ഹിന്ദുസ്ഥാനിയാണ് ഉപയോഗിച്ചുവരുന്നത്. വൈയാകരണന്മാർക്കു ചിഹ്നമാകാത്തതു പലതും ഇവിടത്തെ കണ്ണിഭാഷയിൽ സ്ഥാനമുറപ്പിച്ചിട്ടുണ്ടെങ്കിലും ആവശ്യങ്ങൾ നടത്തുന്നതിന് ഈ ഭാഷ ആളുകൾക്ക് ഉതകുന്നുണ്ടെന്നതിൽ അഭിപ്രായ വ്യത്യാസമില്ല.

കുടിയേറ്റത്തിനനുകൂലമായ ധാരാളം പ്രദേശങ്ങൾ ദ്വീപുകളിലുണ്ടെന്നു ബോധ്യമായതിനാൽ ഭാരതത്തിലെ ചില നാടുകളിൽനിന്ന് താല്പര്യമുള്ള കുടുംബക്കാരെ ഇവിടെ കുടിയേറ്റിക്കുന്നതിന് 1945-ൽ ഒരു പദ്ധതി ആവിഷ്കരിക്കുകയുണ്ടായി. 1949 മുതൽ കുടിയേറ്റം തുടങ്ങി. എങ്കിലും 1952 ജനുവരിയിലാണ് ഈ പരിപാടി വലിയ പദ്ധതിയായി കേന്ദ്രമന്ത്രിസഭ അംഗീകരിച്ചത്. പൂർവ്വപാകിസ്ഥാനിൽനിന്നു രക്ഷപ്പെട്ടവനെ അഭയാർത്ഥികളെന്ന് ആദ്യമായി ഈ പദ്ധതിയനുസരിച്ച് ഇവിടെ കൊണ്ടുവന്നത്. 1961 വരെ 3281 കുടുംബങ്ങൾ ഇവിടെ കുടിയേറ്റിച്ചിട്ടുണ്ട്. അവരിൽ 2861 പേർ പൂർവ്വപാകിസ്ഥാനിൽനിന്നും 171 പേർ കേരളത്തിൽനിന്നും, 43 പേർ മദിരാശിയിൽനിന്നും, 4 കുടുംബങ്ങൾ മയ്യഴി, പുതുശ്ശേരി എന്നിവിടങ്ങളിൽനിന്നും, 5 കൂട്ടർ ബംഗ് അഭയാർത്ഥികളും, 197 കുടുംബങ്ങൾ ബീഹാറിൽനിന്നും ആയിരുന്നെന്നു സംസ്ഥാനങ്ങൾ തിരിച്ചു പറയാം.*


കുടിയേറ്റുന്ന കുടുംബങ്ങൾക്കു പ്രാരംഭവൈഷമ്യങ്ങൾ ഒഴിവാക്കാനും മറ്റു ധനസഹായം ചെയ്യുന്നതിനും വ്യവസ്ഥയുണ്ട്. ഒരു കുടുംബത്തിന് വീടുവയ്ക്കാൻ വാങ്ങിയായി 800 ക.യും, കലപ്പ, കാള കാഷികായങ്ങൾ തുട



மத்யுபேது



ആദ്യത്തെ കടിയേറ്റക്കാർ—മോവട്ടിന്റെ പുസ്തകത്തിൽനിന്ന്



മലബാർ മാപ്പിളക്കുടി





ബംഗാളികളായ കുടിയേറ്റക്കാരുടെ
കൂട്ടത്തിലെ ഒരു ഗ്രാമീണ വനിത

ദിനംപ്രതി









ങ്ങിയതിന് 700 ക.യും, പാത്രങ്ങൾക്കായി 130 ക.യും, വിത്തും വളവും വാങ്ങാൻ 100 ക.യും കിട്ടും. ഇതുകൂടാതെ സഹായധനമായി 840 ക.യും, യാത്രച്ചെലവിന് 210 ക.യും നൽകുന്നുണ്ട്. അഞ്ച് ഏക്കു വനം തെളിച്ച പാടവും, അത്രയും വനം വെട്ടിയഴിക്കാത്ത കുന്നിൻചരിവും ആണ് കഷ്ടക്കര കൊടുക്കുന്ന ഭൂമിയുടെ അളവ്. കൃഷിക്കാരല്ലാത്ത പണിക്കാരന് വീടുവകയിൽ 930 ക. കടവും, 410 ക. സഹായധനവും കിട്ടും.

ആൻഡമാനിൽ കുടിയേറപ്പിച്ചിട്ടുള്ളവരുടെ ജീവിത സ്ഥിതിയെപ്പറ്റി സ്ഥിതിവിവരക്കണക്കുകൾ ലഭ്യമല്ല. കുറേപ്പേർ ഇവിടെനിന്നും മടങ്ങിയിട്ടുണ്ട്. എന്നാൽ സ്ഥിരവാസമാക്കിയിട്ടുള്ളവരിൽ കാര്യമായ പുരോഗതി കാണാനുണ്ടെന്ന് അനുഭവത്തിൽനിന്നു പറയാവുന്നതാണ്.

വടക്കെ ആൻഡമാനിലെ ദിഗ്ലിപ്പൂരിലാണ് കേരളീയരായ കുടിയേറക്കാരെ മുഖ്യമായി കുടിയേറപ്പിച്ചിട്ടുള്ളത്. അവരുടെ സ്ഥലത്തിന് കേരളപുരമെന്നാണ് ഇന്നത്തെ പേര്. നേരത്തെ കുറവാളികളായി ശിക്ഷിക്കപ്പെട്ട് ഇവിടെ വന്നിട്ടുള്ള മലബാർ മുസ്ലീമിങ്ങളിൽ കുറേയധികം പേർ തെക്കെ ആൻഡമാൻ ദ്വീപിലെ പല പ്രദേശങ്ങളിൽ അധിവസിക്കുന്നു. സ്വന്തം മതാനുഷ്ഠാനങ്ങളിലോ ആചാരക്രമങ്ങളിലോ സ്ഥായിയായ വ്യത്യാസങ്ങളൊന്നും വരുത്താതെ അവർ ഇവിടെ സുഖമായി ജീവിക്കുകയാണ്. മലപ്പുറം, മണ്ണാർകാട്, അങ്ങാടിപ്പുറം, മഞ്ചേരി, തിരൂർ, തിരുവഞ്ചിക്കുളം, വണ്ടൂർ, പാണ്ടിക്കാട് എന്നിങ്ങനെ നാമധേയങ്ങളോടുകൂടിയ കേന്ദ്രങ്ങൾ കേരള പുത്രന്മാരുടെ പാദമുദ്രകൾ വഹിക്കുന്ന സ്ഥലങ്ങളാണെന്നു പറയേണ്ടതില്ല. മലബാറിലെ ഉരുന്നാടുകളിൽ മുസ്ലീംഭൂരിപക്ഷപ്രദേശങ്ങളിൽ അനുഭവപ്പെടുന്ന അന്തരീക്ഷം ഒരു സന്ദർശനം ഇവിടെ മിക്കവാറും സങ്കേതങ്ങളിൽ ആസ്വദിക്കാനൊക്കും. മേൻപൂർ, ഗോവിന്ദപുരം, നയാപുരം, വിംബർലിഗഞ്ച്, കാലിക്കുട്ട് എന്നിവിടങ്ങളിൽ ധാരാളം മാപ്പിളമാരെ കണ്ടുമുട്ടും. അവരുടെ ഗ്രാമങ്ങൾ വിംബർലിഗഞ്ച്, ബൊംബുഫ്ളാറ്റ്, ഈസ്റ്റ് വട്ട്ഗഞ്ച്,

നയാപുരം, മണ്ണാർകാട്, മലപ്പുറം തുടങ്ങിയവയാണ്. പ്രാഥമികമലയാളവിദ്യാലയങ്ങൾ ചില കേന്ദ്രങ്ങളിൽ സ്ഥാപിതമായിട്ടുണ്ട്.

1961-ലെ കാനേഷുമാരിയനുസരിച്ച് രണ്ടായിരത്തോളം ബഹുവംശജരാണ് ദ്വീപുകളിലുള്ളത്. കൃഷി, മത്സ്യബന്ധനം തുടങ്ങിയ ജോലികളിലാണ് ഇവർ മുഖ്യമായി ഇടപെടുന്നത്. ബഹുയിൽനിന്നു വന്നിട്ടുള്ള കാരന്മാരും (Karans) ഇക്കൂട്ടത്തിൽപ്പെടും. 1925-ൽ ആണ് ഇവരുടെ ആദ്യത്തെ സംഘം ഇവിടെ എത്തിയത്. മായാബന്തറിനു സമീപമുള്ള വെബി(Webi)യിലാണ് ഇവർ കേന്ദ്രീകരിച്ചിരിക്കുന്നത്.

കുടിയേറ്റക്കാരുടെ കൂടെ

കോൺവാലീസ് തുറമുഖത്തെപ്പറ്റി ഇതിനുമുമ്പ് പല സന്ദർഭങ്ങളിലും സൂചിപ്പിക്കുകയുണ്ടായിട്ടുണ്ടല്ലോ. വടക്കെ ആൻഡമാൻദീപിന്റെ ഏതാണ്ടു വടക്കേ അറ്റത്താണ് ഇതിന്റെ സ്ഥാനമെന്നും പറഞ്ഞു. പ്രകൃതിദത്തമായ ഒരു ഒന്നാത്തരം തുറമുഖമാണിത്. ഇവിടെ കുറച്ചു ഉള്ളിലോട്ടുമാറി കുന്നുകളുടെ അടിവാരങ്ങളിൽക്കൂടി മൈതാനപ്രദേശങ്ങളുടെ നടുവിലൂടെ കാൽപോങ്ങ് എന്ന ഒരു കൊച്ചാറു ഒഴുകുന്നു. ഈ ആറിൽ മഴക്കാലത്തേ വെള്ളമുള്ളൂ. വേനലായാൽ മിക്കവാറും അത് വരണ്ടുകിടക്കുന്നു. ഇതിന്റെ ഇരുകരകളിലും ഉള്ള പ്രദേശത്തെയാണ് പൊതുവിൽ ദിഗ്ലിപ്പർ എന്നു വിളിക്കുന്നത്. ഇവിടത്തെ നാലാംനമ്പർ താവളമാണ് കേരളപുരം. ഈ പ്രദേശത്തു ആദ്യമായുണ്ടായ കുടിയേറ്റം കേരളപുരത്തായിരുന്നു. ഈ കുന്നിമണ്ണിൽ കാലുകുത്തിയ ആദ്യത്തെ കുടിയേറ്റക്കാർ കേരളപുത്രന്മാരാണ്.

ഏറിയൽ ഉൾക്കടലിൽ (Aerial bay) നങ്കൂരമടിക്കുന്ന കപ്പലിൽനിന്ന് കരയ്ക്കിറങ്ങി രണ്ടുനാഴികയോളം ഉരുന്നാട്ടിലേക്കു പോകണം കേരളപുരത്തെത്താൻ. അവിടം നമുക്കു് ഒരു സന്ദർശിക്കുക.

ഇന്ന് ടാറിട്ട ഒന്നാത്തരം രാജവീഥി അവിടവും കടന്ന് സുഭാസ് നഗർവരെ പോകുന്നു. കാലത്തും വൈകുന്നേരവും ഓരോരുത്തരും ട്രാൻസ്ഫോർട്ടർബസ്സുണ്ടു് യാത്രക്കാരുടെ സൗകര്യത്തിനു്. എന്നാൽ കുടിയേറ്റക്കാർ ആദ്യം വരുമ്പോൾ ഒരയടിപ്പാതപോലും ഇവിടെ ഉണ്ടായിരുന്നില്ല.

അതിമനോഹരമായ സ്ഥലമാണ് ദിഗ്ലിപ്പർ. വിശാലമായ ഏറിയൽ ഉൾക്കടലിൽ കപ്പലുകൾക്കും ബോട്ടുകൾക്കും കിടക്കുവാൻ ധാരാളം ഇടമുണ്ടു്. കടൽപ്പാലം

പണി തീർന്നിട്ടില്ല. കപ്പൽ അകലെ നങ്കൂരമടിക്കുന്നു. കെട്ടുവള്ളങ്ങളിൽ യാത്രക്കാരേയും സാമാനങ്ങളും ഇറക്കിയുണ്ടു കരയ്ക്കു കൊണ്ടുപോകുക. കടലോരമൊക്കെ കണ്ടൽക്കാടുകൊണ്ടു പൊതിഞ്ഞിരിക്കുന്നു. ഇവിടെ കണക്കില്ലാത്ത ചീങ്കണ്ണിയും മുതലയും സസുഖം ജീവിക്കുന്നുണ്ട്. കപ്പൽത്തട്ടിൽനിന്നു നോക്കിയാൽ കാടുപിടിച്ചുകിടക്കുന്ന മേതുകളേ കാണാനുള്ളൂ. ദീർഘകായരായ വൻവൃക്ഷങ്ങളും അടുക്കലിൽ പടൻകയറി വളർന്നുകിടക്കുന്ന കാടുവള്ളികളുമാണു അവിടെ എവിടെത്തീരിഞ്ഞാലും. കടൽക്കരയിലും കുന്നുകളുടെ ചില കോണുകളിലും ചുരലോല മേഞ്ഞു കരെ വീശുകയോ, പച്ചപ്പുതപ്പിൽ തുന്നിച്ചെത്തിട്ടുള്ള കണ്ടങ്ങൾലോലേ, കാണുന്നത് വനംവകുപ്പുദ്യോഗസ്ഥന്മാരുടെയും തൊഴിലാളികളുടെയും താവളങ്ങളാണ്. റോഡുവക്കുപിടിച്ചു പത്തിരപതു കൂരകൾ കൂടിനില്ക്കുന്ന സ്ഥലമാണ് ഇവിടെത്തെ ബസാർ.

ഇവിടെനിന്നു വേണം കേരളപുരത്തേക്കു പോകാൻ. ദിഗ്ഗംലിപ്പൂരിൽ ഇറങ്ങുമ്പോൾത്തന്നെ മലയാളത്തിന്റെ മണം കേട്ടുതുടങ്ങും. എങ്കിലും അവിടെ കണ്ടുമുട്ടുന്ന കൂരകളിൽ കൂടുതലും റാഞ്ചികളും തമിഴരും തെലുങ്കരുമാണ്. റാഞ്ചികളെന്നു പറഞ്ഞതു ബീഹാറിലെ റാഞ്ചിപ്രദേശത്തുനിന്നു വനംവകുപ്പിൽ വേലയ്ക്കുവേണ്ടി കൊണ്ടുവന്നിട്ടുള്ള തൊഴിലാളികളാണ്. അദ്ധ്വാനശീലരായ ഈ ദീർഘകായന്മാർ കാടുമായി മല്ലടിക്കുകയാണ്, എന്നും. വേലമൊഴുതു പുഷ്പിപ്രാപിച്ച മാംസപേശികൾ മുഴച്ചുനില്ക്കുന്ന ഇവരുടെ ശരീരം കാണുമ്പോൾ, ഏതു പണിക്കും പറ്റിയ കരളാണെന്നാണ് ഇവരെന്ന് വിശ്വാസം വരും.

ദിഗ്ഗംലിപ്പൂരിനു ചുറ്റുമായി കടിയേററത്തിനു പറ്റിയ രണ്ടായിരത്തോളം ഏക്കർ സ്ഥലമുണ്ടെന്നാണ് അറിവ്. ഇവിടെ ആദ്യം വന്നിറങ്ങിയ കടിയേററക്കാർ കേരളീയരാണെന്നു പറഞ്ഞല്ലോ. തിരുവിതാംകൂറിലെ വിവിധശാസ്ത്രങ്ങളിൽനിന്നുള്ളവർ ഇക്കൂട്ടത്തിലുണ്ട്. വനകാലത്തു വനം തെളിച്ചിരുന്നില്ല. ഗതാഗതത്തിനു വഴിയൊന്നു ഇല്ലായിരുന്നു. നല്ല നിരപ്പുള്ള ഭൂമിയും കുന്നുകൾ നിറഞ്ഞു

വനവും ഇവിടെ ധാരാളംതന്നെ. കുന്നുകളുടെ അടിവാരങ്ങളിലെ നിരപ്പുനിലങ്ങളിൽ നെല്പും കരിമ്പും സമൃദ്ധിയായി വളരും. കാടുകളിലൂടെ നാടായിത്തീർന്നിട്ടു നാളികളായി കമായിട്ടില്ലെന്നു വിളിച്ചറിയിക്കുവാൻ നിർത്തിയിട്ടുള്ളവരെപ്പോലെ, മരക്കുറ്റികൾ ഇന്നും ഇവിടെ ധാരാളം നില്ക്കുന്നു. ഞെങ്ങും കവുങ്ങും കരിമ്പും നേത്രവാഴയും മാവും മറ്റും ആരോഗ്യത്തോടെ വളർന്നു വിരാജിക്കുന്നതു കാണുമ്പോൾ ആനന്ദമുണ്ടാകും.

ഈ കന്നിമണ്ണിൽ പുതുജീവിതത്തിന്റെ നാമ്പുകൾ ഉണർന്നു കൈകളുടെ ഉടമസ്ഥരെ കാണുവാനാണല്ലോ നമുക്കു കൂടുതൽ താൽപര്യം. മലയാളികളായ നമ്മെ കാണുമ്പോൾ കുടിയേറ്റക്കാരിൽ പലരും തടിച്ചുകൂടും. കുടിയേറ്റത്തിനുശേഷം ഉണ്ടായിട്ടുള്ള അനുഭവങ്ങളെപ്പറ്റി ആധികാരികമായി സംസാരിക്കുവാൻ, അനുഭവങ്ങളുള്ളവരാണ് അവരെല്ലാവരുംതന്നെ. എങ്കിലും അവരോരോരുത്തരും പറയുന്നതെല്ലാം കേൾക്കുവാൻ നമുക്കു സമയമില്ല. വിവിധാഭിപ്രായക്കാരായ മൂന്നുപേരെ തിരഞ്ഞുപിടിക്കുന്നതാണ് ഉത്തമം. ജീവിതത്തിൽ പുതിയ പാത തുറന്ന അവർക്കെല്ലാവർക്കും സ്വാഭാവികമായി ഒരു അനുഭവങ്ങളായിരിക്കുകയില്ലല്ലോ നേരിടുവാൻ ഇടവന്നിട്ടുള്ളതു്. ഇവരെല്ലാം മൂന്നു തരക്കാരായി തിരിക്കാമെന്നാണ് തോന്നുന്നതു്. ഓരോ വിഭാഗത്തിൽനിന്നു് ഓരോ പ്രതിനിധികളെ പരിചയപ്പെടുക. സങ്കല്പനാമങ്ങളിൽ അവരെ ഇവിടെ അവതരിപ്പിക്കട്ടെ.

ഇതാ, ഈ നില്ക്കുന്ന ആളാണ് ഗോപാലപിള്ള. പ്രായം ഏതാണ്ടു നാല്പ്പത്തഞ്ചു കഴിഞ്ഞിരിക്കണം. ശരീരം പൂർണ്ണമായുള്ളതല്ല; മെലിഞ്ഞതാണെന്നു പറയുന്നതാണ് കൂടുതൽ ശരി. മുഖിഞ്ഞ ഒരു വേഷ്ഠി ഉടുത്തിട്ടുണ്ടു്. തോളിൽ തോളു് നെടുകെ ഇട്ടിരിക്കുന്നു. മുഖത്തു പ്രസരിപ്പു കുറവാണ്. കണ്ണു കഴിഞ്ഞിട്ടുണ്ടു്. ആഹ്ലാദത്തെക്കാളേറെ ആവലാതികൾ പറയുവാനാണ് താൽപര്യമെന്നു തോന്നും. പൊതുവെ അയാളുടെ ഭാവം കാണുമ്പോൾ, ക്ഷൗരം ചെത്തിട്ടു നാലഞ്ചുനാളായിട്ടുള്ളതിനാൽ കററിമീശ കൂടെ അധികം

“എന്തൊക്കെയാണു വിശേഷങ്ങൾ? സുഖംതന്നെല്ലേ?”—കുശലാനുപേഷണം കേൾക്കാത്ത താമസം, അയാളുടെ വാക്യധാരണി ആരംഭിക്കുവാൻ. അവിടെയുള്ളവ അധികംപേരും അയാളുടെ പിടിയിൽപ്പെടാതെ ഒഴിഞ്ഞുപോകാനേ ശ്രമിക്കാറുള്ളൂ. അയാളുടെ കൈയിൽ കുടുങ്ങാൻ രക്ഷാമാഗ്ഗ്‌മൊന്നുമില്ല. നിന്നുകൊടുക്കുകയേ നിന്റുഹമുള്ളൂ. അപ്പോഴാണ് അയാൾക്കു നമ്മെ സൗകര്യമായ കിട്ടിയതു്.

“എന്തോന്നു സാരെ? ഈ കാട്ടിൽക്കിടന്നു കഷ്ടപ്പെ
ന്നമെന്നാ ജാതകം. അല്ലെങ്കിൽ വീടുംകൂടുമുപേക്ഷിച്ചു
ഈ മണ്ണും ചുള്ളിയും ചവിട്ടി നട്ടംതിരിയേണ്ട കാര്യമുണ്ടോ
നിങ്ങളെയൊക്കെ കാണുമ്പോ കണ്ണു നിറയുന്നു. നാണിച്ചു
പുറത്തുവരുവാൻ മടിയാണ്. എന്തു ചെയ്യാം! വന്നതെ
ക്കെ വന്നു. ഇനി വല്ലച്ചാതീം ഇവിടെനിന്നു രക്ഷപ്പെ
ണം. അതിനൊക്കമോന്നു വിചാരമില്ല. ഈ കാട്ടുമണ്ണി
അഴുകിച്ചേരാനാ ഈ എല്ലിനും തൊലിക്കും വിധി!”—
ഒരറ ശ്വാസത്തിൽ ഇത്രയും പറഞ്ഞുകഴിയുമ്പോൾ അയാളു
ടെ വാക്കുകളുടെ കുത്തിച്ചാട്ടം കേട്ടു നിങ്ങൾ അത്ഭുതപ്പെടും.
നാണിച്ചു പുറത്തിറങ്ങാറില്ലെന്നു പറഞ്ഞത് അസത്യമ
ണ്. കാരണം, അയാളെയാണ് ആളുകളുടെ കൂട്ടത്തിൽ
മുൻവരിയിൽ നാം കണ്ടത്. എത്ര നിസ്സാരമായ സംഭവ
മുണ്ടായാലും അയാളാണ് ആദ്യം രംഗത്തു് എത്തുന്നത്.

‘അത്രവലിയ കഷ്ടപ്പാടൊന്നാ പിള്ള?’

“അതു പറയാൻ തൊടങ്ങിയാ കൊറച്ചേറെയെ
ണ്ടു്.” കാക്കിച്ചു നീട്ടി തുപ്പി കണ്ടും തെളിച്ചു് അയാൾ
വീണ്ടും ഒരങ്ങിക്കഴിഞ്ഞു. “എന്തു് ആശം കൊണ്ട
ഇങ്ങോട്ടു കപ്പൽകേറിയതെന്നറിയാമോ സാരെ? നാട്ടു്
ലൊണ്ടാരുന നാലഞ്ചുസെൻറു ഭൂമീം ഒരു പഴയ തറയു
വിററു കാശാക്കി. ഇനി അവിടെ കൈയും വീശി കയറു

ചെല്ലാനേ ഒക്കൂ! കുടുംബക്കാരൊക്കെ വെറുത്തു. കിട്ടാവുന്ന ടത്തുനെല്ലാം കടം വാങ്ങി. കടം തന്നിട്ടുള്ളവരെല്ലാം നാടു നീളെ നടന്നു തെറി പറഞ്ഞെന്നാ അറിവു. ഇതൊക്കെയോ ന്നേലും വലിഞ്ഞുകയറി ചെല്ലാമെന്നു നെനച്ചാൽ, ഇവിടെ പുലിവാലുപിടിച്ച മട്ടിലാ നില. നാലഞ്ചു കുഞ്ഞുകുട്ടി പരാധീനങ്ങളെയൊക്കെ പെറുക്കിയെടുത്തു ഭാ! അവിടെ കൊണ്ടിട്ടിട്ടൊണ്ടു. ഭാര്യയാണേൽ കണ്ണീരുമൊലിപ്പിച്ചു നെഞ്ചത്തടിച്ച്യാണ്ടു പിരാകിക്കഴിയുകയാ!''

“ഇതിനൊക്കെയെന്നാ ഗോപാലപിള്ളെ കാരണം? ഇങ്ങനൊന്നുമല്ലല്ലോ നിങ്ങളെപ്പറ്റി വിചാരിച്ചിരുന്നെ?”

“അതാണ് ഇതിലൊക്കെ കഷ്ടം! അറിയേണ്ടവരൊക്കെ, ഇവിടെ ഞങ്ങളൊക്കെ സുഖിച്ചുകഴിയുവാനെന്നാ കരുതുന്നെ. അതില്ലാത്തന്നെങ്കി കാരണമെങ്കിലും കാട്ടാൻ ആളുകണ്ടേനേം!”

“സർക്കാരിൽനിന്നു കടവും സഹായധനവുമൊക്കെ തന്നിട്ടില്ലേ? അതു...’’

“ഒണ്ടേയൊണ്ടു!” — അയാൾ ഇടയ്ക്കുകയറി പറഞ്ഞു. “കുറെയേറെ തന്നിട്ടൊണ്ടു. എല്ലാംകൂടി ആയിരത്തോളം രൂപയാ തന്നതു. അതുകൊണ്ടു ഈ കൊടുംകാട്ടിൽ എന്തൊന്നു ചെയ്യാനക്കൊണ്ടൊക്കും? വീടുവെള്ളമെങ്കിൽ തുണമൊതൽ തുരുമ്പുവരെ തന്നത്താനെ കാട്ടിൽ പോയി വെട്ടിച്ചൊമന്നോണ്ടു വരണം. വീടുപണിയും തന്നത്താനെ! അതു ചെയ്യാമെന്നു കരുതിയാ, കാടുതെളിക്കണം, തറ നന്നാക്കണം, വിത്തിടണം, കളപെറുക്കണം, വളം പോടണം, ഇതിനൊക്കെ വേറെയാരാണ്ടിരിക്കുന്നോ? ഒരുദൈവസം നടുവുനിവർത്തി ഒന്നിരിക്കാനൊക്കുമോ? വിത്തുകിളിച്ചാൽമൊതൽ കാവലാ! ഒരു ദൈവസം കണ്ണുതെറ്റിയാൽ അതുവരെ ചെയ്തതൊക്കെ സ്വാഹാ! മഴയാണേൽ ഇങ്ങനൊണ്ടോ തോരാത്ത മഴ! വെയിലായാൽ തീകോരിയെറിയുന്ന വെയിൽ! ഇതൊക്കെ സഹിച്ചുവേണം രാത്രി പകലും കാവൽ. കണ്ണടച്ചാൽ, കാര്യമൊക്കെ തീന്നു. കിളിച്ചത്തേം തിന്നാൻ ഇവിടെണ്ടു ഒരുകട! നിങ്ങളാരും അറിയത്തില്ല ഇവിടത്തെ മാൻകുട്ടത്തെ!”

“കൃഷിക്കാരൻ എവിടെയാണെങ്കിലും ഇതൊക്കെ ചെയ്യാതെക്കുമോ?”

“വേണം! വേണം! എവിടാനേലും കൃഷിക്കാരനെ നമുഗം ഇതൊക്കെ ചെയ്തേ പറൂ! പക്ഷേ, ഒരു വ്യത്യാസമൊണ്ടുസാരേ! സഹായത്തിന് ആളുവേണമെന്നുവെച്ചാൽ കിട്ടുവേല്ലേ? ഈ വനത്തിൽ ആരിരിക്കുന്നു നിങ്ങളു ചാവാൻ കിടന്നാൽ ഒന്നു വന്നുനോക്കാൻ? സക്കാരിനാനേൽ ഞങ്ങളോട് ഒരു കാരണേറ്റാം ഇല്ല. ഇവിടെ കൊണ്ടെത്തുള്ളിയിട്ടു പിന്നെ ങ്ങേ! ഹേ! ഒരു മനുഷ്യൻ തിരിഞ്ഞു നോക്കിയിട്ടില്ല. ഒണ്ടോ ചത്തോ എന്നു നോക്കാനെങ്കിലും ഇവന്മാർ ഒന്നു വന്നു നോക്കരുതോ? അതൊക്കെ പറയാതിരിക്കുവാ ഭംഗി!” കാരുവാക്കുനോക്കി വീണ്ടും കാക്കി ചു തുപ്പിയിട്ട് അയാൾ അല്പം ശ്വസിച്ചു. പരാതിയുടെ നീണ്ട പട്ടിക നിവർത്തിത്തുടങ്ങിയിട്ടേയുള്ളൂ.

“ആദ്യമൊക്കെ അദ്ധ്വാനിച്ചതിന്റെ ഫലം അല്പം കഴിഞ്ഞു കിട്ടാതിരിക്കുമോ?”

“ഇരിക്കുന്തില്ല! കിട്ടാതിരിക്കുന്തില്ല. അതു കിട്ടാതെ ഇവിടുന്നു കടക്കണമെന്നാ ഇപ്പോഴത്തെ ചിചാരം! മതിയായി സാരേ! മതിയായി. കണ്ടകശനി മുഴുവൻ ശ്രീരാമൻപോലും കാട്ടിൽ കഴിച്ചില്ലേ? അതുപോലെയാ എന്റേം അവസ്ഥ. അതൊന്നു കഴിഞ്ഞുകിട്ടണം; സ്ഥലവും വിടണം. അതിനുള്ള പണിയാ ഇപ്പോ...”

ഗോപാലപിള്ള ഒരു വിഭാഗക്കാരുടെ പ്രതിനിധിയായെന്നു നേരത്തെ പറഞ്ഞല്ലോ. കുടിയേറ്റക്കാരനായി പോന്നതിൽ നിവ്യാജം വേദനിക്കുന്ന നിരാശരായ കുറെ ആളുകളുടെ പ്രതിനിധി. ആയാസരഹിതമായ ഒരു ജീവിതം മാടിവിളിക്കുകയാണെന്നു കരുതിയാണ് ഇവിടേക്കു പോന്നത്. എന്നാൽ അവിശ്രമമായ അദ്ധ്വാനത്താലേ, സ്വന്തം പരിശ്രമത്താലേ, മുന്പോട്ട് ഓരോ ചുവടും വയ്ക്കുവാൻ സാധിക്കു എന്ന് കണ്ടപ്പോൾ നിരാശാവാദിയായിത്തീർന്നു. സകലരേയും സകലതിനേയും തന്റെ ദുരവസ്ഥയ്ക്കു പഴിച്ചുകൊണ്ടു കഴിയുകയാണ് അയാൾ. വാചാലനെങ്കിലും വയൽ കണ്ടിട്ടു വളരെ നാളുകളായി അയാൾ. കഴി

യന്നതും വേഗം സ്ഥലം വിടണം എന്നു മാത്രമേ ഇന്ന് ആഗ്രഹമുള്ളൂ.

“സാറിനെപ്പോലുള്ളവർ ഒരു കാര്യം ചെയ്താൽ ലോകത്തിന് ഉപകാരമുണ്ടാകും.” — കുറച്ചുനേരത്തെ നിശ്ശബ്ദതയ്ക്കുശേഷം ഗോപാലപിള്ള ഒരു ഉപദേശവുമായി മുന്നോട്ടു നീങ്ങുന്നത് കാണുമ്പോൾ ശ്രദ്ധിക്കാതിരിക്കുവാൻ സാധിക്കുകയില്ല. “ഇനിയെങ്കിലും ആരും ഇങ്ങോട്ട് ഇറങ്ങിത്തീരിക്കുവാൻ വിചാരിക്കാത്തമട്ടിൽ ഒരു സത്യം എഴുതണം. ഞങ്ങളോ നശിച്ചു. ഇനിയും ആരും ഈ കണ്ടുകിണറ്റിൽ വീഴാതിരിക്കട്ടെ.” — ചെവിപ്പറകിലിരുന്ന ബീഡിക്കുറിയെടുത്തു തട്ടി, അടുത്തുണ്ടായിരുന്ന ഒരാളിൽ നിന്നു തീപ്പെട്ടി കടംവാങ്ങി, കത്തിച്ചു പുകവലിക്കാൻ ഗോപാലപിള്ള ആരംഭിച്ചു. സജീവമായ ഒരു അഗ്നിപർവ്വതം അപ്രതീക്ഷിതമായി ശാന്തമായതുപോലെ അയാൾ നിശ്ശബ്ദനായി. സങ്കല്പശത്രുക്കളെയൊക്കെ നിലംപരിശാക്കിയെന്ന സംതുപ്പി അയാളുടെ ക്ഷീണിച്ച മുഖത്തിനുണ്ട്. അങ്ങകലത്തേക്ക് അത്ഥമില്ലാതെ നോക്കിനില്ക്കുന്ന അയാളെ, അയാളുടെ ലോകത്തിൽ വിട്ടിട്ട്, നമുക്കു പിൻവാങ്ങുക.

അതാ! അവിടെ ഒഴിഞ്ഞുമാറി നില്ക്കുന്ന ആളിന്റെ അടുത്തേക്കു നമുക്കു പോകാം. എന്താണ് ഇവിടെ നടക്കുന്നതെന്നറിയാൻ കടുത്ത താല്പര്യം ഉണ്ടെങ്കിലും തിരിക്കിത്തീരക്കി മുമ്പോട്ടു നീങ്ങുന്നതിനു വ്യഗ്രതയില്ല അയാൾക്ക്. നല്ല പുഷ്പിയുള്ളതും ആരോഗ്യം തുളുമ്പുന്നതുമായ ശരീരം. വേഷത്തിനും, പൊതുവേ മട്ടിനും, വെടിപ്പുണ്ട്. ഡബിൾമുണ്ട് ഉടുത്തിരിക്കുന്നു. കുറച്ചു മങ്ങൽവന്ന ടെറിലീൻ ബുഷ് ഷട്ടാണ് അണിഞ്ഞിട്ടുള്ളത്. അദ്ധ്വാനത്താൽ പൂർണ്ണവളർച്ചനേടി കരുത്തുള്ള മാംസപേശികളോടുകൂടിയ ഭജാമുസലങ്ങൾ. അയാളുടെ ശരീരവുമായി അത്ര ഇണങ്ങുന്നില്ല ഷട്ട് എന്നു തോന്നും. ഒന്നിലും കൂസാത്ത മനോഭാവത്തോടുകൂടിയ ഈ കഷ്കനെ ഗോവിന്ദപ്പണിക്കർ എന്നു നമുക്കു വിളിക്കുക!

“എന്താ ഒഴിഞ്ഞുമാറിനില്ക്കുന്നത്?” — ചോദ്യം കേട്ടു

തെല്ലുശങ്കിച്ചു, ലജ്ജയോടെ തലകുനിച്ചു, ചിരിക്കുകയുണ്ടാകാൻ പണിക്കർ. പുറമെ കണ്ടാൽ കാഠിന്യം തോന്നുമെങ്കിലും അകം അതിസരളമാണെന്നു അപ്പോൾ നമുക്കു ബോദ്ധ്യമായി.

“ക്ഷേമംതന്നെയല്ലേ?”—പിടിച്ചുവലിച്ചു നീക്കം ചെയ്ത അയാൾ മുന്പോട്ടു നീങ്ങി നിൽക്കുക.

“ഒരുവിധമൊക്കെക്കഴിഞ്ഞുകൂടുന്നു.”—തീർന്ന അയാളുടെ മറുപടി. നിരന്തരമായ പ്രേരണയുണ്ടായാലേ അയാൾ എന്തെങ്കിലും പറയൂ.

“കഴിഞ്ഞ വിളയ്ക്കു കൃഷിയൊക്കെ എങ്ങനെയിരുന്നു?”

“തരക്കേടില്ല.”

“നഷ്ടമൊന്നുമായില്ലല്ലോ?”

“നഷ്ടാമില്ല ലാഭാമില്ല എന്ന നിലയാ.”

“ഓഹോ! അതുതന്നെ ഒരുക്കണക്കിനു ലാഭമല്ലേ? പണിക്കർ കുലുങ്ങി, കുടഞ്ഞുചിരിക്കുകയാണ്—

“അതു നേരാനേ!”

“കൃഷിപ്പണി നാട്ടിലേക്കാൾ നല്ലതാണോ ഇവിടെ?”

“വേല ചെയ്താ കൂലികിട്ടും സാരെ; ഒള്ളതു വേണമെല്ലോ പറയാൻ. പണിചെയ്താ ഒതകും.”

ക്രമേണ അയാൾ രസംപിടിച്ചു നമോടു അടുക്കുകയാണ്.—“എന്നാലും എളവില്ലാതെ എത്രനാളാ പണിയെടുക്കാനൊക്കെണ്ടാക്കുന്നെ? പിള്ളേരെ വളർത്തുന്നതുപോലെയാ കൃഷി. കണ്ണുതെറ്റിയാ രണ്ടും വഷളാകും.”

“നേരാ പണിക്കർ പറഞ്ഞത്. രണ്ടിനും ഫലം അവസാനത്തിൽ കിട്ടുമല്ലോ. ആട്ടെ! ഇവിടത്തെ ജീവിതം പിടിച്ചോ?”

“പിടിച്ചെന്നും ഇല്ലെന്നും പറയാം.”

“അതെന്താ അങ്ങനെ?”

“നല്ലൊന്നാത്തരം മണ്ണാ, ഈ കന്നിമണ്ണ. എന്നാലൊക്കെണ്ടു, അതൊന്നു ഒരുക്കി ശരിയാക്കിക്കിട്ടാനാ വെ

ഷമം. കാട്ടുപല്ലു കുരുക്കുവാൻ നേരംവേണ്ടോ. അതുകൊണ്ടെന്താ മണ്ണീനു കേറാനെടമില്ല.”

“അദ്ധ്വാനിച്ചു തഴമ്പിച്ചവർക്ക് അതു് ഒരു സുഖമല്ലേ?”

“അതു ശരിയാ പറഞ്ഞെ! ഒന്നു തൊടങ്ങിയാ മടുത്തു മടങ്ങുന്നവരല്ല പണിക്കരുടെ കുടുംബക്കാർ. വെഷമമൊന്നു മില്ലാതിരുന്നാ നല്ലതാ. എന്നാ വെഷമംവന്നാൽ ഓടിക്കളയത്തില്ല. അതാണത്തമാണോ സാരെ? സാറുതന്നെ പറഞ്ഞാട്ടെ.”

“അല്ല! തീച്ചയായും അല്ല.” അയാളുടെ മുഖം വികസിച്ചു. പ്രസന്നതയെക്കാൾ പൗരുഷമാണ് അതിൽ പ്രകാശിക്കുന്നത്. എന്നിരുന്നാലും, പ്രേരിപ്പിച്ചുകൊണ്ടിരുന്നില്ലെങ്കിൽ പണിക്കരുടെ പ്രതിഭ ചിപ്പിയിലേക്കു പിൻവാങ്ങിക്കളയും. “തീച്ചയായും അല്ല.” അയാൾ ആവർത്തിച്ചു. “ഇവിടെ വന്നതിൽപ്പിന്നെ കൂതാലി താഴത്തുവെച്ചിട്ടില്ല. വേണമെന്നുവെച്ചാലും ഒക്കത്തില്ല. ഓ! ഈ കൈയ് നോക്കിക്കൊട്ടെ. കണ്ടോ അതിലെ തഴമ്പ്? ഞം! ആദ്യത്തെ രണ്ടുമൂന്നു കൊല്ലം നല്ല കഷ്ടപ്പാടാരുന്നു. അതാ! ആ കാണുന്നതാ എന്റെ കൂര!” —അയാൾ വിരൽ ചൂണ്ടിയ ഭാഗത്തേക്കു നോക്കുമ്പോൾ നിങ്ങൾ കാണുന്നതു കാടല്ല. വരമ്പുപിടിച്ചു, നല്ല മേൽനോട്ടത്തോടെ സൂക്ഷിക്കുന്ന വിളഭൂമി. കരയ്ക്കു, യുവത്വത്തിലേക്കു പ്രവേശിച്ചതുടങ്ങിയ തെങ്ങും കുമ്പും മാവും കശുമാവും മറ്റും കാറ്റോറു കളിയാടുകയാണ്. ഇടയ്ക്കിടെ, കലച്ചുനില്ക്കുന്ന കടലിയും പൂവനും പാളാങ്കോടനും കാറ്റിലിളകുന്ന കൈകൾകൊണ്ടു് നൃത്തം പാിക്കുകയാണെന്നു തോന്നും. പാടത്തിന്റെ കരയ്ക്കുമാറി, ഓലമേഞ്ഞ ഒരു വീടു്. മുറാത്തു ചെമ്പരത്തിയും രാജമല്ലിയും പൂത്തു പന്തലിച്ചു നില്ക്കുന്നുണ്ടു്.

“അതൊക്കെ എന്റെ ഒരേ ഒരാളിന്റെ അദ്ധ്വാനമാ.” കഴിഞ്ഞകാലത്തു കാലുറപ്പിച്ചുകൊണ്ടാണ് അതു പറഞ്ഞതെന്നു് നിങ്ങൾക്കു വിശ്വാസമാകും, പണിക്കരുടെ ഭാവം കാണുമ്പോൾ—“അതൊന്നും നഷ്ടമായില്ലെന്നു് ഇന്നു തോ

ന്നു. ഇവിടെ വന്നത് വലു പിശകായിപ്പോയെന്ന് വിചാരിച്ചു. എന്നാൽ നാട്ടിൽ മടങ്ങിച്ചെന്നാൽ കൂട്ടക്കൊക്കെ ചിരിക്കും. അതു കാണാൻ കഴിയത്തില്ല. നൊക്കെയായാലും ഇനി ഇവിടെത്തന്നെ. ഇവിടെക്കിന്നേ ചാകൂ!” ആ വാക്കുകളിൽ ആത്മധൈര്യം തുളുമ്പുന്നതായി നിങ്ങൾക്കു കാണാം. വികാരങ്ങൾ വിമർശിപ്പാടുന്നതരത്തിലാണ് പണിക്കർ അതു പറഞ്ഞത്. “ഇനി ഇവിടുന്ന് പോക്കില്ല. നന്നായാലും നശിച്ചാലും എല്ലാം ഇവിടെ മതി.”

പിന്നീട് എന്തെങ്കിലും ചോദിക്കുവാൻ നിങ്ങൾക്കു ഉണ്ടാവുകയില്ല. അറിയേണ്ടതറിഞ്ഞുകഴിഞ്ഞു. നിരാശയുടെ നീർച്ചുഴിയിൽ കിടന്നു വട്ടംകറങ്ങാതെ, നിർഭരനായി, പിടിച്ചുനില്ക്കണമെന്ന്, വാശിയോടെ പററുന്ന പടയാളിയാണയാൾ. ലാഭചേതങ്ങൾ തിട്ടപ്പെടുത്തുവാൻ നഷ്ടമാണധികമെങ്കിലും, ആസന്നഭാവത്തിൽ അതൊക്കെ പരിഹരിച്ചു അടങ്ങു എന്ന് മനക്കരുത്തോടെ ഇവിടെ കഴിയുന്നു. പൂവും തളിരും വിരിച്ച പാവതാനത്തിൽക്കൂടി മുമ്പോട്ടു പോകുവാൻ കൊതിച്ചു. പക്ഷേ, കല്ലു മുളളമാണ് കാലുവച്ചിടത്തെല്ലാം കണ്ടത്. എങ്കിലും, കൊതിച്ചത് ഉണ്ടാക്കാൻതന്നെ ഉറച്ചു പ്രയത്നിക്കുകയാണ് കർഷേത്രത്തിൽനിന്ന് പിൻവാങ്ങുന്നതു ഭീരുത്വമാണെന്നറപ്പുള്ളതിനാൽ വീരോടെ പററി പടക്കുളത്തിൽ വീണതാണ് ഭേദമെന്ന് വിശ്വസിച്ചു രംഗംവിടാതെ നില്ക്കുകയാണ് അയാൾ.

ഇനി മറ്റൊരാളിനെക്കൂടി നമുക്കു കാണാനുണ്ട്; അപൂർവ്വനായ ഒരു വ്യക്തിയെ. നമ്മുടെ ചുറ്റും കൂടിയിട്ടുള്ളവരുടെ കൂട്ടത്തിൽ അയാളില്ല. അതിനാൽ തിരക്കിപ്പോലേ പറൂ.

അകലെ ഒരു വീടു കാണുന്നില്ലേ? നേത്രവാഴയിലേക്കു കൈവീശി വിളിക്കുന്നതുപോലെ കാണുന്ന സ്ഥലം മുറ്റത്തിന്റെ വക്കത്തുനില്ക്കുന്ന കുറ്റിപ്പുഷ്പങ്ങൾ മാവിനതൈകളാണ്. രസകളിയും കണ്ണനും ചെങ്കുളിയും മറ്റു കലച്ചുനില്ക്കുന്ന കൂട്ടത്തിൽ കറുമ്പാമരം തലനിറച്ചു ഭാരം

വഹിച്ചു നില്ക്കുന്നത് കാണുന്നില്ലേ? വീട്ടുപറമ്പിന്റെ വടക്കേക്കോണിൽ കാടുപോലെ നില്ക്കുന്നത് ജോനകനാരകമാണ്. കാരണം, രസഗോളങ്ങൾപോലെ നാരങ്ങാ നിറച്ച തുങ്ങിനില്ക്കുന്നതു കണ്ടുകൂടെ?

നമുക്ക് അങ്ങോട്ടു ചെല്ലുക.

രൂമ്പയും കൈയിലേന്തി വാഴയുടെ തടം ഒരുക്കുന്ന പണിയിലിരിക്കുന്ന ഒരു വൃദ്ധൻ നിങ്ങൾ കടന്നു ചെല്ലുമ്പോൾ തലയുയർത്തി നോക്കുന്നു. മുററത്തേക്കുള്ള നടപ്പാതയുടെ ഇടത്തുവശത്തു കഷ്ടിച്ചു ഒരാരപ്പൊക്കത്തിൽ തടി തെളിഞ്ഞിട്ടുള്ള ഗൗരീഗാത്രത്തെങ്ങിൾ സ്വണ്ണകുടങ്ങൾ കണ്ടപ്പോൾ നിങ്ങളുടെ കണ്ണു അതിൽ നടുനിന്നുപോയി, ഇല്ലേ? വത്ര! അതാ വൃദ്ധൻ നിങ്ങളെ സ്വാഗതം ചെയ്യുവാൻ മുററത്തേക്കു വന്നുകഴിഞ്ഞു. പാദത്തിലാകെ മണ്ണു പൊതിഞ്ഞിരിക്കുന്നു. വിയപ്പു ഇററിറു വീഴുന്ന ചാറിൽ നിറച്ച രോമങ്ങൾ. തീരെ ഉയർന്നിട്ടില്ലാത്ത വയറിൽ വരകൾപോലെ ചുളിവുകൾ ഉണ്ട്. ക്ഷൗരംചെയ്തിട്ടില്ലാത്ത മുഖം. പകുതി കഷണ്ടിതെളിഞ്ഞ തല. രാമച്ചപ്പല്ലുപോലെ തോന്നിക്കുന്ന പുരികങ്ങൾ.

നിങ്ങളെ അദ്ദേഹം സാക്ഷ്യം നോക്കുകയാണ്.

“അല്ലേ! ഇതാരാ കേറിവരുന്നെ? മറിയാമ്മേ, ഇതൊന്നു നോക്കൂ. നമ്മുടെ കൃഷിസാറും മറ്റുമല്ലേ?” — നിറഞ്ഞ ചിരി നിങ്ങളെയും കൂട്ടുകാരെയും സ്വാഗതം ചെയ്യുന്നു!

“ഇതാരാ അറിയാത്തോരൊക്കെ? ഞങ്ങളൊക്കെ നാട്ടിൻപുറത്തുകാരാ! അതുകൊണ്ടു ചോദിച്ചതാനേ! (ചിരി) മറ്റൊന്നും വിചാരിക്കല്ലേ കുഞ്ഞേ!” — കൂട്ടത്തിലുള്ള നിങ്ങളെ നോക്കിയാണ് അത്രയും പറഞ്ഞത്. തനി കഷ്ടന്റെ കലവറയില്ലാത്ത വികാരപ്രകടനം!

“ഇദ്ദേഹം ഇവിടമൊക്കെ കാണാൻ വന്നതാ. നമ്മുടെ നാട്ടുകാരൻതന്നെയാ.” — എന്നെ കൂട്ടുകാരൻ പരിചയപ്പെടുത്തി.

ചിരിച്ചുകൊണ്ടു അയാൾ പറഞ്ഞു: “ഞാൻ നിരുപിച്ചു വടക്കേന്ത്യക്കാരനാണെന്ന്. അല്ലേ, ഈ കാലസ്രായം

മറ്റുമിട്ടാ ആളെത്തിരിച്ചറിയാനൊക്കത്തില്ല.’’ നിങ്ങളെ അയാളുടെ നിരപരാധിത്വം നിറഞ്ഞ നേരമ്പോക്കി സഹകരിക്കും!

‘‘മറിയാമ്മേ! വിരുന്നുകാരൊണ്ടേ! പശുനെ അയയ്ക്കുന്നൊന്നഴിച്ചു’’ ഇറ്റു പാലു കറന്നെടു! കന്നിമല ചവന്നോരാ. വെള്ളം കൊടുക്കാതെ പറഞ്ഞയക്കല്ലേ!’’—കേരത്തേക്കു വിളിച്ചു പറഞ്ഞിട്ടു നിങ്ങളോടു തിരിഞ്ഞു ‘‘അപ്പോ സാററിഞ്ഞോ, എന്റെ പൂവാലിപ്പയ്യ പെറ്റിട്ടു ഇന്നു മൂന്നാഴ്ചയായി. എങ്കിലും, ഒരു തൊടം പാലു കൃഷ്ണ സാറിനു കൊടുത്തയയ്ക്കാൻ പററിയില്ല. എന്തോന്നു കണ്ടെ, ഓ ഇതു വിട്ടിട്ടു ഒരു വേളയൊണ്ടോ?’’—യെരിയിലിരുന്ന രൂമ്പയിലെ മണ്ണു കാലുകൊണ്ടു ചവിട്ടുത്തുടച്ചു തിണ്ണയ്ക്കു ചാരിക്കൊണ്ടു അയാൾ പറഞ്ഞു ‘‘കേറിയിരുന്നാട്ടെ. മറിയാമ്മേ! എടിയേ, നീയിലേ, അവിടെങ്ങും?’’

‘‘ഓ, വരുന്നേ! ഈ കോഴിയെ ഒന്നു പിടിച്ചിട്ടെടു.’’ അകത്തുനിന്നു കേട്ടതാണ്.

‘‘നീ നല്ല പെമ്പിളയാ! കൊള്ളാവുന്നവരു കേരവരുമ്പോ, നീ പര്യഞ്ഞെല്ലാം പാഞ്ഞുനടക്കുവാനോ?’’ അയാൾ ചിരിച്ചു. നിങ്ങളെ നോക്കി: ‘‘പിന്നെന്തെക്കൊക്കെയോ കണ്ടെ വിശേഷങ്ങൾ?’’

‘‘വിശേഷങ്ങൾ അറിയാനാ ഞങ്ങൾ ഇങ്ങോട്ടു കേറിവന്നതു.’’

‘‘ഇതു നല്ലകൂത്താ! മണ്ണുമായി മല്ലിടുന്ന ഈ ഞങ്ങൾക്കെന്നോ വിശേഷം? എന്നും ഒന്നുപോലെയോ ഞങ്ങൾക്കു പൊന്നാരിവീരന്റെ മേനിയെത്രയെന്നു ചോദിച്ചാ ഞമ്പറയാം.’’ വീണ്ടും കളങ്കമറ്റ ചിരി.

‘‘ഇവിടെയായിട്ടെങ്ങനെയിരിക്കുന്നു വക്രിമാപ്പുളേ!’’

‘‘അതെന്തോന്നു പറയാനിരിക്കുന്നു? ഞങ്ങളൊക്കെ സൊഖമാ! സൊഖമാ കണ്ടെ!’’ യാതൊരു മടിയുമില്ലാതെ, ഇടച്ചുയണ്ടാകാതെ, ആത്മവിശ്വാസത്തോടെ വക്രിമാപ്പു പറഞ്ഞു. ഇതാ ഇവിടെ ഒരാളിനെ നിങ്ങൾ കണ്ടു

ത്തിയിരിക്കുന്നു, ഇവിടെ സുഖമാണെന്ന് സങ്കോചമില്ലാതെ പറയുന്നതായിട്ട്.

“ഇവിടെനിന്നു പോകണമെന്ന്....” അതു പുത്തിയാക്കാൻ സമ്മതിക്കാതെ ഇടയ്ക്കുകയറി വർക്കി പറയുന്നു: “എന്തിനാ കുഞ്ഞേ, പോന്നെ? ഇവിടെന്താ കൊറവ്? നാലുകാശുകൊടുത്തു് ഞങ്ങൾ ഒന്നും വാങ്ങാറില്ല. ദാ, ഈ പറമ്പിലില്ലാത്തതല്ലേ വാങ്ങേണ്ടു്?” അഭിമാനത്തോടെ അയാൾ ചുറ്റിനും നോക്കി. നിങ്ങളും! ഒട്ടും അതിശയോക്തിയില്ല. കഷ്കൻ് കോൾമയിർ കൊടുക്കുന്ന വിളഭ്രമി!

“നാട്ടിലാരുനപ്പോ, സ്വന്തമെന്നു പറയാൻ അരസെൻറ ഭ്രമിയില്ലായിരുന്നു. ഇക്കാണുന്നതെല്ലാം ഇന്നു ഞങ്ങളുടെയാ. ഉടുതുന്നിയല്ലാതെ മറെറാന്നും ഞാൻ വാങ്ങാറില്ല. വിയ്ക്കാനേ, ഞാൻ ചന്തയിൽ പോകൂ. ആണ്ടുതോറും വല്ലതും കാശു് മിച്ചം കാണം. നാലഞ്ചു പശു, പത്തുപന്ത്രണ്ടു് ആടും ഒണ്ടു്. മൊട്ടവില കൊറയാതിരുന്നാ, ഉടുതുന്നിക്കുള്ള കാശു് മറിയായ്മേടെ കോഴി തരും. പിന്നെന്നാ, ഒന്നരണ്ടുകൊല്ലത്തിനകം എളേ പെണ്ണിനെ കെട്ടിക്കണം. ഈശോമിശിഹായുടെ കാരുണ്യമൊണ്ടായാ അതു നടന്നോളം.”

ഈ സമയം പഴുത്തു മണം വീശുന്ന കൈതച്ചക്ക, ഒരു വലിയ കവടിപ്പിഞ്ഞാണത്തിൽ അരിഞ്ഞുകൂട്ടി, ഇറയത്തു് മറിയായ്മ കൊണ്ടുവെച്ചു. മിന്നൽപോലെ അവർ മറഞ്ഞുകഴിഞ്ഞു.

“ഇക്കൊല്ലം പൊതുവേ മോശമാരുന്നു.” പാത്രത്തിലെ കൈതച്ചക്കയിൽ നോക്കിക്കൊണ്ടു വർക്കി പറഞ്ഞു. “എങ്കിലും പത്തുനൂറ്റമ്പതു കായ് വിറ്റു. തിന്നാട്ടെ, കുഞ്ഞുങ്ങളേ! നല്ലതുപോലെ പഴുത്താനോ എന്തോ?” പിഞ്ഞാണം നീക്കി നിങ്ങളുടെ അടുത്തേക്കു വെച്ചു—“മണ്ണിനുവേണ്ടി കൊതിച്ചിരുന്നവരാ ഞങ്ങളു്. അതു് ഇവിടെ കിട്ടി; പൊന്നുവിളയുന്ന മണ്ണു്. ഇവിടുന്ന് പോകാനാരാ കൊതിക്കുന്നെ?” മുമ്പു നിങ്ങൾ പറയാൻ ആഞ്ഞു കാര്യത്തിന്റെ മറുപടിയായിരുന്നു അതു്. ദുഃസ്വപരത്തിൽ അയാൾ പറയുന്നതു കേൾക്കുമ്പോൾ നിങ്ങൾക്കും സംശയം തീരും.

പോകുകയെന്ന പ്രശ്നം അയാളെ സംബന്ധിച്ചിടത്തോളം ഇല്ല.

വിഭവസമൃദ്ധമായ സല്ലാഹത്തിനിടയിൽ കുശലശ്രദ്ധയോടെ പലതും പറഞ്ഞിരുന്നതിനാൽ സമയം പോയറിഞ്ഞില്ല. എങ്കിലും, ഇവിടെ സംതൃപ്തി കണ്ടെത്തിയ ഒരാളിനെ കാണാൻ കഴിഞ്ഞതിലുള്ള ചാരിതാത്മ്യം നമ്മുടെ ഹൃദയത്തിൽ നിറഞ്ഞിരിക്കുന്നു.

സമയം സായംസന്ധ്യ കഴിയാറായി. ചേക്കേറുന്ന കോഴികളുടെ കരച്ചിലും ഗൗരീഗാത്രത്തെങ്ങിന്റെ ഓരോ ഭാഗത്തുമുള്ള ഇടവിട്ടിടങ്ങളിൽ നിറഞ്ഞു നിൽക്കുന്ന കാര്യം പുറപ്പെടുവിക്കുന്ന മർദ്ദശബ്ദവും കൊണ്ടു മുഖറിതമാണ് അന്തരീക്ഷം. അത് മിണ്ടും മലയോരങ്ങളിൽ താരങ്ങളുദിച്ചതുപോലെ, ദീപനാളങ്ങൾ കാണുമ്പോഴാണ് ഈ വിശാലമായ പ്രദേശത്തു് എത്ര കുടികളുണ്ടെന്ന് നിങ്ങൾക്കു ബോധ്യം വരുന്നത്.

ഇനി വിട പറയുക!

മുകളിൽ കണ്ട മൂന്നു വൃക്കുകളിൽ, ഇവിടെ കുടിയേറിക്കൊണ്ടിരിക്കുന്ന മൂന്നു പ്രതിനിധികളെ നാം പരിചയപ്പെട്ടു. ഇതിനു വിശദീകരണമോ വ്യാഖ്യാനമോ ആവശ്യമില്ല. വിഭിന്നങ്ങളെങ്കിലും, വ്യക്തമായ ആശയം ഗതിക്കാരെയാണ് അവർ പ്രതിനിധാനം ചെയ്യുന്നതെന്നു പറഞ്ഞുകഴിഞ്ഞല്ലോ.

കേരളീയരായ കുടിയേറിക്കൊണ്ടിരിക്കുന്ന ആശയാഭിപ്രായങ്ങളിൽനിന്ന് തികച്ചും ഭിന്നമാണ് മറ്റു കുടിയേറിക്കൊണ്ടിരിക്കുന്ന സങ്കല്പിച്ചുകൂടാ. ഇതേ അഭിപ്രായങ്ങൾ അവരുടെയും ഇടയിലുണ്ട്. എന്നാൽ കിഴക്കേ പകിസ്താനിൽ വീടുംകൂടും ഉപേക്ഷിച്ചു വന്നിട്ടുള്ള നിർഭാഗ്യവാന്മാർക്കു തിരിഞ്ഞുനോക്കുവാൻ ഇടമില്ലെന്നൊരു വ്യത്യാസമുണ്ട്. അവരുടെ പ്രവർത്തനങ്ങളിലും ആശയങ്ങളിലും ഇതു് നിശ്ചയിച്ചുകാണാവുന്നതുമാണ്. ഭാരതം സ്വാതന്ത്ര്യം പ്രാപിച്ചപ്പോൾ സകലതും പരിത്യജിക്കുവാൻ നിബ്ബന്ധിതരായിത്തീർന്നു. ഹതഭാഗ്യരാണവർ. അവരുടെ ഹൃദയങ്ങളിൽ പ്രതികാരബുദ്ധി കെട്ടടങ്ങിയിട്ടില്ല. അതു പ്രയോജനപ്രദം

ങ്ങളായ സരണികളിലേക്കു^o തിരിച്ചുവിട്ടാൽ, അതിൽ നിന്നു രൂപംകൊള്ളുന്ന അഭൗമമായ ലാഭം ഭാരതത്തിന്നാകെ നേട്ടമായി ഭവിക്കും. കാരുണ്യത്തോടും സഹാനുഭൂതിയോടും വേണം അവരെ സമീപിക്കാൻ. അറുപോയ വേരുകൾക്കുപകരം പുതിയവ മുളച്ചുവരുന്നതുവരെ, നീരും വളവും വേണ്ടതോതിൽ ഇട്ടുകൊടുത്തു^o, അവരുടെ ജീവിത തരുവിനെ ഇവിടത്തെ കന്നിമണ്ണിൽ ഉറപ്പിക്കേണ്ടിയിരിക്കുന്നു. ഇതു ഭാരിച്ച ഒരു കർത്തവ്യവും വെല്ലുവിളിയുമാണു^o.

ദ്രീപസമൂഹങ്ങളിലെ ഏറ്റവും വലിയ പ്രശ്നം ഗതമാണ്. ദ്രീപകൾതമ്മിലുള്ള സമ്പർക്കം മാത്രമല്ല ദ്രീപുകളും ഭാരതത്തിന്റെ മറ്റു ഭാഗങ്ങൾതമ്മിലും ബന്ധപരിപാലിച്ചുകൊണ്ടു പോകുകയെന്നത് ഇന്ന് വളരെ യാസമേറിയ കാര്യംതന്നെ. കത്തു വരാനും കാര്യങ്ങൾ അറിയാനും കപ്പലുകൾ കാത്തുകഴിയുകയേ നിവൃത്തിയുള്ളൂ. മഴക്കാലമായാൽ ഇതു കൂടുതൽ കഠിനമാകും. ഈ പ്രശ്നത്തിന്റെ സ്വഭാവം ശരിക്കു മനസ്സിലാക്കുന്നതിനു വൻകരയിൽ അധിവസിക്കുന്നവർക്കു വലിയ വിഷമമാണ്. തിരാവിലെ ആദ്യത്തെ കാപ്പികഴിക്കുമ്പോൾ പത്രം നിർത്തി മുമ്പിൽ വെച്ചു വായിക്കുന്ന ശീലക്കാർ വർത്തമാനങ്ങളുടെ കഥകളൊക്കെ മറക്കാതിരുന്നാൽ, ഇവിടെ മടുവേണ്ടിയിരിക്കും. ഇന്ന് താരതമ്യേന ഏറ്റവും അധികം ഗതാഗതസൗകര്യങ്ങളുള്ള പോർട്ട് ബ്ലെയറിൽപ്പോലും സാധാരണക്കാർക്ക് ഭാരതത്തിലെ പ്രദേശങ്ങളുമായി വലിയ സമ്പർക്കത്തിനു സാധ്യതയില്ല. വൻകരയിലെ സമൂഹജീവിതത്തിന്റെ എല്ലാ ചലനങ്ങളുടെയും പ്രതിസ്പന്ദനങ്ങളും ഇവിടെയും ഉളവാകുന്ന സാഹചര്യങ്ങൾ സംജാതമാകുമ്പോഴെല്ലാമിപ്പോൾ പല വിപത്തുകളും ഉണ്ടായെന്നു വരാം. പത്രങ്ങളിൽക്കൂടിയും മറ്റു വിചാരവിനിമയോപാധികളിൽക്കൂടിയും ആശയവിനിമയം അമാന്തമില്ലാതെ സാധിക്കുകയെന്നതാണ് പ്രശ്നം. ഭാരതത്തിലെ നാനാഭാഗങ്ങളിൽനിന്നു വന്ന ആളുകളാണ് ദ്രീപിലുള്ളത്. അവർക്കൊരോരുത്തരുടേതുമായ ജന്മദേശവുമായി സ്നേഹബന്ധം പുലർത്തിക്കൊണ്ടുപോകാനും താല്പര്യമുണ്ട്. ഒരു സങ്കേതത്തിലുള്ള വിവിധജനങ്ങൾ തമ്മിലും പരസ്പരധാരണ വളരാനുള്ള സാഹചര്യങ്ങളെക്കൊണ്ടെ തരമില്ല. മനുഷ്യന്റെ ആവശ്യങ്ങൾ അപ്പംപിണ്ടുമാത്രം അവസാനിക്കുന്നില്ലല്ലോ. ആധുനികകാലം

അതുതകരമായ സാങ്കേതികപുരോഗതികൾ പരസ്പരധാരണയുള്ള സരണികൾ പലതും തുറന്നുവെച്ചിരിക്കുന്നു. അവയിൽക്കൂടി, ആരോഗ്യമാർജ്ജിച്ചു, സഞ്ചരിക്കുന്നതിനു് അവസരം വരുത്തുകയാണു പ്രധാനം. വൻകരയിൽനിന്നു് അപൂർവ്വമായി ലഭിക്കുന്ന കത്തുകൾ സ്നേഹബന്ധങ്ങളുടെ പട്ടന്തലുകൾ പരിരക്ഷിച്ചുകൊള്ളുമെന്നു കരുതുന്നതു തെറ്റായിരിക്കും.

ദുഃഖകരതയിൽ നിരന്തരമായ ബന്ധംപുലർത്തുവാനുതകുന്ന സഞ്ചാരസൗകര്യങ്ങൾ സംവിധാനംചെയ്താൽ, പ്രകൃതിദത്തവും പ്രയത്നഫലവുമായി ലഭിക്കുന്ന ഉല്പന്നങ്ങൾ കൂടുതൽ ആദായകരമായി പ്രയോജനപ്പെടുത്തുവാൻ അവസരമുണ്ടാകുമെന്നു പറയേണ്ടല്ലോ. അതുകൊണ്ടുതന്നെ അഭിവൃദ്ധിയിലേക്കുള്ള രാജപാത പടുക്കപ്പെടുകയും ചെയ്യും. ദുഃഖത്തിൽ കൃഷിചെയ്യുണ്ടാക്കുന്ന വിഭവങ്ങൾക്കു കാര്യമായ വിപണികൾ മരൊറാരിടത്തു് ഉണ്ടായെന്നുവരും. എന്നാൽ, വിഭവങ്ങൾ അവിടെ യഥാകാലം എത്തിക്കാൻ സാധിക്കാതെയിരുന്നാൽ എന്താണു പ്രയോജനം? ഇതാണു യഥാർത്ഥത്തിൽ ഇവിടത്തെ ഇന്നത്തെ സ്ഥിതി. പോർട്ടു് ബ്ലെയറിൽ പൊള്ളുന്ന വിലകൊടുക്കുന്ന പല സാധനങ്ങൾക്കും വിദൂരസങ്കേതങ്ങളിൽ നാമമാത്രമായ വിലയേയുള്ളൂ. വില്പനകേന്ദ്രത്തിൽ എത്തിക്കുവാനുള്ള വൈഷമ്യം പരിഹൃതമായാൽ ഇന്നു് ഇടനിലക്കാരൻ അടിച്ചെടുക്കുന്ന പണത്തിന്റെ മുഖ്യശ്രേണിമാനവും കഷ്കനത്തന്നെ കിട്ടുമെന്നു തീർച്ചയാണ്. ഒരുക്കൂട്ടരുടെ പ്രയത്നഫലങ്ങൾ സമൂഹത്തിലെ എല്ലാവർക്കും പങ്കിട്ടനുഭവിക്കാനും ഇതു സൗകര്യമുണ്ടാക്കും. കൂടുതൽ അധ്വാനിക്കുവാൻ കഷ്കരെ പ്രേരിപ്പിക്കുന്ന കാര്യങ്ങളാണല്ലോ ഇതെല്ലാം. പലതും ഭരണാധികാരികൾ ചെയ്തിട്ടും ചെയ്തുകൊണ്ടും ഇരിക്കുന്നു. എങ്കിലും, എല്ലാവരും ആഗ്രഹിക്കുന്ന നിലവാരത്തിലേക്കു് ഉയരുവാൻ ഇനിയും കാലം വളരെ കഴിഞ്ഞു പറ്റു. ഇവിടത്തെ സാമ്പത്തിക സ്ഥിതി മെച്ചപ്പെടുത്തുവാൻ എന്തൊക്കെ ചെയ്യാലും ഗതാഗതപ്രശ്നം പരിഹരിക്കാതെ ഫലം കാണുകയില്ല. വൻകരയിൽ പരമാർക്കു് ഒറ്റയ്ക്കും ഒന്നിച്ചും പല പദ്ധതികളും

രൂപംകെട്ടുകൊടുക്കുന്നതാണ്. എന്നാൽ ഇവിടത്തെ പ്രദേശം കസാഹചര്യത്തിൽ അവർക്ക് ഇതിൽ സ്ഥാനമില്ല. ക്ഷാരിന്റെ പദ്ധതികളെ കാത്തിരിക്കുകയേ നിവൃത്തിയുള്ളൂ. അടിയന്തിരാവശ്യങ്ങൾക്ക് അമാന്തമുണ്ടായാൽ പൗരന്മാർ ഏകാന്തതയെ ശപിച്ചും ജീവിതത്തെ വെറുത്തും എല്ലാ ഉറപ്പുകളേയും സംശയത്തോടെ വീക്ഷിച്ചും നിരാശവാദികളായി പരിണമിക്കുവാൻ കൂടുതൽ എളുപ്പമുണ്ട്.

ചുറ്റിലും വിശാലമായ കടലാകയാൽ തൊണ്ണൂറു ശതമാനം സംഗതികൾക്കും സമുദ്രഗതാഗതത്തെ ആശ്രയിക്കേണ്ട ചുരുപാടാണ് ഇവിടെ. വള്ളങ്ങളും യന്ത്രവൽക്കൃതോണികളും നിർമ്മിക്കുന്നതിന് ഉതകുന്ന ഒന്നാംതരം തുകൾ ഇവിടത്തെ വനങ്ങളിൽ സുലഭമായിട്ടുണ്ട്. നിർമ്മാണത്തിനുള്ള ഏപ്പാടുകൾ ഉണ്ടാകണം എന്നുള്ളതാണ് പ്രശ്നം. ഏറിവരുന്ന ജനസംഖ്യയെ ഉല്പാദനപ്രധാനങ്ങളോ പ്രവർത്തനങ്ങളിൽ ഏല്പുത്താനും, പ്രകൃതിദത്തങ്ങളോ വിഭവങ്ങൾ പ്രാദേശികമായി വിനിയോഗിക്കുവാനും ഇതു ഹായിക്കുമെന്നു തീർച്ചയാണ്. രണ്ടാം ലോകമഹായുദ്ധത്തിനു മുമ്പ് ഇവിടെ ഗണ്യമായ ബോട്ടനിർമ്മാണസാധനങ്ങളുണ്ടായിരുന്നില്ല. ചെറിയ ബോട്ടുകൾപോലും അകറ്റപ്പണികൾക്കായി ഭാരതത്തിലെ സങ്കേതങ്ങളിലേക്ക് അയയ്ക്കുന്നതായിരുന്നു പതിവ്. ഇവിടെ ഉണ്ടായിരുന്ന ചെറിയ വർക്ക്ഷാപ്പുതന്നെ യുദ്ധകാലത്തെ ബോംബാർമണത്തിനു വിധേയമായി നാമാവശേഷമായി. സ്വാതന്ത്ര്യലബ്ധിക്കുശേഷം ഇതു പരിഷ്കരിച്ചു വിപുലീകരിക്കുന്നതിനു ശ്രമങ്ങൾ നടന്നു. സാവധാനത്തിലേകിലും, ക്രമമായി, പുതിയ യന്ത്രസാമഗ്രികൾ സ്ഥാപിച്ചു, സാമാന്യനല്ല രൂപത്തിൽ അതു വളരുവാൻതുടങ്ങി. ദ്വീപുകളിൽ ഉപയോഗത്തിലിരിക്കുന്ന മിക്കവാറും എല്ലാ ജലനൗകകളുടെയും അറ്റകുറ്റപ്പണികൾ ഇവിടെത്തന്നെ നടത്താമെന്നിലുറപ്പു വന്നു. ഇരുനൂറ്റടി നീളംവരുന്ന കപ്പലുകൾപോലും നന്നാക്കുന്നതിനുപകരിക്കുന്ന ഒരു ഗ്രേവിംഗ് ഡോക്കിംഗ് (Graving dock) പണി 1956-ൽ തീർന്നു.

യുദ്ധകാലത്തിനു മുമ്പ് ദ്വീപുകൾതമ്മിൽ ഉണ്ടാകുന്ന

രുന്ന ഗതാഗതസൗകര്യങ്ങൾ മിക്കവാറും നാസ്തിയായിരുന്നു എന്നുവേണം പറയാൻ. ഇതിനു പല കാരണങ്ങളും ഉണ്ട്. കുറവാളികളെ പാപ്പിക്കുകയെന്നതിൽ കവിഞ്ഞു പോട്ട് ബ്ലെയറിൽപ്പോലും അധികാരികളുടെ ശ്രദ്ധയുണ്ടായില്ല. കുറവാളികളുടെ കാര്യങ്ങൾ അന്യരിൽനിന്ന് ഒഴിച്ചു നിർത്തണമെന്നു നിബന്ധമുണ്ടായിരുന്നതിനാൽ മറ്റുള്ളവരുടെ അന്വേഷണബുദ്ധി ഇവിടെ വ്യാപിക്കുന്ന കാര്യങ്ങൾക്കൊന്നിനും പ്രോത്സാഹനം ഉണ്ടായതുമില്ല. ഈ സാഹചര്യത്തിൽ ദ്രീപുകൾക്ക് പരസ്പരസമ്പർക്കമെന്ന പ്രശ്നം ഉദിക്കുകയുണ്ടായില്ല. തെക്കെ ആൻഡമാൻ ദ്വീപിലല്ലാതെ കാര്യമായതോതിൽ പുതിയ ജനപദങ്ങളേയൊന്നും ഉണ്ടായിരുന്നില്ല. ജനങ്ങൾ ഇല്ലെങ്കിൽ സമ്പർക്കത്തിന്റെ കാര്യം ചിന്തിക്കേണ്ടല്ലോ. ഭരണകൂടത്തിന്റെ ആഫീസുകളും മറ്റും അക്കാലത്തു റോഡ് ദ്വീപിലാണ് സ്ഥാപിച്ചിരുന്നത്. അതുകൊണ്ട് ദ്വീപും അബർഡീൻ ടൗണും തമ്മിൽ ഒരു കടത്തുവഞ്ചിസൗകര്യം ഏറ്റെടുത്തുവാൻ നിബന്ധിതമായി. വൈപ്പർ ദ്വീപുവരെ ഇതു ക്രമേണ വ്യാപിച്ചു. യുദ്ധാവസാനത്തിനുശേഷം ബ്രിട്ടീഷ് അധികാരം പുനഃസ്ഥാപിതമായപ്പോൾ ഗതാഗതസൗകര്യത്തിന്റെ അഭാവം കൊണ്ട് അവർക്കുണ്ടായ തിക്താനുഭവങ്ങൾ അവരെ പുതിയ രീതിയിൽ ചിന്തിപ്പിക്കുവാൻ നിബന്ധിച്ചു. കൂടുതൽ കേന്ദ്രങ്ങളിൽ കപ്പലുകൾ ക്രമമനുസരിച്ച് അടുക്കുവാനുള്ള പദ്ധതികളും തയ്യാറാക്കി.

കുടിയേറ്റപദ്ധതി പ്രായോഗികമായിത്തീർന്നപ്പോൾ വിദൂരസ്ഥങ്ങളായ നിരവധി ദ്വീപുകൾ തമ്മിൽ അടുക്കുതെ തരമില്ലെന്നു വന്നു. പുതിയ ജനപദങ്ങളാരംഭിക്കുന്നതിനു മുമ്പുതന്നെ ഗതാഗതസൗകര്യങ്ങൾ വിപുലമാക്കുന്ന സാഹചര്യം ഒരുക്കി. കോൺവാലീസ് തുറമുഖം, മായാബന്തർ, എൽഫിൻസ്റ്റൺ തുറമുഖം, രംഗത്തു, തുടങ്ങിയ സ്ഥലങ്ങൾ പ്രാധാന്യത്തിലേക്കു കയറ്റിയുയർന്നു.

ആവശ്യമാണല്ലോ സൃഷ്ടിയുടെ മാതാവ്. 1954-ൽ ദ്വീപുകൾ തമ്മിലുള്ള ഗതാഗതവ്യവസ്ഥയുടെ ചരിത്രത്തിൽ മുഖ്യമായ ഒരു നാഴികക്കല്ലു നാട്ടി. സർക്കാരിന്റെ

കുപ്പൽനിന്നാണ് കേന്ദ്രത്തിൽ ഇടം പ്രഥമമായി പണിപ്പെട്ടിരുന്ന യന്ത്രവൽകൃതകുപ്പൽ 1957-ൽ കടലിൽ ഉറപ്പിച്ചു. തുടന്ന് പലതരം ആവശ്യങ്ങൾക്കു പറ്റിയ സാധനപാത്രങ്ങൾ ഇവിടെ നിർമ്മിക്കുവാനും തുടങ്ങി. 1957-ൽ ആണ് 'എസ്. എസ്. ചൗളംഗാ' ഗതാഗതത്തിനുതകിത്തുടങ്ങിയത്. പിന്നീട് 'ടി.എസ്. എസ്. യുവയും' ഇതേപ്രവർത്തനത്തിന് എത്തി. ഈ യന്ത്രപാത്രങ്ങളാണ് ദ്വീപുകൾ തമ്മിലുള്ള സമുദ്രഗതാഗതത്തിന്റെ മുഖ്യ പങ്കും നിർവ്വഹിക്കുന്നത്.

ഭാരതവൻകരയുമായി ദ്വീപുകളെ ബന്ധിപ്പിക്കുന്നതിന് ഇന്ന് രണ്ടു കുപ്പലുകളാണ് പ്രധാനമായിട്ടുള്ളത്. എം. വി. നിക്കോബറും എം. വി. ആൻഡമാനും. നിക്കോബർ 1956 നവംബർ 16-ാം തീയതിയും ആൻഡമാൻ 1957 ഡിസംബർ 8-ാം തീയതിയും ആണ് ഇതിനായിട്ടെത്തിയതെന്ന സംഗതിയും ഇവിടെ പറയേണ്ട.

കടലിന്റെ സന്തതികളായ ഈ ദ്വീപുകളിൽ ഒന്നാകട്ടെ തുറമുഖങ്ങളായി രൂപപ്പെടുത്തുന്നതിനു പ്രകൃതിദത്തങ്ങളായ, നിരവധി സൗകര്യങ്ങളോടുകൂടിയ, സ്ഥലങ്ങൾ വളരെയുണ്ട്. ഇവിടെ പഠനപര്യടനം നിർവ്വഹിച്ചിട്ടുള്ളവർ ഇക്കാര്യം അസന്നിദ്ധമായ ഭാഷയിൽ ആകാലം മുതൽ രേഖപ്പെടുത്തിയിട്ടുണ്ട്. വികസനസാധനങ്ങളെ കണക്കാക്കാൻ നടന്നിട്ടുള്ള പര്യടനങ്ങൾക്കു ആരംഭം കുറിച്ചത് ക്യാപ്റ്റൻ ബ്ലെയർ ആണെന്ന സംഗതിയും മറന്നുകൂടാ. ഇദ്ദേഹത്തിന്റെയും പിൻഗാമികളുടെയും ആത്മാർത്ഥമായ പരിശ്രമങ്ങൾവഴി മൗലികമായ ഒട്ടുമിക്കാലും വിവരങ്ങളും സമ്പാദിച്ചിട്ടുണ്ടെങ്കിൽ അവയെ അടിസ്ഥാനമാക്കി ആധുനികസജ്ജീകരണങ്ങളോടുകൂടിയ തുറമുഖവികസനം കാര്യമായി തുടങ്ങിയ അടുത്തകാലത്തു മാത്രമാണ്. പ്രകൃതി നല്കിയിട്ടുള്ള ഹൃദയങ്ങൾക്കു ശരിക്കു പ്രയോജനപ്പെടുത്തുന്നതിന് അടുത്തകാലംവരെ പദ്ധതികളൊന്നും തയ്യാറാക്കിയിരുന്നതുമില്ല. പുതിയ യുഗത്തിലേക്കു കടന്നിരിക്കുന്ന ദ്വീപുകളുടെ മുന്നിലായ മാറ്റുന്ന പ്രവർത്തനങ്ങൾ ആരംഭിച്ചുകഴിഞ്ഞു.

പ്രവർത്തനക്ഷമങ്ങളായ പതിനഞ്ചു തുറമുഖങ്ങളുണ്ട് ഇന്ന് ആൻഡമാൻ ദ്വീപുകളിൽ. ഇവയിൽ ഒൻപതെണ്ണം വിശാലസാഗരത്തിൽ സഞ്ചരിക്കുന്ന വലിയ കപ്പലുകളെ സ്വീകരിക്കുന്നതിനു പറ്റിയ വലിയ തുറമുഖങ്ങളാണ്. ബാക്കിയുള്ളവ ഉൾക്കടൽപ്രദേശത്തു പുതിയ കുടിയേറ്റ സ്ഥലങ്ങളിൽ സാധനസാമഗ്രികളേയും സഞ്ചാരികളേയും ഇറക്കുന്നതിനു ഉപകരിക്കുന്നവയും ആണ്.

തെക്കെ ആൻഡമാനിലെ മുഖ്യമായ തുറമുഖമായ പോർട്ട്ബ്ളെയർ ഈ ദ്വീപസമൂഹങ്ങളുടെ തലസ്ഥാനവുമാണ്. ഈ തുറമുഖം വഴിക്കാണ് ദ്വീപസമൂഹങ്ങളിലെ എല്ലാ പ്രധാന ഗതാഗതപ്രവർത്തനങ്ങളും നടക്കുന്നത്. മറ്റു പലതിന്റേതു മെന്നപോലെ ഗതാഗതസംവിധാനത്തിന്റെയും സിരാകേന്ദ്രം പോർട്ട്ബ്ളെയർ തന്നെ. ഭാരതത്തിലെ വിവിധ തുറമുഖങ്ങളിൽനിന്നു മാത്രമല്ല, മറുനാടുകളിൽ നിന്നും വരുന്ന കപ്പലുകൾ ഇവിടെയാണ് നങ്കൂരമിടുന്നത്. പ്രധാനപ്പെട്ട ജെട്ടി ചാത്തം ദ്വീപിലാണ്. 172 മീറ്റർ നീളം വരുന്ന ഇവിടത്തെ ജെട്ടി തടിയീലാണ് തീർത്തിട്ടുള്ളത്. ചാത്തം ജെട്ടി കൂടാതെ വിവിധ സ്ഥാനങ്ങളിലായി പതിനാലു ജെട്ടികൾകൂടി ഇവിടെയുണ്ട്. ഒരവസരത്തിൽ ഒരു വലിയ കപ്പലിനു മാത്രമേ ചാത്തം ജെട്ടിയിൽ അടുക്കാനാവൂ. വർദ്ധിച്ചുകൊണ്ടിരിക്കുന്ന ഗതാഗതത്തെ നേരിടുന്നതിനുവേണ്ടി 366 മീറ്റർ നീളം വരുന്ന വാർഫ് (Wharf) കൂടി നിർമ്മിക്കുവാൻ പദ്ധതിയുണ്ടെന്നാണറിവ്. അതു പണിതീരുമ്പോൾ രണ്ടു കപ്പലുകൾക്കു് ഒരേസമയം ഇവിടെ അടുക്കുവാൻ സൗകര്യമുണ്ടാകും.

മുഖ്യമായ തുറമുഖം പോർട്ട്ബ്ളെയർ ആണെന്നും അതിൽകൂടിയാണ് ദ്വീപുകളിലെ ഗതാഗതം അധികവും നടക്കുന്നതെന്നും പറഞ്ഞല്ലോ. ഈ തുറമുഖത്തിന്റെ പ്രവർത്തനം സംബന്ധിച്ചു് ചില കണക്കുകൾകൂടി രേഖപ്പെടുത്തട്ടെ. 1964—65—ൽ ഇവിടെ 205 കപ്പലുകളാണ് അടുത്തതു്. കയറുമതി താഴെപ്പറയുന്നതുപോലെയായിരുന്നു.

സാധനം	വില	ആയിരം	ഉറപ്പികയ്ക്ക്
	1964	1963	1962
തീപ്പെട്ടിവസ്തുക്കൾ	801		
നാളികേരം	77	176	181
കൊപ്ര	938	1516	1146
റബ്ബർ	2	13	99
അടയ്ക്കാ	2620	546	277

യാത്രക്കാരുടെ വിവരങ്ങൾ താഴെ പറയുന്നതുപോലെയാണ്:

വർഷം	കയറിയത്	ഇറങ്ങിയത്	ആകെ
1960-61	6860	10240	17100
1961-62	7928	11193	19121
1962-63	8117	9439	17556
1963-64	8232	11052	19284
1964-65	7859	8760	16619

വടക്കെ ആൻഡമാനിൽനിന്നും മദ്ധ്യആൻഡമാനിൽനിന്നും മറ്റും പോർട്ട് ബ്ലെയറിയിലേക്കു വന്നവരുടെ വരംകൂടി കാണുക: *

വർഷം	ദിഗ്ലിപ്പൂർ	മായാബന്തർ	ലോംഗ്ലിപ്പൂർ	ഗോവിന്ദ
1960-61	789	2405	4304	829
1961-62	1028	2111	3981	1279
1962-63	1257	2917	5335	1351
1963-64	1077	1944	4495	771
1964-65	1299	2584	2903	1019

തലസ്ഥാനത്തുനിന്നു 92 കിലോമീറ്റർ വടക്കാണ് മധ്യആൻഡമാനിലെ 'രംഗത്തി'ന്റെ സ്ഥാനം. ഇതിനോടു സമീപിച്ചു കുടിയേറക്കാരുടെ സങ്കേതങ്ങളുണ്ട്. സൗകര്യപ്രദമായ സ്ഥിരവാസത്തിനുപറ്റിയ 1100 ഏക്കർ സ്ഥലത്തോളം ഇവിടെയുണ്ടത്രേ. നൂതനപദ്ധതിയനുസരിച്ച് 1953 മേയിൽ ആദ്യത്തെ കുടിയേറക്കാർ ഇവിടെ കാലുകുത്തി. സീതാപുരം, ദശരഥപുരം, പഞ്ചവടി, പത്മനാഭപുരം, ശബരി എന്നിങ്ങനെയാണ് ഇവിടെ സ്ഥാപിതമായിട്ടുള്ള സങ്കേതങ്ങളുടെ പേരുകൾ. അധികവും പകിസ്താനിൽനിന്നു കുടിയൊഴിഞ്ഞുപോന്ന അഭയാർത്ഥികളെയാണ് ഈ സങ്കേതങ്ങളിൽ കുടിയുറപ്പിക്കുന്നതിന് ഏർപ്പാട് ചെയ്തിട്ടുള്ളത്. 1959-ൽ ഒരു നല്ല ജെട്ടി ഇവിടെ പൂർത്തിയായി. ബാഹ്യലോകത്തിലേക്കുള്ള കവാടം ഇതോടെ തുറന്നിരിക്കുന്നു. ഈ പ്രദേശങ്ങളിലെ സമൂഹങ്ങളുടെ വളർച്ചയനുസരിച്ച് 'രംഗത്തി'നും പ്രാധാന്യം വർദ്ധിക്കുന്നതാണ്.

മധ്യആൻഡമാൻദ്വീപിന്റെ ഏതാണ്ടു വടക്കേയറ്റത്തായിട്ടാണ് മായാബന്തറിന്റെ സ്ഥാനം. കഷ്ടിച്ച് എഴുനൂറ്റോളം ആളുകൾ അധിവസിക്കുന്ന ഈ സ്ഥലത്തു മിക്കവാറും എല്ലാ ആധുനികസൗജ്ജീകരണങ്ങളും സംവിധാനം ചെയ്തിരിക്കുന്നു. ഒന്നാത്തരം ഓശുപത്രിയും ഇവിടെ സ്ഥാപിതമായിക്കഴിഞ്ഞു. വനംവകുപ്പിന്റെ ഒരു മുഖ്യ കേന്ദ്രമായും മായാബന്തർ പ്രസിദ്ധമാണ്. തലസ്ഥാനത്തുനിന്ന് 140 കിലോമീറ്റർ ദൂരം വരും ഇവിടേക്ക്. കപ്പലും ബോട്ടും അടുക്കുന്നതിന് ഉപയോഗപ്രദമായ ജെട്ടി ഇല്ലെന്നുള്ളത് ഒരു വലിയ പോരാളായാണ്.

കോൺവാലീസ് തുറമുഖത്തെപ്പറ്റി മുമ്പു പല അവസരങ്ങളിൽ പ്രസ്താവിച്ചിട്ടുണ്ട്. പഴക്കം നോക്കിയാൽ പോർട്ട്ബ്ലെയറിന്റെ സമീപം നില്ക്കുവാൻ ഈ സ്ഥലത്തിന് അർഹതയുണ്ടെങ്കിലും വളർച്ചയുടെ കാര്യത്തിൽ പോർട്ട്ബ്ലെയറിന്റെ അടുത്തു വരുവാൻ അതിനു കഴിയുകയില്ല. വടക്കേ ആൻഡമാൻദ്വീപിന്റെ വടക്കേയറ്റത്തു സ്ഥിതിചെയ്യുന്ന ഈ സങ്കേതം പ്രകൃതിദത്തമായ ഏതും

വലിയ തുറമുഖമാണ്. പോർട്ട്ബ്ളെയറിൽനിന്ന് 2 കിലോമീറ്റർ സഞ്ചരിച്ചാലേ ഇവിടെ എത്തൂ. കോൺവാലീസ് തുറമുഖത്തിന്റെ പ്രാധാന്യം ഭാവിയിൽ വളർത്തിക്കൊണ്ടിരിക്കുന്നതായി സംശയമൊന്നുമില്ല. ഇതിന്റെ ഉന്നാടകളിൽ പുതിയ ജനപദങ്ങൾ ഉയർന്നുവന്നിരിക്കുന്നു. കിഴക്കേബംഗാളിൽനിന്നുള്ള അയോൽമികളും പേരളത്തിലെ കുടിയേറാക്കാരുമാണ് അവിടങ്ങളിൽ ഇന്ന് അധിവസിക്കുന്നത്. പുതിയ സങ്കേതങ്ങളെ തമ്മിശ്ശി കോൺവാലീസ് തുറമുഖവുമായും ബന്ധിപ്പിക്കുന്ന നൂറുകൾ രൂപംകൊണ്ടുതുടങ്ങിയിരിക്കുന്നു.

പ്രധാനപ്പെട്ട ചില തുറമുഖങ്ങളെപ്പറ്റിയാണ് ഇവിടെ സൂചിപ്പിച്ചത്. മദ്ധ്യആൻഡമാനിലെ കടമട്ല (Kadamatla), ഉട്ടരാ (Uttara), ബൊറോണിയൽ (Boronyo), ശ്യാംകുന്ദ (Shyamkund) എന്നിവിടങ്ങളിലും വടക്കേ ആൻഡമാനിലെ തുഗാപ്പൂർ (Tugapur), കൽറ എന്നിവിടങ്ങളിലും ജെട്ടികൾ തീർന്നിരിക്കുന്നു.

വിമാനത്താവളം

രണ്ടാംലോകമഹായുദ്ധകാലത്താണ് ഈ ദ്വീപുകളുടെ വികസനം നടക്കാതിരുന്നതിന്റെ തിക്തഫലങ്ങൾ ശരിക്കും അധികാരികൾക്കു മനസ്സിലായത്. പ്രതിരോധ സജ്ജീകരണങ്ങൾ ഇവിടെ വിപുലമായതോതിൽ ചെയ്തിരുന്നെങ്കിൽ ശത്രുക്കളുടെ മുന്നേറ്റത്തെ വളരെയധികം നിയന്ത്രിക്കുന്നതിനു സാധിക്കുമായിരുന്നു. മിന്നൽ വേഗത്തിലുള്ള ജപ്പാൻകാരുടെ പുരോഗതി, ഈ ദ്വീപുകളും ഉപേക്ഷിക്കുന്നതിനു ബ്രിട്ടീഷുകാരെ നിബ്ബന്ധിതരാക്കി. അധികം എത്തിപ്പോന്നും ഇല്ലാതെയാണു ദ്വീപുകൾ അവരുടെ സ്വാധീനത്തിൽ കൊണ്ടുവന്നതെന്നു മുമ്പു പറയുകയുണ്ടായല്ലോ.

പോർട്ട്ബ്ലെയറിൽ വിമാനങ്ങൾ അടിയന്തിര കാലത്തു വന്നിറങ്ങുന്നതിനും പറന്നുയരുന്നതിനും വേണ്ട സജ്ജീകരണങ്ങൾ കുറഞ്ഞതോതിൽ ചെയ്തിരുന്നെന്നാണ് അറിവ്. ഒന്നരണ്ടു ചെറിയ വിമാനങ്ങൾ ഇവിടെ ഇട്ടിരുന്നത്രേ!

ഇവിടെ തുടൻ ഭരിക്കുവാൻ ആഗ്രഹിച്ചിരുന്ന ജപ്പാൻകാർ ഇവിടത്തെ ഗതാഗതസൗകര്യങ്ങൾ വിപുലമാക്കുന്നതിനു പ്രത്യേകം പ്രാധാന്യം നൽകി. ഇതിന്റെ ഭാഗമെന്ന നിലയിൽ പോർട്ട്ബ്ലെയറിലെ വിമാനത്താവളം വിപുലീകരിക്കുന്നതിനു ശ്രമിച്ചത് അവരാണ്. 'ലംബാലൈൻ' വിമാനത്താവളത്തിൽ പരിഷ്കാരങ്ങൾ വരുത്തി ഒരു നല്ല താവളമാക്കിയതും അവർതന്നെ.

ലംബാലൈൻ വിമാനത്താവളത്തിനു രണ്ടു റൺവേകളാണ് ഉള്ളത്. നൂററിയൻപത്തിയഞ്ച് അടി വീതിയുള്ള റൺവേകൾ നാല്പത്തിയഞ്ചു ഡിഗ്രിയിലാണ്

ഒന്നിച്ചു ഒരു കേന്ദ്രത്തിൽ ചേരുന്നത്. 4833 അടിയാണു ഓരോന്നിന്റെയും നീളം. ജപ്പാൻകാരുടെ കീഴടക്കൽ ശേഷം ഈ താവളം കുറേനാൾ ഉപയോഗമില്ലാതെ ഉപേക്ഷിക്കപ്പെട്ട നിലയിൽ കിടക്കുകയുണ്ടായി. ഈ സങ്കേതത്തിന്റെ അറ്റകുറ്റപ്പണികൾ തീർത്ത് 1961-ൽ ഇവിടെ വിമാനസർപ്പീസ് ആരംഭിച്ചു. നല്ല കാലാവസ്ഥയും കാലങ്ങളിൽ മാത്രമേ വിമാനഗതാഗതം നിർവ്വഹിച്ചിരുന്നുള്ളൂ. ഒരു റൺവേമാത്രം ഉപയോഗിച്ചുകൊണ്ടാണ് ഇ നടത്തിയിരുന്നത്. ഏതാണ്ട് ഏഴുലക്ഷം ഉറപ്പിക ചെയ്തപ്പോൾ 1963-ൽ രണ്ടാമത്തെ റൺവേയും നന്നാക്കിത്തുടങ്ങി. * എന്നാൽ ഭാരംകൂടിയ വിമാനങ്ങൾക്ക് ഉപയോഗിക്കുന്നതിനു പറ്റിയതായിത്തീർന്നില്ല ഈ താവളം. അപ്പീകരമായ ഈ സ്ഥിതി പരിഹരിക്കുവാൻ നടപടികൾ എടുക്കുന്നതിന് അമാന്തമുണ്ടായില്ല. സ്ഥലംപരിശോധിച്ചു വേണ്ട വികസനസൗകര്യങ്ങൾ ശുപാർശചെയ്യുന്നതിനു ഒരു വിദഗ്ദ്ധസംഘം 1963-ൽത്തന്നെ ഇവിടം സന്ദർശിച്ച് അവരുടെ അഭിപ്രായം സ്വീകരിച്ചു നടപ്പിലാക്കിയതിനെത്തുടർന്ന് പുതിയതായത് 1964-ന്റെ അവസാനഘട്ടത്തലാണ്. 1966 ഏപ്രിൽ 18-ാംതീയതി ഇന്ത്യൻ എയർലൈൻസ് കോർപ്പറേഷന്റെ ഒരു സ്റ്റൈമാസ്റ്റർ വിമാനം പരീക്ഷണാർത്ഥം പറന്ന് ഈ താവളത്തിലിറങ്ങി. തുടർമേയ് മാസം 3-ാംതീയതി കൽക്കത്തയിൽനിന്നു നേരിട്ട ഒരു വിമാനസർപ്പീസ് ഉൽപ്പാദനം ചെയ്യപ്പെട്ടു. 'നീക്കം' എന്ന വിമാനം ഡംഡം വിമാനത്താവളത്തിൽനിന്നു കാലത്തു 8.30-ന് തിരിച്ചു ഉച്ചയ്ക്കു 12.30-ന് ലബോററിയിൽ ഇറങ്ങി. ഇതിനുമുമ്പു റങ്കുൺവഴിയാണു വിമാനം ഇങ്ങോട്ടു വന്നിരുന്നത്. പുതിയ സർപ്പീസ് നേരിട്ടു കൽക്കത്തയിൽനിന്നുള്ളതാണ്. ഇതു ദ്വീപുകൾക്കു പുറംഗതിയുടെ മറ്റൊരു നാഴികക്കല്ലാണ് നാട്ടിയതു ഇടയ്ക്കുള്ള ഒരു താവളം ആശ്രയിക്കാതെ നേരിട്ടു പോർബ്ബ്ളെയറിൽ വരുന്നതുകൊണ്ട്, മറ്റു നേട്ടങ്ങൾക്കു പുറമേ

* The Daily Telegrams, May 3, 1966

സമയം മൂന്നുമണിക്കൂറോളം ലാഭിക്കാനും സാധിക്കുന്നു. എല്ലാ കാലാവസ്ഥയിലും വിമാനഗതാഗതം സാധ്യമായിത്തീരുമ്പോൾ, ആധുനികസാങ്കേതികയുഗത്തിലേക്ക് ഈ ഒഴിഞ്ഞുകിടക്കുന്ന ഭവീഷ്യം പ്രവേശിക്കുന്നതാണ്. ഏകാന്തതയിലാണ് തങ്ങൾ ഒതുങ്ങിയിരിക്കുന്നതെന്നുള്ള മാനസികഭാവം ഇവിടത്തെ പരമാന്മാരിൽനിന്ന് അതു നീക്കം ചെയ്യും.

നിരത്തുകൾ

ആൻഡമാൻദ്വീപുകളെ സംബന്ധിച്ചിടത്തോ കടൽഗതാഗതം പോലെതന്നെ പ്രാധാന്യം അർഹിക്കുന്നതാണ് കരയിലെ സഞ്ചാരസൗകര്യങ്ങളും. ജനങ്ങൾക്കുതമ്മിൽ സമ്പർക്കം സ്ഥാപിക്കുന്നതിനു റോഡുകളില്ലെങ്കിൽ ഓരോ കൂട്ടരും ഒരേ ദ്വീപിൽത്തന്നെ സ്വയം സൃഷ്ടിച്ച ഓരോ ദ്വീപായിക്കഴിയുന്നതിനു ഇടയായിത്തീരുമല്ലോ. നമ്പത്തികവും സാമൂഹ്യവുമായി എല്ലാ മൈത്രിബന്ധങ്ങളേയും അടിസ്ഥാനമിടുന്നതു നിരത്തുകളത്രേ. റോഡുകളുണ്ടായാൽ പരാശ്രയം കൂടാതെ പരസ്പരം സഹകരിക്കുന്നതിനു സ്വാഭാവികമായി താല്പര്യവും സാഹചര്യങ്ങളും നിലജാതമാകും. ഇതുകൊണ്ടാക്കേണ്ടതാണ് നിരത്തുകളുടെ നിർമ്മാണത്തെ നാട്ടിലെ സാമ്പത്തികാഭിവൃദ്ധിയുടെ സൂചികയാണെന്നു വിദഗ്ദ്ധന്മാർ വിധിക്കാറുള്ളതു്. നിരത്തുകൾ ഒരു പ്രധാന മാനദണ്ഡമായി സ്വീകരിച്ചാൽ, ദ്വീപുകളുടെ നിർമ്മാണത്തുലോം പരിതാപകരമാണെന്നു പറയാനാകൂ.

ജപ്പാൻകാരുടെ അധിനിവേശത്തിനുമുമ്പു് ദ്വീപുകളിൽ നല്ല നിലവാരം പുലർത്തിയിരുന്ന റോഡുകൾ തടസ്സമേറിയതായിത്തീർന്നു. മുഖ്യമായി തടവുപള്ളികളുടെ നിർമ്മാണത്തിനായി വേഗത്തിലുള്ള സഞ്ചാരത്തെ സഹായിക്കാൻവേണ്ടിയാണ് റോഡുകൾ പണിതീർത്തിരുന്നതെന്നു പറയാം. അന്നു് 110 നാഴിക നീളം വരുന്ന റെൽവേ റോഡും 50 നാഴികയോളമുള്ള മറ്റു നിരത്തുകളും ഉണ്ടായിരുന്നെന്നാണ് കണക്കു്. അന്നത്തെ നിരത്തുകളുടെയും തടങ്കൽപ്പള്ളികളെക്കൊണ്ടു് ചെയ്യിച്ചവയും ആയിരുന്നു. ആ ഹതഭാഗ്യരുടെ വിയപ്പും കണ്ണുനീരും വീണു കരഞ്ഞിരുന്ന മണ്ണിൽ പുരോഗതിയുടെ ബീജങ്ങൾകൂടി വിതയ്ക്കപ്പെട്ടു എന്നും പറയണം. എന്നാൽ സൈനികലക്ഷ്യത്തെ

ആധാരമാക്കിയായിരുന്നു ജപ്പാൻകാർ ഇവിടെ പുതിയ പാതകൾ പണിചെയ്തത്. റോഡു നിർമ്മാണകാര്യത്തിൽ ഒരു രാജ്യത്തിന്റെ പ്രതിരോധപദ്ധതികൂടി കണക്കിലെടുക്കേണ്ടതു് അത്യാവശ്യംതന്നെ. അതിന്റെ പ്രദേശങ്ങളിൽ അതു് ഒരു മുഖ്യകാര്യമായിത്തീരുന്നു. സ്ഥിതിഗതികൾ സമയനഷ്ടമില്ലാതെ മനസ്സിലാക്കാനും പ്രതിരോധത്തിനു വേണ്ടി സൈന്യവിന്യാസം വളരെവേഗം സാധിക്കാനും നിരന്തുക്കം അത്യാവശ്യമാണെന്നു പറയേണ്ടതില്ല. ചുരുക്കത്തിൽ ആരോഗ്യമുള്ള ശരീരത്തിലെ രക്തധമനികൾ പോലെയാണു് രാജ്യശരീരത്തിലെ റോഡുകൾ. ആളുകളെ നിബ്ബന്ധിതവേലയ്ക്കു വിധേയരാക്കിയാണു് ജപ്പാൻകാർ ദ്വീപുകളിലെ പ്രധാനനിരന്തുക്കളൊക്കെ പണിചെയ്തത്. ഇന്നു് ദ്വീപുകളിൽ കാണുന്ന മിക്കവാറും എല്ലാ പ്രധാനപ്പെട്ട നിരന്തുക്കളും ജപ്പാൻകാരുടെ പ്ലാനനുസരിച്ചു തീർത്തിട്ടുള്ളവയാണെന്ന സത്യം മറച്ചുവയ്ക്കേണ്ടതില്ല. തെക്കെ ആൻഡമാൻദ്വീപിൽ 102 നാഴികയോളം റോഡുകൾ ഇങ്ങനെ ഉണ്ടായി. പൊതു മരാമത്തുവകുപ്പുകാർ പില്ലാലത്തു് ഇവ അറ്റകുറ്റപ്പണി നടത്തി മെച്ചപ്പെടുത്തി.

രണ്ടാം പഞ്ചവത്സരപദ്ധതിക്കാലത്താണു് ദ്വീപുകളിലെ മുഖ്യമായ അഭിവൃദ്ധിപരിപാടികൾക്കു് ആയം വീണതു്. അതു് ഇന്നു് ഏറ്റവും പ്രധാനപ്പെട്ട ഒന്നായി പരിണമിച്ചിരിക്കുന്നു. ദ്വീപുകളുടെ ഓണംകേന്ദ്രമുകളിൽ ഒളിഞ്ഞുകിടക്കുന്ന അന്തമില്ലാത്ത വിഭവങ്ങൾ മനുഷ്യാപയോഗത്തിനു് പ്രയോജനപ്പെടുത്തുവാൻ ഇവ കൂടാതെ കഴിയുന്നതല്ല. തീരപ്രദേശങ്ങളിൽ എത്രനല്ല തുറമുഖങ്ങൾ രൂപംകൊണ്ടാലും ഉൾനാടുകളിലെ വിഭവങ്ങൾ ആദായകരമായി അവിടേക്കു പ്രവഹിക്കുവാൻ സാധിച്ചില്ലെങ്കിൽ ഫലം ഉണ്ടാകുന്നതല്ല. വിപണനത്തിനുവേണ്ടിയുള്ള ഉല്പന്നങ്ങൾ, ഉണ്ടാകുന്ന സ്ഥലത്തുതന്നെ കൂനകൂടുന്നതുകൊണ്ടു്, ദേശീയസമ്പത്തു പെരുകുന്നതല്ല. വനം വെട്ടിയഴിച്ചു് വിശാലമായ ഭൂപ്രദേശങ്ങൾ വികസിപ്പിക്കുവാനുള്ള പദ്ധതികൾ ഇന്നു നിരവധിയുണ്ടു്. വൻതോതിൽ

റബ്ബർത്തോട്ടങ്ങളും മറ്റും ഇത്തരം പ്രദേശങ്ങളിൽ വളരുന്ന ആരംഭിച്ചുകഴിഞ്ഞു.

ദ്രാവിഡസമൂഹങ്ങളിലെ പ്രധാനപ്പെട്ട മൂന്നു ദ്രാവിഡകൾ കോർത്തിണക്കുന്ന ഒരു വലിയ തായ്‌നിരത്തു (Trunk Road) പണിചെയ്യുകയെന്നതാണ് ഇവിടത്തെ പ്രധാനപ്പെട്ട പദ്ധതി. അതു പുത്തിയാകുമ്പോൾ 250 നാഴികയോളം നീളം വരുന്ന ഒരു രാജപാത ദൃശ്യമാകും. തെക്കേയറ്റത്തെ ചിരിയാടപ്പുരിൽ തുടങ്ങി വടക്കേയറ്റത്തുള്ള ബ്ലൈറ്റ് ഹിൽസ് വരെ എത്തുന്ന തായ്‌നിരത്തു ദ്രാവിഡരുടെ സാമ്പത്തികശരീരത്തിലെ രക്തധമനിയായിരിക്കും. അതു കടന്നുപോകുന്ന സ്ഥലങ്ങളിൽ ഇരുവശത്തും പുതിയ ജീവിതത്തിന്റെ വിത്തുകൾ കിളിച്ചു് ഐശ്വര്യസമ്പന്നമായ ജീവിതമലർവാടികൾ പൂപ്പിച്ചുതുടങ്ങും. കടൽവരയായി പോകാൻ കപ്പലുകൾ കാത്തിരിക്കാതെ, ആളുകൾക്ക് വടക്കേയറ്റം മുതൽ തെക്കേയറ്റം വരെ സ്വതന്ത്രമായ ഇച്ഛാനുസരണം സഞ്ചരിക്കാമെന്നുള്ള സ്ഥിതിവിശേഷം സംജാതമാകും. അപ്പോൾ ഇന്നത്തെ ഏകാന്തതാധികാരത്തിൽനിന്നു് ഒട്ടുമുക്കാലും മേഖലകൾ പ്രകാശത്തിന്റെ വഴിത്താരയിലേക്കു കടക്കുന്നതുമാണ്. വിനോദസഞ്ചരിക്കുവാൻ വിരുന്നൊരുക്കി വിരാജിക്കുന്ന ദ്രാവിഡകളുടെ ഏറ്റവും മനോഹരങ്ങളായ പ്രകൃതിദൃശ്യങ്ങൾ ഈ നിരത്തു കടന്നുപോകുന്ന പ്രദേശങ്ങളിലുണ്ട്.

ഈ തായ്‌നിരത്തു് പണിതീർക്കുന്നതിനു വേണ്ടി വരുന്ന അദ്ധ്വാനത്തിന്റെയും പണച്ചെലവിന്റെയും തോളു സാധാരണനിലയിലുള്ളതല്ലെന്നു വിശേഷിച്ചു പറയേണ്ടതായിട്ടുണ്ട്. മനുഷ്യപാദസ്പർശം ഏറിയിട്ടില്ലാത്ത ഘോരവിപിനങ്ങളുടെ ഹൃദയത്തിലൂടെ വേണം അതു കടന്നുപോകുവാൻ. ശക്തിയായ മഴയും വിരോധികളായ ആദിവാസികളും തൊഴിലാളികളെ ഭയപ്പെടുത്തുന്ന കീടജീവികളും ഈ പണിയുടെ പുരോഗതി കുറയ്ക്കുന്നുണ്ട്. ഉറപ്പിട്ടു് ത്വന്ത്രി മണ്ണാണ് പൊതുവെ ദ്രാവിഡകളിലെല്ലാം ഉള്ളതു്. ത്വന്ത്രിനാൽ മണ്ണിടിഞ്ഞു് മാഗ്നം മുടങ്ങുന്നതും അസാധാരണ മല്ല. പാലങ്ങൾ പണിയാനും പല പ്രാദേശികവൈ

മൃങ്ങുണ്ട്. എങ്കിലും അനതിവിദൂരഭാവിയിൽ ഈ തായ്നിരത്തു് പുത്തിയാകുമെന്നു പ്രതീക്ഷിക്കുക. ദ്വീപുകളുടെ സമ്പൽക്കരമായ ഭാവിക്ക് ഇതു് ഒരു വശഗുണം. രംഗാചങ്ങു് (Rangachang) മുതൽ ഫെറാർഗഞ്ചു് (Ferrarganj) വരെ ഇപ്പോൾത്തന്നെ തീർന്നിട്ടുള്ള റോഡും ഈ നിരത്തിന്റെ ഒരു ഭാഗമായിത്തീരും. ഇതുവരെ ഇരുപത്തിയേഴു നാഴിക നീളത്തിൽ പണി പുത്തിയായിട്ടുണ്ട്.

ആധികാരികങ്ങളായ കണക്കുകളിൽ താരിട്ട 287.35 കിലോമീറ്റർ റോഡും സാധാരണരീതിയിലുള്ള 144.63 കിലോമീറ്റർ റോഡും ദ്വീപിലുണ്ട്. 111.24 കിലോമീറ്റർ നീളം വരുന്ന നിരത്തുകളുടെ പണി നടന്നുകൊണ്ടിരിക്കുന്നു.

വനങ്ങളും വനവിഭവങ്ങളും

ആൻഡമാൻദ്വീപുകളെ സമീപിക്കുമ്പോൾ ഒരു ക്ഷൗഭ്രം ആദ്യം ബോധ്യപ്പെടുന്നത് അവിടത്തെ സമ്പന്നമായ സസ്യസമൃദ്ധിയാണ്. മൊട്ടക്കുന്നുകൾ എങ്ങും കണ്ടുത്താനില്ല. എവിടെയും പച്ചപൊതിഞ്ഞുനില്ക്കുന്ന മരങ്ങൾക്കുന്നുകൾതന്നെ. ദീർഘനാളുകൾ കടലിൽ കഴിച്ചശേഷം ആദ്യമായി കര കാണുമ്പോൾ മനസ്സിലുദിക്കുന്ന ആഹ്ലാദം ഒന്നു വേറെതന്നെ. പ്രകൃതിരമണീയമായ കരയാകുമ്പോൾ കൗതുകം ശതഗുണീഭവിക്കും. ഇതാണ് ആൻഡമാനിലെ ക്ഷൗഭ്രം ആദ്യമായി ചെല്ലുന്ന ഒരാളിന് യാത്രയുടെ അന്ത്യത്തിൽ അനുഭവപ്പെടുന്ന ആദ്യത്തെ മനോഭാവം. എന്തൊക്കെ സാങ്കേതികനേട്ടങ്ങൾ കൈവന്നാലും, എത്ര ഉന്നതമായ തോതിലുള്ള ഭദ്രതാബോധം കടലിൽ ഉണ്ടായിരുന്നാലും, കടൽ ഒരിക്കലും മനുഷ്യന്റെ ക്രീഡാരംഗമായിത്തീരുന്നതല്ല. അവന്റെ ആനന്ദം കരയിൽത്തന്നെ. എത്രയും വേഗം വിഭവരഹിതമായിരുന്നാലും, കപ്പൽത്തട്ടിൽ നിൽക്കൊണ്ടു കര ദർശിക്കുമ്പോൾ അവന്റെ ഹൃദയം തുടിക്കുത്തുന്ന അക്ഷികൾ വികസിക്കും. ആനന്ദത്തിന്റെ തേനലകൾ വ്യാപിച്ചു ശരീരമാകെ കുളിർന്നു കോരിയിടും.

പ്രകൃതിസൗന്ദര്യം ഉപരിപ്പവങ്ങളായ വസ്തുതകളിലാണ് നിക്ഷിപ്തമെങ്കിലും എല്ലാക്കാലത്തും അതു മനുഷ്യനൃതനാനുഭവങ്ങൾ ദാനംചെയ്യുവാൻ പര്യാപ്തമായി തുടരുന്നതാണ്. അവന്റെ മനോവികാരങ്ങളേയും വിചാരങ്ങളേയും നൃതനമേഖലകളിലേക്കു പിടിച്ചുകയറുന്നതിനാണ് അതു സഹായിക്കാറുള്ളത്. അനുഭൂതികളുടെ നാൾകൾ ഹൃദയത്തിലുതിക്കാൻ, കാത്തിരുന്നു കിട്ടുന്ന മഴവേല, അതു സഹായിക്കുന്നു. പ്രകൃതിഭംഗികൾ എത്ര അഭിമുഖീകൃതരായാലും പഴയതായിത്തീരാത്തതു പുതിയ പുതിയ ഭാവങ്ങൾ അതിൽനിന്നു സിദ്ധിക്കുന്നതുകൊണ്ടുതന്നെ.

മറ്റൊരു ജീവികൾ കൈവന്നിട്ടില്ലാത്ത ഈ മനോഭാവത്തെ മാറ്റേറ്റി വളർത്തിക്കൊണ്ടു പോകുവാൻ കഴിയാത്തവൻ, ഭൂതലത്തിൽ പുതിയ വികാരപ്രപഞ്ചം സൃഷ്ടിക്കുവാൻ കഴിയുകയില്ല.

പ്രകൃതി നട്ടുവളർത്തുന്ന നന്ദനോദ്യാനങ്ങളിൽ കടന്നുചെല്ലുന്ന മനുഷ്യൻ, ക്രമേണ ആ സൗന്ദര്യത്തിന്റെ സത്തയിലേക്കും, അവിടെയുള്ള വിഭവങ്ങളുടെ മൂല്യങ്ങളിലേക്കും ശ്രദ്ധിച്ചുതുടങ്ങുന്നു. ദ്വീപുകളിൽ പ്രവേശിക്കുന്ന ഒരാളും ഇതുതന്നെയാണു ചെയ്യുന്നത്. ദ്വീപുകളെ പച്ചപ്പട്ടുകൊണ്ടുപൊതിയുന്ന സസ്യസഹസ്രങ്ങളിൽ, തനിക്കു കൂടുതൽ പ്രയോജനപ്പെടുന്നവ ഏതൊക്കെയാണു തരംതിരിച്ചു പറിക്കുന്നു. വിലയേറിയവയാണു കൂടുതലെന്നു അറിയുമ്പോൾ അവയെ പ്രയോജനപ്പെടുത്തുന്നതിനുള്ള വിധങ്ങളെക്കുറിച്ചു ചിന്തിച്ചുതുടങ്ങും. മനുഷ്യൻ അവനറിയാതെ സ്വാർത്ഥതലുനായിത്തീരുകയാണ്.

ആൻഡമാനിലെ പ്രകൃതിസൗന്ദര്യം ആസ്വദിച്ചു ആരംഭിച്ച പ്രവൃത്തി, ഇങ്ങനെ ഒരു പുതിയ സരണിയിലേക്കു നമ്മെ കൊണ്ടുപോകുന്നു. മാറ്റുള്ള മരങ്ങളേയും വിലയേറിയ വനവിഭവങ്ങളേയും തിരക്കിപ്പിടിക്കുവാൻ ഇവിടെയെത്തിയവർ വളരെ നേരത്തെ പ്രയത്നിച്ചുതുടങ്ങിയതാണ്. വിലയുള്ള മരങ്ങൾ ഏതൊക്കെയാണു തിരക്കിത്തുടങ്ങുമ്പോഴാണു വിസ്മയത്തിന്റെ സദൃശമുക്കു സിദ്ധിക്കുന്നത്.

അംബരചുംബികളായ വന്മരങ്ങളുടെ ഉന്നതങ്ങളായ ശിഖരങ്ങൾ, നീലാകാശത്തുകൂടി സ്വച്ഛന്ദം നീങ്ങിമാറുന്ന വെള്ളിമേഘങ്ങളുമായി മൗനസംഭാഷണത്തിലേപ്പെടുന്നതായി നമുക്കു തോന്നും. മരങ്ങളിലൊക്കെ ചുറ്റിപ്പടന്ന് ഊക്കും ഊജ്ജസ്വലതയും ആജ്ജിച്ചു തളിർത്തും പുത്തും കിടക്കുന്ന കാട്ടുവള്ളികൾ, നിരവധിയാണ്. തരക്കളെ തമ്മിൽ ബന്ധിച്ചും, മരക്കൂട്ടങ്ങളിൽ ജീവിതം നയിക്കുന്ന ജന്തുക്കൾക്കു പാലങ്ങളൊരുക്കിയും ആണ് അവ വിരാജിക്കുന്നത്. വൃക്ഷങ്ങളുടെ പട്ടകളിലും ഉണങ്ങിയ ശിഖരങ്ങളിലും വേരോടിച്ച്, മണ്ണിൽ തൊടാതെ, കഴിഞ്ഞുകൂടുന്ന

എത്രയെത്ര മനോഹരങ്ങളായ ഓർക്കിഡുകളാണ് (Orchids) ഈ കാമ്പനങ്ങളിലുള്ളത്! സൗരഭ്യവും സൗന്ദര്യവും പ്രദർശിപ്പിച്ചുകൊണ്ടും, വണ്ണശബളങ്ങളായ ചിത്രശലഭങ്ങൾ നിരന്തരം ആകർഷിച്ചുകൊണ്ടും, അഹങ്കരിച്ച കാനറിൽ ത്തംവയ്ക്കുന്ന കാമ്പനസുന്ദരികൾ കണ്ണിനും കരളിനും കളുത്തുകോരിയിടും. കാമ്പനദേവതയുടെ കബരീഭാരത്തിന്റെ ഭൂഷണങ്ങളാണ് ഇവയെല്ലാം. നിരുപദ്രവികളെന്ന പേരും മേ തോന്നിക്കുമെങ്കിലും, അന്യസസ്യങ്ങൾ ആജ്ജിക്കുന്ന ആഹാരത്തിൽനിന്ന് ഒരു പങ്ക് അപഹരിച്ച്, നിസ്സംശയരായി, കൂസലില്ലാത്തവരായി, ജീവിക്കുന്ന പരോസസ്യങ്ങളുടെ പട്ടിക വളരെ ദീർഘമാണ്. യാതൊരു ലുബ്ധ്യമില്ലാതെ, വെയിലിന്റെ വെളിച്ചവും ചൂടും സ്വീകരിക്കാനായി സ്വന്തം പച്ചിലച്ചാത്തു പരക്കെ വളർത്തിച്ച്, ഹരിതച്ഛത്രംപോലെ കഴിയുന്ന വല്ലിക്കടിലുകളുടെ അടിയിൽ, ഉച്ഛിഷ്ടംകൊണ്ടു തൃപ്തിയടയുന്ന പുല്ലുകൾക്ക് എണ്ണമില്ല. ഇങ്ങനെ എന്തെല്ലാമാണ് ഇവിടത്തെ വനത്തിലേക്കു പദമുറന്ന ആളിനു കാണാൻ കഴിയുന്നതു.

ആൻഡമാൻദ്വീപുകളിൽ മണ്ണിന്റെ വൈവിധ്യം ഉൾക്കൊള്ളുന്നു. ഈ വൈവിധ്യം അവിടെ കരുക്കുന്ന കുമ്പളകളിലും ദൃശ്യമാണ്. ദൂരെനിന്നു നോക്കുമ്പോൾ ചുപ്പട്ടുപോലെ തോന്നുന്ന മേഖല, വൈവിധ്യത്തിന്റെ രംഗമണ്ഡപമാണെന്ന് അടുത്തുചെല്ലുമ്പോൾ അറിയാം. പട്ടിന്റെ ഊട്ടും പാവും ഓരോയിടത്തും ഓരോന്നു വന്നു. ഭാരതത്തിലെ വനജാതികളെക്കുറിച്ച് വിദഗ്ദ്ധപഠനത്തിലായിട്ടുള്ള ചാമ്പിയൻ (H. G. Champion) ആൻഡമാനിൽ പതിനൊന്നു വിഭാഗങ്ങളിൽ പെടുത്താവുന്ന വനവലകളുണ്ടെന്ന് അഭിപ്രായപ്പെട്ടിട്ടുണ്ട്.* ഇതിൽനിന്നു വനവൈവിധ്യത്തിന്റെ ഏകദേശരൂപം അനുമാനിക്കാൻ വൈഷമ്യമില്ല.

കടലോരത്തിറങ്ങുന്ന ഒരാളിന്, വേലിയേറ്റത്തിന്റെ ഗതിവിഗതികളെ വിഗണിച്ചു സാമന്ത്യത്തോ

* Forest Types of India and Burma by H. G. Champion (1914)

ജീവിതം നയിക്കുന്ന സസ്യങ്ങളായിരിക്കും, ആദ്യം കാണാനിടവരുന്നത്. ആയിരം പൊയ്ക്കാലുകളിൽ എഴുന്നണി പ്പുന്ന അനേകായിരം കണ്ടൽചെടികൾ കൗതുകത്തോടെ അയാൾ നോക്കിനില്ക്കുമെന്നു തീർച്ചയുണ്ട്. വെള്ളത്തിന്റെ ഏറ്റമുണ്ടാകുമ്പോൾ കലക്കുമോ ഇറക്കം സംഭവിക്കുമ്പോൾ തളച്ചയോ തട്ടാതെ, ഈ വന്മരങ്ങൾ അവിടെ വിരാജിക്കുന്നു. ചതുപ്പുപ്രദേശങ്ങളിലെ പ്രത്യേക സാഹചര്യങ്ങളിൽ ചഞ്ചലപ്പെടാതെ നിലനില്ക്കുവാൻ സഹായിക്കുന്ന രീതിയിലാണ് ഈ സസ്യങ്ങളുടെ പരിണാമമെന്നു പ്രത്യേകിച്ചു പറയേണ്ടതില്ല.

കണ്ടൽക്കാടുകളിൽ വിഭിന്നജാതികളിൽ പെട്ട സസ്യങ്ങളുണ്ട്. ഇവിടെ ധാരാളമുള്ളവ റൈസോഫോറ (*Rhizophora mucronata*) ബ്രൂഗിയേറാ, (*Bruguiera gymnorhiza*) തുടങ്ങിയവയാണ്. ആകപ്പാടെ 230 ചതുരശ്രനാഴികയോളം കണ്ടൽക്കാടുകൾ വന്നേക്കുമെന്നാണ് കണക്കാക്കപ്പെട്ടിട്ടുള്ളത്. മുകളിൽ പറഞ്ഞ രണ്ടിനങ്ങൾ കമ്പിത്തപാൽ തൂണുകൾക്കും മറ്റും അത്യന്തം ഉത്തമങ്ങളാണ്. ഭാരതത്തിലെ ആവശ്യം നിറവേറാൻ വേണ്ടവണ്ണം വിഭവങ്ങൾ ഇവിടെയുണ്ടുതാനും.* വേലിയേറ്റമനുഭവിക്കുന്ന തീരങ്ങളിൽ ചിലയിടത്തു പന്നച്ചെടികൾ (Ferns) വളർന്നു പന്തലിച്ചു നില്ക്കുന്നതു കാണാം; പ്രത്യേകിച്ചു *Asplenium acrifolium* എന്ന ജാതി. ചതുപ്പുനിലങ്ങളിലെ ഒരുതരം പന്നച്ചെടി (*Phoenix palludosa*)യുടെ കാര്യം എടുത്തു പറയാം.

വേരിലും തടിയിലും തണ്ടിലും ഇലയിലും പുഷ്പങ്ങളിലും കായ്കളിലും ചതുപ്പുനിലങ്ങളിലെ സസ്യങ്ങളിൽ സവിശേഷതയുടെ മുകൾ പതിഞ്ഞിരിക്കുന്നു. സസ്യശാസ്ത്രവിശാരദന്മാർക്ക് ഒരു ജീവിതകാലമത്രയും നിരീക്ഷിക്കുവാനും പഠിക്കുവാനും ചിന്തിക്കുവാനും ഉള്ള സംഗതികൾ ഈ സസ്യങ്ങളിൽ അന്തർലീനങ്ങളായിട്ടുണ്ട്. സാമ്പത്തികസാധ്യതകൾ ധാരാളമുള്ള ജാതികളിലാണ് താല്പര്യമെങ്കിൽ ആൻഡമാൻ ഗോലിമരവും (*Mimusops littoralis*

* Andaman and Nicobar Islands by J. Banerji. I. F. S.—Indian Forester, 4th World Forestry Congress Number, 1954.

—ഇതിനെ ഇംഗ്ലീഷിൽ സാധാരണ ആൻഡമാൻ ബുളൂറു വുഡ് എന്നാണ് പറയുക.) പൂൻസ്പാർ മരവും (Calophyllum inophyllum) അതിനു വകതരുണതായിരിക്കും. രണ്ടാമത്തെ മരത്തിന്റെ തടിയാണ് പണ്ടു കപ്പലിലെ തൂക്കക്കുരകൾക്കും മറ്റും ധാരാളം ഉപയോഗിച്ചു വന്നിരുന്നത്. മറ്റു കാര്യങ്ങൾക്കു് ഇന്നു് ഈ തടിയുടെ വില ഇടിഞ്ഞിട്ടില്ല.

വനത്തിലെ പ്രത്യേകതകൾ കാണാൻ ഇറങ്ങിത്തീരിച്ചിരിക്കുന്ന നമുക്കു മറ്റു വിശദവിവരങ്ങളിലേക്കു കടന്നാൽ വളരെ സമയം ചെലവാക്കേണ്ടിവരും. അതിനാൽ ഇനി നമുക്കു് ദ്വീപിന്റെ ഉള്ളിലേക്കു കടക്കുക.

ഇതാ! നാം വനമേഖലയിൽ മറെറാരിടത്തു് വെക്കഴിഞ്ഞു. താഴെ പ്രദേശമാണിവിടമെങ്കിലും ഒട്ടും ചതുനിലമല്ല; കുന്നിന്റെ പ്രാന്തപ്രദേശം. മരങ്ങളുടെ പൊക്കം കണ്ടു് അത്ഭുതം തോന്നുന്നു, ഇല്ലേ? ഇവിടെയാണ് ആൻഡമാൻദ്വീപുകളിലെ ഏറ്റവും ഉയരത്തിൽ വളരുന്ന വൃക്ഷങ്ങളുള്ളതു്. ആണ്ടിന്റെ എല്ലാക്കാലവും ഒരുപോലെ പച്ചപിടിച്ചുനില്ക്കുന്ന പ്രദേശം. മരങ്ങളുടെ ദലങ്ങൾ ഒക്കെയും പൊഴിയുന്നതായിത്തോന്നുകയില്ല. ഇലകൾ നീന്തരം കുരുക്കുന്നു; തളിർക്കുന്നു, വളരുന്നു. പഴയതൊന്നും പഴുത്തു പൊഴിഞ്ഞാലും പച്ചമേലാപ്പിനു് പരുക്കൊന്നു പററാറില്ല. വളവും കോട്ടവുമില്ലാതെ വളന്നു് ഉയന്നു വരാജിക്കുന്ന വനമരങ്ങളിൽ പടന്നു കേറിയിരിക്കുന്ന വളരകൾക്കു് എന്തു കരുത്താണെന്നു ശ്രദ്ധിക്കുക! സുന്ദരം ആജാനബാഹുവുമായ ശിവമുരത്തിയുടെ കണ്ണത്തിലും ഉജ്ജ്വലിലും ചുറ്റിപ്പറ്റുത്ത സ്ഥാനം പിടിച്ചിട്ടുള്ള സപ്പസഞ്ചങ്ങളെപ്പോലെ, ഇവിടത്തെ അമിതപ്രഭാവരായ വനമരങ്ങളിൽ എത്രയാണ് കാനനവള്ളികൾ ചുറ്റിപ്പടന്നിരുന്നത്! ഈ വനമരങ്ങൾ എന്തൊക്കെയാണെന്നു് അറിയുന്നതാല്പര്യമില്ലേ?

ഇതാ, ഈ നില്ക്കുന്ന വൻമരമാണു് ഗുജ്ജൻ (Dipterocarpus alatus). ഇതിനു കുറഞ്ഞതു് നൂറ്റിമുപ്പതടിയെങ്കിലും പൊക്കം കാണം. നമ്മുടെ കഴുത്തിനൊപ്പം വരുന്ന ഉയരത്തിൽ ഇതിന്റെ തടിയുടെ ചുറ്റളവെന്തെന്നു നോട്ടം

പതിനേഴടിയോളം! ഈ മരം വെട്ടിയിറക്കിയാൽ കുറഞ്ഞത് ഇരുപത്തിരണ്ടു കണ്ടി നല്ല ഉരുപ്പടി കിട്ടാതിരിക്കുകയില്ല. തടിയുടെ ഗുണങ്ങൾ പറയാൻ തുടങ്ങിയാൽ വളരെയുണ്ട്! ഉണങ്ങി പാകംവരുമ്പോൾ വിളർത്ത തവിട്ടു നിറമായിരിക്കും. അകത്തു് അസ്വീകാര്യങ്ങളായ ആരകളും കെട്ടുകളും കുറവുതന്നെ. നല്ലതുപോലെ ചിന്തേരിട്ടു മിനുക്കുകടലാസു പിടിച്ച് മിനുസപ്പെടുത്തിയാൽ അതിന്റെ അഴകു പതിന്മടങ്ങു വർദ്ധിക്കുകയും ചെയ്യും. എന്നാൽ ഒരു കുറവുള്ളതും പറയട്ടെ, വേനല്ലാലത്തു് ഈപ്പം നഷ്ടപ്പെടുന്ന സ്വഭാവമുള്ളതുകൊണ്ടു തടി വലിയും. മഴക്കാലമാകുമ്പോൾ ഈപ്പം പിടിച്ച് അല്പം വീർക്കുകയും ചെയ്യും. എന്നാൽ സമശീതോഷ്ണമേഖലകളിൽ കോട്ടംകൂടാതെ ഇതു് ഉപയോഗിക്കാം. യൂറോപ്യൻനാടുകളിൽ ഈ തടിക്കു പ്രിയമുള്ളതിന്റെ കാരണം ഇതുതന്നെ. ഈടും ശക്തിയുമുള്ളതാണെങ്കിലും മണ്ണുമായി സമ്പർക്കമുണ്ടാകുന്ന പണികൾക്കു് ഇതു് ഒഴിവാക്കുന്നതാണു് ഉത്തമം. പണിയുടെ കാര്യമാണല്ലോ പറഞ്ഞതു്. അറക്കാനും ആശാരിക്കു വേലചെയ്യാനും ഇതിൽ പ്രയാസമൊന്നുമില്ല. സംസ്കരിച്ചെടുക്കാനും വൈഷമ്യമില്ല. അങ്ങനെ ചെയ്തു് തീവണ്ടിപ്പാളങ്ങളുടെ നിരത്തുരുപ്പടിയായി ഉപയോഗിക്കുകയും ചെയ്യാം. ആദ്യകാലങ്ങളിൽ ഇതേ ആവശ്യത്തിനായി കൊല്ലത്തോറും 1200 കണ്ടിയോളം ഇംഗ്ലണ്ടിലെ തീവണ്ടിക്കമ്പനിക്കാർ വാങ്ങിയിരുന്നു. വെട്ടിയിറക്കി വേണ്ട തോതിൽ അറത്തു് ഉരുപ്പടിയായാക്കുവാൻ സാധിക്കുമെങ്കിൽ ഈ തടി ലോഭമില്ലാതെ സമ്പാദിക്കാവുന്നതാണു്.

ഗുജറാത്തിപ്പറ്റി പറഞ്ഞുതുടങ്ങിയാൽ ഇങ്ങനെ നീണ്ടു പോകാതെ നിവൃത്തിയില്ല. എങ്കിലും ഇപ്പോൾ ഇതുമതി. ഇനി അടുത്തുനില്ക്കുന്ന മറ്റൊരു മരത്തെപ്പറ്റിയാകട്ടെ. ഇതാണു് വെള്ള ചുറ്റം (*Terminalia bialata*). ആശാരിപ്പണിക്കു് അത്യന്തം ഉപയോഗപ്പെടുന്ന ഉരുപ്പടികൾ ഇതിൽനിന്നു സമ്പാദിക്കാം. വീട്ടുപകരണങ്ങൾ, കാറിന്റെയും ബസ്സുകളുടെയും ചട്ടക്കൂടുകൾ, സീലിംഗു് തുടങ്ങി നൂറുകൂട്ടം കാര്യങ്ങൾക്കു് അതു് ഉതകുകയും ചെയ്യും.

അതിന്റെ അടുത്തുതന്നെ മറ്റൊരു മരം നില്ക്കുന്നിടം അതാണ് കോക്കോ (*Albizia lebbek*) സംസ്കൃതത്തിൽ ശിഷ്യം. മലയാളത്തിൽ വാക്കയന്നമാണ് പറയുന്നതെന്നേവേണിവാക ഇതല്ല. തടി ഉണങ്ങിയാൽ നല്ല നിറം കിട്ടിയിരിക്കും. സ്വർണ്ണപ്പൂവിന്റെ ഉള്ളതിനാൽ കണ്ണിൻ കൗടമുളവാക്കും. എത്ര മിനുസപ്പെടുത്തുന്നോ അത്രയ്ക്കു പോളി കിട്ടും. ഇന്ത്യയിൽ കിട്ടുന്ന ഒന്നാത്തരം തടികളിലൊന്നാണിത്. മുറിയിലെ ഉപകരണങ്ങൾക്കു മാത്രമല്ല, കപ്പലിലും തീവണ്ടിയിലും മുറികൾ ആഡംബരമായി ഒരുക്കുന്നതിനുള്ള ആവശ്യങ്ങൾക്കും ഇത് ധാരാളമായി ഉപയോഗിച്ചുവരുന്നു.

ആൻഡമാൻ തടികളെക്കുറിച്ച് പറയുമ്പോൾ സാരണയായി ആരും ആദ്യം പരാമർശിക്കുന്ന ഒന്നുണ്ട്; അത് പഡാക്ക്. (*Pterocarpus dalbergioides*). പഡാക്ക് അത്രയ്ക്കു പ്രശസ്തമാണ്. കേരളത്തിലെ ഈട്ടിയുടെ കലത്തിൽപ്പെടുന്ന ആളുമാണ്. ഇല കണ്ടില്ലേ? ഏതാണ്ട് ഈട്ടിയേതുപോലെതന്നെ. പഡാക്കിന്റെ പ്രശസ്തി അനർത്ഥമാണെന്നും പറഞ്ഞുകൂടാ. ഇരുണ്ട ചുവപ്പുവർണ്ണത്തിൽ വിളർത്ത മരത്തിന്റെ നിറത്തോടു തുല്യമായ ഇതിനു കാണാറുണ്ട്. ഇതിന്റെ കമ്പം വളരെ അത്ര കറുപ്പല്ല. ചില തടിക്കഷണങ്ങളിൽ അഴകേറിയ നിറവധി കറുത്ത രേഖകൾ അകിതമായി കാണുന്നതും കാണാം. തേക്കിനേപ്പോലെ, കാലാവസ്ഥാത്യാസത്താൽ ആകൃതിക്കോ പ്രകൃതിക്കോ കോട്ടമുണ്ടാത്ത സ്വഭാവമുള്ള, അപൂർവ്വം തടികളിലൊന്നാണ് പഡാക്ക്. കടുപ്പമുണ്ടെങ്കിലും അറുത്തെടുക്കുവാൻ പണിയില്ലാത്ത കണ്ണാടികളെക്കൊണ്ടു മേനിവരുത്തുകയും ചെയ്യാം. വളരെ കട്ടികുറഞ്ഞ പോളകളായി വാണു്കുവാൻ വഴിയുള്ളതാണിത് അലങ്കാരപ്പണികൾക്കു ഉത്തമമാണ്. പഡാക്കിന്റെ തടിയിലുണ്ടാക്കിയ പ്രോപ്പല്ലർ (Propeller) ഉറപ്പിച്ചിട്ടുള്ള ഒരു വിമാനം ഉയരത്തിൽ പറക്കുന്നതിനുള്ള ലോകറേഡ് നേടിയിട്ടുള്ള വസ്തുത വിസ്മയിച്ചുകൂടാ. വിമാനങ്ങളിൽ ഉപയോഗിക്കുന്നതിനു് രണ്ടാംലോകമഹായുദ്ധകാലത്തു് ഈ തടി ധാരാളം സ്വീകരിച്ചിരുന്നു. ഇതിൽ നിന്നു്

ചു പതിനെട്ടിഞ്ചു വ്യാസംവരുന്ന വിമാനപ്പുകാ, ആയിരം മണിക്കൂർ കഴിഞ്ഞിട്ടും പുതിയതുപോലെ ഇരുന്നതായി പരീക്ഷണങ്ങളിൽ തെളിഞ്ഞിട്ടുണ്ട്.* ലണ്ടനിലെ ബാങ്ക് ആഫ് ഇംഗ്ലണ്ടിലെ കൗണ്ടർ പണിചെയ്തിട്ടുള്ളതു പഡാക്കിലാണെന്നും അവിടത്തെ ഉദ്യോഗസ്ഥന്മാർ ഈം കൊള്ളാറുണ്ട്. കടലിന്റെ സന്തതികളായ ദ്വീപുകളിലെ പെരുമപ്പെററ പൈതലായ പഡാക്ക്, വള്ളമുണ്ടാക്കാൻ കൊള്ളുകില്ലുകിലേ അതുതപ്പെടേണ്ടതുള്ള. കടൽവെള്ളത്തിൽ വസിക്കുന്ന തടീതുരപ്പൻ കീടങ്ങളെ പ്രതിരോധിക്കാനും ഈ തടിക്കു ശേഷിയുണ്ട്.

താങ്ങുതടിയും മുഴയും ഉണ്ടാകുന്നതും പഡാക്കിൽ അപൂർവ്വമല്ല. ചില താങ്ങുതര(Props)ക്കൾ വളരെ വലിപ്പത്തിൽ രൂപംപ്രാപിക്കാറുണ്ട്. അതിന്റെ ഉള്ളിലെ നാളുകളുടെ രൂപരേഖകൾ വളരെ കൗതുകം വരുത്തുന്ന ചിത്രങ്ങൾപോലെയാണ് പ്രശോഭിക്കുക. അലങ്കാരോപകരണങ്ങൾ—പ്രത്യേകിച്ചു മേശകൾ—ഉണ്ടാക്കാൻ ഇതു് ഉത്തമമാണ്. ഒരൊറ്റത്താങ്ങുതടിയീൽനിന്നെടുത്ത ഒറ്റപ്പലകകൊണ്ടുണ്ടാക്കിയ തീൻമേശ കിച്ച് നർപ്രഭവീനുണ്ടായിരുന്നതായി ഫോസ്റ്റർ രേഖപ്പെടുത്തിയിട്ടുണ്ട്. അതിനു പന്ത്രണ്ടടി ഒൻപതിഞ്ചു നീളവും ഏഴടി വീതിയുമുണ്ടായിരുന്നു. പഡാക്കിന്റെ പെരുമയെപ്പറ്റി ഇനിയും പറയാൻ തുടങ്ങിയാൽ എവിടെ നിർത്തണമെന്നറിയാതെ വിഷമിക്കേണ്ടിവരും.

എല്ലാക്കാലത്തും പച്ചില വഹിക്കുന്ന സസ്യജാലങ്ങളുള്ള വനവിഭാഗങ്ങളിലെ മരങ്ങളെപ്പറ്റിയാണല്ലോ പറഞ്ഞുവരുന്നത്. സാമ്പത്തികപ്രാധാന്യമുള്ള അത്തരം ഇനങ്ങൾ ഇനിയും ഉണ്ട്. ആൻഡമാൻ പൈൻവാ (Lagerstromia hypoleuca), ചപ്പാഷ് (Artocarpus chaplash), പപ്പീത (Sterculia compauulata) തുടങ്ങിയവ ഇതിൽപ്പെടുന്നു. തീപ്പെട്ടിവ്യവസായികൾക്ക് താല്പര്യമുള്ള രണ്ടിനങ്ങളാണ് പപ്പീതയും സെമുലും (Bombax insigne). ഇതിൽ പപ്പീത തൂവെള്ളയും ഭാരംകുറഞ്ഞതും ചൊവ്വാത്തതും ആകയാൽ തീപ്പെട്ടിനിർമ്മാ

* Some Notes on Andaman Timbers by E. L. P. Foster (1945)

ണത്തിന് പ്രിയംതന്നെ. തേക്കുപോലെ ചിതൽ തിന്നത്ത ഒന്നാണിതും. ഉപ്പുവെള്ളത്തിൽ കാണാറുള്ള കീടങ്ങൾ നല്ലതുപോലെ നേരിടുവാൻ ഇതിനു ശക്തിയുണ്ട്. തേണികൾ, കടൽപ്പാലങ്ങൾ തുടങ്ങിയവയുടെ പണിക്കാണ് ഈ തടി ധാരാളം ഉപയോഗിക്കുക. ചുറ്റും തുപ്പൻകീടങ്ങളെ പരാജയപ്പെടുത്തുവാൻ ശക്തമാണ്. ഭാരതീയരധികരിച്ചതാണ്. അതിനാൽ തോണിനിർമ്മാണത്തിനാണ് ഈ തടി കൂടുതൽ ഉപയോഗിക്കുന്നത്.

മറ്റൊരു പ്രധാനപ്പെട്ട ജാതിയാണ് വെള്ളയുപ്പ് (Canarium euphyllum). വെള്ളമഹാഗനിയെന്ന പരയാറുണ്ടെങ്കിലും ഇതിനു മഹാഗനിയുമായ കടലും കടലാടിയും തമ്മിലുള്ള ബന്ധമേയുള്ളൂ. വെണ്ണയുടെ നിറമാണ് തടിക്കു. സംസ്കരിച്ചെടുക്കുവാൻ വിഷമമല്ല. പണിക്കു എളുപ്പം. ഏറ്റവും അധികം ഉപയോഗിക്കുന്നത് തീപ്പെട്ടിനിർമ്മാണത്തിൽത്തന്നെ. ഭാരതത്തിലെ ലംബാപതി (Sideroxylon longepetiolatum) കഴിഞ്ഞാൽ ഏറ്റവും പറ്റിയ തീപ്പെട്ടിത്തടി ഇതാണെന്നു പറയാം.

വനത്തെപ്പറ്റി തിരക്കിയപ്പോൾ സ്വാഭാവികമായു ഇവിടത്തെ വനങ്ങളെപ്പറ്റിയാണ് ഇതുവരെ അറിയിട്ടുള്ളത്. അതുകൊണ്ട് മറ്റുള്ള സസ്യവർഗ്ഗങ്ങൾ കുറവാണ് അവിടെ അവയെ അവഗണിച്ചെന്നോ തോന്നുന്നത്. വള്ളിച്ചെടികളുടെ കൂട്ടത്തിൽ ഇവിടെ പ്രാമുഖ്യം നേടിയിട്ടുള്ളതു ചൂരലാണ്. പല ഇനങ്ങളിൽ പെടുന്ന ചൂരലുകൾ ഐശ്വര്യമായ ഇവിടത്തെ വനങ്ങളിൽ വളരുന്നുണ്ട്. ഇതിൽ ചില ജാതികൾ ഇവിടെമാത്രം ഉള്ളവയുമാണ്. ഒരു ഉദാഹരണമാണ് Calamus andamanicus എന്നത്. പണ്ട് ചൂരൽ അധികം വെട്ടിയിറക്കി ബർമ്മയിലും മലയയിലും കൊണ്ടുപോയതെന്നതായിട്ടറിയാം. ചൂരലിനുള്ള വർദ്ധിച്ചുവരുന്ന ആശയത്തെ തൃപ്തിപ്പെടുത്തുവാനായി ചൂരൽത്തോട്ടം സ്ഥാപിക്കുന്നതിനുള്ള ഒരു പദ്ധതി രണ്ടാം പഞ്ചവത്സരപദ്ധതിക്കാലത്തു ആരംഭിച്ചു. 1964-ൽ 535 ഏക്കർ സ്ഥലം ചൂരൽത്തോട്ട കൃഷിയിൽ വന്നിട്ടുണ്ട്. ഇവിടത്തെ കരകൗശലവ്യവസായങ്ങളിൽ പ്രയോജനപ്പെടുത്തി നല്ല വരുമാനം

ഉണ്ടാക്കുവാൻ ഇതു് ഇടയാക്കുമെന്നു വിശേഷിച്ചു പറയേണ്ടതായിട്ടില്ല.

കേരളത്തിൽ കാണുന്ന ഒട്ടുമിക്കൊലും കാട്ടുചെടികൾ ഇവിടെയും വളരുന്നു. പൂമരുന്നും ആഴാന്തയും പുന്നയും കണിക്കൊന്നയും ഇവിടെ കാണുമ്പോൾ കേരളകാന്താരത്തിലാണെന്നു തോന്നുകയുള്ളു. ഹിമാലയത്തിന്റെ പൂർവ്വസാനങ്ങളിൽ കാണുന്ന സുന്ദരമായ *Podocarpus neriifolius* ഇവിടെയും സുലഭമാണു്. ഏറ്റവും പ്രാചീനമായ ചില വൃഗ്ഗം പനകളും കുറവല്ല. *Cycas rumphii* എന്ന പനയുടെ—ഇതിനെ കളറെന്നാണു ചിലയിടങ്ങളിൽ പറയാറു്—കാര്യം എടുത്തുപറയട്ടെ. കേരളത്തിൽ തോട്ടവൃക്ഷങ്ങളിലും കടലോരങ്ങളിലും ധാരാളമുള്ള പൂക്കൈ (Pandanus) ഇവിടെയും ഉണ്ടു്. പായലു (Algae) കളിൽത്തന്നെ പല ഇനങ്ങളെയും ശാസ്ത്രകാരന്മാർ കണ്ടിരിക്കുന്നു. ഇവിടത്തുകാരെന്നു പറയാവുന്നവയെ ലോഗു്ദ്രീപിലും പോർട്ടുബ്ബുളയർ പ്രദേശങ്ങളിലും ധാരാളമായി കണ്ടെത്താം. ഭാരതത്തിലെ കടലോരങ്ങളിൽ ഇല്ലാത്തവയും കുറവല്ല. ഭാരതത്തിൽ ആകെ കണ്ടെത്തിയിട്ടുള്ള സുകരി (Lichens) കൾ ഏതാണ്ടു് എണ്ണൂറു ജാതികളിൽ പലതും ദ്രീപുകളിലുണ്ടു്. വന്മരങ്ങളുടെ ശീതളച്ഛായയിലും തെളിഞ്ഞ സങ്കേതങ്ങളിലും മറ്റും നിരവധി കസുമങ്ങൾ ധരിച്ചുകൊണ്ടു് ആയിരക്കണക്കിനു കാട്ടുചെടികൾ അലസതാവിലസിതരായി ഇവിടെ കഴിയുകയാണു്.

കേരളാരണ്യത്തിലെ രാജാവായ തേക്കിനെ ഇവിടെയും കടിയിരുത്തുവാനുള്ള ശ്രമങ്ങൾ നടക്കുന്നുണ്ടു്. തേക്കിന്റെ വളർച്ചയ്ക്കു പറ്റിയ പരിതഃസ്ഥിതിയുണ്ടു് ഇവിടെയും. തേക്കു് ഇങ്ങോട്ടു കടിയേറാൻ തുടങ്ങിയതു് 1894—നോട്ടു സമീപിച്ച കാലത്താണെന്നു പറയാം. അന്നു ചെറിയ ചില തേക്കുതോട്ടങ്ങൾ തുടങ്ങുകയുണ്ടായി. എന്നാൽ തേക്കിൻവിത്തു കിട്ടാനും വേലക്കാരെ ലഭിക്കാനും ഉണ്ടായിരുന്ന വൈഷമ്യത്താൽ പുരോഗതിയുണ്ടായില്ല. 1929—നോട്ടുകൂടി ഈ പരിപാടി നിർത്തി. ആദ്യകാലത്തു വേങ്ങച്ച തേക്കുകൾ ക്രമാധികം സമൃദ്ധിയായി വളരുന്നതുകൊ

ണ്ടാണ് ഈ തോട്ടം പുനരാരംഭിക്കുവാൻ അധികാകൾ തയ്യാറായത്. പരീക്ഷണാത്മകം കറെ പ്രദേശങ്ങളിൽ തേക്കുവെച്ചു. അതിന്റെ വളർച്ച അത്യന്തം തൃപ്തികരമായി. തൊല്പംതോറും 1500 ഏക്കറയെന്ന ക്രമത്തിനാൽ തേക്കുവെച്ചു നടത്തുവാൻ തീരുമാനിച്ചത്. നിലമ്പൂർ വടക്കുഭാഗത്തുനിന്നുമാണ് കൂടുതലായി തേക്കരി ഇവിടെ കൊണ്ടുവന്നത്. ഇതുകൊണ്ടു തേക്കുതോട്ടപ്രദേശത്തിന്റെ മേൽ നിലമ്പൂരെന്ന് വീണു. രണ്ടാംപഞ്ചവത്സരപദ്ധതിക്കു തുടങ്ങിയതിനു തുടർച്ചയായി അതിന്റെ പ്രാരംഭം. 1944-ന്റെ അവസാനത്തിൽ 5693 ഏക്കർ സ്ഥലം തേക്കുതോട്ടത്തിന്റെ പരിധിയിൽ ഉൾപ്പെട്ടിരുന്നു. മധ്യആൻഡമാൻ വനവിഭാഗത്തിലാണ് ഇത് ഉൾപ്പെടുന്നത്.

ഇതുപോലെ കോലർക്കുഴി പരീക്ഷിച്ചുനോക്കുന്നതിനു പദ്ധതിയുണ്ടായിരുന്നു. അതിന്റെ സാമ്പത്തിക സാധ്യതകൾ അന്വേഷണത്തിലിരിക്കുകയാണെന്നായിരുന്നു റിപ്പോർട്ട്.

വനസമ്പത്തുകൾ തൃപ്തികരമായതോതിൽ പ്രയോജനപ്പെടുത്തുന്നതിനുള്ള പ്രധാനമായ പ്രതിബന്ധം ദുർഭാവങ്ങളിലെ ഗതാഗതസൗകര്യക്കുറവുകളാണ്. അതു പരിഹരിക്കുവാൻ പൂർവ്വഗാമി നിശ്ചയമാണെന്നും. ഇന്നുവരെയുള്ളതിൽ എത്രയോ മടങ്ങു വരുമാനം വനസമ്പത്തുകളിൽനിന്നു് അന്നു ലഭ്യമാകും.

വനംവകുപ്പ് ആൻഡമാൻസിൽ ആരംഭിച്ചത് 1883-ൽ ആയിരുന്നു. അന്നു ഫെറാറിനെ വനംവകുപ്പു് ഗവണ്മെന്റായി ഇവിടെ നിയമിച്ചു. അത്യന്തം ഏളിയത്തോളം വനസമ്പത്തുകൾ പ്രയോജനപ്പെടുത്തുന്നതിനു് അതു പ്രാരംഭമിട്ടു. ഏതാണ്ടു് ഒരു ഡസൻ ആനകളെയാണ് ഉപയോഗിച്ചിട്ടു തടി യഥാസ്ഥാനങ്ങളിലെത്തിക്കുവാൻ ഉപയോഗിച്ചുവന്നിരുന്നത്. പൊതുവെയാണുവകുപ്പിന്റെ കീഴിൽ ഒരു തടിമില്ലം തുടങ്ങി.

ആദായകരമായി നൂതനരീതികൾ സ്വീകരിച്ചപ്പോൾ വനംവകുപ്പിലെ പണികൾ ക്രമമായി പുരോഗമിക്കുകയുണ്ടായി. 1941—42-ൽ 60,000 കണ്ടി തടിയാണ് വെ

യിറക്കിയതെന്നു കാണുന്നു. കണ്ടിക്ക് അൻപതു ക്യൂബിക് ഫീറ്റ് എന്ന കണക്കിൽ ഏഴുപതു കണ്ടി തടിയൊണ് ദിവസമൊന്നുക്ക് അറത്തു് ഉരുപ്പടികളാക്കുവാൻ സാധിച്ചിരുന്നതു്. 1964-ൽ വനംവകുപ്പിൽ ഉദ്യോഗസ്ഥന്മാരടക്കം 4108 ആളുകളൊണ് ജോലിയിലിരുന്നതു്. ആ വഷത്തെ ആദായം 1,40,10,652 ഉറപ്പികയായിരുന്നു. ചെലവു് 1,25,34,204 ക.യു. അറഞ്ഞൊരുക്കിയ ഉരുപ്പടികളായി 21,641 കണ്ടിയും, തടിയായി 8,523 കണ്ടിയും ഭാരതവൻ കരയിലേക്കു കയറ്റിയയച്ചു. വനവിഭവങ്ങളിൽ തടിയും വിറകും കുരിയും വകയിൽ 54.64 ലക്ഷം ക.യു. മുള, ചുരൽ, മറ്റിനങ്ങൾ എന്നീ വകയിൽ 3.02 ലക്ഷം ക.യു. ആണ് നേടിയതു്. ഏക്കറൊന്നിനു പന്ത്രണ്ടുകണ്ടി തടിയൊണ് വനത്തിൽനിന്നു് ഇന്നു ശേഖരിക്കുവാൻ സാധിക്കുന്നതു്. ഭാരതത്തിലുള്ള വനങ്ങളിലെ സമ്പാദനവുമായി താരതമ്യപ്പെടുത്തിയാൽ ഇതു കുറവാണെന്നു പറയാതെ തരമില്ല.

പുതിയതായി മനുഷ്യരോടൊപ്പം കുടിപാപ്പ തുടങ്ങിയിട്ടുള്ള പല സസ്യങ്ങളും ഇന്നു ദ്വീപുകളിലുണ്ടു്. തേക്കിന്റെയും റബറിന്റെയും കാര്യം മുന്പു സൂചിപ്പിച്ചുകഴിഞ്ഞു. എന്നാൽ കനത്ത കളകളായി തീർന്നിട്ടുള്ള ചില ചെടികൾ ഭാരതത്തിലെ മറ്റുപ്രദേശങ്ങളിൽ സ്ഥാനം പിടിച്ചിട്ടുണ്ടല്ലോ. ഇതിൽ വെസ്റ്റ് ഇൻഡീസിൽ നിന്നു വന്നിട്ടുള്ള യൂപ്പിറോറിയം (*Eupatorium odoratum*) ഈ ദ്വീപിലെ വനങ്ങളിൽ പ്രാബല്യം സ്ഥാപിച്ചിട്ടുണ്ടു്. ലോകത്തിലെ സസ്യങ്ങളിൽ ഏറ്റവും വൈപുല്യമുള്ള പുല്ലുകൾ (*Graminae*) ഏഴുനൂറ്റിയൻപതോളം ജാതികൾ ഭാരതത്തിലുണ്ടു്. ഇവയിൽ മിക്കതിന്റെയും പ്രതിനിധികളെ ദ്വീപുകളിലും കാണാൻ വൈഷമ്യമില്ല.

കുറവാളികളുടെ ലോകം

ആൻഡമാൻദ്വീപുകൾ ക്രൂരസിദ്ധി ആജ്ഞിച്ചിട്ടു
തു കുറവാളികളുടെ സങ്കേതം എന്ന നിലയിലാണല്ലോ
കഴിഞ്ഞ അദ്ധ്യായങ്ങളിൽ പലയിടത്തും തടങ്കൽപള്ള
കളുടെ അദ്ധ്വാനമാണു പല പരിപാടികളുടെയും പുരോ
തിക്കുള്ള വിത്തുകൾ പാകിയതെന്നു പറയുകയുണ്ടായ
ണ്ടു്. തുറമുഖപ്പണിമുതൽ പുരപണിവരെ അവരുടെ പ്ര
ത്തത്തിന്റെ പങ്ക് സ്വീകരിച്ചിട്ടുണ്ടു്. തടങ്കൽപ്പാളയ
യി പോർട്ട്ബ്ലെയറിന്റെ പരിസരങ്ങൾ രൂപംകൊള്ള
ുന്നതിനു് എത്രയോ മുമ്പു തുടങ്ങിയതാണു പണികൾക്കു
യി കുറവാളികളെ ഇവിടേക്കു കൊണ്ടുവരുവാൻ. ഇത്ര
ധികം അദ്ധ്വാനശക്തി ഇവിടത്തെ വികസനത്തിനു് ന
ല്പിച്ച കുറവാളികളെക്കുറിച്ച് അല്പം കൂടുതൽ ചിന്തിച്ച
ട്ടു് ഇനി മുമ്പോട്ടു പോകാം.

എത്രയും ഗൗരവമേറിയതും ദുരുദ്ദേശത്തോടുകൂടിയതും
എന്നു വിധിക്കപ്പെട്ടിട്ടുള്ള കഠിനങ്ങളായ കുറവങ്ങൾ ചെ
ല്ലിട്ടുള്ള ആളുകളെ, അഹ്മായ ശിക്ഷ അനുഭവിപ്പിക്കുന്നത
നായി, ആൻഡമാൻദ്വീപുകളിൽ പററിയ ഒരു സങ്കേത
സ്ഥാപിക്കുന്നതു് ഉചിതമായിരിക്കുമെന്നു തീരുമാനിച്ച
പ്പൊതു് 1857-ൽ ആണു്. ഈ ആവശ്യത്തിനതക്കുന്ന ഒരു
സങ്കേതം, എല്ലാക്കാര്യങ്ങളും കണക്കിലെടുത്തു്, നിശ്ച
യിക്കുന്നതിനു വിവരങ്ങൾ ശേഖരിക്കാനും അവയെ ആവ
ദമാക്കി ശുപാർശ നടത്താനും, ഹൈഡ്രിക് മോവട്ടു് നിശ്ച
യിക്കുന്നതായി. നേരത്തെ ക്യാപ്റ്റൻ ബ്ലെയർ നിദ്ദേശിച്ച
സങ്കേതംതന്നെയാണു ഡാ. മോവട്ടും ശുപാർശചെയ്തതു്
അങ്ങനെയാണു പോർട്ട്ബ്ലെയർ അതിന്നായി തി
ഞ്ഞെടുത്തതും. ആദ്യത്തെ സങ്കേതം സ്ഥാപിതമായതു്
1788-ൽ ആയിരുന്നെന്നും അതു് 1792-ൽ വടക്കു കോ
വാലീസു് തുറമുഖത്തു കൊണ്ടുപോയെന്നും, കോൺവാല

സം സങ്കേതം 1796-ൽ പരിത്യജിച്ചെന്നും മുമ്പു പറഞ്ഞിട്ടുണ്ടല്ലോ. ആ സംഭവങ്ങൾക്കുശേഷം വീണ്ടും ആ സ്ഥാനം ഇവിടെ പുനഃസ്ഥാപിതമായത് 1856-ൽ ആണ്. കടൽക്കൊള്ളക്കാരെ നിലയ്ക്കുനിർത്തുന്നതിനുള്ള ഉദ്യമങ്ങളുടെ ഭാഗമായിട്ടാണ് ഇതുണ്ടായത്. 1857-ൽ ഭാരതത്തിൽ നടന്ന സ്വാതന്ത്ര്യസമരത്തിൽ സജീവമായി ഭാഗഭാക്കുകളായവരെ ബ്രിട്ടീഷ് കോയ് നാടുകടത്തുന്ന പരിപാടി ആരംഭിച്ചപ്പോൾ, കുറവാളികൾക്കായുള്ള സങ്കേതത്തിന്റെ ആവശ്യം പൂർവ്വാധികം വർദ്ധിച്ചു. അങ്ങനെ ആൻഡമാനിലെ പദ്ധതി അമാന്തമെന്നേ രൂപംകൊണ്ടു.

പീനൽസങ്കേതം (Penal Settlement) തെക്കെ ആൻഡമാൻദ്വീപും സമീപത്തുള്ള മറ്റു ചെറിയ ദ്വീപുകളും ചേർത്തുള്ള വിശാലമായ മേഖല ആയിരുന്നു. 1905-ൽ ഇതിന്റെ വിസ്തീർണ്ണം 473 ചതുരശ്രനാഴികയായിരുന്നു. അതിൽ 327 ചതുരശ്രനാഴിക പൂർണ്ണമായി അധീനത്തിൽ കൊണ്ടുവന്നു. ബാക്കിയുള്ള പ്രദേശങ്ങൾ കൊടുംവനങ്ങളായിരുന്നു; ആദിവാസികളുടെ—പ്രത്യേകിച്ചു ജറുവകളുടെ—ആവാസമേഖലയായിരുന്ന കഠിനകാന്താരങ്ങൾ. നിയന്ത്രണത്തിലെടുത്ത പ്രദേശം കുടിവാസത്തിനും കന്നുകാലികൾക്കു മേച്ചിലിനും കൃഷിക്കും ആയി ഉപയോഗപ്പെടുത്തി. ഈ സങ്കേതം ഇപ്രകാരം തടങ്കൽപ്പാളയമായി രൂപാന്തരപ്പെടുത്തണമെന്ന കാര്യം ഈസ്റ്റിന്ത്യാക്കമ്പനിയുടെ അവസാനത്തെ നടപടികളിലൊന്നായിരുന്നു എന്ന കാര്യവും ഇവിടെ പറയട്ടെ.

പോർട്ട്ബ്ലെയർ സങ്കേതത്തെ രണ്ടുഭാഗങ്ങളായിട്ടാണ് തിരിച്ചിരുന്നത്; സ്വാതന്ത്ര്യമേഖലയെന്നും തടവുപള്ളികളുടെ പ്രദേശമെന്നും. ആദ്യത്തെതിൽ, അതിന്റെ പേരിൽനിന്നു വ്യക്തമാകുന്നതുപോലെ, സ്വാതന്ത്ര്യപൗരന്മാരാണ് അധിവസിച്ചിരുന്നത്. ഇവിടെനിന്നു കഠിനമായി ഒറ്റപ്പെടുത്തിയാണു കുറവാളികളുടെ പ്രദേശത്തെ നിർത്തിയിരുന്നതെന്നു വിശേഷിച്ചു പറയേണ്ടതായിട്ടില്ല. ഈ താവളത്തിൽ പ്രത്യേകാനുമതികൂടാതെ ആർക്കും കടക്കുവാൻ പാടില്ലായിരുന്നു. താമസത്തിനു വാഷികാനുമതി

പത്രം ആവശ്യമാണ്. അനുമതികിട്ടിയിരുന്നവർ തടങ്കൽ പുളികളുമായി സമ്പർക്കമെന്നും വരാത്തതരത്തിൽ ഉണ്ടാകണം ജീവിക്കുവാൻ. കർന്നമായ ഈ നിയമം ലംഘിക്കുന്നവർ ശിക്ഷാവിധേയരാകുകയോ നിഷ്ഠാസിതരാകുകയോ ചെയ്യും. സ്വതന്ത്രമേഖലയിൽ റോസ്‌പീപ്പ്, ബർഡീൻ, ഹാഡോ, ഗാരാചെരേമാ എന്നിവിടങ്ങളിലും ഉൾപ്പെട്ടിരുന്നു. വൈപ്പർപീപ്പ്, വിംബർട്ടിഗഞ്ച് എന്നിവിടങ്ങളായിരുന്നു തടങ്കൽ അനുഭവിച്ചിരുന്നവരുടെ പ്രദേശം.*

തടങ്കൽപാളയത്തിലെ പുളികളുടെ ജീവിതം എന്തായിരുന്നു എന്നറിയുന്നതിന് സ്വാഭാവികമായി ആകർഷകതാല്പര്യമുണ്ടാകുമെന്നു തീർച്ചയാണ്. ജീവചര്യം ശിക്ഷനല്ല ഇവിടെ അയയ്ക്കുന്ന പുളി ആദ്യത്തെ ആറുമാസം സെല്ലുലാർ ജയിലിൽ കഴിയേണ്ടതായിട്ടുണ്ട്. ഇവിടത്തെ അച്ചടക്കം അതികഠിനമാണ്. ഇതു കഴിഞ്ഞാൽ നാലു കൊല്ലം കഠിനവേലകൾക്കുള്ളവരുടെ അണികളിലായി അയാളുടെ സ്ഥാനം. വേലകഴിഞ്ഞ് രാത്രിയിൽ ബെക്കിൽ അടച്ചിടും. എടുക്കുന്ന പണിക്കു കൂലിയില്ല. നാൽ അയാളുടെ കഴിവുകൾക്ക് അംഗീകാരം കിട്ടും. അത്ത അഞ്ചുകൊല്ലം തൊഴിലാളിയായ പുളിയായിത്തീരുകയാണ് ഇയാൾ തുടരുന്നതെങ്കിലും, മറ്റുള്ള പണിക്കാരെപ്പോലെ മേൽനോട്ടം വഹിക്കാനും മറുപില ചിലിറ്റു ഉദ്യോഗങ്ങൾ നോക്കാനും അഹ്നായിത്തീരും. അനാമത്തു ചെലവുകൾക്ക് അല്പം അലവൻസ് കിട്ടുന്നതിനു വ്യവസ്ഥയുണ്ട്. ഉത്തുക ഇഷ്ടാനുസരണം ചെലവാക്കുകയോ പ്രത്യേക കേവിംഗ്സ് ബാങ്കിൽ നിക്ഷേപിക്കുകയോ ചെയ്യാം. പ്രകാരം പത്തുകൊല്ലം കഴിയുമ്പോൾ അവധി ടിക്കറ്റിനു (leave ticket) അഹ്നായി. ഇങ്ങനെയുള്ളവരെ സ്വാശ്രയ ക്ഷിയിയുള്ളവരായിട്ടാണ് അംഗീകരിക്കുക. ഈ അവസരത്തിൽ ഏതെങ്കിലും ഒരു ഗ്രാമത്തിൽ സ്വപ്രയത്നംകൊണ്ട് ജീവിതം നയിക്കാം. കൃഷിചെയ്യുകയോ കന്നുകാലികൾ വളർത്തുകയോ അതുപോലെ മറ്റെന്തെങ്കിലും ജീവിതവൃത്തി

* Provincial Gazetteers of India: Andaman and Nicobar Islands




ഒരു കണ്ടൽക്കാട്. മരങ്ങളുടെ ഉയരം നോക്കുക.





ഡാ. സാവർക്കർ തടവിൽ കിടന്നിരുന്ന മുറി




യാർ മുഹമ്മദ്—1903-ൽ പെഷ്വറിൽനിന്നു കൊണ്ടുവന്ന ഒരു കുറ്റവാളിയാണ്. 1923-ൽ ശിക്ഷ തീർന്നു. പക്ഷേ, മടങ്ങിയില്ല. ജയിൽപ്പള്ളിയിൽനിന്നു ഒരു വനിതയെ വിവാഹം ചെയ്തു ഇവിടെ സ്ഥിരവാസമാക്കി. അവരിൽ സന്തതികളുണ്ടായില്ല. ഭാര്യയുടെ അനുമതിയോടെ ഒരു മാപ്പിളസ്രീയെ വിവാഹം ചെയ്തു. ഇന്ന് മൂന്നു കുട്ടികളുള്ള യാർ മുഹമ്മദിന് 88 വയസ്സുണ്ട്.



രംഗാചണ്ഡിലുള്ള സഹകരണ കേരത്തോട്ടം







സ്വീകരിച്ചു വലിയ നിയന്ത്രണവിധേയനല്ലാതെ കഴിയാൻ അവസരമുണ്ടാകുന്നു. ഈ ഘട്ടത്തിൽ, സ്വകുടുംബത്തെ തടങ്കൽപ്പാളയത്തിലേക്കു കൊണ്ടുവരുവാൻ സമ്മതം കൊടുക്കുന്നതാണ്. ഇങ്ങനെയുള്ള സ്വാതന്ത്ര്യങ്ങളൊക്കെ അംഗീകരിക്കപ്പെട്ടിട്ടുണ്ടെങ്കിലും, അയാൾ സ്വതന്ത്രനല്ല. പൗരാവകാശങ്ങളൊന്നും അയാൾക്ക് ഇല്ലതാനും. തടങ്കൽപ്പാളയം വിടാനോ അലസനായിരിക്കുവാനോ അനുവാദമില്ല. ഇരുപത്തിയഞ്ചുകൊല്ലം തടങ്കൽപ്പാളയത്തിൽ കഴിച്ചാൽ, പിന്നെ പുണ്യമായോ ഉപാധികളോടുകൂടിയോ, മോചിപ്പിക്കാം. സ്വാശ്രയശേഷിമാൻ വീട്, ആഹാരം, തൊഴിലുപകരണങ്ങൾ എന്നിവ അനുവദിച്ചുകിട്ടും. നികുതികളൊന്നും കൊടുക്കേണ്ട ഉത്തരവാദിത്വമൊട്ടില്ലതാനും. പിന്നെയും മൂന്നുകൊല്ലം കഴിയുമ്പോൾ സഹായങ്ങളൊന്നും സിദ്ധിക്കുന്നതല്ല. സാധാരണപൗരന്മാരെപ്പോലെ നികുതികൾ അടയ്ക്കുകയും വേണം.

സ്രീകളായ കുറവാളികളെ സംബന്ധിക്കുന്ന കാര്യങ്ങളും ഏറക്കുറവുകളിൽ പറഞ്ഞിട്ടുള്ളതുതന്നെ. എന്നാൽ അവരുടെ കാര്യത്തിൽ കാഠിന്യത്തിനല്ല, കാരുണ്യത്തിനാണ് കൂടുതൽ പ്രാധാന്യമെന്നൊരു വ്യത്യാസമുണ്ട്. സ്രീകളെ രണ്ടു വകുപ്പിലായി തിരിക്കുന്നു; ജയിലിലുള്ളവരും അല്ലാത്തവരും. അനുവാദം വാങ്ങി ഏതെങ്കിലും കുടുംബത്തിൽ വേലയിലേപ്പെടുകയോ വിവാഹംകഴിച്ചു ഭർത്താവിനോടൊത്തു കഴിയുകയോ അല്ലെങ്കിൽ, സ്രീകളെല്ലാം ജയിലിൽ കിടന്നുപറു. സ്രീകളുടെ ജയിലിൽ ജോലിനോക്കുവാൻ രണ്ടു പുരുഷന്മാർക്ക് അനുവാദമുള്ളു; ആശുപത്രിയിലെ ഉദ്യോഗസ്ഥനും ജയിലിലെ ആശാരിയും. അഞ്ചുകൊല്ലത്തെ തടങ്കലിനുശേഷം വിവാഹിതയാകാനും വീട്ടുവേലയ്ക്കു പോകാനും അവർ യോഗ്യയായിത്തീരും. പതിനഞ്ചുകൊല്ലം കഴിഞ്ഞാൽ ഭർത്താവിനോടൊത്തു തടങ്കൽപ്പാളയം വിടാം. എന്നാൽ വിവാഹിതരായ രണ്ടു കൂട്ടരും ശിക്ഷാവധി കഴിഞ്ഞിട്ടുള്ളവരായിരിക്കണമെന്ന് നിബന്ധനമുണ്ട്. ദമ്പതികൾ ഒന്നിച്ചുവേണം സ്ഥലം

വിടാൻ. അവിവാഹിതയാണെങ്കിൽ ഇരുപതു സം-
സ്ഥരും ജയിലിൽ കഴിഞ്ഞശേഷമേ മോചിതയാകൂ.

തടവുപള്ളികളെ തരംതിരിക്കുന്നത് പല അടിസ്ഥാനത്തിലാകാം. ഒന്ന്, തൊഴിലിനെ ആശ്രയിച്ചുള്ളതും പണിപ്പള്ളി (labouring convict) യും മറ്റൊരു സ്വാശ്രയം (supporters) നേടിയവരും. ഇതിൽ ആദ്യത്തെ വിഭാഗക്കൾ പ്രത്യേകം പ്രാവീണ്യം ഉള്ളതും അല്ലാത്തതും ആയ എല്ലാ പണികളും ചെയ്യുവാൻ നിബ്ധനയാണ്. മറ്റൊരു വിഭാഗക്കാർ കൃഷി തുടങ്ങിയ കാര്യങ്ങളിൽ ഏല്പിപ്പാൻ അനുമതി ലഭിച്ചിട്ടുള്ളവരത്രേ. സാമ്പത്തികാടിസ്ഥാനത്തിൽ ഉള്ള വിഭജനത്തിൽ പള്ളികൾക്കു ലഭിക്കുന്ന അലവൻസിന്റെ മാനദണ്ഡമാണ് സ്വീകരിക്കുക. അതുപോലെ റാഷൻ ഉള്ളവരെന്നും ഇല്ലാത്തവരെന്നും ഒരു പക്ഷക്കുല്യമുള്ള എല്ലാ പണിപ്പള്ളികളും ആദ്യത്തേതിൽ പെടും. ബാക്കിയുള്ളവർ അല്ലാത്തതിലും.

ജാതിബോധത്തെ നിയന്ത്രിക്കാനോ നിർമ്മാജ്ജനം ചെയ്യാനോ അല്ല, അത് ഉറപ്പിക്കാനും ഉത്തേജിപ്പിക്കാനും ഉപകരിക്കുന്ന രീതിയിലാണ് പരിപാടികൾ ആശ്രയിക്കുന്നത്. സ്വാശ്രയശേഷി നേടിയ പള്ളികൾക്ക് സ്വന്തക്കാരെ ഇവിടേക്കു കൊണ്ടുവരുന്നതിനും അനുമതികൊടുക്കുമെന്ന് മുമ്പു പറഞ്ഞല്ലോ. നില ഇരുത്തിയിരുന്നെങ്കിലും, ബന്ധുജനങ്ങൾ ഇവിടെ വരുവാൻ ഒട്ടും താല്പര്യം കാണിച്ചിരുന്നില്ലെന്നുള്ളതായിരുന്നു കൂടുതൽ നോട്ടം. അതിനാൽ, സ്ട്രീകളുടെ ജയിലിലുള്ള ഒരു വനിതയെ, ഒരു പള്ളിക്കു വിവാഹം ചെയ്യാൻ അനുമതി നൽകുന്നത് സാധാരണമായിരുന്നു. എന്നാൽ ഇതിനും ചില വ്യക്തമായ വ്യവസ്ഥകളുണ്ടായിരുന്നു. അധികാരികളുടെ അനുമതി വാങ്ങണം. ഒരു ജാതിയിൽപ്പെട്ടവർ തമ്മിലേക്ക് വിവാഹം പാടുള്ളൂ. പുരുഷൻ സ്വാശ്രയശക്തിയുണ്ടായിരിക്കണം. ഈ ഉപാധികളൊക്കെയുണ്ടെങ്കിൽ വിവാഹം തരാകുന്നതിന് അനുമതി കൊടുക്കും. സൂപ്രണ്ട് ആ അനുമതി രേഖാമൂലം വ്യക്തമാക്കും. ദമ്പതിമാരെ അയാളുടെ നിയമനിയമിയിൽ വരുത്തി, അവർക്ക് ബാധകമായ ആചാരക്രമം

ത്തിൽ വിവാഹിതരായിരിക്കുന്നു എന്ന് ജയിൽ റിക്കാർഡിൽ രേഖപ്പെടുത്തും. വിവാഹം നിയമപ്രാബല്യമുള്ളതായിത്തീരുന്നത് ഇപ്രകാരമായിരുന്നു. ഇത്തരത്തിൽ തടവുപള്ളികൾ തമ്മിൽ നിരവധി വിവാഹങ്ങൾ നടന്നിട്ടുണ്ട്.

മുഖ്യമായി ഒരു ശിക്ഷാപദ്ധതിയായിരുന്നതിനാൽ തടങ്കൽപ്പാളയത്തിലെ ലാഭചേരങ്ങൾ അധികാരികൾ കാര്യമായി കണക്കാക്കിയിരുന്നില്ല. ഇവിടത്തെ ചെലവിന്റെ രൂപം ധരിക്കുവാൻ ചില കണക്കുകൾ പഴയ വിവരങ്ങളിൽനിന്ന് ഉദ്ധരിക്കാം. താഴെ കൊടുക്കുന്ന തുക ആയിരം രൂപാ കണക്കിലുള്ളതാണ്.

1890—1891		1900—1901		1905—1906	
വരവ്	ചെലവ്	വരവ്	ചെലവ്	വരവ്	ചെലവ്
474	1297	571	1734	910	2186

സെല്ലുലാർ ജയിൽ (Cellular Jail) എന്ന പേരിൽ സ്ഥാപിതമായിരുന്ന ജയിലിൽ ഓരോ പുള്ളിയേയും ഓരോ മുറിയിലാണ് ഇട്ടിരുന്നത്. മൂന്നു നിലകളിൽ ഏഴു വരികളിലായി 698 മുറികളാണ് ഇവിടെ ഉണ്ടായിരുന്നത്. ഇന്ന് അതിന്റെ നാലുവരികളേ അവശേഷിച്ചിട്ടുള്ളൂ. പകൽ പണിയെടുപ്പിക്കുന്നനേരം മാത്രമേ അവരെ പുറത്തുവിട്ടു. അപ്പോഴേ അവർക്ക് ഒന്നിച്ചുകൂടാനാകാതെ. ബാക്കിയുള്ള സമയമത്രയും ഒറ്റയ്ക്ക് ഓരോ മുറിയിൽ ഒതുങ്ങിക്കൂടണം. ചെറിയ മുറിയാണ്. പിൻവശത്തെ ഭിത്തിയിൽ വളരെ ഉയരത്തിൽ ഇരുമ്പഴിയുള്ള ഒരു ജനലും മുൻവശത്തു ഇരുമ്പുകമ്പിയിട്ടു വാതിലും മുറിക്കു ഉണ്ട്. കാനിയായ ഇഷ്ടികയിൽ നിർമ്മിച്ച ബലമുള്ള ഭിത്തി കാണുമ്പോൾത്തന്നെയും തോന്നും. ഒരു കേന്ദ്രത്തിൽനിന്ന് ഏഴു ശാഖകൾ പോലെയാണ് അതു പണിതിരിക്കുന്നത്. കേന്ദ്രത്തിന്റെ മുകളിലത്തെ നിലയിൽ നില്ക്കുന്ന പാറാവുകാരന് ഓരോ

ശാഖയിലേയും ഓരോ മുറിയുടെയും മുൻവശം കാണുന്ന ഇവിടെ ജാഗ്രതയോടെ കഴിയുന്ന നോട്ടക്കാരൻ എപ്പോഴും ആയുധധാരിയായി നിലയുറപ്പിച്ചിരിക്കും. ആകാശത്തിന്നു നോക്കിയാൽ ഭീമാകാരമായ ഒരു നക്ഷത്രമീൻ കടക്കരയിൽ കയറിയിരിക്കുകയാണെന്നു തോന്നും, ജലത്തിന്റെ ആകപ്പാടെയുള്ള രൂപം കണ്ടാൽ.

തടവുമുറിയിൽ കഴിയുന്ന ഹതഭാഗ്യൻ മറവിടുന്നൊരു സംഗതി കാണുകയില്ല. പുതിയ അനുഭവങ്ങളുടെ കവാടം വഴിയില്ലാത്തതിനാൽ പഴയ അനുഭവങ്ങളെ ഉൾക്കൊള്ളിച്ച് ഉജ്ജ്വലപ്പെടുത്തിക്കൊണ്ടിരിക്കും അയാളുടെ പ്രതിഭാശക്തി. കൈകാലുകൾ മാത്രമല്ല, നാവും അവിടുത്തെ ബന്ധിതമാണ്. 1911 ജൂണിൽ അവിടെ കയറിയ സാവർക്കറിനപതിനെട്ടുമാസത്തിനുശേഷമാണ് ഒരു കടൽത്തുറവാൻപോലും അനുമതി കൊടുത്തത്! ആണ്ടിൽ ഒരിക്കൽ മാത്രം കടൽത്തുറവാൻ പിന്നീട് അനുവാദം കൊടുത്തു. ഇങ്ങനെ പതിനാലു കൊല്ലമാണ് വീരസാവർക്കറുടെ അവിടെ നരകിച്ചത്!

സെല്ലുവാർ ജയിലിന്റെ സ്ഥാനം പോർട്ട്ബ്ലെയ്ക്കിന്റെ കിഴക്കേ അറ്റത്തുള്ള കടൽക്കരയിലാണ്. അവിടെ മുൻവശത്തും, ശാന്തിയില്ലാത്ത മനുഷ്യചേതനയെപ്പോലെ, അരനിമിഷംപോലും സ്വസ്ഥതയില്ലാതെ ഉറക്കിമറിയുന്ന അഗാധമായ ആഴിയാണ്. അവിടെ നിൽക്കെ കിഴക്കോട്ടു നോക്കിയാൽ അഗാധനീലിയെപ്പോലും ഗാഢമുറക്കലാണ് കാണുക. മനുഷ്യസ്വാതന്ത്ര്യത്തിന്റെ കരുതിക്കളമെന്നോണം ഈ ജയിൽ ഇവിടെ സ്ഥാപിതമാകാൻ ഇടവന്നതെങ്ങനെയെന്നു നിശ്ചയമില്ല. പക്ഷേ, ഇവിടെ അതു പണിയാതിരുന്നെങ്കിൽ, കാണുകയുള്ള പ്രകൃതിസൗന്ദര്യത്തിന്റെ അമേയഭാവങ്ങൾ ആനന്ദിക്കാനായി ക്ഷണിക്കുന്ന ഒരു ഉദ്യാനം ഇവിടെ രൂപംകൊള്ളുമായിരുന്നു. എന്നാൽ ഇന്നത്തെ കഥ ഇതല്ല. മനുഷ്യൻ, മനുഷ്യനോടുള്ള മനുഷ്യത്വമില്ലായ്മയുടെ സ്മരണയോടെ, അവിടെ നില്ക്കുമ്പോൾ തോന്നുകയുള്ളു. ഈ ജയിൽ കെട്ടിടത്തിന്റെ ഓരോ ഇഷ്ടികയിലും കരളലിയിക്കുന്ന

കന്ന കടനകഥകളിൽനിന്നും ഊറിവീണിട്ടുള്ള കണ്ണീരിന്റെ ഉപ്പ് ഉണങ്ങിപ്പിടിച്ചിട്ടുണ്ട്. എത്രയെത്ര മനുഷ്യജീവിതങ്ങൾ വീഴ്ചമുട്ടി ഇവിടെ മുരടിച്ച് മരിച്ചിട്ടുണ്ട്! പേലവചിന്തകൾ ചിറകൊടിഞ്ഞു ഇവിടത്തെ മരവിച്ച തറയിൽ വീണിട്ടില്ല! ദീപ്തിശ്വാസങ്ങളും ദീനരോദനങ്ങളും എത്രയായിരിക്കും ഇവിടെ പ്രതിധ്വനിച്ചിട്ടുള്ളതു്! ഇന്നും ഇവിടത്തെ അന്തരീക്ഷത്തിൽ ആയിരമായിരം ഭീകരപ്രേതങ്ങൾ അലഞ്ഞുതിരിയുന്നുണ്ടാകും!

ഭാരതസ്വാതന്ത്ര്യത്തിനുവേണ്ടി വീരോടെ വാദിച്ചിട്ടുള്ള, ജീവിതത്തിലെ സകലതും അർപ്പിച്ചിട്ടുള്ള, ധീരദേശാഭിമാനികൾ എത്രയെത്ര ദിനരാത്രങ്ങളാണ് ഇവിടെ പെലവാക്കേണ്ടിവന്നിട്ടുള്ളതു്! രാജ്യസ്നേഹത്താലും പൗരവൃത്താലും ഒട്ടങ്ങാത്ത സ്വാതന്ത്ര്യവാഞ്ഛരയാലും ഭരണാധികാരികളുടെ അപ്രീതി സമ്പാദിച്ച സാവർക്കർ, തിലകൻ തുടങ്ങിയ ചരിത്രപുരുഷന്മാർ മുതൽ അതിഹീനമായ നരഹത്യയ്ക്കു ശിക്ഷിക്കപ്പെട്ടിട്ടുള്ള കൊലപ്പുള്ളികൾവരെ, ഇവിടെ സർക്കാരിന്റെ 'അതിഥികളായി' കഴിഞ്ഞിട്ടുണ്ടെന്ന സംഗതി വിസ്മരിച്ചുകൂടാ. 1905-ൽ ഈ സങ്കേതത്തിന്റെ പണി പൂർത്തിയായശേഷം ഇവിടെ നരകയാതന അനുഭവിക്കുവാൻ ഇടവന്നിട്ടുള്ളവരുടെ കണക്കു കൃത്യമായി പറയാൻ ഇന്നാവില്ല. ആൻഡമാൻദ്വീപുകളെക്കുറിച്ച് ചിന്തിക്കുമ്പോൾ നരകത്തിന്റെ തലസ്ഥാനമായിരുന്ന ഈ സങ്കേതമാണ് ഇന്നും സ്മരണയിൽ ഉയരുക. ഇനി എത്രനാൾ കഴിഞ്ഞാൽ ഈ ദുരന്താധ്യായത്തിന്റെ കാര്യം ഭാരതീയർ വിസ്മരിക്കും?

ജയിൽമുറിയിൽ അടയ്ക്കപ്പെടുന്ന ആളിനു് അവിടെ എന്തൊക്കെ സൗകര്യങ്ങൾ നല്കപ്പെട്ടിരുന്നു? അതു് അധികം ചിന്തിക്കാതിരിക്കുകയാണു ഭേദം. വിരിച്ചുകിടക്കാനും പുതയ്ക്കാനും രണ്ടു കട്ടിയുള്ള കമ്പിളി. ഇതിൽക്കവിഞ്ഞു് ഒന്നും അയാളുടേതായി അവിടെ ഇല്ല. വൈകുന്നേരം നാലുമണിക്കു കഠിനാധ്വാനം തീർന്നാൽ നടുവു നിവർത്തി ഒന്നു നീണ്ടുകിടക്കുവാൻ അവിടെ തായല്പാതെ മറ്റൊന്നുമില്ല. മുറിയിൽ തള്ളി, കതകു പൂട്ടിയാൽ പിന്നെ അടുത്ത

പ്രഭാതത്തിലേ അവിടെ വാർഡർപോലും എത്തിനോക്കുകാലത്തു^o, അഞ്ചുമണിക്കു^o, മണി കേട്ടാൽ പുളളികുത്തുവരാകണം. പത്തുമണിവരെ കഠിനാഭ്യാസമായിരിക്കും. പിന്നെ ഭക്ഷണം കഴിഞ്ഞു^o പണികൾ തുടരുന്ന അതു നാലുമണിവരെ നീണ്ടുനില്ക്കും. അതുകഴിഞ്ഞാൽ വിശ്രമിക്കാം.*

എന്തായിരുന്നു ജയിൽപ്പള്ളികളുടെ വേലകൾ? അനിശ്ചയിക്കുന്നത് ആരോപിക്കപ്പെട്ട കുറ്റത്തിന്റെയനുപരിയിട്ടുള്ള ശിക്ഷയുടെയും സ്വഭാവം അനുസരിച്ചാണ് എങ്കിലും, ഒട്ടുമിക്കാലുംപേരും ആദ്യത്തെ മൂന്നുമാസം ഇവയെ വലിക്കേണ്ടതു^o നിബന്ധനയാണ്. കാലത്തു തുടങ്ങുന്ന ഈ വേല വൈകുന്നേരം നാലുമണിവരെ തുടരുന്നതുടയ്ക്കു^o തെല്ലു വിശ്രമം കിട്ടിയെന്നും ഇല്ലെന്നും വരും. എന്നാൽ, ദിവസം എത്രമാത്രം എണ്ണയാട്ടിയിരിക്കണം എന്നുള്ളതാണ് സമയത്തെക്കാൾ പ്രധാനം. നിശ്ചിതമായ അളവിൽ എണ്ണ ഉല്പാദിപ്പിക്കുവാൻ നാലുമണിക്കുമുമ്പു സാധിച്ചില്ലെങ്കിൽ, അതു കണക്കിനു^o ആവുന്നതുവരെ പണിഞ്ഞെ പററും. ഇതിൽനിന്നു^o ഒഴിവില്ല. ആയാസംകൊണ്ടു^o മോഹാലസ്യപ്പെട്ടാലും ക്ഷീണംകൊണ്ടു തളർന്നുവന്നാലും നിശ്ചയിക്കപ്പെട്ട ജോലി തീർത്തു പററും. ഇത്തരം കഠിനമായ അഭ്യാസം ഏതു^o അരോഗദുർവ്വഗാത്രനെയും അല്പദിവസങ്ങൾക്കുള്ളിൽ തകർക്കുമെന്നു വിശേഷിച്ചു പറയേണ്ടതായിട്ടില്ല. ഏകാന്തതയും മനംമടുപ്പിക്കുന്ന പെരുമാറ്റവും അനുഭവിച്ചു^o, അവശേഷിക്കുന്ന മനുഷ്യത്വവു ചോർന്നുപോകാതെയിരിക്കുന്നതു^o പുളളികളിൽ അപൂർവ്വതന്നെ. ചക്കിനു ചുറ്റുമുള്ള വേല മൂന്നുമാസത്തിൽക്കൂടുതൽ തുടച്ചുയായി കൊടുക്കുന്നതു സാധാരണമല്ല. എന്നാൽ ജയിൽവാസികാരികളുടെ അഹിതത്തിനു പാത്രമായാൽ, അതു^o പാത്രകാലം വേണമെങ്കിലും അവർ നീട്ടിക്കൊണ്ടിരിക്കാം. അതിനുള്ള അധികാരം ജയിൽഉദ്യോഗസ്ഥന്മാർക്കു^o ഉണ്ടായിരുന്നു.

ഏറ്റവും കടുത്ത കുറ്റങ്ങൾക്കുള്ള ശിക്ഷയുടെ ഭാഗമായിരുന്നു.

യിട്ടാണ് എണ്ണച്ചക്ക വലിക്കുന്ന പണി കൊടുക്കാറുള്ളതെന്നു മുമ്പു സൂചിപ്പിച്ചല്ലോ. വീരസാവർക്കരോടൊപ്പം ജയിൽവാസം സഹിച്ച പതിനാറുവയസ്സുമാത്രം പ്രായമുണ്ടായിരുന്ന നാനാഗോപാൽ എന്ന ബാലനെ, ജയിലധികാരികൾ ട്രോഫിച്ചിട്ടുള്ളതിന്റെ കരളലിയിപ്പിക്കുന്ന കഥ സാവർക്കരുടെ സ്മരണകളിൽ ചിത്രീകരിച്ചിട്ടുണ്ട്. സാവർക്കരെയും മറ്റുചില പുള്ളികളെയും രാഷ്ട്രീയത്തടവുകാരായി പരിഗണിക്കുന്നതിനുവേണ്ടി ഈ യുവാവ് ഒരു പ്രക്ഷോഭം ജയിലിൽ സംഘടിപ്പിച്ചതിനു ശിക്ഷയായി ഇരുമ്പുചക്ക വലിക്കുവാൻ അവനെ തള്ളിയിട്ടു. ആജാ നബാഹുക്കൾപോലും വിമ്മിഷ്ടപ്പെട്ടു ചലിപ്പിക്കുന്ന ഈ ചക്ക വലിക്കുവാൻ അനാഗതശൂശ്രൂവിനെ നിയോഗിക്കണമെങ്കിൽ എന്തുയീരുന്നിരിക്കും ജയിലധികാരികളുടെ മനുഷ്യസ്നേഹമെന്ന് ഊഹിക്കാം. ഇരുമ്പുചക്ക വലിക്കുവാൻ സാവർക്കറും പല സന്ദർഭങ്ങളിൽ നിബ്ബന്ധിതനായിട്ടുണ്ട്. കൂനിന്മേൽ കുരു എന്നുകണക്കെ, തടവുപള്ളികൾ സഹിക്കേണ്ട ശിക്ഷകളിൽ മറ്റുചിലത്, ഇരുട്ടറത്തടവ്, ഏകാന്തത്തടവ് തുടങ്ങിയവ ആയിരുന്നു. 1911 ആഗസ്റ്റ് 30-ാംതീയതി മുതൽ 1912 ജനുവരി 15-ാംതീയതി വരെ സാവർക്കർ ഇരുട്ടറത്തടവ് അനുഭവിച്ചിട്ടുണ്ട്. സാവർക്കർ അനുഭവിച്ച ദുരിതങ്ങളുടെ ഡയറിക്കുറിപ്പ് കേസരിവാരികയിൽ ഒരിക്കൽ ചേർത്തിരുന്നതു് ഓർമ്മിച്ചു പോകുന്നു.* മറ്റു തടവുപള്ളികൾക്കുവേണ്ടി എഴുതിയ കത്തുകൾ കൈവശം കണ്ടതിന് അദ്ദേഹത്തെ ഒരുമാസത്തെ ഏകാന്തത്തടവിനു വിധിച്ചു. ചകരി ചതച്ച് കയറു പിരിക്കുവാൻ വിസമ്മതിച്ചതിന് ഏഴുദിവസം ഇരിക്കുവാൻ വയ്ക്കാത്ത നിലയിൽ ആമംവെച്ചു പൂട്ടിയിട്ടു. എന്തിന്! ഈ പട്ടിക നീട്ടുന്നില്ല.

ചക്കിനു ചുറ്റുമുള്ള പണിയുടെ കാലാവധി കഴിഞ്ഞാൽപ്പിന്നെ കുറഞ്ഞ ശിക്ഷയെന്നനിലയിൽ നാളികേരം പൊതിച്ചുതുടങ്ങണം. ദിവസമൊന്നു് ഒരാരം

* കേസരി, Vol. 15; No. 16

ഇത്ര നാളികേരമെങ്കിലും പൊതിച്ചിരിക്കണമെന്നുണ്ടു് അതു തീരാതെ വിശ്രമത്തിന്നനുവദിക്കുകയില്ല.

ജയിലധികാരികൾക്കു തൃപ്തിതോന്നുന്നതരത്തിൽ ഉപകാലപട്ടങ്ങൾ തരണംചെയ്താൽ 'ഭയങ്കരന്മാര'ല്ലാത്തവരെ പുറത്തുള്ള വേലയ്ക്കു് എടുത്തുതുടങ്ങും. ഇതു് ആശ്വാസകരമായ കാര്യമാണു്. കാരണം, വെളിച്ചവും കാര്യവും ഏല്പാൻ അവസരമുണ്ടല്ലോ. മറ്റുള്ളവരുമായി ചിലപ്പോൾ സർക്കുലർക്കും സാധ്യതയുണ്ടു്. ഇത്തരക്കാരെയാണു് വിധിസഭകളുടെയിലെ ബാറുകുകളിൽ താമസിപ്പിക്കുകയെന്നതു്. ഹാഡോ, ദലാനിപ്പർ, ജംഗ്ലിപ്പാട്ടു് എന്നിവരിടയിൽ ബാറുകുകൾ സ്ഥാപിതമായിരുന്നു. കുഴികളെടുക്കുന്നും തെങ്ങുംതൈകൾ നടാനും റോഡുണ്ടാക്കാനും മറ്റും മറ്റു മറ്റു മറ്റു പണികൾ നടത്താനും ആണു് ഇവരെ മുഖ്യമായ ഉപയോഗിച്ചുവന്നതു്. ഇത്തരം നിർഭാഗ്യവാന്മാരുടെ വയപ്പിന്റെ പശചേന്ന് കന്നിമണ്ണിലാണു് പോട്ടു് ബുദ്ധിയറിനു സമീപം ഇന്നു കാണുന്ന പ്രധാനപ്പെട്ട ജനപദങ്ങളല്ലാം കരുത്തുവളർന്നതു്. അവിടങ്ങളിൽ ഇന്നു തളിർന്നിരിക്കുന്ന തരുക്കൾക്കെല്ലാം വികാരനിർഭരങ്ങളായ നല്ലതരണകൾ നന്ദിപൂർവ്വം ഉണർത്തിക്കാനുണ്ടാവും. മുകളിലുള്ള കാലാകാലങ്ങളിൽ കനികളണിയാറുള്ള ഈ തരുക്കൾ എന്തെങ്കിലും വാചാലങ്ങളായിത്തീർന്നാൽ കദനത്തിൽ കരളലിയിക്കുന്ന കാവ്യങ്ങൾ പാടുന്നതായിരിക്കും!

കാലത്തു് ആരംഭിക്കുന്ന കഠിനാധ്വാനം ഏതാണെന്നാലുമണിവരെ ഇവർക്കും ചെയ്യാനുണ്ടു്. അതുകഴിഞ്ഞാൽ രാത്രി എട്ടുമണിവരെ ഈ പുളളികൾക്കു സ്വതന്ത്രരായിട്ടു മേഖലയിൽ അലഞ്ഞുതിരിയാൻ അവസരമുണ്ടു്. ജീവിതത്തിലെ നജ്ജരമറ്റു് വിധിയുടെ ഓളങ്ങളിൽനിന്നുടിക്കുകയെന്നതുകൊണ്ടു് ഇവരെക്കെ കടൽക്കരയിലാണു് നോക്കുന്നപററാറുള്ളതു്. ബോധമില്ലാത്ത കരുത്തനെപ്പോലെ പിടിച്ചും പേയും പറഞ്ഞുകൊണ്ടു്, പാറുകളിൽ തലതട്ടിപ്പൊളിക്കുന്ന സാഗരംനോക്കി, അങ്ങു് അപ്പുറത്തു് വളം വിതരണമായിലുള്ള ഗ്രാമവും അതിലെ നിരവധി സ്നേഹസ്വന്നരേയും സ്വപ്നം കണ്ടുകൊണ്ടു്, കദനഭാരത്താൽ കുറ

ഞ്ഞിട്ടുള്ള ശിരസ്സുമായി, പടിഞ്ഞാറെ ചക്രവാളത്തിൽ കണ്ണനട്ടിരിക്കുന്ന മനുഷ്യരൂപങ്ങളെ ആയിരിക്കും അന്തി വെളിച്ചത്തിൽ അധികവും കാണാനിടയായിരുന്നത്. “ഇതാ ഇവിടെ നിങ്ങളുടെ ഭാരമെല്ലാം തൂക്കിയിട്ട് ആത്മാവിന് മോചനംകൊടുത്തുകൊള്ളൂ,” എന്നു മുകഭാഷയിൽ മാടിവിളിക്കുന്ന വൃക്ഷശിഖരങ്ങളുടെ ക്ഷണം എത്രപേരാണു സ്വീകരിച്ചിട്ടില്ലാത്തത്! മരങ്ങളിൽ തൂങ്ങി നില്ക്കുന്ന മനുഷ്യജഡങ്ങൾ അക്കാലങ്ങളിൽ ധാരാളം കണ്ടിട്ടുള്ളവർ ഇന്നും ജീവിച്ചിരിപ്പുണ്ട്. സമീപദേശത്തുള്ള കാടുകളിൽ അഭയം തേടിയിരുന്നവരെ തിരഞ്ഞുപിടിക്കുന്നതിൽ അധികാരികൾ അലസത കാണിച്ചിരുന്നില്ല. എന്നാൽ, അവിടേക്ക് ഒളിച്ചുകടക്കുന്നവരധികവും ആദിവാല്ക്കാരടെ അന്വേദം അപമൃത്യുവിന്നിരയാകുകയായിരുന്നു പതിവ്. നിരാധാരതയും നിസ്സഹായതയുംകൊണ്ട് അണകെട്ടിനിർത്തിയിരുന്ന പകയും വൈരാഗ്യവും ചില അവസരങ്ങളിൽ, അനിയന്ത്രിതമായി പൊട്ടിയൊഴുകുമ്പോൾ, മനുഷ്യരോഷത്തിന്റെ മഹാപ്രളയം ഈ പ്രദേശങ്ങളെ മുക്കിക്കളയും. എന്നാൽ ഇങ്ങനെ അങ്കുശമില്ലാതെ മനുഷ്യവികാരത്തെ അഴിച്ചുവിടുന്നവരെ തൂക്കിലിടുവാനുള്ള യുക്താധികാരം ഉദ്യോഗസ്ഥന്മാർക്ക് ഉണ്ടായിരുന്നു. അതു പ്രയോഗിക്കുവാനും അവർ മടിച്ചിരുന്നില്ലെന്നാണ് ചരിത്രം പറയുന്നത്.

ഭാരതത്തിൽനിന്ന്, സ്വതന്ത്രരായ ആളുകളെ ഈ കേന്ദ്രം സന്ദർശിക്കുന്നതിനു സമ്മതിച്ചിരുന്നില്ല. ഈ നരകത്തിന്റെ നടുക്ക് പുതിയ ജീവിതത്തിന്റെ നാമ്പുകൾ ക്രമേണ ഉയർന്നുവന്നു. സെല്ലുവാർജ്ജയിലിനു ചുറ്റുമുള്ള പ്രദേശത്തു് ജയിൽപുള്ളികളെക്കൊണ്ട് അത്യന്തം മനോഹരമായ മലർവാടി നിർമ്മിച്ചിരുന്നതായി അന്ന് ഇവിടം സന്ദർശിച്ച ഉദ്യോഗസ്ഥന്മാർ രേഖപ്പെടുത്തിയിട്ടുണ്ട്.

തടവുപള്ളികളുടെകൂട്ടത്തിൽ പുരുഷന്മാർ മാത്രമായിരുന്നില്ലെന്നു മുമ്പു പ്രസ്താവിച്ചിട്ടുണ്ടല്ലോ. മാനസികമായി സ്ത്രീകളുടെ ദുരിതം പുരുഷന്മാരെ അപേക്ഷിച്ച് എത്രയും കഠിനമായിരുന്നു. മനുഷ്യനു സംഭവിക്കാവുന്ന അധഃപത

നത്തിൽ സാഹചര്യങ്ങൾക്ക് എത്രമാത്രം സ്വാധീനമുണ്ടെന്നു വ്യക്തമാകുവാൻ ഇവരുടെ ഓരോ കഥകൾ അപഗ്രഥിച്ചാൽ മതി. ചരിത്രാതീതകാലംതൊട്ട്, തലമുറതലമുറയായി, കുടുംബവലയത്തിലെ സൗഖ്യമായ അന്തരീക്ഷത്തിൽ, സ്നേഹാദരങ്ങളുടെ സുഖോഷ്ണാവേരൂ ജീവിച്ചുശ്ലീലിച്ചുവന്നിരുകൾക്ക്, സകലബന്ധങ്ങളും അറുത്ത്, വേദനയുടെ തീജ്വാല സഹിച്ചത്, ജയിൽനിയമങ്ങളുടെ കാഠിന്യ ഏറുത്ത്, അമിതാധ്വാനത്തിന്റെ ഭാരം ഭേദി ജീവിക്കാനുടവരുമ്പോൾ മനുഷ്യത്വമില്ലായ്മ എന്ന മഹാകുപത്തിന്റെ അടിത്തട്ടിലേക്ക് അനുകൂലം ആണ്ടുപോകുകയേ വഴിയുള്ളൂല്ലോ. അക്കാലത്തു ജയിലിൽ കഴിഞ്ഞിരുന്ന വനിതകളുടെ പ്രസ്താവയോഗ്യങ്ങളല്ലാത്ത കഥകൾ ഇതൊക്കെ ആണു തെളിയിക്കുന്നത്.

സാഹചര്യങ്ങൾ ഇങ്ങനെയൊക്കെ ആയിരുന്നെങ്കിലും, കൂടെയുണ്ടെ ആണങ്ങളും പെണ്ണങ്ങളും ഒന്നിച്ചുകൂടുന്നുള്ള അവസരങ്ങളും ഉണ്ടാകുമായിരുന്നു. ആണിനെയും പെണ്ണിനെയും വരിതിരിച്ചു നിർത്തി തങ്ങൾക്കിഷ്ടമുള്ളവരെ ജീവിതസഖാവായി വരിക്കുന്നതിനായിരുന്നു വ്യവസ്ഥ. ഇതു സംബന്ധിച്ച സംഗതികൾ മുമ്പ് ഒരിടത്തു സൂചിപ്പിച്ചിട്ടുണ്ട്. ഈ സ്വയംവരത്തിൽ ആണങ്ങൾക്കാണ് അവസാനത്തെ വാക്കുകളിലും പെണ്ണിന്റെ മനോഭാവത്തിനും പ്രാധാന്യം കൊടുത്തിരുന്നു. മുമ്പു പറഞ്ഞ ഉപാധികൾക്കു വിധേയമായി അവർക്കു വിവാഹിതരാകാൻ അപ്പോൾ ജയിൽ വിട്ട് പുറത്തെവിടെയെങ്കിലും വീടുകെട്ടി കുടുംബജീവിതം തുടരാവുന്നതാണ്. തടവുപുള്ളിയെന്ന സ്ഥിതിക്കു വിരാമമുണ്ടാകുകയില്ലെങ്കിലും, ഇങ്ങനെയൊരു പുതിയ കുടുംബബന്ധങ്ങൾ ആരംഭിക്കുന്നവരെ പ്രത്യേകപരിഗണനയോടെയാണ് കരുതിയിരുന്നത്. സാഹചര്യങ്ങളുടെ സമ്മർദ്ദത്തിൽ അലഞ്ഞുതിരിഞ്ഞു ഒന്നിച്ചുകൂടാനിടവന്നിട്ടുള്ള രണ്ടു ജീവിതങ്ങൾ, പുതിയ ചുരുപടിയിൽ പുഷ്പിച്ചു ഫലവത്താകുകയായിരുന്നു പതിവ്. തടവുപള്ളികളുടെ വൈവാഹികബന്ധങ്ങളിൽനിന്ന് അവതരിച്ച സന്താനപരമ്പരകൾ പ്രതീക്ഷയിൽ കവിഞ്ഞു.

ജീവിതത്തിൽ വിജയിച്ചിട്ടുള്ളതിന് ഉദാഹരണങ്ങൾ എത്രയോ ഉണ്ട്. തടവുപള്ളികളിൽ ചിലർ ജന്മദേശത്തു പോയശേഷം ഇവിടേക്കു മടങ്ങിവന്നിട്ടുള്ളതും കുറവല്ല. കുറാരോപണത്തിന്റെ നിഴൽവീശിയ ജീവിതങ്ങളെ നാട്ടിൽ വീണ്ടും സ്വീകരിക്കാനുള്ള വൈമനസ്യമായിരിക്കും ഇതിനു കാരണം. ഭാരതത്തിൽ ജന്മദേശത്തുണ്ടായിരുന്ന ബന്ധുക്കളും മിത്രങ്ങളും ഇവരെ പരിത്യജിക്കുവാൻ താല്പര്യം കാണിച്ചിരുന്നത് കഷ്ടമാണെന്നു പറയാതെ തരമില്ല. ഇങ്ങനെ ഗോശരായി തിരിച്ചുവന്നിട്ടുള്ളവർ ഇവിടെ നൂതനസരണി സംവിധാനം ചെയ്തു. പലരും ഈ തിക്താനുഭവത്തിനു വിധേയരാകാൻ മടിച്ചു മടങ്ങിപ്പോയില്ല. വൈരാഗ്യങ്ങളും നിഷേധങ്ങളും നിർമ്മിച്ച ഭരണസാഗരത്തിന്റെ നടുവിൽ ഇവർ നവലോകത്തിന്റെ ദ്വീപുകൾ സൃഷ്ടിച്ചു ചൈതന്യമാർജ്ജിച്ചു. അവിടെ കെട്ടിയുണ്ടാക്കിയ പണ്ണിശാലകളിൽ പരാജയപ്പെടാത്ത മനുഷ്യത്വത്തിന്റെ മണിവിളക്കുകൾ പ്രകാശിച്ചുതുടങ്ങി. തിരിഞ്ഞുനോക്കുമ്പോൾ പിറകിൽ കഠിനമായ കൂരിരുട്ടു മാത്രമാണെങ്കിലും, അതൊന്നും ശ്രദ്ധിക്കാതെ, പുതിയ കൈത്തിരിയുമായി, അനുഭവങ്ങളുടെ പാഥേയവും വഹിച്ചു ധീരമായ പദംവച്ചു അവർ മുമ്പോട്ടു പോയി. പുതിയ ജീവിതത്തിന്റെ അരുണോദയത്തിലേക്കാണ് അവർ നടന്നത്. ധീരസാഹസികത്വത്തിന് ഇതിൽ വലിയ ഉദാഹരണങ്ങൾ എവിടെ കണ്ടെത്താനുണ്ട്? 'ലോക്കൻസ്' എന്ന പേരിൽ അറിയപ്പെടുന്ന അനേകായിരം ജനങ്ങൾ ഈ ധീരസാഹസികത്വത്തിന്റെ ചെങ്കൊടി ഏറ്റെടുത്തിട്ടുണ്ടെന്നുവരാണ്. നിരാശയുടെ ചിഷ്കൊറ്റേറ്റാലും ജീവിതത്തെ മുരടിക്കാതെ പുതിയ നാമ്പുകൾ അണിഞ്ഞു ചൈതന്യത്തോടെ വളരുമെന്നുള്ളതിന്റെ പ്രത്യക്ഷമായ പ്രതീകങ്ങളാണ് ഇവർ.

ഒരു വൈസ്രായിയുടെ അന്ത്യം

1872 ജനുവരി 24-ാം തീയതി സപരിവാരം മേയോ പ്രഭു കൽക്കത്തയിൽനിന്നു യാത്രപറഞ്ഞു തിരിച്ചപ്പോൾ മടങ്ങി വൈസ്രായിമന്ദിരത്തിലേക്കു എത്തുകയില്ലെന്ന ആരും കരുതിയില്ല. ഏഷ്യയിലെ ഏറ്റവും വലിയ പ്രദേശത്തിലെ അനിഷേധ്യഭരണാധികാരിയായിരുന്ന മേയോപ്രഭു, ലോകത്തിലെ ഏറ്റവും മികച്ച സാമ്രാജ്യഭക്തിയുടെ പ്രതിനിധിയും കൂടിയായിരുന്നെന്ന വസ്തുത ഓർമ്മിക്കണം. ആദ്യം ബംഗാൾ മടക്കയാത്രയിൽ ആൻഡമാൻ ദ്വീപസമൂഹങ്ങളുടെ ചില പ്രദേശങ്ങളും വൈസ്രായിയുടെ സന്ദർശനപരിപാടിയിൽ ഉൾപ്പെടുത്തിയിരുന്നു. ആൻഡമാൻ ദ്വീപുകളിലെ പ്രത്യേകസാഹചര്യങ്ങൾ രേഖപ്പെടുത്തി മനസ്സിലാക്കുന്നതിനും അവിടത്തെ പദ്ധതികളെ പ്രത്യേകതകൾ ബോധ്യമാക്കുന്നതിനും വൈസ്രായി ഇ സ്ഥലം സന്ദർശിക്കുന്നത് ഉചിതമായിരിക്കുമെന്നും, അതിനു നീക്കിവയ്ക്കുന്ന സമയം വ്യഥാവിധികൾക്കായില്ലെന്നും സുപ്രഭുവിന്റെ നിരന്തരമായ നിബ്ബന്ധം വളരെയധികം ഉണ്ടായിരുന്നു. അതു സ്വീകരിച്ചാണ് മേയോപ്രഭു യാത്ര പരിപാടിയിൽ ആൻഡമാൻസം ഉൾപ്പെടുത്തിയത്. ബംഗാൾയിലെ തിരക്കുപിടിച്ച സന്ദർശനങ്ങൾ സമാപിച്ചപ്പോൾ വൈസ്രായിയേയും പത്നിയേയും പരിവാരങ്ങളേയും വഹിച്ചുകൊണ്ടു 'ഗ്ലാസ്ഗോ' കപ്പലും അകമ്പടിയേറിയ സേവിച്ചിരുന്ന 'ഡാക്കാ'യും തെക്കോട്ടേക്കു തിരിച്ചു. കപ്പലുകൾ ഫെബ്രുവരി 8-ാം തീയതി പ്രഭാതത്തിൽ പോർട്ട് ബ്ലെയർ തുറമുഖത്തു നങ്കൂരമടിച്ചു. അവർ അവിടെ എത്തിയപ്പോൾ ആചാരവെടികൾ മുഴങ്ങി. മറ്റൊരു ദർശിച്ചിട്ടില്ലാത്ത പ്രകൃതിസൗന്ദര്യം ആസ്വദിച്ചുകൊണ്ടു മേയോപ്രഭു കപ്പൽത്തട്ടിൽ നില്ക്കുകയായിരുന്നു. ആളുകൾ കായിൽനിന്നു കൈവീശി ആഹ്ലാദം പ്രകടമാക്കി. ലോകം

മില്ലാത്ത വെയിൽ അവിടമെങ്ങും തെളിച്ചു. ആകാശത്തു വെള്ളിമേഘങ്ങൾ അഴകു പെരുകി.

പ്രഭാതഭക്ഷണത്തിനുശേഷം സമയം നഷ്ടമാക്കാതെ പരിപാടിയനുസരിച്ചു റോസ്‌ഭവനം വൈപ്പർഭവനം പരിശോധിക്കുവാൻ വൈസ്രായി പുറപ്പെട്ടു. റോസ്‌ഭവനത്തിലായിരുന്നു എല്ലാ ആഫീസുകളുടെയും ആസ്ഥാനം. വിശിഷ്ടാതിഥിയെ മാനുമായവിധത്തിൽ സ്വീകരിക്കുന്നതിനു സകലവിധമായ സജ്ജീകരണങ്ങളും അവിടെ ചെയ്തിരുന്നു. അവിടെനിന്ന്, കുറ്റവാളികളെ പാപ്പിച്ചിരുന്ന വൈപ്പർഭവനത്തിലേക്കാണ് വൈസ്രായിയും പരിവാരവും പോയത്. അലങ്കാരങ്ങളെക്കാൾ അധികം ബന്ധവസ്തുവുണ്ട് ഇവിടെ അധികാരികൾ സ്വാഭാവികമായി ശ്രദ്ധിച്ചിരുന്നത്. നിരാശാഗന്തത്തിലാണ്ടിരിക്കുന്ന കുറ്റവാളികളിൽനിന്ന് അപ്രതീക്ഷിതമായി ആർക്കും അപകടം പിണയാൻ അനുവദിച്ചുകൂടല്ലോ. വൈസ്രായിയുടെ യോഗാക്ഷിണ്യത്തിന് ആവലാതിപ്പത്രങ്ങൾ സമർപ്പിക്കുന്നതിനും പ്രത്യേകം ചില വ്യവസ്ഥകൾ ചെയ്തിരുന്നു. സന്ദർശനത്തിന്റെ പേരിൽ ആകെക്കിലും ആനുകൂല്യങ്ങൾ കിട്ടുമെങ്കിൽ അങ്ങനെ ആയിക്കൊള്ളട്ടെ എന്നു കരുതിയാണ് ഇതിന് ഏർപ്പാടാക്കിയത്. സന്ദർശനവും പരിശോധനയും മറ്റും യഥാസമയം പൂർത്തിയായി.

വൈകുന്നേരം ധാരാളം ഇളവുസമയം ഉണ്ടെന്നു കണ്ടപ്പോൾ, മറ്റൊരു പരിപാടിക്കു കോപ്പുകൂട്ടുവാൻ വൈസ്രായി നിർദ്ദേശിച്ചു. പോർട്ട്‌ബ്‌ളെയർ തുറമുഖത്തിന്റെ വടക്കുഭാഗത്തായിട്ടുള്ള ഹാരിയത്ത് മലയിൽ ഒരു ചികിത്സാകേന്ദ്രം സ്ഥാപിക്കുന്നത് ഉചിതമായിരിക്കുമെന്ന് അദ്ദേഹം അഭിപ്രായപ്പെട്ടിരുന്നു. അതിനുള്ള സ്ഥലം നേരിട്ടു പരിശോധിക്കുക എന്നുള്ളതായിരുന്നു സന്ദർശനോദ്ദേശം. ഹാരിയത്ത് മലയെക്കുറിച്ചു മറ്റൊരു വസരത്തിൽ പറഞ്ഞിട്ടുള്ള കാര്യങ്ങൾ ഓർമ്മിക്കുമല്ലോ.

“ഇനിയും ഒരു മണിക്കൂർ പകലാണ്. നമുക്കു ഹാരിയത്ത് മലയിലേക്കു പോകാം.” — സായാഹ്നമായപ്പോൾ വൈസ്രായി നിർദ്ദേശിച്ചു.

പോർട്ട്ബ്ളെയർ തുറമുഖത്തിലേക്കു വരുമ്പോൾ വലത്തുഭാഗത്തു് ആകാശത്തിലേക്കു് എഴുന്നണിക്കുന്ന എഴും വലിയ കുന്നാണു ഹാരിയട്ട് മല. കടലോരമുതൽ കുന്നു് ആരംഭിക്കുന്നു. എങ്കിലും, അടിവാരത്തിലേക്കു നോക്കിയാൽ ഞ്ചാരികളെ കൊണ്ടുവരുന്ന വഞ്ചികൾക്കും ബോട്ടുകൾക്കും സൗകര്യമായി അടുക്കുന്നതിനു് ഒരു ജെട്ടിയുണ്ടു്. പോർട്ട്ബ്ളേയ്ക്കു് എന്നാണു് ഇവിടത്തെ പേർ. സാമാന്യം നല്ല ഏതൊരു മുളു കുന്നിൻപുറവിൽക്കൂടി, മുകളിലേക്കു പോകുവാൻ നടന്നേ മതിയാവൂ. അന്നത്തെ പരിപാടികൾക്കുശേഷം എല്ലാവരും നന്നേ ക്ഷീണിച്ചിരുന്നു. എന്നാൽ വൈസ്രായി അതൊന്നും കൂട്ടാക്കിയില്ല. ക്ഷീണം ബാധിച്ചിരുന്ന ലക്ഷണം അദ്ദേഹത്തിന്നില്ലായിരുന്നുതാനും. എങ്കിലും അദ്ദേഹത്തെ വഹിക്കുവാൻ ഒരു കഴുതയെ ഏല്പാട്ടു ചെയ്തിരുന്നു. എന്നാൽ അതിനെ ഉപയോഗപ്പെടുത്തുവാൻ തയ്യാറാകാതെ അദ്ദേഹം നടന്നു കുന്നു കയറിത്തുടങ്ങി. മറ്റുള്ളവർ യഥാക്രമം അനുഗമിച്ചു. ഏതാണ്ടു് ഒരു മണിക്കൂർ കഴിഞ്ഞപ്പോൾ അവർ ഹാരിയട്ട് മലയുടെ മുകൾത്തലത്തിൽ സ്ഥലം സായംസന്ധ്യയായി. പടിഞ്ഞാറെ ചക്രവാതത്തിൽ, മേഘപടലങ്ങൾക്കപ്പുറത്തു കതിരോൻ യാത്ര ചെയ്യാൻ തുടങ്ങിയിരിക്കുന്നു. അത്യന്തം ഹൃദയഹാരിയായ സായംസന്ധ്യവീക്ഷിച്ചു വൈസ്രായി കാരുമേറു് അവരുടെ കരേണേരം നിന്നു.

“എത്രമനോഹരം! എത്രമനോഹരം!”—അദ്ദേഹം കൂടെക്കൂടെ പതുക്കെ പറഞ്ഞുകൊണ്ടിരുന്നു. “ഇവിടെ രണ്ടു ഭഗലക്ഷം ജനങ്ങൾക്കു കടിപാക്കാം.” അദ്ദേഹം അത്തുണ്ടായിരുന്ന സെക്രട്ടറിയോടു തിരിഞ്ഞുപറഞ്ഞു— “ഞാൻ കണ്ടിട്ടുള്ളതിൽ ഏറ്റവും മനോഹരമായ സ്ഥലമാണിവിടം.”

സൂര്യൻ അസ്തമിച്ചുകഴിഞ്ഞു. എത്രപെട്ടെന്നാണു് ഇരുട്ടു വ്യാപിച്ചതു്!

വൈസ്രായിയും പരിവാരവും സാവകാശമായി കുന്നിറങ്ങിത്തുടങ്ങി. സംരക്ഷണാർത്ഥം അദ്ദേഹത്തിനു ചുറ്റും ഒരു രക്ഷാശ്രംഖലതന്നെ അധികാരികൾ സൃഷ്ടിച്ചിരുന്നു.

ചുറ്റിനുള്ള കഠിനകാനനം രാത്രിയുടെ ഭീകരതയെ വർദ്ധിപ്പിച്ചു. കാട്ടുചീവീടുകളുടെ സ്വകാരം അന്തരീക്ഷത്തിൽ മുതിന്നിരുന്നു. മുമ്പേ നടന്നിരുന്ന തീവെട്ടിക്കാരാണ് ഇരുട്ടിൽ വെളിച്ചം കാണിച്ചിരുന്നത്. താഴെ തുറമുഖത്തു ദീപമാലകളാൽ സമലംകൃതമായ നാലു കപ്പലുകൾ മുത്തുക്കടകൾപോലെ വിരാജിക്കുകയാണ്. കപ്പൽത്തട്ടിൽ ആളുകൾ നോക്കിനിന്നു. കുന്നിൻമുകളിൽ നിന്നു ചരിവൊപ്പിച്ച ദീപസരീത്തു് ഒഴുകിയൊലിക്കുന്നതുപോലെ അഴകേറിയ ഘോഷയാത്ര, അടിവാരത്തിലേക്കു നീങ്ങുന്നു. കപ്പലിലെ കുഴലുകൾ ശബ്ദം ഉയർത്തി. മണികൾ കുറച്ചുനേരം ആദ്യാദം പൊഴിച്ചു. കല്ലും പാറയും വന്മരങ്ങളുടെ എഴുന്നുന്നിന്നിരുന്ന വേരുകളും മറ്റും ജാഗ്രതയോടെ ശ്രദ്ധിച്ച സാവധാനത്തിലാണ് ആളുകൾ നടന്നതു്....

അവരെല്ലാം കടലോരത്തു് എത്തി. മുമ്പിൽ ദീപവാഹികൾ. ചുറ്റിലും രക്ഷാസേനയിലെ ഉയർന്ന ഉദ്യോഗസ്ഥന്മാർ—ഇങ്ങനെയൊരു വൈസ്രായി കടൽത്തീരത്തിലെത്തിയതു്. എന്തോ ഉത്തരവുകൾ നല്കാൻ അനുമതിവാങ്ങി സൂപ്രണ്ടു പിന്നിലേക്കു മാറി. ബോട്ടിലേക്കുള്ള പാലത്തിലെ പടികയറുവാൻ വൈസ്രായി ആദ്യത്തെ ചുവടുവെച്ചു.

മിന്നൽപോലെ ഒരു തിളക്കം.

എന്തോ കടുത്ത ഒരു ശബ്ദം അടുത്ത നിമിഷത്തിൽ! ആളുകൾ സ്തബ്ധരായി!

മേയോപ്രഭുവിന്റെ പുറത്തു് ആജ്ഞാബാഹുവായ ഒരാൾ ആഞ്ഞു് കുത്തിപ്പിടിച്ചിരിക്കുന്നു! അടുത്ത നിമിഷത്തിൽ പതുപതുണ്ടു് ആളുകൾ അവിടേക്കു കുതിച്ചു് അവന്റെമേൽ ചാടിവീണു.

ബഹളത്തിൽ ദീപശിഖകൾ അണഞ്ഞു! സർവ്വത്ര അന്ധകാരം. ആളുകളുടെ രോഷത്തിന്റെ പ്രതിച്ഛായകളാൽ അന്തരീക്ഷം മുഖരിതമായി. ഊരിയ വാളുമായി പലനും നില്ക്കുകയാണ്.

കെട്ടുപോയ തീവെട്ടികൾ വീണ്ടും കുത്തിച്ചപ്പോൾ മുട്ടുവരെ വെള്ളത്തിൽ വേച്ചുവേച്ചുനില്ക്കുന്ന പ്രഭുവിനെ താ

ങ്ങിപ്പിടിച്ചു രക്ഷാസേനയിലെ ആളുകൾ സഹായിക്കുകയാണ്. അക്രമിയെ പിടിച്ചു മാറിക്കഴിഞ്ഞു. അയാൾ ബന്ധിതനാണ്.

നെറ്റിയിൽ ഉലഞ്ഞുവീണ മുടി പിറകോട്ട് ഒതുക്കിക്കൊണ്ടു സെക്രട്ടറിയോടു ക്ഷീണസ്വരത്തിൽ മേയ്ക്കു പറഞ്ഞു: “അവർ എന്നെ മുറിപ്പെടുത്തി.” — ശക്തം സംഭരിച്ചു അദ്ദേഹം ഉറക്കെ പറഞ്ഞു: “സാരമില്ല എന്നിക്കൊന്നും പററിയില്ല. മുറിവു കഠിനമല്ല.”

എന്നാൽ താങ്ങിപ്പിടിച്ചിരുന്ന ആളുകൾ കണ്ടതു അദ്ദേഹം ക്ഷീണിതനാകുന്നതാണ്. കോരിയെടുത്തു അവർ അദ്ദേഹത്തെ അടുത്തുകിടന്നിരുന്ന ഒരു വണ്ടിയിൽ കിടത്തി. വെളിച്ചം കൂടുതൽ തെളിച്ചപ്പോൾ, വൈസ്രയിയുടെ കപ്പായം നന്നെത്തു രക്തം പുറത്തേക്കു പ്രവഹിക്കുന്നതാണ് അവർ കണ്ടതു. കൈകൊണ്ടു പൊത്തിപ്പിടിച്ചും തുണികെട്ടിയും രക്തപ്രവാഹം തടയാൻ പരിചാരകർ കിണഞ്ഞു ശ്രമിച്ചുകൊണ്ടിരുന്നു. കിടന്നുകിടപ്പിൽ നിന്നു എഴുന്നേറ്റിരിക്കുവാൻ മേയ്ക്കോപ്രഭു ശ്രമിച്ചു. എന്നാൽ അദ്ദേഹത്തിന്റെ ശിരസ്സ് പിറകോട്ടു പതിക്കുകയാണ് ഉണ്ടായതു.

“എന്റെ തല പൊക്കിപ്പിടിക്കൂ!” — അദ്ദേഹം ആജ്ഞാപിച്ചു.

പിന്നെ ആ ചുണ്ടുകൾ ചലിച്ചില്ല. ശരീരം അറങ്ങിയില്ല.

സർപ്പം ശാന്തം!

മേയ്ക്കോപ്രഭുവിന്റെ ജഡം താങ്ങിയെടുത്തു കപ്പലിലേക്കു പോകാനുള്ള ബോട്ടിൽ കിടത്തി. ശരീരം മരവിച്ചു തുടങ്ങിയിരിക്കുന്നു. എങ്കിലും ശിരസ്സ് താങ്ങിപ്പിടിച്ചിരുന്നു. തണുത്ത പാദങ്ങൾ തിരുമ്മി ചുടുവരുത്തുവാൻ മറ്റു ചിലർ വൃഥാശ്രമം നടത്തുന്നുണ്ട്.

ബന്ധിതനായ അക്രമി ഇതൊക്കെ നോക്കിക്കൊണ്ടു ബോട്ടിൽ ഇരിക്കുന്നുണ്ട് — തികഞ്ഞ ബന്തവസ്സിൽ. അയാളോടു ഈ കൃത്യം ചെയ്യാനുമായ കാരണങ്ങളെക്കുറിച്ചു രക്ഷാസേനയിലെ ആളുകളിൽ ചിലർ ചോദ്യം ചെയ്തു.

എന്നാണ് ഇതിന് അയാളെ പ്രേരിപ്പിച്ചതെന്ന ചോദ്യത്തിന് അയാൾ പറഞ്ഞതിത്രമാത്രമാണ്:

“ദൈവത്തിന്റെ ആജ്ഞയനുസരിച്ചു” — അയാൾ ആവർത്തിച്ചുകൊണ്ടിരുന്നു — “ആളുകളാൽ ഏനിക്കു പങ്കാളികളായിട്ടില്ല. ദൈവം മാത്രമാണ് എന്റെ സഹകാരി.”

ആയാസപൂർണ്ണമായ പരിപാടികഴിഞ്ഞു മടങ്ങിയെത്തുന്ന വൈസ്രായിക്കു വിഭവസമൃദ്ധമായ വിരുന്നണ്ണാൻ വേണ്ടി കപ്പലിൽ തിരുതകൃതിയായി ശ്രമങ്ങൾ നടന്നിരുന്നതു പുത്തിയായി. സർവ്വത്ര സജീവരംഗങ്ങൾ. വൈസ്രായിയുടെ പത്നി ഭർത്താവിന്റെ വരവും കാത്തു കപ്പൽത്തട്ടിൽ കാരറുമേററു കഴിഞ്ഞുകൂടുകയാണ്.

എന്നാൽ ബോട്ടു കൊണ്ടുവരുന്നതു മേയോപ്രഭവിന്റെ ജഡമാണെന്ന് അവർ എങ്ങനെ കരുതും?

ബോട്ടിലെ ദീപങ്ങൾ ഏറ്റവും കുറച്ചിരുന്നു. അതിൽ നടക്കുന്ന സംഭവങ്ങൾ ആരും അറിയേണ്ടെന്നു കരുതിയാണ് അങ്ങനെ ചെയ്തത്. കപ്പലിന്റെ വശത്തു ബോട്ടു അടുത്ത ശേഷം ജഡം സാവധാനമായി, ജാഗ്രതയോടെ, കപ്പലിലേക്കു എടുത്തു.

ഇതികുറുത്തവ്യത്യാസമായി, കപ്പലിലെ ആളുകൾ!

എങ്ങും മൃകത.

എന്നാൽ മൃകത, പൊട്ടിക്കുറച്ചിലുകൾകൊണ്ടു സ്പടി കപ്പാത്രംപോലെ തകന്നു, അടുത്ത നിമിഷത്തിൽ.

വൈസ്രായിയുടെ സഹധർമ്മിണിയെ സമാശ്വസിപ്പിക്കുവാൻ ആർക്കും കഴിഞ്ഞില്ല.

മേയോപ്രഭവിന്റെ ജഡം അദ്ദേഹത്തിന്റെ ക്യാബിനിൽ കിടത്തി.

നേരം വെളുത്തപ്പോൾ കരയ്ക്കു തടിച്ചുകൂടിയിരുന്നവർ കണ്ടത്, പരേതനോടുള്ള ബഹുമാനസൂചകമായി പകുതി ഇറക്കിക്കെട്ടിയ പതാകയാണ്.

അക്രമിയിൽനിന്ന് ആവുന്നത്ര വിവരങ്ങൾ ശേഖരിക്കാനുള്ള ശ്രമങ്ങൾ നടന്നു. കാലത്തു സൂപ്രണ്ടു ചോദിച്ചപ്പോൾ അയാൾ പറഞ്ഞു: “ഞാനാണു കുറ്റം ചെയ്തത്.”

സംഭവം നടന്നതിനെക്കുറിച്ച് വിശദവിവരങ്ങൾ ട്രാൻസാക്ഷികളുടെ തെളിവുകളായി രേഖപ്പെടുത്തി.

മുറപ്രകാരമുള്ള കോടതിവിചാരണ അന്നുതന്നെ. കോടതിയിൽവെച്ച് കുറവാളി തന്റെ നിരപാധിത്വം ബോധിപ്പിക്കുകയാണ് ചെയ്തത്. എന്നാൽ ട്രാൻസാക്ഷികളുടെ വിവരങ്ങളും മറ്റും അടിസ്ഥാനമാക്കി അയാളെ തൂക്കിക്കൊല്ലാൻ വിധിച്ചു.

വിചാരണാവിവരങ്ങൾ കൽക്കത്തയിലെ ഉന്നയീകാരക്കോടതിയിലേക്ക് അയച്ചു. ഫെബ്രുവരി 20-തീയതി കീഴ്ക്കോടതിയുടെ വിധി ശരിവെച്ചുകൊണ്ടു വ്യാപനമുണ്ടായി. അതു നിറവേറ്റാൻ കുറവാളിയെ ഫെബ്രുവരി 21-ാം തീയതി കീഴ്ക്കോടതിയിൽ കൊണ്ടുപോയി, മാച്ച് 11-ാം തീയതി ലത്തു തൂക്കിക്കൊന്നു.

ആരായിരുന്നു ഈ കൃത്യം ചെയ്ത ആൾ?

ആക്ടം അറിയാൻ താൽപര്യം ഉണ്ടാകും, തീച്ച്.

പെർ ആലി എന്നായിരുന്നു അയാളുടെ പേരെന്ന് അറിവ്. വടക്കുപടിഞ്ഞാറൻപ്രവിശ്യയിലെ ലാൽപ്പാലീസിലെ ഒരു ഭടനായിരുന്നു അയാൾ. കലശലായിരുന്ന ഒരാളെ കൊലപ്പെടുത്തിയതിന് അയാൾ ശിക്ഷിക്കപ്പെട്ടു. മരണശിക്ഷയായിരുന്നു അതെങ്കിലും കോടതിയുടെ കാരുണ്യംകൊണ്ട് അത് ജീവപര്യന്തം തടയപ്പെട്ടു. അങ്ങനെ അയാൾ ആൻഡമാനിയിലെത്തുകയും ചെയ്തു.

തന്റെ കലശത്രവായ ഒരാളെ നശിപ്പിച്ചത്, അയാൾക്കുണ്ടായിരുന്ന സമൂഹത്തിലെ സാമാന്യനീതിയനുസരിച്ച് കുറവായിരുന്നില്ല. അതിനു കിട്ടിയ ശിക്ഷ തികച്ചതായിരുന്നുവെന്നാണ് അയാൾ ദൃഢമായി വിശ്വസിച്ചത്. ഇതിനു പകരംചോദിക്കാൻ അയാൾ പ്രതിജ്ഞ ചെയ്തു. ഉന്നതനായ ഒരു യൂറോപ്യനെ വധിച്ചുവേണം അയാൾക്ക് വീട്ടാൻ എന്നു അയാൾ ഉറച്ചു. ഈ ലക്ഷ്യം സാക്ഷാത്കരിക്കുന്നതിനുവേണ്ടി, കരുതലോടെയാണ് അയാൾ വിചിത്രം ചെയ്തത്. തടങ്കൽപ്പാളയത്തിലെ സുപ്രഭുണ്ടായിരുന്നു അയാളുടെ ആദ്യത്തെ ഉന്നം. തടവിലിരുന്ന കാലത്തു അയാൾ കാരികൾക്ക് അതൃപ്തി തോന്നുന്നത് ഒന്നും അയാൾ

യിട്ടില്ല. അതിനാൽ ഷെർ ആലിക്ക് 'ലീവ് സർട്ടിഫിക്കറ്റ്' കിട്ടുകയും ചെയ്തു. അധികം അപകടകാരികളല്ലാത്തവരെന്നു കരുതുന്നവർക്കാണ് ഈ പത്രിക കിട്ടുന്നതെന്നു മുമ്പു പറഞ്ഞിട്ടുള്ളതു് ഓർമ്മല്ലോ.

ഹോപ്പ് ടൗണിലാണ് ഷെർ ആലിയെ ജീവിക്കാനുവദിച്ചിരുന്നതു്. അയാൾ ക്ഷുരകവൃത്തി സ്വീകരിച്ചു. അവിടെ എത്തിയശേഷം മൂന്നു കൊല്ലമായി തന്റെ ജീവിതാഭിലാഷം സാക്ഷാത്കരിക്കുന്നതിനായി കാത്തുകാത്തു കഴിഞ്ഞു. അങ്ങനെ ഫെബ്രുവരി 8-ാം തീയതി എത്തി. വൈസ്രായിയുടെ ആഗമനവിവരം അന്നു് അന്തരീക്ഷത്തിൽ പ്രതിധ്വനിച്ച് ആചാരവെടികൾ പ്രഖ്യാപിച്ചപ്പോൾ, ഷെർ ആലി ആയുധം തേച്ചു മുച്ഛുടി. സുപ്രണ്ടിനേയും വൈസ്രായിയേയും ഒന്നിച്ചു കൊലപ്പെടുത്തണമെന്നു് അയാൾ നിശ്ചയിച്ചു.

സായാഹ്നത്തിൽ അയാളുടെ ഇരകൾ ഹോപ്പ് ടൗൺ ജെട്ടിയിലിറങ്ങുന്നതു് ആശയോടെ അയാൾ നോക്കിനിന്നു. എന്നാൽ സുശക്തമായി സംവിധാനം ചെയ്തിരുന്ന രക്ഷാനടപടികൾക്കാരണം എന്തെങ്കിലും പ്രവർത്തിക്കുവാൻ അയാൾക്കു സാധിച്ചില്ല. അയാളുടെ മാനസികാന്തരീക്ഷത്തിൽ നിരാശയുടെ കാർമ്മേഘങ്ങൾ തടിച്ചുകൂടി. എങ്കിലും, പിന്മാറാൻ തയ്യാറായില്ല. സ്വന്തം വീട്ടുപടിക്കൽക്കൂടി കടന്നുപോയ വൈസ്രായിയേയും പരിവാരത്തെയും, കരനേരം പിന്തുടന്നുനോക്കി. ഫലമുണ്ടായില്ല. അവരുടെ മടക്കവുംകാത്തു ജെട്ടിക്കുസമീപം നിലയുറപ്പിച്ചു. അയാളെ ആരും അത്ര ഗൗനിച്ചതുമില്ല.

ഒടുവിൽ ജീവിതാഭിലാഷം ഷെർ ആലി സാധിച്ചു.

അതികാരനായിരുന്ന ഷെർ ആലിയെ ആമംവെച്ചു തടവിൽ പാപ്പിച്ചിരുന്ന കാലത്തു്, കായശേഷിയുടെ കാര്യവും പ്രദർശിപ്പിക്കുന്ന കൃത്യങ്ങൾ പലതും അയാൾ ചെയ്തിട്ടുണ്ടു്. അവസാനനിമിഷംവരെ പശ്ചാത്താപത്തിന്റെ ചിന്ത അയാളിൽ കടന്നിട്ടില്ല. മരിച്ചു്, ചെയ്ത കൃത്യത്തിൽ ബാലിശമായ സംതൃപ്തിയും അഭിമാനവും അന്ത്യംവരെ വച്ചുപുലർത്തുകയുണ്ടായി.

ചില വിവരങ്ങൾ കൂടി

കൃഷി

ആൻഡമാൻ ദ്വീപുകളെപ്പറ്റി അറിയേണ്ട മറ്റു ചില വിവരങ്ങളും ഉണ്ട്. എന്നാൽ വളരെ വിശദമായി അത് അവതരിപ്പിക്കുകയെന്നത് ഈ പുസ്തകത്തിന്റെ പരിധിയിൽ പെടുന്നില്ല. അതിനാൽ അങ്ങനെയുള്ള ചില സാങ്കേതിക ചുരുക്കി ഇവിടെ സൂചിപ്പിക്കട്ടെ. ആകപ്പാഴെങ്കിലും ചിത്രം പൂർത്തിയാക്കുന്നതിന് ഈ രൂപരേഖകൾ ഉപകരിക്കുമെന്നാണ് പ്രതീക്ഷ.

ദ്വീപുകളിലെ കാലാവസ്ഥ തെങ്ങുകൃഷിക്ക് അനുയോജനമാണ്. എന്നാൽ മനഃപൂർവ്വം കൃഷി ചെയ്തതായി തീർന്നിട്ടില്ലെന്നതാണ് തെങ്ങ് ഇവിടെ വ്യാപിപ്പിക്കാൻ തടങ്ങിയത്. കൃഷിയോ അത്തരം പണികളോ ചെയ്യാൻ ശ്രമമോ താൽപര്യമോ കാണിച്ചിട്ടുള്ളവരല്ല ഇവിടെത്തെ ആദിവാസികൾ. അതുകൊണ്ട് പ്രാചീനകാലം മുതൽ അങ്ങമിങ്ങും തെങ്ങ് കണ്ടിട്ടുള്ളതായി സഞ്ചാരികൾ രേഖപ്പെടുത്തിയിട്ടുള്ളതു സ്വതന്ത്രമായി സ്വയം വളർന്നു വരുന്നതെന്ന് തീർച്ചയാണെന്ന് കടലൊഴുക്കിനും കാരറിനും വിശദമായി ദ്വീപുകളുടെ തീരങ്ങളിൽ ചെന്നുത്ത നാളികേരങ്ങൾ ക്രമേണ കുറഞ്ഞു വളർന്നു പെരുകുകയാണ് ചെയ്തത്. ആദിവാസികളിൽ ആരുംതന്നെ നാളികേരം താൽപര്യത്തോടെ ഉപയോഗിച്ചിരുന്നില്ല. അവർ അതു സ്വീകരിക്കാൻ ആരംഭിച്ചതുതന്നെ അന്യർ ഉപയോഗിക്കുന്നത് സ്സീലാക്കിയാണ്.

കുറവാളികളുടെ താവളമായി ഇവിടം തീർന്നതും കൂടി തെങ്ങുവെക്കുന്നതിനു വേണ്ട ആരക്കാരെ കിട്ടുന്നതു വഴിയുണ്ടായി. മനഃപൂർവ്വമുള്ള തെങ്ങുകൃഷി, വിപുലമായ തുടങ്ങിയത് തടവുപള്ളികൾതന്നെ. ആദായമുണ്ടാക്കു

നുള്ള വഴിയെന്ന രൂപത്തിൽ വലിയതോതിൽ തെങ്ങിൻ തോപ്പുവച്ച് പുലത്തുവാൻ ശ്രമങ്ങളാരംഭിച്ചത് ഏതാണ്ട് അരനൂറ്റാണ്ടിനു മുമ്പാണെന്നു പറയാം. സ്വാതന്ത്ര്യം ലഭിച്ചകാലത്തു മുഖായിരം ഏക്കർ സ്ഥലത്തോളം തെങ്ങുകൃഷിയിലുണ്ടായിരുന്നു. വീര്യമുള്ള മണ്ണും ലോഭമില്ലാതെ വെയിലും ശക്തിയായ മഴയും അന്തരീക്ഷത്തിൽ താരതമ്യേന ഏറിയ ഈർപ്പവും തെങ്ങു തഴച്ചുവളരുവാനുള്ള സാഹചര്യങ്ങളൊരുക്കിയിട്ടുണ്ട്. ഈ പ്രദേശം ജപ്പാൻകാരുടെ അധീനത്തിൽ ഇരുന്നകാലത്തു തടിയുടെയും മറ്റും ആവശ്യത്തിനായി ധാരാളം തെങ്ങു മുറിച്ചുതള്ളി. ഈ കൈയേറ്റത്തിന്റെ ഫലമായി നല്ല തോപ്പുകൾ പലതും നാശത്തിന്റെ വക്കിലെത്തി. ജപ്പാൻകാർ ചെയ്ത വിനാശം കൂടുതൽ തീക്ഷ്ണമാകുന്നതിനു് ചെല്ലിയുടെ വലുത സഹായിച്ചു. ഇങ്ങനെയുള്ള ചുറ്റുപാടു് കേരകൃഷിയെ തളയ്ക്കുകയുണ്ടായി.

ദുർവ്വകൾക്കു മാത്രമല്ല, നാടിനു പൊതുവെ നന്മവരുത്തുവാൻ സാധ്യതകളുള്ള കേരകൃഷിയുടെ വമ്പിച്ച കഴിവുകൾ പ്രയോജനപ്പെടുത്തുന്നതിനു് ഇനിയും കൂടുതൽ പരിശ്രമങ്ങൾ ആവശ്യമായിട്ടാണിരിക്കുന്നതു്. തെങ്ങുകൃഷി ക്ഷപ്തമായ സാഹചര്യങ്ങളുണ്ടായിരുന്നിട്ടും തേങ്ങ മറ്റുള്ള സ്ഥലത്തുനിന്നു്—നിക്കോബറിൽനിന്നു്—വരുത്തുകയാണു് ആവശ്യങ്ങൾ നിറവേറാൻ. ഒരു നാളികേരം പോർട്ടുബ്ബ്ളെയറിൽ വാങ്ങണമെങ്കിൽ അതിനു് മദിരാശിയിലോ കല്ലുത്തയിലോ ഉള്ള വിലയേക്കാൾ ഏറെ കൊടുത്തേ സാധിക്കൂ!

1951-ൽ സർക്കാരിന്റെ നിദ്ദേശമനുസരിച്ചു് ഒരു തെങ്ങുകൃഷിവിദഗ്ദ്ധൻ ഇവിടം സന്ദർശിച്ചു് വിവരങ്ങൾ ശേഖരിക്കുകയുണ്ടായി.* കേരകൃഷി ഇവിടെ ദേവപ്പെടുത്തുവാൻ ചില ശുപാർശകൾ അദ്ദേഹം ചെയ്തു. കേന്ദ്രസർക്കാരിന്റെ ആഭിമുഖ്യത്തിൽ, ഇന്ത്യൻ നാളികേരകമ്മറിയുടെയും ആൻഡമാൻഭരണവകുപ്പിന്റെയും കീഴിൽ ചില പദ്ധതികൾ 1953—56-ൽ നടപ്പിലാക്കുകയുണ്ടായി.

* C. M. John, Formerly Director, Central Coconut Research Station, Kasargode.

പദ്ധതിയുടെ കാലാവധി പൂർത്തിയായശേഷം ആ നടപടികൾ ഇവിടത്തെ കൃഷിവകുപ്പിന്റെതന്നെ ചുമതലയിലാണ് ഇന്ന് നടത്തപ്പെടുന്നത്. രണ്ടാംപഞ്ചവത്സരപദ്ധതിയിൽ രണ്ടാം, മൂന്നാംപദ്ധതിയിൽ മൂന്നാം പരിപാടിക്കുണ്ടായിരുന്നത്. തെങ്ങുകൃഷി പുതിയ സ്ഥലങ്ങളിലേക്കു വ്യാപിപ്പിക്കുന്നതിനു ലക്ഷ്യംവച്ചുള്ളവയാണ് ഇല്ലാം. മൂന്നാംപദ്ധതിയിൽ വനം തെളിച്ച് 2100 ഏക്കർ കുടികിടപ്പുകളിൽ 1500 ഏക്കറും തെങ്ങുവെയ്ക്കുന്നതിനു പരിപാടിയുണ്ടായി. അതിനായി 13.211 ലക്ഷം ക.റ. ണ കൊള്ളിച്ചിരുന്നത്.

തൈവിതരണകേന്ദ്രങ്ങൾ സ്ഥാപിച്ച് മെച്ചപ്പെട്ട വില്പനയ്ക്കായ തെങ്ങിൻതൈകൾ താല്പര്യമുള്ള കൃഷിക്കാർക്കും മറ്റും വിതരണം ചെയ്യുവാൻ മൂന്നാംപദ്ധതിയിൽ ഒരു പ്രത്യേകപരിപാടിയും നിശ്ചയിച്ചു. അതിനു 1.4 ലക്ഷം ഉറപ്പികയാണ് നീക്കിവെച്ചത്. രണ്ടു കേന്ദ്രങ്ങൾ ലാണ് ഇങ്ങനെയുള്ള സങ്കേതങ്ങൾ സ്ഥാപിതമായത്. ഒന്ന് ആൻഡമാൻദീപുകളിലെ ആവശ്യത്തിനും മറ്റൊന്ന് നിക്കോബർദീപിലെ ആവശ്യങ്ങൾക്കും.

കാടുതെളിച്ച് പത്തേക്കർ എന്ന ക്രമത്തിൽ, കൃഷിക്കാർക്കു തെങ്ങുവെയ്ക്കുവാൻ, വിതരണംചെയ്യുകയാണ് മറ്റൊരു പരിപാടി. സഹകരണസംഘങ്ങൾ ഈ പ്രവർത്തനത്തിനു മുൻപോട്ടു വരുമ്പോൾ കൂടുതൽ സ്ഥലം നൽകുന്നു. അർക്ക തെങ്ങുകൃഷി തുടങ്ങുന്ന കൊല്ലം ഏക്കറൊന്നിനു 110 യെന്ന തോതിലും പിന്നീട് ആറുകൊല്ലക്കാലം 80 എന്ന ക്രമത്തിലും വായ്പകൾ അനുവദിക്കുന്നുണ്ട്. ഇതുവരെയായി പതിമൂന്നു സഹകരണസംഘങ്ങൾ രൂപീകരിച്ചുപെട്ടിട്ടുണ്ട്. അവരുടെ പ്രവർത്തനം തൃപ്തികരമാണെന്ന് ഔദ്യോഗികപ്രസ്താവനകളിൽനിന്ന് അറിയുന്നതു

കനകം വിളയുന്ന മണ്ണെണ്ണ പറയുവാൻ ഇവിടേതിൽ ഉത്തമമായ കന്നിമണ്ണില്ല. കേരളക്കരയിൽ സമൃദ്ധമായുണ്ടാകുന്ന എല്ലാ വിളകളും ഇവിടെ വിളയും. നെണ്ണ ഇതിൽ പ്രധാനം. 1964—65-ൽ നെൽകൃഷി ലിരുന്നത് 16,991 ഏക്കർ ഭൂമിയാണ്. നേന്ത്രൻ,

ച്ചീനി, ചേന, കിഴങ്ങുവഗ്ഗ്ങ്ങൾ, വെണ്ട, വഴുതന തുടങ്ങിയ പച്ചക്കറികൾ, മാങ്ങാ, കറുമ്പസ, മധുരനാരങ്ങാ, ചെറുനാരങ്ങാ, ചീമച്ചക്ക തുടങ്ങിയ ഫലവൃക്ഷങ്ങൾ, തുടങ്ങിയവ വിളഞ്ഞുകിടക്കുന്നതു കണ്ടാൽ കൊതി തോന്നും. കേരളത്തിലുള്ളവയെക്കാൾ എത്രയോ വലിപ്പമുണ്ട് ഇവിടത്തെ ഫലങ്ങൾക്ക്!

വളത്തുമൃഗങ്ങൾ

കഷ്കന്റെ ബന്ധുക്കളായ കന്നുകാലികളുടെ കാര്യവും സൂചിപ്പിക്കാം. വളത്തുമൃഗങ്ങൾക്ക് ആവശ്യമായ മേച്ചിൽ സ്ഥലങ്ങൾ വേണ്ടുവോളമുണ്ട്. പശുക്കളെയും എരുമകളേയും മറ്റും കെട്ടിവളത്തുന്ന പതിവ് ഇവിടെ ഇല്ല. സ്വതന്ത്രരായി വിഹരിക്കാൻ വിട്ടേക്കുകയാണ് ചെയ്യുന്നത്. നല്ല ആരോഗ്യത്തോടെ, കൊഴുത്തുതടിച്ച വളരുന്ന ഗോക്കളെ കാണുമ്പോൾ മനസ്സ് നിറയും. വൻകരയിലെ മാതിരി പട്ടിണിക്കോലങ്ങളെ ഇവിടെ കാണാനില്ല. 1961-ലെ കന്നുകാലിസെൻസസ് അനുസരിച്ച് അക്കാലത്തു് 7,388 പശുക്കളും, 8,357 എരുമകളും, 8,621 ആടും ഇവിടെ ഉണ്ടായിരുന്നു. ഇന്ന് ഈ എണ്ണം എത്രയോ വർദ്ധിച്ചിരിക്കും. സ്ഥിതി ഇതാണെങ്കിലും പാലിനും ക്ഷീരോൽപ്പന്നങ്ങൾക്കും വലിയ വിലയാണ് ഇവിടെ.

വളത്തുമൃഗങ്ങളുടെ സംരക്ഷണത്തിനാവശ്യമായ വൈദ്യസഹായം നൽകുന്നതിനു് ഏർപ്പാടുകളും ചെയ്തിരിക്കുന്നു. വിവിധകേന്ദ്രങ്ങളിലായി ഡിസ്പെൻസറികൾ അഞ്ചും, വൈദ്യസഹായകേന്ദ്രങ്ങൾ പതിനൊന്നും ഉണ്ട്. ഇതിൽ ഏറ്റവും പഴക്കമുള്ള ഡിസ്പെൻസറി 1921-ൽ ജംഗ്ഗിലാട്ടിലാണ് സ്ഥാപിതമായതു്.

വിദ്യാഭ്യാസം

ഇന്ത്യയുടെ നാനാഭാഗങ്ങളിൽനിന്നു് ആളുകൾ പല കാരണങ്ങളാൽ ഇവിടെ സ്ഥിരവാസം തുടങ്ങുന്നതിനു് തുടവന്നിട്ടുണ്ടല്ലോ. ഇവരെല്ലാം ഭിന്നഭാഷകൾ സംസാരിക്കുന്നവരാണ്. ഇതു് വിദ്യാഭ്യാസകാര്യത്തിൽ പല പ്രശ്ന

ങ്ങളും ഉണ്ടാക്കുന്നുണ്ട്. ബോധനം മാതൃഭാഷയിൽക്കൂടുതൽ നൽകുന്ന നയം സ്വീകരിക്കുവാൻ എപ്പോഴും സാധിക്കുന്ന സാഹചര്യമല്ല ഇവിടെയുള്ളത്. ഒരു ക്ലിപ്തമായ എണ്ണം വിദ്യാർത്ഥികൾ ഒരു മാതൃഭാഷയുള്ളവരായിട്ടിരിക്കിൽ ആ ഭാഷയിൽ അദ്ധ്യയനം സാധിക്കുക വൈഷമ്യമാണല്ലോ. ജാപ്പനീസ് അധിനിവേശത്തിനുമുമ്പ് പോബ്ബ്ളെയറിൽ ഒരു ഹൈസ്കൂളും മറ്റു ദ്വീപുകളിൽ അനേകം വിദ്യാലയങ്ങൾ കെട്ടിപ്പിടിച്ചിരുന്നു. ഇവയെല്ലാം ഉണ്ടായിരുന്നെങ്കിൽ ഈ ദ്വീപസമൂഹങ്ങൾക്കു പൊതുവേയുള്ള നിയമപരമായ അധ്യയനം 33.6 ആയിരുന്നു 1964—65-ൽ. ഇവയിലെ ആകപ്പാടെയുള്ള നിലവാരം നോക്കുമ്പോൾ—തായത് 24 ശതമാനം—ഇത് അത്ര അതൃപ്തികരമായ ഒന്നല്ലെന്നു വ്യക്തമാണ്. ഇതേ കാലഘട്ടത്തിൽ ഈ ദ്വീപസമൂഹങ്ങളിൽ 121 വിദ്യാലയങ്ങളാണ് ഉണ്ടായിരുന്നതെന്നു ഇതിൽ ഹയർസെക്കണ്ടറിസ്കൂളുകൾ മൂന്നും, മിഡിൾസ്കൂളുകൾ എട്ടും, പ്രാഥമികവിദ്യാലയങ്ങൾ അൻപത്തൊന്നും, ജൂനിയർ ബേസിക് സ്കൂളുകൾ അൻപത്തൊന്നും, ടീച്ചേഴ്സ് ട്രെയിനിംഗ് സ്കൂൾ ഒന്നും ഉണ്ടായിരുന്നുണ്ട്. ഹിന്ദി, ഉർദു, ബംഗാളി, മലയാളം, തമിഴ്, തെലുങ്ക്, ബർമീസ്, കാരേൻ, നിക്കോബറീസ് എന്നീ ഭാഷകളിലാണ് അദ്ധ്യയനം പ്രാഥമികവിദ്യാലയങ്ങളിൽ നിർവ്വഹിക്കുന്നത്. സെക്കണ്ടറികാലഘട്ടത്തിൽ ഹിന്ദി, ഉർദു, ബംഗാളി, മലയാളം, ഇംഗ്ലീഷ് എന്നിവയാണ് അംഗീകൃതഭാഷകൾ. ആകെ അദ്ധ്യാപകരുടെ എണ്ണം 354— വിദ്യാർത്ഥികൾ 8,833— ആയിരുന്നു.

ഉപരിവിദ്യാഭ്യാസത്തിനു സഹായധനം ലഭിക്കാത്ത ഭാരതത്തിലെ വിദ്യാഭ്യാസങ്ങളിൽ അദ്ധ്യയനം നടത്തുന്ന വിദ്യാർത്ഥികൾ ഇതേ കാലഘട്ടത്തിൽ 34 ആയിരുന്നു. അറുപതു മുതൽ നൂറ് ഉറപ്പികവരെ ആണ് സഹായധനം ഇതുകൂടാതെ വിദ്യാർത്ഥികളുടെ യാത്രാച്ചെലവും കൊടുക്കുന്നുണ്ട്.

വൈദ്യസഹായം

വൻകരയിൽനിന്നു വളരെദൂരെ സ്ഥിതിചെയ്യുന്ന ഈ ദ്വീപുകളിൽ അധിവസിക്കുന്ന ആളുകൾക്കു വൈദ്യസഹായം വേണ്ട തോതിൽ ലഭ്യമാകേണ്ടതു് ഒരടിയന്തിരാവശ്യമാണു്. വൈദ്യസഹായത്തിനു് അതിപ്രധാനമായ സ്ഥാനം എല്ലാ രാജ്യത്തും നല്കിവരുന്നു. പൗരന്മാരുടെ സുഖജീവിതത്തിൽ താല്പര്യമുള്ള ഭരണാധികാരികൾ ഇതിനു വേണ്ടി എല്ലാ നടപടികളും കൈക്കൊള്ളാറുണ്ടെന്നു പറയേണ്ടതില്ല.

ജപ്പാന്റെ അധിനിവേശം അവസാനിച്ച കാലഘട്ടത്തിൽ, അടിയന്തിരമായി ഇവിടെ വൈദ്യസഹായം എത്തിച്ചിരുന്നില്ലെങ്കിൽ അന്നു ദ്വീപിലെ എത്രയെത്ര ആളുകൾ അകാലമൃത്യുവിന്നിരയാകുമായിരുന്നു! ദ്വീപുകളിൽ ആകെ ഉണ്ടായിരുന്നതു മൂന്നു് ആശുപത്രികളും കഷ്ടിച്ചു് അരഡസനോളം ഡിസ്പെൻസറികളുമാണു്. പോർട്ടുബ്ഗീസുകാർ, ബംബുഫുളാററു് എന്നിവിടങ്ങളിലായിരുന്നു ആശുപത്രികൾ. മറ്റൊന്നു് കാർനിക്കോബറിലും. പില്ലാലത്തു് ലോംഗു് അയലണ്ടിൽ ഒരു തുടങ്ങി. ഇന്നു രംഗത്തു്, മായാബന്തർ, ഡിഗ്ലിപ്പർ എന്നിവിടങ്ങളിലും ആശുപത്രികളുണ്ടു്; ആകെ ഒൻപതെണ്ണം. ഡിസ്പെൻസറികൾ മുപ്പത്തിയാറും. ഇവ കൂടാതെ വിദൂരസ്ഥങ്ങളായ ഗ്രാമങ്ങളിലേക്കു 'സഞ്ചരിക്കുന്ന ഡിസ്പെൻസറികൾ' പോകുന്നുമുണ്ടു്.

ഇപ്പോഴുള്ള ആശുപത്രികളിൽ ആകെ 418 കിടക്കകൾക്കാണ് സൗകര്യമുള്ളതു്. വൈദ്യസഹായത്തിന്നും പൊതുജനാരോഗ്യയത്നങ്ങൾക്കുമായി 16,34,735 ഉറപ്പികയാണ് ചെലവഴിച്ചതു്. അതായതു് ഒരാളിനു ശരാശരി 22.4 ഉറപ്പിക! എല്ലാ മരുന്നുകളും സൗജന്യംതന്നെ. വൻകരയിലേതുമായി താരതമ്യപ്പെടുത്തിയാൽ ഇവിടത്തെ നില എത്രയോ മികച്ചതാണെന്നു പറയേണ്ടതില്ല.

ഇവിടെയുള്ള മറ്റൊരു പ്രത്യേകത മഹാമാരികളായ കോളറ, വന്ധുരി, ഡിഫ്തീറിയ, എന്നിവയിൽനിന്നു

സമ്പൂർണ്ണമായ രക്ഷയാണ്. ചേപ്പം പേപ്പറ്റിവിഷമുതലീരെയിലു. ദ്വീപിലേക്കു വരുന്നവരെല്ലാം കരുതുകത്തിവയ്ക്കുകനിബ്ബന്ധിതമായി ചെയ്തിരിക്കണമെന്നു വ്യവസ്ഥയുടെ പ്രാധാന്യം ഇതിൽനിന്നു ഊഹിക്കാം.

വൈദ്യുതി

ആധുനികജീവിതസൗകര്യങ്ങളിൽ പ്രാധാന്യമുള്ള ഒന്നാണല്ലോ വൈദ്യുതിയുടെ ലഭ്യത. അധിവാസകേന്ദ്രങ്ങളായ പ്രധാന സങ്കേതങ്ങളിലെല്ലാം വൈദ്യുത ഉൽപ്പാദിപ്പിച്ചു വിതരണം ചെയ്യുന്നതിനു വ്യവസ്ഥയുണ്ട്. 1964-ൽ ഉൽപ്പാദിപ്പിക്കപ്പെട്ടത് 20,83,635 കിലോവാട്ട് വൈദ്യുതി ആയിരുന്നെന്നാണ് കണക്ക്.

തപ്പാൽ

പോർട്ട് ബ്ലെയറിലാണ് ആദ്യത്തെ തപ്പാൽപ്പീസ് സ്ഥാപിതമായത്. അന്ന് അതു ബർമ്മാ പോസ്റ്റ്മാസ്റ്റർജനറലിന്റെ മേഖലയിലായിരുന്നു. 1890-ഓടെ ഒരു പോസ്റ്റാപ്പീസ് ഉണ്ടായിരുന്ന ദ്വീപുകളിൽ 1964 ൽ ഇരുപത്തിമൂന്നെണ്ണമുണ്ട്. ഇതിൽ ശാഖാപോസ്റ്റപ്പീസുകളും ഉൾപ്പെടുന്നു.

കമ്പിയില്ലാക്കമ്പിമുഖാന്തിരം സന്ദേശങ്ങൾ അയയ്ക്കുന്നതിനും സ്വീകരിക്കുന്നതിനും വേണ്ട സങ്കേതങ്ങൾ പതു സ്ഥലങ്ങളിലുണ്ട്. പോർട്ട്ബ്ലെയറും ബർമ്മാതീരത്തലെയമണ്ട്ദ്വീപും തമ്മിൽ കമ്പിയില്ലാക്കമ്പിമുഖേയുള്ള സമ്പർക്കം 1905 മുതൽ വിജയകരമായി സ്ഥാപിതമായി. അതുപോലെ തടങ്കൽസങ്കേതത്തിലെ വിവിധ കേന്ദ്രങ്ങൾതമ്മിൽ ടെലിഫോൺമുഖേനയും ബന്ധിപ്പെട്ടിരുന്നു. ഇന്ന് സന്ദേശങ്ങൾ പകരുന്നതിനുള്ള സൗകര്യങ്ങൾ ഏതായും വിപുലമായിത്തീർന്നിട്ടുണ്ട്. 1964-ൽ ആകെയുണ്ടായിരുന്ന റേഡിയോലൈസൻസുകളുടെ എണ്ണം 1,651 ആയിരുന്നെന്നാണ് കണക്ക്.

സഹകരണം

സഹകരണപ്രസ്ഥാനത്തിനു ഭാരതത്തിലെവിടെയും നല്ലിവരുന്ന പ്രാധാന്യം ഇവിടെയും അനുവർത്തിച്ചുവരുന്നുണ്ട്. 1964—65-ൽ ആകെ 143 സഹകരണസംഘങ്ങളിലായി 9,458 പേർ അംഗങ്ങളായിട്ടുണ്ടായിരുന്നു.

വ്യവസായം

വ്യവസായപ്രവർത്തനങ്ങളിൽ മുഖ്യമായിട്ടുള്ളത് തടിയെ ആധാരമാക്കിയുള്ളവയാണ്. വ്യവസായവികസനം സാധ്യമായിത്തീരുന്നതിനു ഗതാഗതസൗകര്യം പുഷ്ടിപ്പെട്ടേ കഴിയൂ. വൻകരയിൽ തൊഴിലില്ലാത്തവരുടെ എണ്ണം ഒരു പ്രശ്നം ആയിരിക്കുമ്പോൾ ഇവിടെ വേണ്ടത്ര തൊഴിലാളികളെ കിട്ടുകയില്ലെന്നതാണ് പ്രശ്നം! വനവിഭവങ്ങൾ ലോഭമില്ലാതെ ലഭ്യമാണ്.

ആകപ്പാടെയുള്ള 43 അംഗീകൃതവ്യവസായസ്ഥാപനങ്ങളിൽ 18 എണ്ണം തടിസംബന്ധിച്ചവയാണ്. ചാത്തമില്ലുള്ള സാമിപ്പം പൊതുമരാമത്തുവകുപ്പിലെ രണ്ടു വക്സ് ഷാപ്പും അഞ്ച് പരിശീലന-ഉല്പാദനകേന്ദ്രങ്ങളും ഒഴിവാക്കിയാൽ ബാക്കിയുള്ളവ സ്വകാര്യമേഖലയിലാണ് ഉള്ളത്. ജാവയിൽ ഉപയോഗത്തിലിരുന്ന ഒരു സാമിൽ വാങ്ങി 1915-ൽ ചാത്തമിൽ സ്ഥാപിച്ചു. ഉല്പാദനം പെരുക്കുവാൻ പിന്നീട് 1927-ൽ ബർമ്മയിൽനിന്ന് ഒരു പുതിയ മിൽകൂടി വരുത്തി ഇതിനോട് ചേർത്തു. ഇന്ന് ഏഷ്യയിലെ ഏറ്റവും വലിയ ഒരു തടിമില്ലാണ് ഇതെന്ന് അവകാശപ്പെടുന്നു. 1,138 തൊഴിലാളികൾ ഇവിടെ പണിയുണ്ട്. സ്വകാര്യമില്ലകൾ ആരെണ്ണത്തോളം വരും. അതിൽ 42 തൊഴിലാളികളേ ഉള്ളൂ. ഷെപ്പർഡ് സംബന്ധിച്ച രണ്ടു സ്വകാര്യസ്ഥാപനങ്ങളുള്ള കാര്യവും മറന്നുകൂടാ. വൻകരയിലെ വ്യവസായശാലകളിലേക്കു സാധനങ്ങൾ തയ്യാറാക്കി അയയ്ക്കുകയാണ് ഇവിടെ ചെയ്യുന്നത്. 423 തൊഴിലാളികളോളം ഉണ്ട്. ഷെപ്പർഡ് വ്യവസായത്തിൽ. തടിസംബന്ധിച്ച മറ്റൊരിനമാണ് തീപ്പെട്ടി കോലു തയ്യാറാക്കുന്നത്. ഇവ തയ്യാറാക്കി ഭാരതത്തിലെ

വ്യവസായകേന്ദ്രങ്ങളിലേക്ക് അയച്ചുവരുന്നു. ഉല്പാദനവർത്തനങ്ങളിൽ 14 വിദഗ്ദ്ധരും 114 തൊഴിലാളികളും നിയമിക്കുന്നു. വീട്ടുപകരണങ്ങൾ തയ്യാറാക്കുന്നതിനായി നാലു സ്വകാര്യസ്ഥാപനങ്ങളുണ്ട്. അതിൽ അൻപതോളം തൊഴിലാളികൾ പ്രവർത്തിക്കുന്നു. ആറു വ്യവസായസഹായരണസംഘങ്ങളാണ് ഭവീപുകളിൽ ഉള്ളത്.

കൈത്തൊഴിലും ചെറുകിടവ്യവസായയൂണിറ്റുകളും ഏഴെണ്ണമേ ഉള്ളൂന്നാണ് കണക്ക്. ജയിൽപ്പള്ളികളിലെ കർക്കശലപരിപാടികളിൽനിന്ന് 1964-ൽ 4,450 ക. ടെ മുതൽ ഉണ്ടാക്കിയിരുന്നെന്ന് സംഗതിയും പറയട്ടെ.

അംഗീകൃതഫാക്ടറികളിൽ ആകെ 1964-ൽ 2,35 തൊഴിലാളികൾ ഉണ്ടായിരുന്നു. ഈ കാലഘട്ടത്തിൽ ഫക്ടറീസ് നിയമപരിധിയിലുള്ള പതിനഞ്ചു ഫാക്ടറികളാണ് ഭവീപുകളിലുണ്ടായിരുന്നത്.

തൊഴിലാളികളുടെ കാര്യം പറഞ്ഞുവന്നതുകൊണ്ട് ഒരു സംഗതികൂടി ഇവിടെ സൂചിപ്പിക്കട്ടെ. സർക്കാർവകുപ്പുകളിൽ ആകെയുള്ള ജോലിക്കാരിൽ 50.20 ശതമാനം പൊതുമരാമത്തുവകുപ്പിലാണ്. ഉദ്യോഗസ്ഥന്മാർക്ക് 1964 മാച്ച് 31-ാംതീയതി 8,775 പേർ ഉണ്ടായിരുന്നു. പിന്നീട് ഏറ്റവും അധികം ആളുകൾ തൊഴിലിൽ നിയമിക്കപ്പെട്ടിരുന്നത് വനംവകുപ്പിലാണ്; അതായത് 23.5 ശതമാനം. മുമ്പു പറഞ്ഞകാലത്തു 4,105 പേരുണ്ടായിരുന്നു ഈ വകുപ്പിൽ. അങ്ങനെ പൊതുമരാമത്തും വനവകുപ്പും ചേർന്നാണ് സർക്കാർതൊഴിലാളികളുടെ എഴുപത്തിനാലു ശതമാനത്തോളമാകും. സർക്കാരിന്റെ വിവിധവകുപ്പുകളിൽ ആയി 17,456 പേരാണ് ഉണ്ടായിരുന്നത്.

മത്സ്യബന്ധനം

മത്സ്യബന്ധനത്തിന് ഇത്രയേറെ സാധ്യതയുള്ള ഒരു ദേശങ്ങൾ മറ്റു് അനവധിയില്ല. 1870-ൽ ഡാ. ഡേ (Dr. F. Day) ഇവിടം സന്ദർശിച്ച മത്സ്യവിഭവങ്ങളെപ്പറ്റി ശാസ്ത്രീയമായി അന്വേഷണം നടത്തി. ആൻഡമാൻദീപികൾക്കു ചുറ്റുമുള്ള കടലിൽ സാമ്പത്തികപ്രാധാന്യമുള്ള

അനവധി മത്സ്യങ്ങളുണ്ടെന്നുള്ള വിശ്വാസത്തെ അദ്ദേഹത്തിന്റെ നിരീക്ഷണങ്ങൾ സ്ഥിരീകരിച്ചു. അതിനുശേഷം 1928-ലും (Rao & Hora), 1932-ലും (Mukerji), 1939-ലും (Herre) ഇത്തരം അന്വേഷണങ്ങൾ നടത്തിയിട്ടുണ്ട്. ഈ പര്യടനങ്ങൾ പ്രധാനമായി മത്സ്യവിഭജനപ്രവർത്തനത്തിനായിരുന്നു ശ്രദ്ധിച്ചത്.

ആൻഡമാനിന്റെ ചുറ്റുമുള്ള കടലിൽനിന്ന് ഇരുനൂറ്റോളം ജാതികളിൽപ്പെടുന്ന മത്സ്യങ്ങൾ സാധാരണ പിടിക്കാറുണ്ടെന്ന സംഗതി സ്മരിക്കുമ്പോൾ മത്സ്യസമൃദ്ധിയുടെ രൂപം ഏതാണ്ട് ഊഹിക്കാവുന്നതാണ്. എന്നാൽ ഇതിൽ മുപ്പത്തിമൂന്നിനങ്ങൾ മാത്രമേ കുറഞ്ഞതോതിലേകിലും പിടിച്ചു പ്രയോജനപ്പെടുത്താറുള്ളൂ. ശാസ്ത്രീയമായ അടിസ്ഥാനത്തിൽ മത്സ്യബന്ധനം സംവിധാനംചെയ്താൽ ആസന്നഭാവയിൽ ആണ്ടുതോറും 2,000 കണ്ടി മത്സ്യം കരയ്ക്കു കയറാവുന്നതാണെന്നാണ് വിദഗ്ദ്ധാഭിപ്രായം.

മത്തി, അയല, കണമ്പ് മകരശ്രാവ്, അടവാലൻ തിരണ്ടി, നാവേട്ട, പൂമീൻ, ആവോലി, ചൂര, കണമീൻ, വരിമീൻ, അയക്കോര, ചെമ്മീൻ, ബാമീൻ തുടങ്ങിയവയാണ് കൂടുതൽ പിടിക്കാറുള്ളത്. പ്രകൃതിവിഭവങ്ങൾ കണക്കിലെടുത്താൽ മത്സ്യവ്യവസായത്തിനാണ് ഇവിടെ ഒന്നാംസ്ഥാനം ലഭിക്കേണ്ടത്. എന്നാൽ ആ പദവി ഇതിന് ഇവിടെ ഉണ്ടാകുവാൻ കാലം ഇനിയും എത്ര കഴിഞ്ഞാലൊക്കും?

ഇന്ത്യാസമുദ്രത്തിലെ ഏറ്റവും വിഭവസമൃദ്ധമായ മേഖലയാണ് ഇവിടം. കടലും ഉൾക്കടലുകളും ചേർന്നു കടൽതീരം അത്യന്തം വ്യാപ്തിയുള്ളതായി സ്ഥിതിചെയ്യുന്നു. വൈവിധ്യമാർന്ന മത്സ്യജീവിതത്തിന് എല്ലാ സാഹചര്യങ്ങളും ഇവിടെ ഉണ്ട്.

ഇന്നാട്ടുകാരായ മത്സ്യത്തൊഴിലാളികൾ ഇവിടെയില്ല. അവരുടെ ആവശ്യത്തിനുവേണ്ടി ആദികാലം മുതൽ മീൻപിടിച്ചു പോരുന്നുണ്ട്. എന്നാൽ അതൊരു ആദായ മാർഗ്ഗമായിത്തീരുവാൻ ഇവിടെ ഇടവന്നില്ല. അതിനാൽ മത്സ്യവ്യവസായത്തിന്റെ ഹരി ശ്രീ മുതൽ ഇവിടെ ആരും

ഭിക്ഷുക്കൾ പരിതഃസ്ഥിതിയിലാണ് കുറച്ചുകാലം മുന്പുവരെ ഉണ്ടായിരുന്നത്. മീൻപിടുത്തത്തിനു പേരുകേട്ട പ്രദേശങ്ങളിൽനിന്നു മത്സ്യത്തൊഴിലാളികളെ ഇങ്ങോട്ട് ആവ്ശിക്കുവാൻ കൂടുതലായി സാധിച്ചാൽ, അതു ദേശീയസ്വദ്രവ്യവസ്ഥയെ പരിപോഷിപ്പിക്കുമെന്നു തീർച്ചയുണ്ട്. കേരളത്തിൽനിന്നു കുറെ തൊഴിലാളികൾ ഇവിടെ വന്നിട്ടുണ്ട്. ആധുനികരീതിയിലുള്ള മത്സ്യബന്ധനരകൾ സാധാരണമായിത്തീരുമ്പോൾ ഇന്നത്തേതിൽ എത്രയോ മടങ്ങു മത്സ്യം ലഭ്യമായിത്തീരും. 1963—64—158 കണ്ടി മത്സ്യം മാത്രമാണു തെക്കെ ആൻഡമാനി പിടിച്ചത്! ഇതിൽ ഏറിയ പങ്കും ചൂണ്ടയിട്ടാണ് പിടിച്ചിട്ടുള്ളത്!

സ്രാവു ഇവിടത്തെ കടലിൽ വളരെ ഉണ്ട്. ചിസ്ഥലങ്ങളിൽ കുളിക്കാനിറങ്ങുന്നത് എത്രയും അപകടരവുമാണ്. കണ്ണാൻകൊട്ടി (*Sphyrna blochii*), ചട്ടിത്തലയ (*Sphyrna zygaena*), ചടയൻ (*Sphyrna tudes*), കൊരങ്ങ (*Chilloscyllum griesum*), ഉടുമ്പുസ്രാവു (*Stegostoma Fasciatum*), കള്ളസ്രാവു (*Galeocenda articus*), മൂക്കൻസ്രാവു (*Eulamia melanoptera*), പാൽസ്രാവു (*Scoliodon palsorra*) തുടങ്ങിയ ഇതിൽ പെടും. സ്രാവിന്റെ യകൃത്തിൽനിന്നു സംഭവിക്കുന്ന നെയ്യ് ജീവകപ്രധാനമത്രേ. സ്രാവുതോൽ വിലവെട്ടിപ്പുള്ള വസ്തുതന്നെ. ഇറച്ചിയും പത്രവും (Fin) പ്രിയപ്പെട്ട ആഹാരം പാകംചെയ്യാൻ ഉപകരിക്കുന്നു. ആപൽക്കാരിയായ സ്രാവുകളെ ഇങ്ങനെ ഏതെല്ലാം തരത്തിലാണ് ഉപയോഗപ്പെടുത്താവുന്നത്!

സാംസ്കാരികരംഗം

വിവിധസാംസ്കാരികമേഖലകളിൽനിന്നുള്ള ജനങ്ങൾ കൂടിക്കലർന്നു ജീവിക്കുന്നതിനാൽ വിഭിന്നങ്ങളായ ഘടകങ്ങളുടെ സമന്വയത്തിന് ഇവിടെ താരതമ്യേന കൂടുതൽ സാധ്യതകളുണ്ട്. ഇതു യഥാർത്ഥത്തിൽ സംഭവിച്ചിട്ടുണ്ട്. വൻകരയിൽ പലയിടങ്ങളിലും ശാപമായി നിലനില്ക്കുന്ന വസ്ത്രീയത ഇവിടെ ഇല്ല. എന്നാൽ അടുത്തകാ

ലത്തു ചില സാമൂഹ്യവിരുദ്ധന്മാരുടെ സ്വാർത്ഥതാൽപര്യത്താൽ ഈ വിഷബീജത്തെ ഇവിടത്തെ അന്തരീക്ഷത്തിന്റെ പരിശുദ്ധി തകർക്കാൻ കടത്തിവിടാൻ ശ്രമങ്ങൾ നടക്കുന്നുണ്ട്. അധികാരികളും ബഹുജനങ്ങളും ഇക്കാര്യത്തിൽ ജാഗ്രതയോടെ വർത്തിച്ചില്ലെങ്കിൽ ആപത്തുണ്ടാകും. ഒരു കുടുംബത്തിൽത്തന്നെ വിഭിന്നജാതികളിൽ പെട്ടന്നവരെ ഇവിടെ കാണാം. ആരും അന്യോന്യം ജാതിതിരക്കുന്ന പതിവും ഇല്ല. വിവാഹബന്ധത്തിനും ജാതി ഒരു തടസ്സമല്ല. ഒരു കുടുംബത്തിൽത്തന്നെ ഹിന്ദുവും ക്രിസ്ത്യാനിയും മുസ്ലീംമാനും എല്ലാം വിവാഹം ചെയ്തും മറ്റും ജീവിക്കുന്നത് വിരളമല്ലതാനും.

പോർട്ടുഗീഷ് ഹൈന്ദവീകരാണ് സാംസ്കാരികപ്രവർത്തനങ്ങളുടെ കേന്ദ്രങ്ങൾ സ്ഥാപിതമായിട്ടുള്ളത്. മലയാളികൾക്കു്, വളരെ ഭംഗിയായി പ്രവർത്തിക്കുന്ന ഒരു കേരളസമാജമുണ്ട്. നാടകങ്ങൾ, നാടൻകലകൾ, സാഹിത്യസമ്മേളനങ്ങൾ, ആഘോഷങ്ങൾ തുടങ്ങിയവ ഇവർ സംഘടിപ്പിക്കാറുള്ളത് പ്രത്യേകം പറയേണ്ട സംഗതിയാണ്. കേരളസമാജംവകയായി ഒരൊന്നാന്തരം കെട്ടിടം പണിതീർത്തിട്ടുണ്ട്.

ഇതുപോലെ തമിഴു്ക്കു് തമിഴർസംഘവും, ബംഗാളികൾക്കു് അതുൽസ്മിതിസമിതിയും, ഹിന്ദിക്കാർക്കു് ഹിന്ദിസാഹിത്യകലാപരിഷത്തും ഉണ്ട്. വിഭിന്ന സാംസ്കാരികവിഭാഗങ്ങളുടെ താല്പര്യങ്ങൾ കറെ അധികം ഇവ കൈകാര്യം ചെയ്യുന്നുണ്ട്.

ആൻഡമാൻ പീപ്പിൾസ് ആത്ംസ് ക്ലബ്ബ് എന്ന സാംസ്കാരികസംഘടന വിഭിന്ന സാംസ്കാരികവിഭാഗങ്ങളിൽ പെട്ടന്നവരെ ഒന്നിച്ചു കോർത്തിണക്കി പ്രവർത്തിച്ചുവരുന്നു. ഹിന്ദി, തമിഴ്, തെലുങ്ക്, മലയാളം എന്നീ ഭാഷകളിലുള്ള കലാരൂപങ്ങൾ ഇവരുടെ ആഭിമുഖ്യത്തിൽ വിദഗ്ദ്ധമായി അവതരിപ്പിക്കുന്നത് സാധാരണമാണ്.

ജന്തുലോകം

ശാസ്ത്രജ്ഞന്മാരും വിജ്ഞാനകുതുകികളും ആൻഡമാൻ ദ്വീപുകളെ ആദ്യകാലംതൊട്ട് വളരെ താല്പര്യത്തോടെ വീക്ഷിച്ചിട്ടുണ്ട്. എങ്കിലും ഇവിടത്തെ ജന്തുക്കളെയും സസ്യങ്ങളെയും അവ അറിയുന്ന തോതിൽ ആധികാര കണ്ടളായി പഠിച്ചുകഴിഞ്ഞോ എന്നു സംശയമാണ്. പല യുകാലത്തെ ധീരസാഹസികന്മാർ സമാഹരിച്ചിട്ടുള്ള വസ്തുവരങ്ങളാണ് ഇന്നും അധികമുള്ളത് എന്നു പറയാം. അറിയൊക്കെ എത്രമാത്രം ശരിയാണെന്നു നിശ്ചയിക്കുന്നതിനും കൂടുതൽ കാര്യങ്ങൾ ശേഖരിക്കുന്നതിനും വൻതോതുള്ള പര്യടനങ്ങൾ ആവശ്യമായിട്ടുണ്ട്. മറ്റൊല്ലൊറ്റിലും എന്നപോലെ ഇവിടെയും ആത്മാർത്ഥതയുള്ള അദ്ധ്വാനശ്രമത്തെ പ്രതീക്ഷിച്ചു ഇവിടത്തെ കന്നിമണ്ണ് കാത്തിരിക്കുകയാണ്. ഗ്രേറ്റ് നിക്കോബറിലെ വിവരങ്ങൾ ശേഖരിക്കുന്നതിനും മാതൃകകൾ സമ്പാദിക്കുന്നതിനും വേണ്ട 1965—66-ൽ ഒരു വിദഗ്ദ്ധസംഘം പര്യടനം നടത്തുകയുണ്ടായി. ഇത് എത്രയും സ്വാഗതാർഹമായ ഒരു സംഗതയാണെന്ന് എടുത്തു പറയേണ്ടതില്ല. വിവിധവിജ്ഞാനശാഖകളിൽ വൈദഗ്ദ്ധ്യം സമ്പാദിച്ച ഭാരതീയശാസ്ത്രജ്ഞന്മാർ അന്ന് സമാഹരിച്ച വസ്തുതകൾ കണക്കിലെടുക്കുമ്പോൾ, ഇനിയും അറിയപ്പെടേണ്ട സംഗതികൾ എത്രമാത്രമാണെന്ന് ഊഹിക്കാം. ആൻഡമാൻ ദ്വീപുകളിലും കൂലങ്കുഷങ്ങളായ പഠനങ്ങൾ പലതും നിർവ്വഹിക്കുവാൻ ഇപ്രകാരമുള്ള പര്യടനങ്ങൾ വേണ്ടിവരുമെന്നു തീർച്ചയാണ്. വിജ്ഞാനശാഖകൾക്ക് ഇതുവഴി നൽകുന്ന മുതൽകൂട്ടിന് ഭാവിതലമുറകൾ നമ്മോടു കടപ്പെട്ടിരിക്കും.

ജന്തുമാതൃകകൾ ശേഖരിക്കാനും ശാസ്ത്രീയമായി പഠിക്കുവാനും വിഭജിക്കുവാനും പരിശ്രമിച്ച പുരോഗാമികളിൽ

പ്രമുഖൻ ഡാ. വോൺ ലിയ്ബിഗ് (Dr. G. Von Leibig) ആയിരുന്നു. അദ്ദേഹത്തിന്റെ പഠനഫലങ്ങൾ പ്രസിദ്ധപ്പെടുത്തിയിട്ടുള്ളതാണ് ഈ ശാഖയിൽ നമുക്കു കണ്ടെത്താവുന്ന ആദ്യത്തെ പ്രസിദ്ധീകരണം.¹ ഇതു കഴിഞ്ഞാൽ പഴയകാലത്തു ഗണ്യമായി മാതൃകകൾ സമ്പാദിച്ച വിദ്യാർത്ഥി ഹോഡ്ജ് (Captain T. H. Hodge) ആണ്. പക്ഷികളെ പ്രത്യേകമായി നിരീക്ഷിച്ച ഒരു വ്യക്തിയാണ് ടൈറ്റലർ (Lt. General Tytler). അദ്ദേഹം പോർട്ട്ബ്ലെയറിൽ ഗവണ്ണർ ആയിരുന്നു. ഇന്ത്യൻ നാഷണൽ കാൺഗ്രസ്സിന്റെ സ്ഥാപകനും പിതാവും എന്ന പ്രശസ്തനായിട്ടുള്ള അല്ലൻ ഏക്രവിയൻ ഹ്യൂം (A. O. Hume) ഈ ദ്വീപുകളിലെ പക്ഷി വൃന്ദങ്ങളെ പഠിക്കുവാൻ വളരെ ശ്രമിച്ചിട്ടുണ്ടെന്ന വസ്തുത പ്രത്യേകം പറയേണ്ട സംഗതിയാണ്. 1872-ൽ പക്ഷി മാതൃകകൾ ശേഖരിക്കുന്നതിനുവേണ്ടി ഡാവിസൺ എന്ന പ്രവർത്തകനെ ദ്വീപിലേക്കു അദ്ദേഹം നിയോഗിച്ചു. ഡാവിസൺ രണ്ടായിരത്തോളം പറവകളെ ആറുമാസംകൊണ്ടു സമ്പാദിച്ചു. 1873-ൽ സുഹൃത്തുക്കളോടുകൂടി ഹ്യൂം ഒരു മാസം ദ്വീപുകളിൽ പര്യടനം നടത്തി. ഈ സഞ്ചാരത്തെ സംബന്ധിച്ചു വിശദവും രസകരവും ആയ വിവരണം അടുത്ത കൊല്ലം പ്രസിദ്ധപ്പെടുത്തി. മുൻകാലങ്ങളിലെ ശേഖരങ്ങളെപ്പറ്റിയുള്ള വിശദമായ വസ്തുതകളും അതിൽ ഉൾക്കൊള്ളിച്ചിരുന്നു.²

ആദ്യകാലത്തു ഇത്തരം പ്രയത്നങ്ങൾ സജീവമായിരുന്നതാണു്. എന്നാൽ പിന്നീടു് അതു മന്ദീഭവിച്ചെന്നു പറയാം. ബട്ട്ലർ (Butler 1899, 1900), ആബട്ടും ക്ലോസും (Abbot & Kloss 1903), ഓസ്മാസ്റ്റൻ (Osmaston 1905-1908) എന്നിവരുടെ പ്രവർത്തനങ്ങളാണ് ഗണ്യങ്ങളായവ. ഇതിനുശേഷം പ്രധാനപ്പെട്ട പരിപാടികൾ പറയത്തക്കതായിട്ടില്ല.

അപകടകാരികളായ സസ്തനികൾ (മനുഷ്യനെ ഒഴി

1 Journal of Asiatic Society 1958, Page 267.

2 Additional Remarks on Avifauna of the Andamans by A. O. Hume (Stray Feathers-1) 1873.

വാക്കിയാൽ!) ഇവിടെ ഒന്നുമില്ലതന്നെ. പന്ത്രണ്ടു ജാതി പാമ്പുകളോളം കണ്ടെത്തിയിട്ടുണ്ട്. സൂര്യപ്പാമ്പ് (*Xeripeltis unicolor*) ഒളിവണ്ണമുള്ളവയാണ്. പുനംതോണ്ടി ഷിയിടങ്ങളിലും കുറ്റിക്കാടുകളിലും ജീവിക്കുന്നു. ആൻമാൻദ്രപീപുകളിൽനിന്നുമാത്രമേ ഇതിനെ കണ്ടെത്തിയുള്ളൂ. വിഷമില്ലാത്ത ഈ പാമ്പ് തനി സ്വഭേശിതന്നെ. വപ്പുവാലനാണ് മറ്റൊന്ന് (*Elaphe Oxylephala Boie*). ആൻമാൻവനങ്ങളിൽ ധാരാളമായിക്കാണാം; കടലോരങ്ങളിലുപ്രത്യേകിച്ചു. വിഷമുള്ളതല്ല. വിഷമില്ലാത്ത മറ്റൊന്നാണ് തടിപ്പാമ്പ് (*Oligodon woodmasoni*). അപകടകാര്യം ഇനങ്ങളും ഇല്ലാതില്ല. ഇതിൽ പ്രധാനിയാണ് മുർഖ (*Naja naja Lin*). വനങ്ങളിൽ വേലചെയ്യുന്നവരെ ഭയപ്പെടുത്തുന്ന ഒന്നാണ് പിററ് വൈപ്പർ (*Pitviper*). എന്നാൽ ഇതിന്റെ കടി മാരകമല്ല. കടൽപ്പാമ്പുകളുടെ കാര്യവും ഇവിടെ പറയട്ടെ. ഇന്ത്യയിൽ അത്യന്തം അപൂർവ്വമായ ഒരു കടൽപ്പാമ്പ് (*Laticanda Colubrina*) ഇവിടെത്തെ കടലിൽ ധാരാളം കണ്ടിട്ടുണ്ട്. ഇവിടെ മാത്രമുള്ള ഒരുജാതി (*Trimerssur purperomaenlatus andersoni*)യുടെ കാര്യം ഇവിടെ പരാമർശിക്കട്ടെ.

വീട്ടുപല്ലികൾ ധാരാളമുണ്ട്—ചെറുതും വലിയതും അവയുടെ ശബ്ദം മറ്റൊന്നും കേട്ടിട്ടില്ലാത്തതരത്തിൽ കേൾക്കുകയും ചെയ്യും. വീടുകളുടെ തട്ടിലും മറ്റും സൈനമായി പ്രാണികളെ പിടിച്ചുതിന്നു വളരുന്ന പല്ലിയെ (*Hemidaetylus brooki*) നിരീക്ഷിക്കുവാൻ നല്ല നേരമ്പോക്കാണ്. മറ്റൊന്നും കണ്ടിട്ടില്ലാത്ത പച്ചനിറമുള്ള ചെറിയ പല്ലിയെ ഇവിടെ എനിക്കു കാണാൻ സാധിച്ചു. പോർബ്ബ്ളെയറിലും ഫെറാർഗഞ്ചിലും ഇതിനെ കാണുകയുണ്ടായി. പച്ചിലപോലെ ഹരിതനിറമുള്ള ഇതു് അഴകുള്ള ഒരു ജീവിയാണ്. ചെടികളിൽ ജീവിക്കുന്ന മറ്റൊരു ജാതിയെ (*Calotes Versicolor*)യും കാണാൻ വിഷമമില്ല.

ഓതു് താരതമ്യേന കുറവാണ്. എങ്കിലും ഇടയില്ല.

മുതലയും ചീങ്കണ്ണിയും വടക്കെ ദ്വീപിലാണ് കൂടുതൽ.

ലുള്ളതു്. പ്രത്യേകിച്ചു് *Crocodilus porosus*, *Crocodilus palustris* എന്നിവ.

ആഹാരത്തിനതക്കുന്ന കടലാമ (*Chelonia mydas*) ധാരാളമുണ്ടു്. ഇതിന്റെ തോടിനു് നല്ല വിലകിട്ടും.

ഭാരതത്തിൽ ധാരാളം കാണുന്ന തവള (*Rana cyanophlyetis*) ഇവിടെയുണ്ടു്. അതുപോലെ മറ്റു ജാതികളും ഇല്ലാതില്ല.

കാടുകളിൽ സാധാരണ കാണാറുള്ള കാട്ടുപന്നി (*Sus scrofa andamanensis*) ആണു് ഏറ്റവും വലിപ്പമുള്ള സസ്തനജീവി. ഭാരതത്തിലെ കാട്ടുപന്നിയുമായി താരതമ്യപ്പെടുത്തിയാൽ ഇതു് ആകാരത്തിൽ എത്രയോ ചെറുതാണു്. മുപ്പതു മുതൽ എണ്ണതുവരെ റാത്തൽ മാത്രമാണു് ഇവയുടെ തൂക്കം. ഭാരതത്തിലെ പന്നിക്കു മന്തറ റാത്തലോളം തൂക്കം വരും. ആദിവാസികളുടെ ആഹാരമായിത്തീരുന്ന ജീവിയായിതു്. ഒരുതരം കാട്ടുപൂച്ചയെ (*Paradoxurus tyleri*) കണ്ടിട്ടുള്ളതായി രേഖപ്പെടുത്തിയിട്ടുണ്ടു്. എങ്കിലും അതു് എത്രമാത്രം ശരിയാണെന്നു നിശ്ചയിക്കുക വിഷമംതന്നെ.

വൻകരയിൽ ഇല്ലാത്ത പക്ഷികൾ താരതമ്യേന കുറവാണ്. പരാമർശനമഹിക്കുന്നവയും ഇല്ലാതില്ല. എന്നാൽ, ഭാരതത്തിലെ പ്രദേശങ്ങളുമായി താരതമ്യപ്പെടുത്തിയാൽ പറവകൾ കുറവുതന്നെ. ഏതാണ്ടു് 225 ജാതികൾ ഇവിടെ തരംതിരിക്കപ്പെട്ടുകഴിഞ്ഞിട്ടുണ്ടു്. ബോംബെ മേഖലയിൽ ഇവ നാനൂറിലധികം ആണെന്നു പറയുമ്പോൾ ഇവിടത്തെ കുറവിന്റെ തോതു് ഊഹിക്കാം.* വാവൽ ധാരാളം കാണാം. ഇവയിൽ എത്രയെണ്ണം തനിസ്വദേശികളാണെന്നു പറയാൻ കഴിവില്ല. വഗ്നിണ്ണയും ശരിക്കു നടന്നിട്ടുമില്ല. ഇതിൽ ഒന്നു് (*Cynoterus brachyotis brachysoma*) ഇവിടത്തെ പ്രത്യേകതയാണെന്നറിയാം.

ദേശാടനക്കാരായ പക്ഷികൾ ചിലതു് ഈ ദ്വീപുകൾ ചിലകാലങ്ങളിൽ താവളമാക്കാറുണ്ടു്.

ഉടുമ്പു്, കാടുകളിൽ കുറവല്ല. തേമാങ്കുകളെ കണ്ടിട്ടു

* The Birds of Andaman and Nicobar Islands by Humayun Abdulali. (1965)

ഉത്തായി ചിലർ പറയാറുണ്ടെങ്കിലും അതിന്റെ ന സ്ഥിതിയെക്കുറിച്ച് സംശയിക്കാതെ തരമില്ല. വാങ്ങൽ തീരെയില്ല.

ചിത്രശലഭങ്ങൾ എത്ര വേണമെങ്കിലും ഇവിടെ കാണാം. വൈവിധ്യമാണ്, വണ്ണാകിത്തങ്ങളായ, മനോഹര ജീവികളെ പ്രഭാതത്തിൽ നോക്കിക്കൊണ്ടിരിക്കുന്നത് നോദംതന്നെ. എന്നാൽ ഇവയേക്കാൾ ഏറെ രാത്രിയിലെ ശലഭങ്ങൾ (moths) ആണ്.

വൻകരയിൽനിന്ന് ഇവിടെ വരുന്നവർക്കു ഭയപ്പെട്ടു വെറുപ്പും ഉളവാക്കുന്ന പഴുതാരകൾ (Scolopendra) പലതരത്തിലുണ്ട്. ഇത്രയധികം വലുപ്പം ഉള്ളവയെ മറെറവിടെയെ കാണാൻ സാധിച്ചിട്ടില്ല.

വന്യജന്തുക്കൾ കുറവാണെന്നു മുമ്പു സൂചിപ്പിച്ചല്ലേ. വരത്തന്നെങ്കിലും വളരെ പ്രാധാന്യമുള്ള ഒരുത്തനെപ്പറ്റി—മാനിനെപ്പറ്റി—ഇവിടെ സ്മരിക്കാതിരിക്കുവാൻ കഴികയില്ല. അത്രയധികം സാമ്പത്തികപ്രാധാന്യം അത് ആജ്ജിച്ചിരിക്കുന്നു. പുളളിമാൻ (Cervus unicolor), കുരമാൻ (Muntiacus muntjak) തുടങ്ങിയവയാണു കൂടുതൽ. വിളകു നശിപ്പിക്കുന്നതിൽ ഇത്രയും പങ്കുള്ള മറ്റൊരു ജീവി ദ്വീപിലില്ല. മാനിനെ ഇവിടെ കൊണ്ടുവിടുന്നതുവരെ ഇത്തരം ജന്തുക്കൾ ഇവിടെ ഉണ്ടായിരുന്നില്ല. പ്രകൃതിശത്രുക്കളല്ലാത്ത സാഹചര്യത്തിൽ, മാൻ കണക്കില്ലാതെ വെളകി. മനുഷ്യന്റെ മനഃപൂർവ്വമുള്ള നടപടികൾകൊണ്ട്, ഭക്ഷ്യം നിരപായക്കാരായ ജീവികളും സസ്യങ്ങളും മരപുതിയ ചുരുപാടിൽ കടുത്ത വിനകളായി പരിണമിക്കുന്നുണ്ട്.* ഇതിന്ന് എത്ര ഉദാഹരണങ്ങൾ വേണമെങ്കിലും ഉദ്ധരിക്കാൻണ്ട്. യൂറോപ്പിൽനിന്നു ന്യൂസിലണ്ടിൽ കൊണ്ടുവന്ന ചില സസ്യങ്ങളുടെ കാര്യം ഇവിടെ സൂചിപ്പിക്കട്ടെ. വെള്ളക്കാർ എത്തുന്നതുവരെ, ആസ്ട്രേലിയയിൽ മൂയലുകൾ ഉണ്ടായിരുന്നില്ല. എന്നാൽ അവർ അവിടെ എത്തിച്ചതോടെ ഒരു പുതിയ സാഹചര്യം

* ഗ്രന്ഥകാരന്റെ 'പുതിയ ചക്രവാളങ്ങൾ' കാണുക. പുറം 1

രൂപംകൊള്ളാൻ തുടങ്ങി. പ്രകൃതിശത്രുക്കൾ ഇല്ലാത്ത ചുറ്റുപാടിൽ മൂയൽ ക്രമാതീതമായി പെരുകി. അവിടെ അത്യധികം നാശനഷ്ടങ്ങൾ അവ വരുത്തിത്തുടങ്ങി. മൂയലുകളുടെ മുന്നേറ്റം തടയാൻ ഇന്നു മനഃപൂർവ്വം പദ്ധതികൾ സംവിധാനം ചെയ്തിരിക്കുന്നു! ജമേക്കയിൽ കടത്തിവിട്ട കീരിയുടെ കഥയും ഇതുതന്നെയാണു പറയുന്നത്. ഇതുപോലെയാണ് ആൻഡമാൻദീപുകളിലെ മാനിന്റെ അവസ്ഥയും. ഹിംസ്രജീവികളെ നേരിടാൻ അവസരമില്ലാത്തതുകൊണ്ട് ഇവ ക്രമാതീതമായി വളൻ പെരുകിയിരിക്കുന്നു. ഇന്നു മാൻ ഇവിടെ ഒരു വിപത്താണ്. കഷ്ടം ഇത്രയേറെ വെറുക്കുന്ന മറ്റൊരു ജന്തുവില്ല. ഭാരതത്തിൽ നിരപദ്രവിയായ, നിഷ്ഠൂരതയുടെ പ്രതീകമായ, മാൻ ഇവിടെ കടുത്ത വിപത്താണെന്നു പറഞ്ഞാൽ അധികംപേരും വിശ്വസിച്ചെന്നു വരുന്നതല്ല. എങ്കിലും ഇതു പരമാർത്ഥമാണ്.

ആഫ്രിക്കാക്കാരനായ കരയൊച്ചിന്റെ കഥയും ഇതുതന്നെയാണ് വ്യക്തമാക്കുന്നത്. ഇതു (Achatina fulica) ഇവിടെ കൊണ്ടുവരികപ്പെട്ട ഒരു പ്രാണിയാണ്. പ്രകൃതിശത്രുക്കളുടെ അഭാവത്തിൽ ഇതും പെരുകി കടുത്ത വിനയാധി വേിച്ചിരിക്കുന്നു. ആരാമച്ചെടികളെയും അടക്കമുണ്ടാക്കുന്നതായും മാത്രമല്ല കൃഷിയിടങ്ങളിലെ വിളകളെയും ഇതു വൻതോതിൽ നശിപ്പിക്കുന്നുണ്ട്. ഈ പ്രാണിയെ നിർമ്മാജ്ജനം ചെയ്യുവാൻ ഇവിടത്തെ കൃഷിവകുപ്പ് 'വാരങ്ങൾ' സംഘടിപ്പിച്ചുവരുന്നുണ്ടെങ്കിലും വിജയം വിദൂരതയിൽ വിരാജിക്കുന്നതേയുള്ളൂ!

വലിയ കരണെടു (Catisoma carnifex) തെക്കെ ആൻഡമാനിലെ കടലോരങ്ങളിൽ സാധാരണമായി കാണുന്നു. കടൽപ്പശുക്കൾ (Dugong dugo) കടലുകളിൽ അപൂർവ്വമായി കാണാം.

സസ്തനികളെപ്പറ്റി വിശദമായ ഒരു പഠനം പ്രസിദ്ധപ്പെടുത്തിയിട്ടുള്ള മില്ലറുടെ അഭിപ്രായത്തിൽ കടൽപ്പശുക്കളും വാവലും ഒഴിച്ചു മറ്റെല്ലാം മനഃപൂർവ്വം അല്ലാ

തെയും മനുഷ്യർ ഇവിടെ കടത്തിക്കൊണ്ടു വന്നിട്ടുള്ളതാണു്.*

സസ്തനികളിൽ ഏതാണു് ഇരുപതു ജാതികൾ(Species) മാത്രമേ ഇവിടെയുള്ളൂ. ഇതിൽ പന്ത്രണ്ടുണ്ണും ദ്വീപുകളിൽ മാത്രമേയുള്ളതാണു്. വൻകരയുമായി ദ്വീപുകൾക്കു ബന്ധമുണ്ടായിരുന്നു എന്ന വാദത്തെ ദൃഢീകരിക്കുന്നതുണ്ടു്, ജന്തുക്കളുടെ വിരളത. ഭൂതലത്തിൽ സസ്തനികൾ പരിണാമപ്പെടുന്നതിനു മുമ്പാണു്, ഒരുപക്ഷേ, വൻകരയുമായി ബന്ധമുണ്ടായിരുന്നെങ്കിൽ, ഈ പ്രദേശം ഒപ്പട്ടുപോയതെന്നു മുമ്പു സൂചിപ്പിച്ചതു് ഓർമ്മിക്കുമല്ലോ.

* Proceedings U. S. Nat. Mus. (1902) 24. 751—798.



സഹായകഗ്രന്ഥങ്ങൾ

- 1 Adventures and Researches Among Andaman Islanders by F. J. Mouat (1863).
- 2 Aboriginal Inhabitants of the Andaman Islands by E. H. Man (1883).
- 3 Notes on the Languages of the South Andamanese by M. V. Portman (1898).
- 4 History of Our Relations with the Andamanese, 2 Vols. (1899).
- 5 In the Andamans and Nicobars by B. C. Kloss. (1902).
- 6 Census Report 1901 by Sir R. C. Temple (1903).
- 7 Census Report 1931 by M. C. C. Bonington.
- 8 Census Report 1951 by A. K. Ghosh (1956).
- 9 Provincial Gazetteers of India: Andaman and Nicobar Islands (1909).
- 10 The Andaman Islanders by A. R. Brown.
- 11 On the Vegetation of the Andaman Islands by S. Kurz.
- 12 The Andaman Islands by F. A. M. Dass (1937).
- 13 Andaman Timbers by M. M. Srinivasan (1962).
- 14 Vocabulary of Dialects spoken in the Nicobar and Andamans by Roepstroff (1875).
- 15 The Spotted Deer by Gace West (1957).
- 16 Statistical Outline of Andaman and Nicobar Islands 1964—1965.
- 17 The Gondwana System and Related Formations by C. S. Fox—Memoirs Geological Survey of India Vol. LVIII (1931).
- 18 The Oceans Round India by R. B. S. Sewell (1937).
- 19 An Outline of the Vegetation of India by C. C. Calder (1937).
- 20 Contributions to the Flora of Andaman and Nicobar Islands by K. Thothathri—Bulletin of the Botanical Survey of India Vol. IV (1962).

- 21 Fishes of India by F. Day Vols. I & II (Reprint 1958)
- 22 Geographical Distribution of Indian Fishes by F. L. H
Vol. V (1937).
- 23 Four New Races of Birds From Andaman and Nicobar
Islands by Humayun Abdulali.
- 24 The Birds of Andaman and Nicobar Islands by Humayun
Abdulali (1962).
- 25 Echo From Andamans by Letters of Veer Savarkar (19-)
- 26 Census of India 1961 Vol. XVII Andaman and Nicobar
Islands (1964).

കുന്നിമണ്ണ്

കോന്നിയൂർ ആർ. നരേന്ദ്രനാഥ്

ആൻഡമാൻ ദ്വീപുകളെപ്പറ്റി സമഗ്രമായ അറിവു ലഭിക്കാൻ സഹായിക്കുന്ന സാഹിത്യ ഭംഗിയുള്ള ഒരു വിവരണഗ്രന്ഥമാണ് 'കുന്നിമണ്ണ്'. വൻകരയിൽ കഠിനശിക്ഷയ്ക്കു വിധിക്കപ്പെടുന്നവരെ നാടുകടത്താൻ നീക്കിവച്ചിട്ടുള്ള ഒരു നാടായിട്ടു മാത്രമേ അടുത്തകാലംവരെ ഈ ദ്വീപുകൾ അറിയപ്പെട്ടിരുന്നുള്ളൂ. ഇന്നു സ്വതന്ത്ര ഭാരതത്തിന്റെ അവിഭാജ്യാംശമായ ഈ പ്രദേശം രാജ്യഭൂതയുടെ കാര്യത്തിലും അധിനിവേശനവരിപാടികളുടെ കാര്യത്തിലും അതിപ്രധാനമായ ഒരു സ്ഥാനം വഹിക്കുന്നു. അവിടെ പുതിയൊരു ജീവിതത്തിന്റെ അരുണോദയം കണ്ടുതുടങ്ങിയിരിക്കുന്നു. ശാസ്ത്രത്തിന്റെയും സാങ്കേതികവിജ്ഞാനത്തിന്റെയും സഹായത്തോടെ പല നവീനപദ്ധതികളും നടപ്പാക്കിവരുന്നു. ഇൻഡ്യയുടെ വിവിധഭാഗങ്ങളിൽനിന്ന്, പ്രത്യേകിച്ചു കേരളത്തിൽനിന്ന് ധാരാളം ജനങ്ങൾ അവിടെ കുടിപാർപ്പ്കാരായുണ്ട്. കേരളീയച്ഛായയുള്ള ജനപദങ്ങൾ പലതും അവിടെ ഉയർന്നുകഴിഞ്ഞിരിക്കുന്നു. ഈ സ്ഥിതിക്ക് പ്രസ്തുത ദ്വീപുകളെയും അവിടത്തെ ജീവിതത്തെയും സംബന്ധിച്ച് വ്യക്തമായ ബോധം നൽകുന്ന ഇത്തരമൊരു ഗ്രന്ഥത്തിന്റെ അഭിലഷണീയത അനൗകൃതസിദ്ധമാണ്.

നാഷണൽ ബുക്ക് സ്റ്റാൾ

കോട്ടയം തിരുവനന്തപുരം ഏറണാകുളം തൃശ്ശൂർ